
Китоби илму ҳикмат 

(Пешгуфторе ба ҳалами устоди ҳалам доктори илмҳои 
суханшиносӣ, профессор Атахон Саӣфуллоев) 
Донишманди тоҷик Мулло Маъруфҷони Истаравшанй, ки аз 
ибтидои солҳои 90-уми қарни бистум гирифта, дар вилояти 
Гургони Чумҳурии Исломии Эрон ба сар мебарад, шефтаи 
адабиёти ғанй ва рангини форсй, дилбохтаи илму ҳикмат ва 
дурдонаҳои муҷаллои панду ахлоқии он аст. Ин аст, ки ин марди 
фозил ба ҷуз таълиму тадрис пажӯҳиш ва тарғибу таблиғи 
беҳтарин намунаҳои мероси адабй, илмй ва фарҳангии ниёгони 
бузургамонро рисолати худ медонад. Ба хусус офаридаҳои Шайх 
Саъдии Шерозй, ки дар мамолики Шарқ ҳамчун муаллими 
ахлоқ шӯҳрат дорад, ҳусни таваҷҷӯҳи ин шахси адабпарварро ба 
худ кашидааст. Оре, ба қавли устоди муаззам Забеҳуллоҳи Сафо 
"Саъдй бузургтарин шоирест, ки баъд аз Фирдавсй дар осмони 
адаби форсй дурахшидааст ва ҳанӯз медурахшад". 1 Ин устоди 
забардасти сухан ба ҷуз ашъори нафис, ширин, дилангез ва 
рӯҳпарвари худ бо ду асари бузургаш "Гулистон" ва "Бӯстон" дар 
олами мутамаддин шӯҳрати афзун ёфт. Зеро, чунонки устод 
Садриддин Айнй, поягузори адабиёти навини тоҷик, овардааст, 
"Саъдй дар "Бӯстон" ҷаҳонро, ҷаҳони зиндаро тасвир кардааст. 
Агар мақсуд аз меҳнати адабй нафъи омма бошад, ҳар сухани 
"Бӯстон" як дурри ноёб - як гавҳар ва ҳар байташ як хазина 
аст..." 2 

"Бӯстон"аҳмияти бузурги ахлоқй ва тарбиявй дорад. 
Суханони пурҳикмат ва ибратбахше, ки Шайх Саъдй дар бораи 


1 Таърихи адабиёти Эрон, ҷилди дуввум, таълифи доктор Забеҳуллоҳи Сафо, чопи нӯҳӯм, 
Теҳрон 1374, саҳ 111 

2 Садриддин Айнӣ, Куллиёт, ҷилди 11, китоби якум, Нашриёти Давлатии Тоҷикистон, 
Душанбе, соли 1963, саҳ 103 

адлу тадбиру рой, саховату эҳсон, ишқу ҷавонй, тавозӯъ ва 
хоксорй, ризо ва қаноат, тарбият ва парвариш, шукру офият, 
тавба ва роҳи савоб, муноҷот ва ҳақшиносй фармудааст, аз 
замони шоири хирадманд гирифта, то давраи мо на ин ки 
аҳмияти худро аз даст надодаанд, балки бо гузашти қарнҳо 
мазмуну моҳияти бештаре касб кардаанд. Магар андешаҳои 
башардӯстона ва инсонпарварона, ватанхоҳона ва сулҳдӯстона, 
ақидаҳои ин шоири ҳаётдӯст, ошиқ ва соҳибтадбир роҷеъ ба 
ҷаҳондорй, маҳкум кардани ҷанг, хунрезй, кинаву нифоқ ва 
шайтанату дасисабозй Саъдиро ҳамзамони мо ва "Бӯстон"-ро 
китоби зиндагй нагардонидаанд? "Бӯстон" монанди "Гулистон" 
хирадномаи ҷовидонист ва месазад, ки зинатбахши ҳар хонадон 
ва ҳамдаму ҳамнафас, ҳамсафари ҳар як инсони салимулақл 
қарор бигирад, мардумро аз ахлоқ ва одоби исломй ва 
андешаҳои судманди умумибашарй таълим бидиҳад. 

Сухандон ва сухансанҷи моҳир Мулло Маъруфҷони 
Истаравшанй бо муҳаббат ва заҳмати зиёд "Бӯстон"-ро, ки сар то 
по моломоли шеъри ноби форсист, ба наср баргардонидааст ва 
сабаби ин ибтикори худро чунин шарҳ медиҳад: 

"Маҳҷур ва мунзавй қарор гирифтани китоби "Бӯстон", бо 
вуҷуди муфид ва мамлув аз ҳикмат ва нуктаҳои зарифона 
буданаш, ки ҳайф аст инчунин китобе бо ин ҳама фазилат ва 
зарофат, дар дастраси мусулмонон ба хусус қишри ҷавон қарор 
нагирад. 

Бо вуҷуди ин ки дар фасоҳат, балоғат ва ҳикмат ин китоб 
камтар аз "Гулистон" нест, вале ба андозаи "Гулистон" мавриди 
истиқболи хонандагон қарор нагирифтааст, ба истиснои гурӯҳе 
аз аҳли илм ва таҳсилкардаҳо, ки дар баробари анбӯҳгг мардум 
андаканд. 

Чаро ин китоб ба ин сарнавишт гирифтор шуд, ки набояд 
гирифтор мешуд? 

Ба назари ин ҷониб сабаби маҳҷурияти ин китоб ин аст, ки 
аввалан ба шакли назм навишта шудаст, ки оммаи мардум ба 
назм ва шеър зиёд алоқа надоранд ва фаҳмидани он нисбат ба 

наср мушкилтар аст. Сониян, бештари луғатҳои ин китоб дар 
муомилоти имрӯз қобили истифода нест ва мардум 
наметавонанд онро бидуни муроҷиат ба китобҳои луғат дарк 
кунанд. Илова бар ин, олимони мо ва муллоёшғ мо низ бештар 
ба "Гулистон" гароиш доранд ва баъзеҳо онро ба барномаи 
дарсии худашон низ дохил кардаанд... 

Сабаби нигориши ин китоб (ба наср-А.С.) аз номгузории он 
маълум аст: "Роҳе ба сӯи "Бӯстон", ки умедворем, ин китоб сабаб 
қарор гирад то бо мутолиаи он хонанда аз мӯҳтавои "Бӯстон" 
хабардор шавад ва пас аз хатми ин китоб битавонад "Бӯстон"-и 
Шайхро ба роҳатй бихонад ва бифаҳмад ва ба амал дароварад". 

Мулло Маъруфҷони Истаравшанй маҳсули заҳмати эҷодии 
худро "Нигориши навин ва гӯё бар асари адабй - ахлоқии Шайх 
Муслиҳиддин Саъдии Шерозй" номидааст. Ин "нигориши 
навин" на танҳо аз насри фасеху балиғ ва шевою хоно иборат аст, 
балки аз тавзеҳоту баёни ҳаққонии манзуру матлаби соҳиби 
"Бӯстон" низ фароҳам омадааст. Агар Мулло Маъруфҷони 
Истаравшанй мазмуну мӯҳтаво ва дарунмояи ҳар боб ва ҳар 
ҳикояти ин китоби ахлоқй ва тарбиявиро амиқ ва саҳеҳ дарк 
намекард, дар таҳрири мансури он тавфиқ намеёфт. Агар ин 
устод аз Қуръони азимушшаън, ҳадиси Муҳаммад Мустафо (с), 
таърих, ҷуғрофия, фалсафа, забон ва фарҳанги арабу аҷам 
огоҳии комил намедошт, ба насри равони ширадор 
баргардонидани "Бӯстон" ва ҳикояти он муяссар намешуд. Зеро 
Саъдй дар таълифоти худ ба сарчашмаҳои динй ва асотир 
ишораҳо дорад. 

Мулло Маъруфҷон байтҳои Саъдиро, ки мазмуни онҳо аз 
Қуръон ё ҳадис иқтибос шудааст, дар ҷою мақоми худ шарҳ 
медиҳад, сарчашмаашро дар поварақ ишора мекунад. Чунончи, 
пас аз ба наср баргардонидани чунин сатрҳои Саъдй дар поёни 
боби ҳафтум: 

Манеҳ аӣби халҳ, эӣ фурӯмоя пеш, 

Ки чашмат фурӯ дӯзад аз аӣби хеш. 

Чаро доманолударо ҳад занам, 

Чу дар худ шиносам, ки тардоманам. 

Нашояд ки бар кас дуруштӣ кунӣ, 

Чу худро ба таъвил пуштӣ кунӣ!- 

дар поварақ мехонем: "Паёмбар (с) фармуданд: "Хуш ба ҳоли 
касе, ки айби худаш ӯро аз айби дигарон машгул кунад". Ин гуна 
шарҳу эзоҳ дар китоби "Роҳе ба сӯи "Бӯстон" кам нестанд. 

Баргардонандаи "Бӯстон" ба наср баъзе порчаҳои ҳикоятҳои 
манзумро бо забони содда ба хидмати ошиқони адабиёт 
мегузорад ва дар ин гуна маврид баъзе байтҳои Саъдиро дар 
шакли соддатари назммонанд нақл мекунад. Ба порчаи зерин 
эътибор медиҳем: "Дирӯз дар яке аз маҷолиси шабнишинй 
байтеро мусуруданд, ки хушам омад, он байт ба мазмуни зер 
буд: 

Ман дишаб аз зиндагӣ роҳате доштам, 

Ки аз маҳрӯён якеро дар огӯш доштам. 

Моҳи ман ҳаме маст хобида буд, 

Вале ман бедор сӯҳбате доштам. 

Ба ӯ гуфтам, ки эӣ сарви равонам, 

Агар хоб набудӣ лаззате доштам. 

Биханд ҳамчу гул, бигӯ ҳамчу булбул, 

Ки фардо бигӯям ишрате доштам. 

Чаро хобӣ, эӣ фитнаи рӯзгор, 

Баланд шав ба ман лаъли нӯшин биёр. 

Ба ман як нигоҳе карду бигуфт: 

Маро фитна гуфтӣ, нагӯӣ нахуфт. 

"Дар аӣёми султони равшаннафас, 

Набинад дигар фитна бедор, кас!" 

Таҷрибаи аз назм ба наср баргардонидани асарҳои машҳури 
адабиёти ҷаҳон кайҳост, ки мушоҳида мешавад. Чунончи, дар 
Эрон "Мазҳакаи илоҳй", достони шоири италиёй Алигери Данте 
(1265-1321) ва "Девони ғарбию шарқй", китоби бузурги шоири 
Олмон Ҳӯтеро (1749-1832) бо наср тарҷума кардаанд. Гузидаҳои 
"Маснавии маънавй", шоҳкории Мавлоно Ҷалолиддшш Румиро 
адиби суханпардози эронй Муҳаммад Муҳаммади Иштиҳордй 

низ ба наср даровардааст. Дар Ҷумҳурии Тоҷикистон низ 
нависандаи маъруф Сотим Улуғзода баъзе достонҳои 
"Шоҳнома"-и безаволи Абулқосим Фирдавсиро ба насри тоҷикй 
баргардонида буд. Арз доштан мехостам, ки нигориши тозаи 
шеър ба наср кори саҳл нест, хусусан ба наср гардонидани 
"Бӯстон" барин ганҷинаи сухани воло, ки самараи табъи латиф 
ва ақлу хиради нотакрор, таҷрибаи фаровони ҳаётй ва тафаккури 
бадеии Шайх Саъдист. Дар олами адаб ягон китоб аз лиҳози 
кӯтоҳбаёнй, пурмаъной, панду ҳикмати олй, фарогирии 
фалсафаи ҳастй, нишонрасии сухан ва забони ширини худ бо 
"Гулистон" ва "Бӯстон" баробар шуда наметавонад. Бинобар ин 
пайравони зиёд пайдо карданд. "Нигористон"-и шоири қарни 14 
Муиниддини Ҷуайнй машҳур ба Муинй, "Хористон" ё ки 
"Равзат-ул-хулд"-и Маҷди Хофй, "Шабистони хаёл"-и Фаттоҳии 
Нишопурй, "Баҳористон"-и Мавлоно Абдураҳмони Ҷомй (а.15) 
ва ғайра осори панду ахлоқй буда, аз ҳикоятҳое фароҳам 
омадаанд, ки аз онҳо накҳати рӯҳпарвари "Гулистон" ва "Бӯстон" 
ба димоғ мерасад. 

Хизмати шоистаи такдири Мулло Маъруфҷони Истаравшанй 
қабл аз ҳама дар ин аст, ки эшони нуктадон дар насри 
дилнишини худ мазмуну мӯҳтаво, дарунмоя ва гояҳои олии 
исломй, фикру андешаҳои умумиинсонй, башардӯстона, 
ватанхоҳона, ҳаётбахш ва ҷовидонии Шайх Саъдиро ба пуррагй 
риоя намуда, онҳоро бо камоли муҳаббат ва садоқат ба риштаи 
тасвир кашидааст. Садои дили "шоири рӯиҷаҳонии форс-тоҷик" 
(таъбири устод С.Айнй), ҳарфҳои гарм, рӯҳи абадзиндаи ин 
пири хирад дар ҳар як сатри китоби "Роҳе ба сӯи "Бӯстон" 
рӯшану бориз ба мушоҳида мерасанд. Муҳаққиқ ва тарҷумони 
борикбин ба ҳар як ҳикоят, ба ҳар як фасл ва порчаҳои дилангези 
"Бӯстон" аз ҷониби худ сарлавҳа - унвонҳое мегузорад, ки 
фаҳмишу дарки онҳоро осон мекунанд. Ӯ ҳамин усулро аз боби 
аввали китоб ва қиссапардозиҳои худ пеш гирифта, то поёни он 
идома медиҳад. Чунончи, Дар бораи адл ва тадбир, Тавсия барои 
интихоби вузаро, Дар мавриди инсонҳои фитнагар, Дар мавриди 

ҳақшиносй ва қадрдонй, Дар мавриди интихоби ашхос барои 
мақомҳои ҳассос, Дар мавриди бахшандагй пас аз муҷозот, 
Насиҳат... 

Дар асли "Бӯстон" ба ҷуз унвони ҳар боб ин гуна номгузориҳо 
ба назар намерасанд. 

Чунонки аз мундариҷаи китоб пайдост, тибқи ҳикоябандиҳои 
Мулло Маъруфҷони Истаравшанй, вай бештар аз 230 мавзӯу 
масъалаҳоро дарбар мегирад ва аз боигариву ғановати афкори 
нависанда, вусъати ҷаҳонбинй, густурдагии ҷуғрофиёи асар, 
серқаҳрамонй ва гуногунмиллатии онҳо далолат мекунад. Дар ин 
миён ҳикоятҳо аз ҳаёти ашхоси таърихй ва ривоятй чун Ҳаҷҷоҷи 
Юсуф, Қизил Арслон, подшоҳи Ғур, Маъмун, шайхи Муршид 
Шаҳобиддин, Шайх Шиблй, Ҳотами Той, Маҷнун, Маҳмуди 
Ғазнавй, шайхи Форобй, Саъди Зангй, Боязиди Бастомй, ҳазрати 
Исо, шоҳзодаи Ганҷа, Маъруфи Кархй, Малик Солеҳ, Ҳотами 
Асам, Луқмони Ҳаким, Ҷунайди Багдодй, ҳазрати Алй, ҳазрати 
Умар, Зуннуни Мисрй, Хоразмшоҳ, Азудуддавла, Фаридун, 
Тугралшоҳ, Юсуфу Зулайхо ва дигарҳо хеле ибратбахшанд. Он 
ҳикоятҳо аз таърихдонии Саъдй, воқеъгӯии ӯ ва садоқаташ ба 
ҳақиқатбаёнй гувоҳй медиҳанд. Дониши васеи Мулло 
Маъруфҷон имконият додааст, ки ӯ ин ҳикоятҳоро ҳунармандона 
ба насри бадей баргардонад. 

Шайхи Шероз ҳатто офаридани чеҳраи нуронии яке аз 
бузургони Вахшонзаминро, ки "ӯ дур аз чашми халқ саргарми 
олами маънивиёт буд" ва "некбахтй ва саодат дари худро ба рӯи 
ӯ боз карда буд" ба дасти фаромӯшй намедиҳад ва Мулло 
Маъруфҷон низ ин гуна ҳикоятҳоро дар бораи ҳамдиёри худ бо 
самимияти комил ба насри моломол аз гганду ҳикмат 
бармегардонад. 

Мулло Маъруфҷони Истаравшанй мундариҷаи ҳикоятҳои 
асари безаволи Шайх Саъдиро пурра риоя менамояд, иллате ва 
нуқсоне дар "Бӯстон"-и мансур дида нашуд, аммо нигорандаи 
китоб дар чаҳорчӯбаи ҳикоятҳои он маҳдуд нагардидааст, балки 
дар фазои озод қалам ба ҷилва меандозад. Ин аст, ки ҷо-ҷо бо 

манзури ҳар чй комилтар ифода намудани фикр андаруни мутун 
тавзеҳи кӯтоҳе, ҳикмате аз худ илова месозад. Чунончи, Шайхи 
бузургвор дар ҳикояте (боби 1) фармудааст: 

Шунидам, ки фармондеҳи додгар, 

Кабо доштӣ ҳар ду рӯӣ остар... 

Байти мазкур бо наср чунин баён шудааст: "Шунидам, ки яке 
аз фармондеҳони бузург ҷомае дошт, ки ҳар ду рӯяш астар буд". 
Баъд аз ин ҷумлаи зеринро меафзояд: "Одатан астари либос аз 
порчаҳои арзон ва оддй истифода мешавад". 

Ҳикояте, ки матлааш ин аст: 

Шабе дуди халҳ оташ барафрӯхт, 

Шунидам, ки Багдод ниме бисӯхт. 

Дар байн чунин байт дорад: 

Агар дар сароӣи саодат кас аст, 

Зи гуфтори Саъдиш ҳарфе бас аст. 

Мулло Маъруфҷони Истаравшанй дар ҳикояти мансур байти 
мазкурро нигоҳ медорад ва аз худ мефизояд: "Дар масал низ 
омадааст: "Дар хона агар кас ҳаст, як ҳарф бас аст". 

Дар хотимаи ҳикояти шоҳе, ки гирифтори бемории ришта 
буд ва ӯро пири доно аз ин банд раҳо кард, Саъдй мегӯяд: "На 
ҳар афтода бархостаст". Мулло Маъруфҷон илова мекунад: 
"Яъне инсони афтода ҳамеша наметавонад бархезад, баъзе 
афтоданиҳо ҳаст, ки бархостан надорад". Нигоранда натиҷаро, 
ки худ аз ҳикояти Шайхи абадзинда бардоштааст, рақам 
мекунад. 

Ҳамин шеваи баён, ки на як бору ду бор вомехӯранд, аз 
озодии эҷодии нигоранда далолат мекунанд. 

Забони насри "Бӯстон" содда, оммафаҳм, ширадор ва фориғ 
аз такаллуф аст. Азбаски асар бо забони ягонаи адабии тоҷикй 
таълиф шудааст, вай ҳам ба хонандаҳои Тоҷикистону Эрон, ҳам 
ба мардуми Афғонистон ва соири форсигӯйҳои дунё фаҳмо ва ба 
дастраси онҳост. Дар он калимот ва таъбироти мураккаб, калом 

ва истилоҳоти душворфаҳму дандоншикан дида намешаванд. 
Навиштаи Мулло Маъруфҷонро аз кӯдаки ҳафтсола то пири 
ҳафтодсола аҳли тамоми касубу кор, бахусус наслҳои наврас ва 
ҷавон бо рағбати тамом хоҳағғд ба мутолиа гирифт. Дар натиҷа 
матлаби муаллиф низ ба даст меояд, ки рисолати ӯ ба оммаҳои 
васеи китобхонҳо дастрас намудани "Бӯстон"-и Шайх Саъдист. 

Дар соддабаёнй чй гуна тавфиқ ёфтани Мулло Маъруфҷони 
Истаравшаниро бо усули муқоисаи "Ҳикояти Луқмони Ҳаким" 
(аз боби чаҳорум) дар назму наср метавон дарк кард. 

Саъдии Шерозй менигорад: 

Шунидам, киЛуҳмон сияҳфом буд, 

На танпарвару нозукандом буд. 

Яке бандаи хеш пиндошташ, 

Забун диду дар кори гил дошташ. 

Ҷафо диду бо ҷавру ҳаҳраш бисохт, 

Ба соле сарое зи баҳраш бисохт. 

Чу пеш омадаш бандаи рафта боз, 

ЗиЛуҳмонаш омад наҳибе фароз. 

Ба пояш дарафтоду пӯзиш намуд, 

БихандидЛуҳмон, ки пӯзиш чӣ суд? 

Ба соле зи ҳаврат ҳигар хун кунам. 

Ба як соат аз дил бадар чун кунам ? 

Вале ҳам бибахшоям, эӣ некмард, 

Ки суди ту моро зиёне накард. 

Ту обод кардӣ шабистони хеш, 

Маро ҳикмату маърифат гашт беш. 

Ғуломест дар хайлам, эӣ некбахт, 

Ки фармоямаш ваҳтҳо кори сахт. 

Дигар раҳ наёзорамаш сахт дил, 

Чу ёд оядам сахтии кори гил. 

Ҳар он кас,ки ҳаври бузургон набурд, 

Насӯзад дилаш бар заифони хурд. 

Гар аз ҳокимон сахтат ояд сухун, 

Ту бар зердастон дуруштӣ макун. 

Накӯ гуфт Баҳромшаҳ бо вазир, 

Ки душвор бо зердастон магир . 1 

Шаьсли мансури ҳикояти мазкур чунин аст: Мегӯянд Луқмони 
Ҳаким марди сиёҳҷурдаи нозукандом буд ва қомати зебо 
надошт. Як нафар ӯро аз ғуломони худаш гумон кард ва бо 
чашми хорй ба ӯ нигоҳ карда ба кори сахт ва гилкорй 
баргумошт. Луқмони Ҳаким муддате сахтй кашид, вале бо хафо 
ва қаҳри он марди зӯргӯ созиш кард ва дар тӯли як соли комил 
барои ӯ як бурҷ сохт. Пас аз итмоми сохтмон як дафъа ғуломи 
гумшудаи хоҷа пайдо шуд ва он мард бо дидани ғуломаш ба 
иштибоҳи худаш пай бурд ва донист, ки Луқмон он ғуломи 
фирорй набудааст, сахт дар ҳарос афтод ва ба пои Луқмон зад ва 
узрхоҳй намуд. Луқмон дар баробари он мард ва аз аксуламали 
ношиёнаи ӯ хандид ва гуфт: "Узрхоҳй чй суд дорад?" Оё 
мешавад, ки аз ҷабр ва зулми ту як соли дароз ҷигарам хун шавад 
ва дар як дақиқа ҳамаи он сахтиҳоро аз дилам берун кунам ва ба 
доди фаромӯшй супорам? Вале мебахшам. Мебахшам ба хотири 
ин ки суди ту ба ман зарареву зиёне ворид накард. Албатта ту 
саройи худатро ба хости ман обод кардй, вале дар баробари ин 
ҳикмат ва маърифати ман низ зиёд шуд. Дар мулки ман ғуломе 
ҳаст, ки гоҳ-гоҳе ба кори сахт водор мекунам. Аз имрӯз ният 
кардам, ки дигар он бечораро озор надиҳам ва дар истихдом 
сангдил набошам, чун сахтии кори гил ҳамеша дар ёди ман 
боқист ва намехоҳам, ки аз дасти ман каси дигар ин гуна ранҷ 
бикашад. Ҳар он кас, ки аз дасти золимон ҷавру ҷафо накашида 
бошад, ҳаргиз дилаш ба заифону бечорагон нахоҳад сӯхт. 
Бархурди ҳокимон агар ба ту сахт расад, пас ту ба зердастонат 
дуруштй ва хушунат накун". 

"Мушт намунаи хирвор" мегӯянд. Сухан на танҳо дар бораи 
он меравад, ки Мулло Маъруфҷони Истаравшанй мазмуну 
мӯҳтавои ҳикояти Шайхи Шерозро дар гюрчаи мансур пурраю 
мукаммал фаро гирифтааст, балки матлаби шоири шаҳирро чй 


1 "Бустон^-Саъди. Тасҳеҳи матн ва шарҳи луғат аз Ҳусайн Устод Вали. Интишороти 
Қидёнй, баҳори 69, саҳ. 276-277 

тавр баён кардааст. Шакли ифодаи фикру андеша хеле рӯшан 
аст. Ӯ бузургии Луқмони Ҳакимро ба риштаи тасвир оварда 
тавонистааст. Ин донишманди закй ҳатто аз рафтору кирдори 
золиме ҳикмату маърифати худро меафзояд ва дар муносибати 
худ ба ғуломаш адолатпеша ва инсоннавоз мегардад. Сатҳи 
фарҳанги баргардонй аз назм ба наср баланд аст ва дар он 
вижагиҳои нависандагй ба зуҳур омадаанд. Тамоми "Бӯстон" дар 
ҳамин гюя баргардон шудааст ва таҳиягар дар ҳар ҳарфи он 
қатрае аз хуни ҷигар кам кардааст, сабкҳои ҳамосавй, ғаной ва 
амсоли инҳоро рӯи кор овардааст. 

Дар дарозои бештар аз 700 сол "Бӯстон"-и ҳамешасабзи Саъдй 
нахустин маротиба қабои тозаи мансур ба бар кард. Ин амал ва 
ҳунар умри дигаре ба умри он бипайваст. Умедворам, ки он 
хонадони бисёре аз форсизабонҳоро зебу зинат мебахшад ва дар 
тарбияи олами зебои маънавии эшон нақши бориз бозй хоҳад 
кард. Дар ин ҷода ба Мулло Маъруфҷони Истаравшанй 
комёбиҳои тоза таманно дорам. 


Атахон Сайфуллоев 
доктори илмҳои суханишносӣ 
профессор 





Пешдаромад 

Сипос Худоро, дуруд Муҳаммади Мустафо ва Аҳли Байт ва 
ёронашро. 

Мусулмоне нест, ки форсй ё тоҷикзабон бошад, вале Шайх 
Саъдии Шерозиро нашиносад. Кам хонае ёфт мешавад, ки асаре аз 
осори ин олими барҷастаи ширинзабон, фасеҳбаён, сеҳрбаён, ба 
хусус китоби «Гулистон» ва «Бӯстон» дар он вуҷуд надошта бошад. 

Китоби «Гулистон» на танҳо вирди забони хоссу ом аст, балки 
нуктаҳои мисли дурру гавҳар гаронбаҳои он ба унвони 
зарбулмасал аз даҳон ба даҳон мунтақил мешавад. Масалан касе 
нест, ки дар аснои сӯҳбаташ дар мавриди маърифати Худованд 
аз ин байти эшон истифода накунад: 

Барги дарахтони сабз дар назари ҳушёр, 

Ҳар вараҳаш дафтарест маърифати Кирдгор. 

Е сӯҳбат аз иттиҳод ва ҳамбастагй бошад, вале ба ин байт 
ишора накунад: 

Бани одам аъзои якдигаранд, 

Ки дар офариниш зи як гавҳаранд. 

Чу узве ба дард оварад рузгор, 

Дигар узвҳоро намонад ҳарор. 

То имрӯз гуфтори пурҳикмати ин олими фарзона ҷойгоҳи 
худашро, ки аз баландтарин мақоми фасоҳат ва балоғат 
бархурдор аст, аз даст надодааст. Шояд ин таъбир мунсифона 
набошад, балки метавон гуфт ҳар чй аз замони ин марди 
суханвар дур мешавем, ба ҳамон андоза ба қадру арзиши 
суханони ӯ афзуда мешавад, мисли осори атиқа, ки чизе 
наметавонад ҷойгузини он бошад. 

Бисёре аз олимон ва қаламбадастон чй дар қадим ва чй дар 
ҳадис, то имрӯз дар ин майдон ба мусобиқа пардохтанд ва дар 
миёни онҳо хубраҳое буданд, ки доди суханро доданд, мисли 

Мавлоно Абдураҳмони Ҷомй, ки дар пайравй аз «Гулистон» 
китоби арзишманди «Баҳористон»-ро навишт ва бо номгузории 
ин китоб ба унвони баҳористон мехост ба ин маъно ишора кунад, 
ки бӯстон бе баҳористон наметавонад вуҷуд дошта бошад ва 
эҳтиёҷ ба баҳор дорад ва мехост китобашро асл ва «Гулистон»-ро 
фаръ қарор диҳад. Вале ҳамон тавр, ки шоҳиди воқеият ҳастед, 
ин асарҳо бо ин ки арзишманд ва аз сарватҳои бузурги маънавии 
миллат маҳсуб мешаванд, натавонистанд ба ҷойгоҳи осори Шайх 
бирасанд, чй расад ба коҳиши он, ё шикастани рекорд дар ин 
арса. 

Илова бар ин, баррасиҳо баёнгари ин аст, ки бисёре аз 
шоирон ва нависандагон баъзеҳо ошкоро, баъзеҳо зарифона аз 
нукта ва шеваҳои Шайх истифода карданд ва суханҳои эшонро 
такрор намуданд, вале бо иваз кардани шакл ва ранги алфоз ва 
калимаҳо. 

Ҳатто уламои ӯзбек ва туркзабон аз эшон такдид карданд ва 
бо овардани нуктаҳои ширини «Гулистон» ва «Бӯстон» осори 
худро матлуб ва маргуби мардум қарор доданд. 

Масалан Амир Алишери Навой байтҳои зиёде дорад, ки 
комилан маълум ва равшан аст, ки тарҷимаи байтҳои Шайх 
Саъдй аст ва ҷуз он, чизи дигаре нест. Чун ки агар Алишери 
Навой қабл аз замони Шайх Саъдй гузашта буд, мо ин қазоватро 
дар ҳаққи Шайх Саъдй мекардем. Аз ҷумлаи он байтҳо ин аст, ки 
Навой мефармояд: 

Одамӣ эрмас демагил одамӣ, 

Они ким ӣук халҳ гамидин гамӣ. 

Шайх мефармояд: 

Ту к-аз меҳнати дигарон бегамӣ, 

Нашояд, ки номат ниҳанд одамӣ. 

Хулосаи калом ин аст, ки Шайх Саъдй яке аз донишмандон ва 
беназиртарин нависанда ва шоири ҷаҳон аст, ки китобҳояш 
мунҳасир ба фард аст ва асли асил аст, ки монанд ва ҳамто 
надорад. Он чй ба зеҳни ин ҷониб нисбат ба ин ҷойгоҳи эшон 
мерасад ва шояд хеле зиёд бошад, ба чанд то хусусиятҳои осори 

эшон феҳраствор ишора хоҳам кард ва сипас сабаби навиштани 
ин китобро, ки «Роҳе ба сӯи Бӯстон» номгузорй шуд баён хоҳам 
намуд. 

Хусусиятҳои осори ҳазрати Шайх Саъдй: 

1- Яке аз хусусиятҳои бузург ва беназири осори ин олими 
барҷаста равон ва соддагии баён аст, ки маъноҳои печида ва 
мушкилро бо осонтарин ва соддатарин алфоз ва калимаҳо арза 
намудааст ва дар айни ҳол, балоғат ва фасоҳатро ҳам дар 
каломаш ҳифз кардааст. Соддабаёнии ӯ каломашро аз зебой, ки 
фасоҳат аст ва аз расой, ки балоғат аст наандохтааст, балки ба 
гуфтаи шоир: 

Нозанине, ки аз араҳ тар шуд, 

Нозанин буду нозанинтар шуд. 

ба зебой ва нозаниниаш афзудааст. Шояд касоне ёфт шаванд, ки 
гӯянд олимона сухан гуфтан ин аст, ки дар арзи матлаб, алфоз ва 
истилоҳҳои илмй бештар ба кор гирифта шавад ё ба таъбири 
дигар, матлаби содда бо шеваҳо ва шаьслҳои печида ва мураккаб 
ироа дода шавад, ки мухотаб ҳайратзада шавад ва ғанй будани 
мутакаллимро ба луғат ва адабиёт, бишносад. Шояд ин фикр аз 
як дидгоҳ дуруст бошад ва дар давраи шоирон ва нуктасанҷон 
бозии алфоз ва як матлабро бо шаклҳои гуногун баён кардан аз 
ҳунармандй ва маҳорати боло шуморида шавад, вале на дар ҳама 
ҷо. Зеро агар мухотаб оммаи мардум бошад ва агар мақсад 
расондани як матлаб ба зеҳн ва дили мухотаб бошад, дар ин 
сурат суханҳои душворфаҳму печида муфиди фоида воқеъ 
намешавад, балки ҳунар дар ин замина соддабаёнй аст ва 
матлаби печидаро бо баёни содда мунтақил кардан аст. Дар ҳар 
ҳол, хуб сухан гуфтан ҳунар нест, сухани хуб гуфтан ҳунар аст, 
аммо агар ҳам сухан хуб бошад ва ҳам хуб сухан гуфта шавад, нур 
болои нур аст, ки ҳазрати Шайх, дар айни ҳол, ки суханҳои хуб 
гуфтааст, хуб сухан гуфтанро низ фаромӯш накардааст. 

Ба унвони мисол чй касе метавонад матлаберо, ки дар ин байт 
гунҷонида шудааст, ба ин соддагй баён кунад, ки ҳам босавод 

бифаҳмад ва ҳам бесавод ва эҳтиёҷ ба тавзеҳу тавҷеҳ надошта 
бошад. 

Байт: 

Ман он мурам, кн дар поям бимоланд, 

На занбурам, ки аз нешам биноланд. 

Куҷо худ шукри ин неъмат гузорам, 

Ки зури мардумозорӣ надорам. 

2- Як ҳарфро сад ҳарф накардан, балки сад ҳарфро як ҳарф 
кардан ва бо ҷумлаи кӯтоҳ чандин матлабро баён намудан аз 
хусусиятҳои муҳимми ҳазрати Шайх аст, ки гуфтаанд: 

Сухан бисёр дону андаке гуй, 

Якеро сад магуй садро яке гуй. 

Ба унвони мисол, мешавад ба ин байти «Гулистон» ишора кард, 
ки дар ин як байт ҳам матолиби зиёд гунҷонида шудааст ва ҳам аз 
ташбеҳ ва истиораҳои ширин, ки ҳар рӯз дар ҳаёти рӯзмарра 
мувоҷеҳи он мешавем истифода шудааст. Байт: 

Қарор дар дасти озодагон нагирад мол, 

На сабр дар дили ошиҳ, на об дар гирбол. 

Дар ин ду мисраъ, шоҳиди матолиби зиёде мешавем; аз 
ҷумла: 

а) Ҷавонмардон хасис намешаванд; 

б) Онҳое, ки хасисанд аз ҷумлаи ҷавонмардон нестанд; 

в) Бахшиш ва ҷавонмардй хуб аст; 

г) Хасисй ва бухл бад аст; 

д) Ошиқ сабр надорад ва наметавон аз ошиқ умеди сабр дошт; 

е) Дили ошиқ мисли ғирбол аст ва сабр барои ошиқ, мисли об 
аст дар ғирбол. Ҳамон гуна, ки об дар ғирбол қарор намегирад 
сабр низ дар дили ошиқ қарор намегирад. 

3- Муқаффо, яъне қофиядор будани наср ва равонигг он, ки 
шабеҳи зарбулмасалҳост ва ин сабаб шудааст, ки ҳам наср ва ҳам 
назми «Гулистон» забонзади мардум шавад ва баъзе нуктаҳояш 
табдил ба зарбулмасал гардад. 

Масалан байте, ки ба унвони зарбулмасал аз он истифода 
мешавад ин аст: 

Абру боду маҳу хуршеду фалак даркоранд, 

То ту ноне ба каф орию ба гафлат нахурӣ. 

Е ин байт: 

Гурбаи мискин агар пар доштӣ, 

Тухми гунцишк дар цаҳон нагзоштӣ. 

Бештари зарбулмасалҳо шеър набошад ҳам қофия доранд, 
масалан: «Ҳар ҷо гшр аст, тадбир аст», шояд яке аз иллатҳои ин 
ки баъзе наср ва назми Шайх Саъдй ба унвони зарбулмасал 
забонзади мардум шудааст ин бошад, ки насраш ҳам содда аст, 
ҳам қофиядор аст ва ҳам пурмаъно ва пурмӯҳтаво. Масалан ин 
нукта аз «Гулистон»-ро ман аз забони хелеҳо шунидам, ки ба ҷои 
зарбулмасал истифода мекарданд: «Нодонро аз доно нафрат ва 
доноро аз нодон ваҳшат». 

4- Ҳар нукта ва матлабе, ки дар «Гулистон» ва «Бӯстон» сабт 
шудааст валидаи хаёл ва фалсафабофиҳо нест, ки дар як гӯшае ё 
дар зери дарахте нишаста аз илҳомҳои шоиронааш нашъат 
гирифта бошад ва ё дар олами мукошифот ба назари ӯ намоён 
шуда бошад, балки ҳамаи гуфтор ва навиштори ин асарҳо, ҳар як 
сатр ва ҳар як калимааш аз дунёи воқей ва аз таҷрибаҳои ҳаётии 
ин марди ботаҷриба хабар медиҳад, ки бо чашмонаш дидааст ва 
бо баданаш ламс намудааст. 

Вале бо шикасти нафс ҳеҷ гоҳ номи худашро ба қалам 
наёвардааст, магар дар ҳолатҳои истисно ва дар бештари 
ҳикоятҳо бо овардани исми «Соҳибдил» иктифо кардааст. Агар 
ин ҳикоятҳо ва ривоятҳо ва натиҷагириҳо аз олами тахайюлот 
буд, ҳатман ин таъсирро, ки имрӯз дорад надошт. 

5- Шайхи бузургвор ҳатто аз хурдтарин рухдодҳо, ки дар 
атрофи мо зиёд ба чашм мехӯрад, вале мо хунсардона ва бидуни 
огоҳй аз он рад мешавем, нуктаҳои ибратомӯз ва пурҳикматро 
бардошт кардааст, ки ҳар кас наметавонад ин чашми ибратбинро 
дошта бошад ва аз як ҳодисаи оддй хулосаҳои ғайриоддй ва 
фавқулодаро истинбот кунад ва онро ба ақида, ба Худо, ба 
қудрати Худо, ба тақдир, ба охират, ба қиёмат ва монанди он 
рабт диҳад. 

Хонанда вақте ки ҳикояти бути бузурги Суминотро мехонад, 
мафтуни образ додани Шайх мешавад ва аз тарафи дигар аз 
урфу одати як қавм огоҳ мешавад ва ҳайратзада мегардад, вале 
ҳеҷ гоҳ ба ёдаш намеояд, ки ин қиссаро Шайх ба чй ангеза накд 
мекунад ва агар худаш аз ангезаи худаш хабар надиҳад дур аст, 
ки хонанда аз он ба ин натиҷа бирасад, ки Шайх расидааст ва ё он 
ибратеро бигирад, ки Шайх гирифтааст. 

Дар назари Шайх ҳама чиз ибратангез аст, ҳама чиз дар зоҳир 
як чиз аст ва дар ботин як чизи дигар, ки танҳо назари нофизи 
Шайх ва амсолаш метавонад онро дарк кунад. 

Хулоса дар ҳаққи Шайх ҳар чй гуфтем кам гуфтем, беҳтар ин 
ки сукут кунем ва баргардем ба асли матлаб, ки навиштани 
китоби «Роҳе ба сӯи бӯстон» аст. 

Сабаби нигориш 

Нигориши ин китоб сабабҳое дорад, ки ба чанд то аз ин 
сабабҳо ишора мешавад: 

1- Маҳҷур ва мунзавй қарор гирифтани китоби «Бӯстон» бо 
вуҷуди муфид ва мамлув аз ҳикмат ва нуктаҳои зарифона 
буданаш, ки ҳайф аст инчунин китобе бо ин ҳама фазилат ва 
зарофат, дар дастраси мусулмонон ба хусус қишри ҷавон қарор 
нагирад. 

Бо вуҷуди ин ки дар фасоҳат, балоғат ва ҳикмат ин китоб 
камтар аз «Гулистон» нест, вале ба андозаи «Гулистон» мавриди 
истиқболи хонандагон қарор нагирифтааст ба истиснои гурӯҳе аз 
аҳли илм ва таҳсилкардаҳо, ки дар баробари анбӯҳи мардум 
андаканд. 

Чаро ин китоб ба ин сарнавишт гирифтор шуд, ки набояд 
гирифтор мешуд? 

Ба назари ин ҷониб сабаби махҷурияти ин китоб ин аст, ки 
аввалан ба шакли назм навишта шудааст, ки оммаи мардум ба 
назм ва шеър зиёд алоқа надоранд ва фаҳмидани он нисбат ба 
наср мушкилтар аст. Сониян бештари луғатҳои ин китоб дар 
муомилоти имрӯз қобили истифода нест ва мардум 

наметавонанд онро бидуни муроҷиат ба китобҳои луғат дарк 
кунанд. Илова бар ин, олимони мо ва муллоёни мо низ бештар 
ба «Гулистон» гароиш доранд ва баъзеҳо онро ба барномаи 
дарсии худашон низ дохил кардаанд. 

Шояд яке аз иллатҳои маҳҷурияти ин китоб ин бошад, ки дар 
аввалаш мадҳу саноҳои тӯлонй ва хастакунанда дар ҳаққи 
гюдшоҳи он замон, ки Абӯбакр Саъди Зангй мебошад, омадааст 
ва ин қадри китобро ва арзиши онро коҳиш додааст. Бо ин ки ин 
мадҳ ва саноҳо аввалан, дар он замон ба шакли урфу одат ва 
расми шоиста талаққй мешуд ва сониян, хонанда каме ҳавсала ба 
харҷ диҳад ва бо диққат он мадҳ ва саноро мутолиа кунад ба ин 
нукта пай мебарад, ки ҳамаи он мадҳияҳо дар сурат мадҳ аст, 
вале дар маъно насиҳат, ки ман фикр мекунам ҳар як пешвои 
мамлакат бояд ин насиҳат ва пешниҳодҳои китобро бихонад, ба 
хусус боби аввали китобро, ки барои руасо ва масъулон хеле 
муфид аст ва роҳу равиши мудирият ва сиёсатмадориро ба онҳо 
меомӯзад. 

2- Сабаби нигориши ин китоб аз номгузории он маълум аст: 
«Роҳе ба сӯи бӯстон», ки умедворем ин китоб сабаб қарор гирад, то 
бо мутолиаи он хонанда аз мӯҳтавои «Бӯстон» хабардор шавад ва 
пас аз хатми ин китоб битавонад «Бӯстон»-и Шайхро ба роҳатй 
бихонад ва бифаҳмад ва ба амал дароварад. 

3- Ҷавонон ва бештарин қишри мардум аз таълимоти динй ва 
аз ахлоқи исломй ва аз муносибати самимй дар миёни ҳамдигар 
бебаҳраанд. 

Касе нест, ки ба онҳо ахлоқ ва одоби исломиро нишон диҳад 
ва онҳое, ки аз ахлоқ ва одоби исломй дам мезананд мавриди 
қабули мардум нестанд, чунки амали онҳо аз гуфтаи онҳо хабар 
намедиҳад ва комилан аз ҳамдигар фарқ мекунад ва ин аст, ки 
сухани онҳо харидор надорад ва агар дорад асар надорад. Аз сӯи 
дигар китобе надоранд, ки онҳоро ба ахлоқ роҳнамой кунад. 
Китобҳое, ки дар ин замина навишта шудааст ҳамааш хукттт ва ба 
достонҳои тахайюлй монанд аст ё агар ба оят ва ҳадис истинод 
шуда бошад ҳам хеле тангназарона ва бидуни ба эътибор 

гирифтани шаън ва сабабҳо мисли тарошае, ки аз пушти бом 
меафтад оварда шудааст, ки ироа кардани оят ва ҳадис ба ин 
шаьсл ва дар мавриди худаш истифода накардан, зулм аст ба оят 
ва зулм аст ба ҳадис, ки аз арзиши онҳо мекоҳад. 

Мо имон дорем, ки ҷавонони мо ба Худо ва Паёмбараш имон 
доранд ва эҳтиром қоиланд, вале имрӯз агар мубаллиғон аз дари 
ақл ворид нашаванд ва дар марҳалаи аввал бо мардум бархӯрди 
равоншиносона накунанд, шояд ба ҷои абрӯ гузоштан, чашми 
чанд нафарро аз байн бибаранд. 

Имрӯз мардум ба китобҳое ниёз доранд, ки мисли китобҳои 
Шайх шавқовар бошад, хушкмуқаддас набошад ва ба мубаллиғоне 
эҳтиёҷ дорад, ки мисли худи Шайх бошад, вассалом. 

Мулло Маъруфуони Истаравшанӣ 





Муқаддима 

Ба номи Худованде, ки ҷонро дар баданҳо қарор дод ва Худои 
Ҳакиме, ки суханро дар забонҳо офарид, Худованде, ки 
бахшандаи гуноҳон ва дастгири дармондагон аст ва Худои 
Кариме, ки хатоҳоро мебахшад ва узрҳоро қабул мекунад. Худои 
Азизе, ки ҳар касе аз даргоҳаш дур шуд, ба ҳар даргоҳе, ки рафт 
иззат наёфт. 

Сари подшоҳони боломақом дар пешгоҳи ӯ бар замини ниёз 
хам аст. 

Худованд гарданкашонро ва онҳоеро, ки ӯро итоат намекунанд 
зуд ҷазо намедиҳад ва пушаймоншударо ба ҷабр аз наздаш 
намеронад. 

Агар Худованд аз кори бади касе хашмгин шуд, ҳамин ки 
банда тавба кунад ва ба сӯи ӯ баргардад, зуд аз гуноҳаш 
мегузарад. 

Агар касе бо ггадараш ҷангҷӯй кунад, ггадар ҳам хашмгин 
мешавад ва агар хешовандон аз ҳамдигар розй ва хушнуд 
набошанд мисли бегонаҳо аз ҳамдигар дур мешаванд. Агар 
гулом ва ё хидматгузор чобук ва кордон набошад, соҳибкор ӯро 
эҳтиром намекунад. Агар бар рафиқ ва дӯстонат меҳрубон 
набошй, дӯстони ту аз ту ба фарсахҳо фирор мекунанд. Агар 
лашкар аз хидмат саркашй кунад, подшоҳаш аз ӯ безор мешавад. 

Вале Худованди ҳастй ва баландй ба сабаби гуноҳе, ки банда 
мекунад даргг ризқу рӯзиро ба рӯи ӯ намебандад. Ду дунё дар 
баробари дарёи илми ӯ мисли як қатра аст, ӯ мебинад, ки чй касе 
гуноҳ мекунад, вале бо ҳилму бурдборй пардапӯшй мекунад. Рӯи 
замин суфрагг хони ӯст, ки барои ҳама ггаҳн шудааст; чй дӯст ва 
чй душман бар сари хони неъмати ӯ нишастаанд ва истифода 
мекунанд. 

Агар Худованд қасди ҷафо дошт ва шитоб ба ҷазо додани 
гунаҳкорон мекард, чй касе аз дасти қаҳраш дар амон мемонд? 

Зоти Худованд аз зид ва ҷинс пок аст. Ӯ на зид дорад ва на 
ҳамҷинс. Подшоҳии ӯ аз ин ки ҷинҳо ва инсонҳо фармонбардори 
ӯ бошанд бениёз аст ва эҳтиёҷе ба ҳеҷ кас надорад. Ҳама дар зери 
фармони ӯ ҳастанд; чй одам, чй парранда, чй мӯрча ва чй магас. 

Эҳсонаш он қадр паҳну васеъ густардааст, ки дар кӯҳи Қоф 
ҳам симурғ аз дастархони ӯ ризқу рӯзй мехӯрад. 

Худои Латиф ва меҳрубон, ки эҳсонаш густардааст ва чорасози 
кори мардум аст, соҳиби халқ ва офариниш аст ва донои сирру 
асрор ва розҳои пинҳон. Барои ӯ бузургй ва худбинй зебанда аст, 
чун ки подшоҳии ӯ қадим ва зоташ бениёз аз ҳама чиз аст. 

Ӯ метавонад ба сари як нафар тоҷи бахт бигузорад ва якеро аз 
тахт ба зери хок биёрад. Ӯ метавонад бар сари яке кулоҳи бахту 
саодат ниҳад ва бар тани дигарй гилеми бадбахтй ва шақоват 
пӯшонад. 

Ӯ метавонад бар тани Иброҳими Халил оташи Намрудро 
табдил ба гулистон кунад ва гурӯҳеро мустақиман аз руди Нил ба 
оташи ҷаҳаннам барад. 1 

Гулистон кардани оташ аз нишонаҳои эҳсони ӯст ва ба оташ 
афкандани фиръавниён осори нофармонии ӯст. 

Корҳои бадеро, ки дар паси пардаҳо анҷом мешавад, мебинад 
ва ба меҳрубонии худаш пардапӯшй мекунад. Агар шамшери 
фармони худро бо таҳдид аз ғилофаш барорад, фариштагони 
даргоҳаш аз тарс гунгу кар мешаванд. 

Агар ба хони карамаш даъват кунад (ва раҳматаш ба ҷӯш ояд) 
шайтон ҳам умедвор мешавад ва ба худаш мегӯяд, ки шояд 
насибе ба ман ҳам бирасад. 

Ба даргоҳи лутфу бузургии ӯ ҳамаи бузургон бузургии худро 
фаромӯш карданд ва худбиниро тарк карданд. Ҳар кй дармонда 
ва фурӯмоя ва шикаста бошад, Худованд бо марҳамат ва 


1 Ишора ба ғарқ шудани Фиръавн ба дарёи Нил ва дохили оташи ҷаҳаннам гардидани ӯ 

раҳматаш ба ӯ наздик аст ва дуову розу ниёзи бечорагонро қабул 
ва иҷобат мекунад. 

Доноии ӯ бар ҳодисаҳое, ки ҳанӯз рух надодааст, фарогир аст 
ва аз розҳои пинҳон ва бар забон наёмада хабардор аст. 

Бо қудраташ болову поинро (замин ва осмонро) нигаҳ 
медорад ва соҳиби девон ва маҳкамаи адл дар рӯзи ҳисоб аст. 
Ҳеҷ кас аз тоаташ бениёз нест ва касе ҳақ надорад, ки бар ҳарф ва 
гуфтаи ӯ ангушт гузорад ва эътироз кунад. 

У қадим, некӯкор, некидӯст аст ва бо қалами қазояш сурат ва 
нақши фарзандро дар заҳдон менигорад. 

Моҳу хуршедро аз машриқ ба мағриб равона кард ва бунёди 
ҷаҳонро бар болои об гузошт. Чун замин аз табу ларза ба дод 
омад, Худованд бар доманаш мехи кӯҳро фурӯ кӯфт. 

У ба қатраи об (нутфа) сурат ва шакли зебо ҳамчун парй 
медиҳад ва ба ғайр аз ӯ чй касе метавонад бар об наққошй кунад? 

Лаълу фирӯзаро дар дохили санг нигаҳ медорад ва гули 
лаългун ва сурхрангро дар шохаи сабзи фирӯзаранг мениҳад. 

Аз абр қатраи боронро ба сӯи баҳр меандозад ва аз пушти 
камари инсон ба шиками модар қатрае меафтад. Аз он қатраи 
борон марвориди хушоб ва дурахшон ва аз ин нутфаи инсон 
сурати зебо ва қадди мисли дарахти сарв боло падид меоварад. 

Дар илму доноии ӯ хурдтарин зарра пинҳон нест ва ошкору 
ггинҳон дар назди ӯ фарқ надорад. 

Ӯ омодакунандаи ризқу рӯзии мору мӯр аст, агар чй мору мӯр 
зӯр надоранд. 

Бо як амр ва фармони ӯ ҳастй аз нестй падид омад ва чй касе 
ҷуз ӯ метавонад, ки аз нест ҳаст кунад? 

Дубора ҳастро нест мекунад ва аз он нобудй ба саҳрои қиёмат 
мебарад. 

Дунё ҳама ба худоии ӯ иттифоқи назар дорад ва дар баробари 
бузургй ва азамати ӯ, ки ггоён надорад, тамоми дунё изҳори аҷзу 
фурӯмондагй мекунад. 

Инсон он сӯи ҷалол ва бузургиашро дарк накард, чашмҳо ба 
нуқтаи охири ҷамол ва зебоияш натавонист бирасад. 

Парандаи хаёл ва ваҳм ба авҷу баландии зоташ наметавонад 
парвоз кунад ва на дасти фаҳму идрок метавонад ба домани 
васфаш бирасад. 

Дар ин гирдоб ҳазорон киштй фурӯ рафт, ки як тахта ҳам аз 
онҳо дар канори соҳили ин баҳр пайдо нашуд. 

Шабҳои зиёд нишастам ва дар ин сайри фикрй (дар бораи 
зоташ) гум шудам ва остинамро ҳайрату даҳшат гирифту гуфт: 
«Эй Саъдй, бархез!» 

Илму доноии Худованди Малик фарогирандаи ҳамаи 
мавҷудот аст ва қиёси ту наметавонад онро фаро бигирад. 

На идрок ва ақли ту метавонад ба ҳақиқати зоташ бирасад ва 
на фикри ту ба умқи сифаташ метавонад роҳ пайдо кунад. 

Ту дар балоғат метавонй ба Саҳбон 1 бирасй, вале наметавонй 
ба ҳақиқати бечуну-чарои Субҳон бирасй. Чунки дар ин роҳ 
хоссони даргоҳ 2 аспронй карданд, вале «Ло уҳсй» 3 гуён аз шитоб 
бозмонданд. 

Пас дар ҳар ҷое намешавад асптозй кард ва дар баъзе ҷойҳо 
бояд сипарро ба замин гузошт ва таслим шуд. 

Агар роҳраве маҳрами роз шуд ва дар тариқат ба асрори 
ниҳон ошно шуд, яъне орифи ҳақиқй шуд, бар рӯи вай дари 
бозгаштро мебанданд, чун ки ҳар киро дар ин базм пиёлае аз 
шароби ишқу ирфон насиб гардад, ба ӯ доруи беҳушй медиҳанд. 
(Яъне ӯ наметавонад ба ҳаёти оддй баргардад ва ҳақиқатеро, ки 
дидааст ба дигарон бозгӯ кунад). 

Инмуддаиён дар талабаш бехабаронанд, 

Онро ки хабар шуд, хабаре боз наёмад. 

Мавлавй мегӯяд: 

Ҳаркиро асрори ҳаҳ омухтанд, 

Муҳр карданду, даҳонаш духтанд. 


1 Саҳбон ибни Зуфар ибни Иёдои Воилй, ки ӯро Саҳбони Воил низ гӯянд. Ӯ хатиби тавоно 
ва дар суханварй зарбулмасал аст. 

2 Яъне фариштагон. 

3 Ло уҳсй: яъне, эй Худо санои туро наметавонем бишуморем. 

Чашми яке аз бозони баландпарвозро бастанд ва чашми 
дигареро аз ин бозҳо боз гузоштанд, вале пару болашро сӯхтанд. 

Ҳеҷ кас натавонист ба сӯи ганҷи Қорун роҳ ёбад ва агар роҳ 
ёфт, натавонист берун равад. 

Дар мавҷи ин дарёи пурхун бояд мурд, чунки киштии ҳеҷ кас 
аз ин дарё саломат берун наёмадааст. 

Агар довталабй, мехоҳй ин сарзаминро тай кунй, аввал бояд 
пайи асперо, ки мехоҳй бо он бозгардй бибурй. 

Сониян, бояд дар оинаи дилат нигоҳ кунй, кам-кам дилатро 
софу шаффоф кунй, ки шояд аз ишқи Худо бӯй бибарй ва маст 
шавй ва толиби олами «аласт» 1 гардй. 

То бо пои талаб ба он чй роҳ ёбй ва аз он чй бо боли муҳаббат 
парвоз кунй. 

Яқини ту кардаҳои хаёлро пора кунад, то ба саропардаи 
ҷалоли ӯ Таоло бирасй. 

Чун ба ин мақом расидй, дигар маркаби акдро тавони роҳ 
рафтан боқй намонад. Ҳайрат ва даҳшат лаҷоми акдро мегирад 
ва мегӯяд, ки: Ист! 

Чун ки дар ин баҳр ҷуз марде, ки ба ҳақ ва роҳи рост даъват 
мекард, нарафт ва низ ҳар кй дунболи раҳбараш нарафт, гум 
шуд. 

Бисёранд онон ки аз ин роҳ баргаштаанд, рафтаанд ва 
саргашта шудаанд. Хилофи Паёмбар (с) касе, ки роҳеро интихоб 
кард, ҳаргиз ба манзили мақсуд нахоҳад расид. 

Эй Саъдй гумон накун, ки дар роҳи сафо бидуни пайравй аз 
дунболи Мустафо, метавонй биравй. 

Ситоиши Паёмбари Акрам (с) 

Уст дорои сиришти некӯ ва хӯйи зебо, паёмбари инсу ҷин, 
шафоаткунандаи умматон, имоми паёмбарони пешин, пешвои 
роҳи ҳақ, амини Худо, фурудгоҳи Ҷабраил, шафоатхоҳи мардум. 


1 Олами руҳ. 

хоҷаи рӯзи қиёмат, пешвои ҳидоят, садрнишини маҳкамаи 
растохез. 

Уст Мӯсои Калим, ки чархи фалак кӯҳи Тури ӯст ва ҳамаи нурҳо 
як фурӯғест аз нури ӯ. 

Шафоатгар, фармонраво, хабардиҳандаи ғайб, роҳнамои 
ҳақиқат, тақсимкунандаи биҳишту ҷаҳаннам, тановар, хандонрӯ, 
хушгил. 

Уст ятиме, ки Қуръонаш тамом ношуда, китобхонаҳои чандин 
миллат ва адёнро аз байн бурду мансух кард. 1 

Вақто, ки қасд кард, то шамшери бимдиҳағғдаашро нишон 
диҳад, бо мӯъҷизааш моҳтобро ду ним кард. 

Вақто, ки овозаи таваллудаш забонзадаи ҷаҳониён шуд, 
зилзила дар айвони Анӯшервон афтод. 

Бо «ло»-и «Ло илоҳа иллаллоҳ» қомати бузургтарин бутро ба 
номи «Лот» шикаст ва бо иззат ва сарбаландии дин обрӯи буте, 
ки ба номи «Уззо»-ст аз байн бурд. 

На танҳо Лоту Уззоро гард-гард кард, балки китобҳои 
осмониро, яъне Тавроту Инҷилро бекор кард. 

Як шаб бар буроқ нишаст ва аз фалак гузашт, осмонҳоро 
пушти сар гузошт ва ба мақому манзилат аз фариштагон 
болотар рафт. 2 

Ончунон ба Худованд наздик шуд, ки дар мақоми «сидра» 
Ҷабраил аз ӯ ҷудо шуд ва иҷозати ҳамроҳиро натавонист дарёфт 
кунад. 

Паёмбар ба ӯ гуфт: «Эй солори Байтулҳаром ва эй ҳомили 
ваҳй ва эй баландпарвозтарин фариштаи Худо! Чаро аз 
ҳамроҳии мисли ман, ки дӯсти мухлиси ту ҳастам даст мекашй?» 

Ҷабраил гуфт: «Ман тавони парвози болотар аз инро надорам, 
болу пари ман нерӯ ва тавони худро аз даст доданд ва агар як 
сари мӯе болотар ггарвоз кунам, нури таҷаллии Худованд болу 
ггари маро хоҳад сӯхт». 


1 Яъне Қуръон китобҳои осмонии пешина, мисли Таврот, Инҷил ва ғайраро мансух кард. 

2 Ишора аст ба шаби Меъроҷ. 

Ҳеҷ кас аз умматонаш гаравгони гуноҳ ва исён нахоҳад шуд, 
чаро? Чун ки мисли ӯ Паёмбар ва Сайиди пешрав ва бузургвор 
дорад. 

Намонад ба исён касе дар гарав, 

Ки дорад чунин сайиди пешрав. 

Эй Паёмбари азиз! Чй гуна таъриф ва ситоишат кунам, ки 
мавриди қабул ва писанди ту бошад? 

Саломи Худо бар ту, эй Набй, эй паёмовари умматони 
гунаҳкор. Дуруди Худованд бар руҳу равони ту бод! Ва ҳамчунин 
дуруд бар асҳоби ту ва пайравони ту бод! 

Аввал ба Абӯбакр пири боирода, баъд ба Умар, ки панҷаи дев, 
яъне шайтони саркашро метофт ва бар ӯ тасаллут дошт. 

Бар Усмони хирадманди шабзиндадор ва чаҳорум бар Алй он 
шоҳи дулдулсавор низ дуруди Худо бод. 

Худовандо ба ҳаққи фарзандони Фотима, умри маро бо 
калимаи имон, шаҳодати «Ло илоҳа иллаллоҳ» хотима бубахттт. 

Агар дуои маро рад кардй ё қабул кардй, дар ҳар ду сурат 
дасти ману домони Оли Паёмбарат. 

Эй сарвари муборакқадам, аз баландпоягии ту дар пешгоҳи 
Худованд чй кам мешавад, агар як мушт гадоёни даргоҳат 
меҳмони нохонда ва туфайлии доруссаломи ту бошанд (дар 
ҷаннат)? 

Барои ту Худованд худаш сано туфт ва мартабаи туро боло бурд 
ва Ҷабраилро заминбӯси қадри болои ту гардонд. 

Дар баробари қадри баланди ту осмон аз баландии худ 
хиҷолатзадааст. Баландии осмон дар баробари баландии ту ҳеҷ 
аст. Вақте ки туро Худованд офарид, Одам ҳанӯз дар миёни обу 
гил буд ва хабаре аз ӯ набуд. 1 

Ту аз аввали офариниш асли мавҷудот ҳастй ва ҳамаи 
мавҷудот фаръи ту ва ҷузъе аз туст. 

Намедонам дар ҳаққи ту чй тӯям, ки шоиста бошад? Ҳар чй 
ҳар ҳаққи ту метӯям аз он болотарй. 


1 Ишора ба ҳадиси: «Ман паёмбар будам ва ҳол он ки Одам дар миёни обу гил буд». 

Туро иззату шавкате, ки Худованд дар ҳаққи ту гуфт: «Лав лока 
ламо халақтул афлок». (Агар ту набудй афлокро намеофаридам) 
басандааст. Сано ва мадҳи туро «Есин» ва «Тоҳо» бас аст. 

Ин Саъдии ноқису оҷиз чй тавр метавонад васфи касеро 
мисли ту бигуяд? 

Салавот бар ту, эй Паёмбар ва салом бар ту! 





Сабаби таълифи китоб 

Ба атроф ва акнофи ҷаҳон зиёд сайру гашт кардам, бо ҳар кас 
муддате зиндагй кардам. 

Аз ҳар гушаву канор баҳрае бурдам ва аз ҳар хирман хӯшае 
бардоштам. Аз илми ҳар кас ва аз таҷрибаҳои ҳар шахс истифода 
кардам ва аз ҳар нуктадон нуктае омӯхтам. 

Аммо дар миёни он донишмандон касеро надидам, ки мисли 
мардуми Шероз покдил ва равшанзамир бошад; раҳмати Худо 
бар ин хок ва бар ин сарзамин бод! 

Муҳаббат ва дӯстии мардони ин сарзамини пок, фикру хаёли 
маро аз Шом ба Рум мунсариф кард ва орзуи баргаштанро ба 
ватан пайдо кардам. 

Вале ҳайфам омад, ки аз ин ҳама сайру гашт ва саёҳатҳо, ки 
дар бӯстони маънй доштам ба пеши дӯстонам бо дасти холй 
баргардам. Ба дилам гуфтам: «Аз Миср қанд меоранд ва барои 
дӯстон тӯҳфа ва армуғон медиҳанд, агар дасти ман аз додани 
қанд холй бошад, дар иваз сухани ширинтар аз қанд мавҷуд аст. 
Ин қанд, қандест, ки онро мардум наметавонанд бихӯранд, балки 
арбоб ва ошиқони маънй ба коғазҳо мебаранд ва ба дафтарҳо 
менависанд». 

Вақте, ки ин қасри давлат - китоби «Бӯстонро» сохтам, бар он 
даҳ то дар гузоштам аз дарҳои тарбият. (Ин китоб иборат аз даҳ 
боб аст, ки дар мавриди таълиму тарбият навишта шудааст). 

Боби аввал дар бораи адл, тадбир ва раъй, нигаҳбонии халқ ва 
тарс аз Худо; 

Боби дуюм дар асоси эҳсон ва некӯкорй, ки бояд сарватмандон 
барои шукри Худо онро анҷом диҳанд; 

Боби сегом дар мавриди ишқ, мастй, шӯри ҷавонй аст. На 
ишқе, ки бо хорй ба худ ҳамл мекунанд; 

Боби чаҳорум дар мавриди тавозӯъ ва хоксорй; 

Боби панҷум дар мавриди ризо ва хушнуд будан; 

Боби шашум дар бораи марди қаноатпеша; 

Боби ҳафтум дар мавриди тарбият; 

Боби ҳаштум дар мавриди шукр бар неъмати офият ва 
саломатй; 

Боби нӯҳум дар мавриди тавба ва роҳи дуруст; 

Боби даҳум дар мавриди муноҷот, розу ниёз ва хатми китоб. 

Дар рӯзи муборак ва соли босаодат дар таърихи хуб миёни ду 
ид, яъне соли 655 ҳиҷрй ин ганҷинаи номдор (ин китоб) лабрез аз 
дур ва дурдонаи маонй шуд. Яъне ба охир расид. 

Бо вуҷуди ин ки домани ман пур аз гавҳар ва ҷавоҳирот аст, 
боз ҳам аз хиҷолат сарам ба сӯи зонуям хам аст. 

Чаро? Чун ки дар баҳр фақат дурдона нест, садаф ҳам ҳаст, дар 
боғ ҳамаи дарахтон баланду боло нестанд, дарахтони паст низ 
ҳастанд. 

Пас, эй марди оқил ва хирадманд, эй инсони покизахӯ, ман 
нашунидам, ки инсони боақл айбҷӯ бошад. 

Ҷома хоҳ ҳарир бошад ва хоҳ абрешим имкон надорад, ки 
пахта ё нашм ва монанди онро надошта бошад. 

Агар ту ҷомаи аз ҳарири холис ва абрешим пайдо накардй, 
хашмгин машав, (агар дар гуфтори ман сухани хуб ва шево наёбй 
хашмгин маваш), балки бузургворй кун ва айбашро бипӯш! 

Ман ба сармояи дониши худам ифтихор намекунам, балки 
дар назди сармоядорони илму дониш дасти талаб дароз 
кардаам. 

Шунида будам, ки дар рӯзи умед ва бим (қиёмат) Худои 
Карим ба шарофати хубон гунаҳкоронро мебахшад. 

Ту низ, эй хонанда, агар дар сухани ман бадиро дидй, ба 
ҳурмати хулқи Холиқи ҷаҳонофарин маро бубахттт. 

Чун дидй аз ҳазор байт як байт мавриди қабули ту шуд, ба 
ҳаққи мардй ва мардонагй даст аз бадй бардор. 

Ба ҳар ҳол иншо ва навиштаҳои ман дар хиттаи Форс мисли 
мушки Хутан 1 бебаҳост. 

Монанди садои табл аз дур овозаи ман даҳшатовар буд ва 
айби ман ҳангоме, ки аз зодгоҳам дур будам, пӯшида буд. 

Овардани Саъдй ин китобро ба зодгоҳаш мисли ба шӯхй 
овардани гул ба бӯстон ва овардани филфил 2 ба Ҳиндустон аст. 

Ин асар мисли хурмост, ки бо пӯсти ширин печонида шудааст 
ва чун боз кардй, дохилаш устухон аст, яъне донае беш нест. 

Мадҳи Абӯбакр ибни Зангй 
(Подшоҳи хиттаи Форс) 

Табиати ман аз он табиатҳо набуд, ки дар фикри маддоҳии 
подшоҳон бошад, вале ин китобро ба номи шахсе, навиштам, то 
ки соҳибдилон гӯянд, ки Саъдй, ки дар илми балоғат ва 
суханварй пешқадам буд дар замони Абӯбакр ибни Зангй 
зиндагй кард. 

Маро шоиста аст, ки ба ӯ ифтихор кунам, ҳамон гуна, ки 
Паёмбар ба даврони Анӯшервон ифтихор кард. 3 

Пас аз Умар мисли ӯ ҷаҳонбон ва динпарвар ва додгар наёмад. 
Ӯ сардори сарварон ва тоҷи бузургон аст. Эй дунё, ба даврони 
адлаш метавонй ифтихор кунй. 

Агар аз фитна касе паноҳ бурданй бошад, ба ғайр аз ин 
кишвар паноҳгоҳ ва оромгоҳ барои ӯ вуҷуд надорад. 

Хушо ба ҳоли ин даргоҳ, ки мисли хонаи Каъба аст ва хушо ба 
ҳоли атрофиёнаш, ки аз роҳҳои дур омаданд. 

Мисли ин ганҷро ва мулку тахту сарирро надидам, ки ба 
кӯдакон, дарвешон ва пирамардон вогузор шуда бошад. 

Ба назди ӯ касе бо дарду ғам наёмад, ки ӯ ба дардаш марҳаме 
нагузошта бошад. 


1 Мушки Хутан беҳтарин хушбӯиест, ки аз хуни нофи охуи даштии Хутан, ки дар Чин аст 
таҳия мешавад. 

2 Қаланфур 

3 Паёмбар фармуд: «Ман дар замони подшоҳи одил Анӯшервон таваллуд шудам». 

У ҳамеша толиби хайру некист, эй Худо ҳар умеде, ки дорад 
бароварда фармо. 

Гӯшаи кулоҳаш ба баландии осмон расидааст, вале ҳанӯз ҳам 
аз хоксорй сараш ба замин хам аст. 

Гадо гар тавозуъ кунад хуйи уст, 

Зи гарданфарозон тавозуъ накуст. 

Агар як фурӯмоя ва зердаст ба замин афтад ва таъзим кунад 
мардй нест, агар забардаст ба замин афтад ва тавозӯъ кунад 
мардй аст. 

Зикри хайр ва овозаи ӯ махфй намемонад, балки шӯҳрати ӯ дар 
бузургй ва бузургворй ҷаҳонро фаро мегирад. Чун ки мисли ӯ 
хирадманд ва нажоди муборакқадамро то дунё ҳаст, намешавад ба 
ёд овард ва пайдо кард. 

Дар рӯзгори ӯ ранҷу меҳнатро намебинй ва аз зулму бедод 
нолаи касеро намешунавй. 

Ҳеҷ кас мисли ин расму тартиб ва оини хубро надидааст, ки ба 
шарофати мақоми болояш дасти заифон қавй ва пурзӯр гашта 
бошад. 

Дар ҷаҳон сояашро чунон паҳн кардааст ва адлу адолатро 
пиёда намудааст, ки ҳатто пиразани нотавон аз нерӯмандии 
нерӯмандоне чун Рустам боке надорад. 

Дар ҳар замоне мардум аз ҷабри замона ва рӯзгор нола ва 
шикоятҳо мекунанд, вале дар рӯзгори ту эй Шаҳриёр, касе аз 
рӯзгораш шикояте надорад. 

Дар замони ту халқро ором ва дар амон мебинам, вале пас аз 
ту намедонам, ки саранҷоми онҳо чй мешуда бошад? 

Ҳамчунин аз нишонаҳои некбахтии туст, ки замони 
баландовозагии Саъдй дар рӯзгори ту иттифоқ афтод. 

Чунки то бар осмон моҳу хуршед ҳаст, ин китоби «Бӯстон» 
ҳаст ва то ин китоб ҳаст, ном ва зикри ҷовиди ту ҳам дар он ҳаст. 

Подшоҳон агар соҳиби номи нек шуданд, ба сабаби ин аст, ки 
аз гузаштагони худ хубиро омӯхтанд. Вале ту дар ахлоқ ва одоби 
подшоҳй аз дигар подшоҳон пешй гирифтй ва нешқадам шудй. 

Искандар (Зулқарнайн) 1 аз рӯй (як навъ аз филизот) ва санг 
девор сохт ва роҳи Яъҷуҷу Маъҷуҷро 2 ба ҷаҳониён баст, вале ту аз 
зар ба рӯи яъҷуҷи куфр сад (девор) сохтй, мисли Искандар 
девори ту аз санг ва рӯй нест. 

Забондоне дар ин рӯзгори амну ором агар сипос ва шукри 
туро нагӯяд, забон дар даҳон надошта бошад. Туй баҳри 
бахшоиш ва кони саховат ва мурувватй, ки аз вуҷуди ту ҳамаи 
мавҷудот баҳраманд аст. 

Ман сифатҳои хуби ин шоҳро аз андоза ва ҳисоб берун 
мебинам ва намешавад онро дар майдони танги ин китоб 
гунҷоиш дод. 

Агар қарор бошад, ки Саъдй ҳамаи он сифатҳоро баррасй 
кунад, дар ин сурат бояд як китоби дигар ғайр аз ин китобро 
таълиф кунад. 

Ман оҷиз мондам аз шукргузории чандин лутфу карами ӯ, 
бинобар ин беҳтар аст, ки дасти худро ба дуо боз кунам ва 
инчунин дуо кунам: 

Илоҳо, дунё ба коми ту, Худои ҷаҳонофарин нигаҳдори ту бод! 
Ситораи иқболи осмонгарои ту бар ҷаҳон тобанда бод! Кавкаби 
душманони ту нобуд ва сӯхта бод! Аз гардиши рӯзгор ғамгин 
мабошй! 

Аз фикру хаёл бар дилат ғубор мабод, ки чун як ғам ба хотири 
ггодшоҳ пайдо шавад, хотири оламро парешон мекунад. 

Дили ту ҷамъ ва кишвари ту обод бод! 

Аз мулки ту парокандагй дур бод! 

Танат мисли дин пайваста солим бод! 

Дили бадандешон мисли тадбирашон суст бод! 

Дарунат ба ёрии Худо шод бод! 

Дилу дину иқлими ту обод бод! 


1 Зулқарнайн Искандар нест ва ин ки мегуянд номи Зулқарнайн Искандар аст дуруст нест. 

2 Яъҷуҷ ва Маъҷуҷ - ҳар кадом уммате ҳастанд дорои 400 амир, ки касе аз онон намирад, 
то фарзандонаш ҳазор савор шаванд. Ва аснофи онон бисёр ва ба сурат ва шаклҳои 
аҷибанд. Дарозии қомати гурӯҳе аз онон 120 газ ва қисме аз онон як гуши худро фарши 
зерандоз ва гуши дигарро рӯйандоз мекунанд. Фил, хук ва мурдагони худро мехӯранд ва 
тӯли баъзе аз онон як ваҷаб мебошад. (Меъёруллуғат). 

Худои ҷаҳонофарин бар ту раҳмат кунад! 

Ғайр аз ин ҳар чй гӯям афсона ва бод аст. Аз Худованд насиби 
ту ҳамин бас аст, ки тавфиқи некии туро зиёда гардонад. 

Падарат, Саъд ибни Зангй аз дунё нороҳат нарафт, чун ки 
мисли ту фарзанди хубро ба ҷои худ гузошт. 

Эй Худо, бар он турбат ва қабри номдор ва фазлу каромат 
борони раҳматро бибор! 

Агар Саъд ибни Зангй даргузашт ва аз ӯ танҳо масал ба ёдгор 
монд, ки дар некномй зарбулмасал шуд, пас рӯзгор ёру ёвари 
Саъд ибни Абӯбакр бод. 

Мадҳи Саъд ибни Абӯбакр ибни Саъд 

Ҷавони ҷавонбахти равшанфикр, аз лиҳози давлат ҷавон ва аз 
лиҳози тадбири умури давлатдорй мисли ггирон ва бузургсолон, 
аз лиҳози дониш баландпоя, аз лиҳози ҳиммат низ хеле баланд, 
аз лиҳози бозу далер, аз лиҳози дил боҳуш. 

Ин аз саодати модари рӯзгор аст, ки чунин фарзандеро дар 
огӯши худ парвариш кардааст. 

Ӯ дар бахшишу карам обрӯи дарёро бурд ва дар баландии 
қадру мартаба ҷои ситораи Сурайёро гирифт. 

Ту касе ҳастй, ки чашми давлат ба рӯи ту боз аст ва ту сардор 
ва сарвари шаҳриёрони баландмақом ҳастй. 

Садаф, ки пур аз дурдонаҳои кӯчак ва хурд аст, арзиши як 
дона дурри ятимро надорад. 

Ту ҳамон дурри ятими якдона ҳастй, ки зебу зинати хонадони 
салтанатй ҳастй. 

Е Раб, ба назари инояти худ ӯро нигаҳ дор, аз осебу зиёни 
чашми бад ӯро барҳазар дор! 

Худоё, ӯро дар дунё бо номи нек машҳур ва бо тавфиқу тоат 
бузургвор кун! 

Дар адлу инсоф ва тақво истиқоматаш деҳ ва ҳар мақсаду 
муроде, ки дорад дар дунё ва охират бароварда гардон! 

Эй Худо, ӯро аз душмани нописандаш ғамгин макун, то аз 
шарри душман ғаме ва аз андеша дар дилаш газанде надошта 
бошад. 

Фақат дарахти биҳиштй мевае мисли ту ба бор меоварад, ки 
писар толиби номи нек ва падар соҳиби номи нек. 

Ҳар кас бадхоҳи ин хонадони нек бошад аз ин хонадон бегона 
аст ва ошной надорад. Агар ошной медошт, бадхоҳ намешуд. 

Аҷаб дину дониш, аҷаб адлу инсофу дод, аҷаб мулку давлат, 
ки Худо онро ҳамеша нигаҳ дорад ва поянда гардад! 

Лутфу карамҳои Худованд дар ҳадди қиёс намегунҷад ва бо 
сипос ва шукр гуфтани забон намешавад хидмати онро анҷом 
дод ва ҳаққи онро адо кард. 

Аз дасту забони кӣ барояд, 

К-аз уҳдаи шукраш бадар ояд. 

Гар бар тани ман забон шавад ҳар муе, 

Як шукри ту аз ҳазор натвонам кард. 

Худоё! Ту ин шоҳи фақирпарварро, ки халқ дар сояи 
салтанаташ ба оромй зиндагй мекунанд, ҳамеша бар болои 
сарашон поянда нигоҳ дор ва ба тавфиқи тоат дилашро зинда 
кун! 

Ӯро аз дарахти умед баҳраманд гардон, сарашро сабз ва 
рӯяшро бо лутфу раҳматат сафед фармо! 

Эй Саъдй! Беҳуда худатро хаста макун, агар сухани рост ва ҳақ 
дорй биёву бигӯй. 

Ту манзилшинос ҳастй ва аз нишони сарманзили мақсуд 
огоҳй ва подшоҳ низ дар роҳи саодат қадам мегузорад. 

Ту сухани шоиста ва ҳақ мегӯй ва шаҳриёр ҳам гӯши ҳақшунав 
дорад. 

Чй ҳоҷат, ки нӯҳ осмонро табдил кунй ба нӯҳ курсй ва зери 
ггои шоҳ Қизил Арслон бигузорй? 1 


1 Шоире ба номи Заҳириддин Фарёбй дар мадҳи шоҳ Қизил Арслон қасидае навишт ва 
дар он қасида он қадр дар маддоҳӣ муболиға кард, ки аз ҷумла чунин гуфт: 

Нӯҳ курсии фалак ниҳад андеша зери пой, 

То бӯса бар рикоби Қизил Арслон ниҳад. 

Яъне ба ин гуна маддоҳиҳои муболиғаомез ҳоҷат нест, ту эй 
Саъдй, мисли он шоир ба шаҳриёрат магу, ки пои иззаташро бар 
нӯҳ осмон биниҳад, балки ба ӯ бигӯ, ки пешонаи ихлос ба замини 
бандагй бинеҳ! 

Ба хотири тоату ибодат чеҳраатро бар остоне бинеҳ, ки 
саҷҷодаи ростон ва бандагони холис ҳамин аст. 

Агар ҳақиқатан бандаи Худо бошй, бояд сари худро ба ин дар 
биниҳй ва тоҷи фармонравой аз сарат бардорй. 

Бояд ба пешгоҳи Худованди Зулҷалол мисли фақире, ки дар 
пеши сарватмандон нолаву зорй мекунад, нолаву зорй кунй! 

Агар мехоҳй тоати ӯро анҷом диҳй, либоси шоҳй мапӯш, 
балки мисли дарвеш ва фақири мухлис ба даргоҳаш оҳу зорй кун 
ва ба ӯ бигӯ, ки Парвардигоро, ту сарватманд ҳастй, тавоно ҳастй, 
фақирпарвар ҳастй! Ман на соҳиби кишвар ҳастам ва на 
фармондеҳ, балки яке аз гадоёни ин даргоҳам. 

Аз ту мехоҳам, ки ба корҳои хуб ва нек ба ман дастрасй деҳ, 
тавфиқ ато кун! Агар ту тавфиқи кори хубро ба ман надиҳй, ман 
ба касе наметавонам некй кунам. 

Эй шаҳриёр, шабҳо мисли гадоён машғули дуо бош ва бо сӯзи 
дил дуо кун ва рӯзҳо подшоҳй кун. Агар ҳақиқатан мехоҳй 
гюдшоҳй кунй, бояд шабҳо бо сӯзу гудоз дуо кунй. 

Дар ҳоле, ки гарданкашону зӯргуён дар даргоҳат камари 
хидмат мебанданд ва мунтазири амру фармони ту ҳастанд, ту 
бояд бар остонаи ггбодат саратро гузошта бошй. 

Чй хуб аст, ки бандагон ггодшоҳ ва сарваре дошта бошанд, ки ӯ 
банда ва ҳақгузори Худованд бошад. 

Ҳикоят 

Ҳикоят кардаанд, ки як соҳибдил бар болои паланге нишаста 
буд ва ба ҷои тозиёна море дар даст дошт ва бо шитоб мерафт. 

Як нафар ба ӯ гуфт: Эй марди Худо, маро ҳам ба ин роҳи худат 
роҳнамой кун! Ту чй кор кардй, ки ин паланги дарранда ба ту 
ром шуд? Чй кор кардй, ки ангуштари саодатро ба номи худат 
нақш кардй? 

Соҳибдил гуфт: Агар паланг, мор ва ё фил ва каргас ба ман 
ром шуд, ҳайратзада машав! Агар ту итоати Худо кунй, аз ҳукми 
ту ҳеҷ мавҷуде сарпечй нахоҳад кард. 

Хулоса 

Агар ҳоким пойбанди фармони Худованди довар бошад, 
ҳамеша Худованд ёру ёвари ӯ хоҳад буд. 

Имкон надорад, ки Худованд туро дӯст дорад ва дар айни ҳол 
ба дасти душмане гирифтор гардонад. Агар Худо бандаашро дӯст 
дорад, ҳаргиз ба дасти душман гирифтор намекунад. 

Роҳи рост ҳамин аст, аз роҳи ҳақ рӯй магардон, бо камоли 
итминон қадам неҳ ва ҳар мақсаде, ки дорй ба даст биёр. 

Насиҳат ба касе фоидабахш аст, ки гуфтаҳои Саъдиро дӯст 
дорад ва мавриди писандаш қарор гирад. 






Боби 1 

Дар бораи адл ва тадбир 

Шунидаам, ки Анӯшервон ҳангоми ҷон додан, ба фарзандаш 
гуфт: Хотири бечора ва ниёзмандонро пос дор ва дили онҳоро ба 
даст биёр ва дар фикри роҳату осоиши худат мабош. 

Агар ту дар фикри осоиш ва айшу ишрати худат бошй, дар 
кишвари ту касе наметавонад осуда зиндагй кунад. Ба назди 
инсонҳои доно қобили қабул нест, ки чӯпон дар бистари роҳат 
бихобад дар ҳоле, ки гург дар рамаи гӯсфандон ҳуҷум бурда 
бошад. 

Бирав, хотири дарвеши мӯҳтоҷро посдорй кун, дилашро 
дарёб, ки тоҷдории шоҳ ба хотири мардум аст. Халқ реша аст, 
султон чун дарахт аст, маҳкаму устувор дар замин истодани 
дарахт ба хотири реша аст. 

То метавонй дили мардумро машикан, ҷариҳадор макун. Агар 
кардй, решаи худатро ба дасти худат кандй ва нобуд кардй. 

Агар роҳи рост мехоҳй, роҳи инсонҳои ботақворо интихоб 
кун, ки онҳо ҳамеша дар ҳоли биму умед зиндагй мекунанд. Яъне 
ту низ бояд ба инояти Худованд умед дошта ва аз оқибати кори 
худ дар биму ҳарос бошй. 

Табиати марди оқил ва хирадманд бояд ин бошад, ки ба некй 
умед ва аз бадй ҳарос дошта бошад. Агар ин ду хислатро дар 
вуҷуди гюдшоҳ пайдо кардй, метавонй дар мулк ва кишвари ӯ 
паноҳ бибарй ва эмин бошй. Чун ки шахси умедвор ба 
бахшоиши Худо ба умеди бахшиши Худо дигаронро мавриди 
бахшиш қарор медиҳад. 

Ӯ аз зарари дигарон наметарсад ва тарси ӯ аз он аст, ки дар 
мулки ӯ мардум дучори зарар шаванд ва ба дигарон осебе 
бирасад. 

Агар дар сиришт ва табиати шоҳ ин хулқи хуб набошад, дар 
кишвари ӯ аз оромй ва осудагй бӯе вуҷуд надорад. 

Агар ба кишварат ва ба мардумат пойбанд ҳастй ва дӯст дорй, 
бояд барои розй кардан ва хушнудии онҳо талош кунй, вале агар 
худхоҳу яккасавор ва худписанд бошй, саратро бигир ва аз 
кишварат берун рав ва тарки ватан кун. 

Дар кишваре, ки мардум аз подшоҳаш дилтангу нороҳат 
бошанд, фаровонй, арзонй ва роҳатро дар он ҷо наметавонй дид. 

Аз инсонҳои золим, мустабид ва мутакаббир битарс (онҳоро 
дар корҳои давлатй роҳ надеҳ), аз касе, ки аз Худо наметарсад 
битарс. 

Ҳар шоҳе, ки дили мардуми кишварашро шикаст ва ранҷонд, 
ин шоҳ ободии кишварашро метавонад танҳо дар хобаш 
бубинад. 

Ҳамаи харобиҳо ва ҳамаи бадномиҳо аз ҷавру зулм пайдо 
мешавад ва ин суханро касе хуб мефаҳмад ва аз умқи он бохабар 
мешавад, ки пешбин ва оқибатнигар бошад. 

Намешавад, ки бо зулму бедод халқро ба куштан дод. Чун ки 
пушту паноҳи салтанат ва подшоҳй ҳамин мардум ҳастанд ва 
агар мардум набошад давлат ва салтанат аз байн меравад. 

Ба деҳконон ва кишоварзон ба хотири худат бештар таваҷҷӯҳ 
кун ва ҳаққи онҳоро хуб пардохт намо. Агар гирандаи музди кор 
розй шавад, кори худро хуб ва бо хушҳолй анҷом медиҳад. 

Ба касе бадй кардан аз мардонагй нест, ба хусус ба касе, ки аз 
он хубй дида бошй. 

Шунида будам, ки Хусрав подшоҳи сосонй дар ҳоли ҷон 
кандан, он гоҳ ки чашмонаш аз дидан монда буд, ба фарзандаш 
Шируя гуфт: Ҳамеша ба хотир дошта бош, агар қасд кардй ё 
кардани кореро ният кардй, он ният ва қасди ту бар салоҳ ва 
фоидаи мардуми ту бошад. Огоҳ бош, ки ту то аз адлу адолат 
сарпечй накунй, мардум аз дасти ту пойпечй намекунанд. 

Мардум аз золими бедодгар фирор мекунад ва мегурезад ва 
номи бади золим аст, ки дар дунё мемонад ва ибрати дигарон 


мешавад. 

Бисёр ин иттифоқ афтод, ки ҳар касе аз зимомдорон кори 
бадеро анҷом дода бошанд ё як суннати бадро бунёгузорй карда 
бошанд, бунёд ва асоси худро аз байн бурданд ва решакан 
карданд. 

Марди ҷанговари шамшерзан метавонад харобкорй кунад, 
вале ба андозаи дуди оҳи дили пиразани мазлум наметавонад 
таъсирбахш бошад. 

Оҳи мазлумон ба ҳангоми саҳар, 

Осмонро мекунад зеру забар. 

Шояд зиёд дида бошй, ки чароғи афрӯхтаи як бевазан як 
шаҳрро ба оташ кашид. 

Дар тамоми дунё бештарин баҳрабардориро ба ҷуз гюдшоҳи 
боинсоф чй касе кардааст. 

Агар подшоҳи боинсоф аз дунё равад, ҳама ба қабри ӯ раҳмат 
мефиристанд. 

Бад ҳам мегузараду нек ҳам мегузарад, пас ҳамон беҳтар аст, 
ки номатро ба хубй ёд кунанд. 

Агар қарор бошад, ки аз дунё бигзарй ва ба ояндагон афсона 
шавй, пас афсонаи хуб шав на афсонаи бад. 

Тавсия барои интихоби вузаро 

Барои корҳои мардум ва ё бар саргг кори мардум касеро 
таъйин кун, ки худотарс бошад. Чун ки инсони парҳезгор 
ободкунандаи мулк ва кишвар аст. 

Ҳар касе, ки манфиати туро бо озору азияти мардум ба даст 
оварданй шуд, бидон, ки ин шахс нисбат ба ту бадгумон ва 
хунхори халқ аст. 

Раис қарор додани касе, ки аз дасти ӯ ҳама ба дод омадаанд ва 
дасти худро ба тарафи Худо ба унвони дуо дароз кардаанд, хатои 
бузург аст. 

Ҳар кас инсони накӯкорро ггарвариш кард, бадй набинад, вале 
агар касе бадсириштро парвариш кард, ин инсон душмани хуни 
худаш аст. Яъне бо парвариш ва тарбия кардани ин инсони бад, 
ба худаш душманй кардааст. 

Инсони мардумозорро бо навозиш ва нармй мукофот макун, 
бояд решаашро аз беху бунаш биканй ва нобуд кунй. 

Набояд, ки ту ба вуҷуди як вазир ё раисе, ки зулм карданро 
дӯст медорад ва ба халқи ту ҷавру зулм мекунад сабр кунй ва 
тамошо кунй, балки бояд пӯсти ӯро зудтар биканй, ки фарбеҳ 
нашавад. 

Сари гургро бояд аз аввал бурид ва нобуд кард. Намешавад, ки 
пас аз несту нобуд кардани гусфандони мардум, ба дунболи гург 
бияфтй ва дар пайи нобудии ӯ бошй, ки чандон фоидае надорад. 

Яке аз савдогарон, ки асир шуда буд ва гирду атрофи ӯро 
дуздон бо тиру туфанг муҳосира карда буданд, як сухани хуберо 
ба забон овард. Ӯ гуфт: 

Ҳар гоҳ, ки роҳзанҳо ва дуздҳо мард шуданд ва иддаои 
мардонагй карданд, дар он сурат дар сипоҳ ва артиши шоҳ чй 
мардон хидмат кунанд ва чй занон, фарқе намекунад. 

Шоҳаншоҳе, ки хотири бозаргон ва савдогаронро озурда ва 
ранҷур кард, дари хайру баракатро ба рӯи шаҳру лашкараш 
баст. 

Ба ин кишвар инсонҳои боҳуш дигар нахоҳанд омад, зеро 
овозаи ин расми бадро мешунаванд ва ба гуши онҳо ин хабар 
хоҳад расид. 

Номи нек ва кори нек бояд ҳамеша мавриди қабули ту бошад 
ва савдогаронроу сафиронро бояд эҳтиром кунй ва бо онҳо 
рафтори хуб дошта бошй. 

Савдогаронгг мусофирро ту бояд мисли ҷони худат парвариш 
кунй, зеро онҳо ҳастанд, ки номи неки туро ба ҷаҳон машҳур 
мекунанд. 

Ҳар кишваре, ки ғарибу мусофир аз он озурдахотир ва бо 
дили ранҷида берун ояд, он кишвар зуд хароб мешавад. 

Бо ғарибон ва сайёҳон дӯстй ва ошной барқарор кун, зеро аз 
хусусияти сайёҳон ин аст, ки метавонанд номи некро ба касе ҷалб 
кунанд ва бо номи нек ӯро ба ҳама бишиносонанд. 

Меҳмононро хуб пешвоз бигир ва мусофиронро азиз дор ва аз 
осебу офатҳое, ки аз бепарвой нисбат ба онҳо ба вуҷуд меояд 
барҳазар бош. 

Аз бегонаҳо эҳтиёт ва парҳез кардан хеле хуб аст, зеро бегона 
метавонад душмани ту бошад, вале дар либоси дӯст биёяд пеши 
ту ва ҷилва кунад. 


* * * 

Дар мавриди инсонҳои фитнагар 

Ғариб ва мусофире, ки дар фикри фитна ва ошӯбгарй бошад, 
ӯро озор надеҳ, бо нармй ва хубй аз кишварат берун кун. 

Эҳтиёҷ ба хашмгин шудан ва бархӯрди хашин кардан ва озор 
додан нест, зеро ахлоқ ва одати бади ӯ душмани ӯст ва ҳамеша 
дунболи ӯ мегардад ва аз ӯ ҷудо намешавад. 

Аммо агар форс бошад, аз кишвари худат, яъне аз мардуми 
бумй бошад ба шаҳри дигар, мисли Санъо ё Сақлоб ё Рум 
мафирист, дар ҳамон ҷо амон мадеҳ ва то вақти чошт зинда боқй 
магузор, ки дуруст нест балоро ба сари каси дигар фиристод. 

Қадимиҳо мегӯянд, ки сарнагун ва нобуд шавад замине, ки аз 
он ҷо инсонҳои бад ва фитнаангез берун оянд. 

Дар мавриди ҳақшиносй ва қадрдонй 

Дӯстон ва хидматгузорони қадимии худро мӯҳтарам шумор ва 
қадри онҳоро боло бибар, зеро намакхӯрда ва дастпарварда ҳеҷ 
гоҳ хиёнат намекунад. 

Агар яке аз хидматгузорони ту пир ва кӯҳна шуд ва зиёд дар 
хидмати ту монд, ҳаққи хидматҳои гузаштаашро фаромӯш 
макун. Агар пирй дасти ӯро аз хидмат кардан баста бошад, 
нотавон шуда бошад, вале дасти ту ба хубй ва бахтттиш ҳамчунон 
боз ва озод аст. 

Шунида будам, ки Хусрави Парвиз, вақте ки ба нақши 
Шопури наққош қалам кашид ва ӯро аз вазифааш ихроҷ кард, 
Шопур нафасашро фурӯ кашид ва сухане нагуфт. Вале чун ҳолаш 

аз бенавой ва фақирй табоҳ шуд, ин ҳикоятро (илтимоснома) 
навишт ва ба ҳузури подшоҳ фиристод: 

Ман ҷавонии худамро фидои ту кардам, акнун ки пир шудам 
маро аз пеши худ ронда макун! 

Дар мавриди интихоби ашхос барои мақомҳои ҳассос 

Агар касеро дар мақоме мансуб карданй бошй, бояд мардеро 
интихоб кунй, ки сарватманд ва доро бошад, зеро инсони нодор 
ва камбағал аз султон наметарсад. Агар корманди ту фақир ва 
ниёзманд бошад ва ба сабаби хиёнат ӯро дастгир кардй, ба ғайр 
аз доду фарёду нола чизи дигаре аз дасти ӯ дарнамеояд. 

Агар корманд аз амонатдорй даст бардошт ва ба хиёнаткорй 
даст зад, дар ин сурат бояд ту назоратгареро аз пушти сари ӯ 
бигзорй, то дидбони кори ӯ бошад ва агар ин нозири ту низ бо он 
корманд ҳамрозу ҳамфикр шуд, ҳар дуро аз кор барканор кун. 

Амонатнигаҳдор бояд худотарс бошад, агар амин ва корманд 
аз ту тарсад, вале аз Худо натарсад, ӯро амин ва корманди худ 
қарор мадеҳ. 

Инсони амонатдор бояд аз Худо тарсу андеша дошта бошад, 
на аз кашида шудан ба қазоват ё маҳкама ва ё шиканҷаву 
ҳалокат. 

Аз ин ки ба ҳар кас бовар кунй даст бияфшон ва то имкон 
дорад худат ба ҳисоби онҳо бирас, то дилат ором гирад ва 
хотирҷамъ бинишинй, зеро дар ин замон аз сад нафар як 
нафарро амонатнигаҳдор намебинй. 

Ду нафаре, ки бо ҳам дӯсти дерина ва роздори ҳамдигар 
бошанд ба як ҷо ба як кор бо ҳам нафирист. Аз куҷо медонй, 
шояд онҳо ҳамдаст шаванд ва яке дузд шавад ва дуюмй 
пардапӯшй кунад. Агар дуздҳо аз ҳамдигар биму ҳарос дошта 
бошанд ва роздор ва дӯсти деринаи ҳамдигар набошанд, дар 
миёни ин дуздҳо корвон метавонад саломат биравад ва ба 
манзилаш бирасад. 

Дар мавриди бахшандаги пас аз муҷозот 

Агар як нафарро аз мақомаш азл кардй, пас аз муддате гуноҳи 
ӯро бубахш. 

Ба мақсад расонидани як инсони умедвор аз шикастани 
занҷири ҳазор зиндонй ва озод кардани онон аз ҳабс, беҳтар ва 
хубтар аст. 

Нависанда ва котиби подшоҳ агарчи аз амалаш ҷудо шавад ва 
маъзул гардад, вале таноб ва риштаи умеду орзуяш бурида 
намегардад. 

Подшоҳ нисбат ба зердастони худ мисли хашмгин шудани 
падар аз писар, хашмгин мешавад. 

Падар гоҳе писарашро мезанад, то ки каме ҷонаш дард кунад 
ва хатои худро такрор накунад ва гоҳе ашки писарашро аз 
чашмонаш пок мекунад. 

Агар хеле нармй кунй ва мулоим шавй ҳам намешавад, зеро 
тарафи муқобил далер ва бепарво мешавад ва ҳамеша хашмгин 
ва сахт шавй ҳам намешавад, зеро аз дидори ту сер мешаванд ва 
тоқати дидани туро пайдо намекунанд. 

Дуруштй ва нармй ҳар ду лозим аст, зеро ин ҳар ду дарбеҳ ва 
илоҷи якдигаранд. Мисли табиб, ки ҳам ҷарроҳй мекунад ва ҳам 
марҳам ва дору мениҳад. 

Ҷавонмард, хушахлоқ ва бахшанда бош. Худованд 
неъматашро ба ту арзонй кунад, ту ба халқ арзонй кун. 

То имрӯз ба дунё касе наомадааст, ки монда бошад ва сутуни 
дунё шуда бошад. Танҳо ҳамон кас ба дунё монд, ки номи нек аз 
худ боқй гузошт. 

Касе, ки аз худаш пул (кӯпрук), чашмаи об, корвонсаро ва 
меҳмонсаро боқй гузошта бошад, ӯ зинда аст, ӯ ҳаргиз 
намурдааст. 

Ҳар касе, ки аз ггаси худ ёдгоре боқй нагузошт, он шахс мисли 
дарахтест бесамар, ки мевае надорад. 

Ҳар кас, ки аз дунё рафт ва асари хубе аз худ боқй нагузошт, 
ин шахс пас аз маргаш шоистагии хондани сураи «Ҳамд»-ро ба 
руҳаш надорад; ҳеҷ кас ба руҳи ӯ сураи «Ҳамд» намехонад ва дуо 
намекунад. 

Насиҳат: 

Агар хоҳй, ки номи неки ту абадй бимонад, бояд номи неки 
бузургон ва гузаштагонро пинҳон накунй, балки номи онҳоро 
бояд зинда нигаҳ дорй. 

Пеш аз он ки даврони салтанати ту ба гюён расад, бояд инро 
дар назар дошта бошй, ки рӯзгор пас аз даргузашти ту ҳамон 
гуна, ки пас аз гюдшоҳони гузашта идома пайдо карда буд, 
идома хоҳад ёфт чизе тайир нахоҳад кард. 

Онҳо низ мисли ту хушҳолй, хушгузаронй, ноз, тараб ва 
бозиро доштанд ва дар охир партофтанду рафтанд. 

Яке номи неку бибурд аз чаҳон, 

Яке расми бад монд аз у ч^овидон. 

Фарқаш ҳамин аст, ки яке адолат намуд ва хубй кард ва номи 
некаш боқй монд, дигаре ҷавру зулм намуд, номи бадаш дар 
забонҳо боқй монд. 

Агар як инсони бадандеша туро маҷбур ба озор додани касе 
кунад, ту ба сухани ӯ гӯш макун ва ба ҳақиқати кор фикр кун, ки 
чаро ӯ туро ба ин кор тавсия кард. Сабабаш чист? 

Каси гунаҳкор узрхоҳй кунад, узрашро қабул кун, гуноҳашро 
фаромӯш кун ва агар аз ту амон талабид, амонаш деҳ. 

Агар гунаҳкоре ё ҷинояткоре ба ту паноҳ бурд, ба ӯ паноҳ деҳ. 
Шарт нест, ки бори аввал, ки гуноҳ кард сарашро аз тан ҷудо 
кунй. 

Агар борҳо панду насиҳат кардй, вале ба насиҳат гӯш накард 
ва ба корҳои хилофаш идома дод, дар ин сурат бояд ту бо зиндон 
кардан ва бо маҳкум ба ҳабс намудан ба ӯ гӯшмол ва ҷазо 
бидиҳй. Вале агар хабосат ва бадсириштии ӯ на бо панд дуруст 
шуду на бо банд, пас ягона илоҷи ин дарахти хабис аз реша 
кандан аст. 

Агар бо дидани гуноҳи касе асабонй ва хашмгин шудй, зуд 
қазоват макун, балки тааммул кун ва дар муҷозоташ бештар 
фикр кун. Зеро лаъли бадахшонро шикастан осон аст, вале 
пайванд кардани он кори осон нест, шояд имконпазир набошад. 

Ҳикоят 

Як нафар кӯҳҳо ва дарёҳоро тай кард ва аз дарёи Уммон қадам 
ба хушкй гузошт. У дар ин сафари тӯлонии худ бо арабҳо, 
туркҳо, тоҷикҳо ва румиҳо ошно ва аз ҳар ҷинс ва аз ҳар миллат 
хабардор шуд ва илми зиёд ҳосил кард. 

Ҷаҳонгашта, донишманд, сафаркарда ва ботаҷриба шуд. 
Ҷисмаш мисли дарахти тановар нерӯманд шуда буд, вале на барг 
дошту на мева, фурӯмояву бечора шуда буд. 

Бар ҷомаи кӯҳна ва фарсудаи худ дусад дарбеҳ ва бахяро дӯхта 
буд ва дар миёни либосаш бадани ӯ мисли ҷасади сӯхта намоён 

буд- 

Аз канори ҳамон дарёи Уммон вориди як шаҳр шуд. Дар он 
шаҳр яке аз бузургон фармондеҳ буд. Ин фармондеҳ инсони 
нексиришт, некном ва некандеш буд ва дар пои фақирон оҷизона 
сар мениҳод, шахси камбағалпарвар буд. 

Вақте марди мусофир вориди ин шаҳр шуд, хидматгузорони 
ин шоҳи фақирпарвар ӯро гирифтанд ва ба ҳаммом бурданд ва 
сару танашро аз гарду чанги роҳ шустанд ва ба назди он шоҳ 
бурданд. Ҳамин ки сарашро ба остонаи шоҳ гузошт, ду дасти 
адабро ба рӯи синааш гузошт ва шурӯъ кард ба мадху ситоиши 
он шоҳ. Бо ворид шуданаш ба айвони шоҳ гуфт: 

Эй шоҳ, бахти ту ҳамеша ҷавон бошад ва давлатат пойдор 
гардад! Дар мамлакати ту ба ҳар манзилу макон рафтам, 
надидам, ки дили касе аз ранҷу меҳнат озурда бошад ё касе аз 
шаробхӯрй маст ва саргардон бошад. Танҳо хонаҳои фасод ва 
майкадаҳоро харобшуда дидам, дигар ҳамаро ободу зебо. Зебу 
зинати гғодшоҳ ҳамин бас аст, ки бо озор додан ва азият кардани 
касе хушҳол нашавад. 

Ин суханҳоро гуфт, мисли ин ки як доман гавҳари 
гаронбаҳоро бо лутфи суханварй пешкаши шоҳ кард. 

Шоҳро аз лутфи сухани ӯ хушаш омад ва чунон завқзада шуд, 
ки наздик буд бо афшондани остинаш рақс кунад. Ҳусни гуфтор 
ва зебоии сухани ин мард мавриди ггисанди шоҳ қарор гирифт ва 
ӯро ба назди худаш даъват кард ва бо эъзозу икром зару гавҳари 

зиёде дод ва пурсид, ки аз аҳли кадом сарзамин ҳастй? Аслу 
насабат чист, зодгоҳат куҷост? 

Ӯ ба суолҳои шоҳ ҳар чй пурсид ҷавоб дод ва аз саргузашти 
худаш гуфту гуфт, то мартабаи болоро дар назди шоҳ касб кард 
ва аз дигарон ба шоҳ наздиктар шуд. Сипас шоҳ ба дилаш гуфт: 
Ман бояд мақоми вазоратро ба дасти ин мард бисупорам. Вале 
ин кор бояд оҳиста-оҳиста ва батадриҷ сурат гирад, то гурӯҳи 
мардум ва атрофиён ба сустй ва кӯтоҳбинии ман наханданд. 
Аввал бояд ақлашро имтиҳон кунам ва ба миқдори ҳунармандй 
ва кордонии ӯ мартаба ва мақомашро боло барам. Ҳар кас 
бетарҷриба ва ноозмуда кор кунад, ҳатман дилаш аз ҷаври ғаму 
ғусса пур хоҳад шуд. 

Ҳамон гуна ки агар қозй бо фикру тадбир фатвоеро содир 
кунад, аз соҳибмансабони саллабасаре, ки дар атрофаш дорад, 
хиҷолатзада намешавад. 

Замоне, ки ангуштат дар мили туфанг қарор дорад хуб нигоҳ 
кун, ки ҳадафи ту қадом аст, вале пас аз партоби тир нигоҳ ва 
назари дақиқ фоидае надорад. 

Мисли ҳазрати Юсуф (а) ҳар кас салоҳ, ақл ва тамиз дошта 
бошад, дар тули як сол метавонад азиз ва подшоҳи Миср шавад, 
ки нашуд ва бо вуҷуди ин ҳама ақлу заковат сй - чиҳил сол 
гузашт, то ба он мақом расид. 

То рӯзҳо нагзарад намешавад ҳақиқати касеро фаҳмид. 

Алқисса, ҳамаи ҷанбаҳои ахлоқи ин мардро кашф кард ва хуб 
фаҳмид ва ба шоҳ ошкор шуд, ки ин мард хирадманд ва покдил, 
некӯахлоқ ва равшанфикр, сухансанҷ ва одамшинос аст, дар 
фикр, раъй ва тадбир аз бузургон беҳтар ва бештар дид, бинобар 
ин ба курсии болотар аз забардастон ва вазиронаш нишонд. 

Ин мард дар кори давлат ончунон илму ҳикмат ва маърифати 
худро ба кор гирифт, ки аз амру наҳйи ӯ аз рафтору кирдори ӯ 
ҳама розй гаштанд ва дили касе аз ӯ наранҷид. Тамоми 
кишварро ба зери фармони худаш даровард, ки аз ӯ бар ҳеҷ 
мавҷуде озор нарасид. Забони ҳамаи бадгӯёнро бо ин корҳои 

ботадбираш баст ва ҳеҷ бадгуе натавонист дар ҳаққи ӯ сухани 
баде ба забон биёрад. 

Ҳасудони вай чун ба андозаи як ҷав хиёнати ӯро надиданд, 
мисли гандум дар деги сӯзон тапиданд. 

Аз дили равшани ӯ кишвар дурахшон шуд ва аз корҳои аҷиби 
ӯ вазири кӯҳна гирифтори ғами нав шуд, зеро дар кори ӯ рахна 
ва нуқсонро надид, ки баҳонае барои таъна задан дошта бошад. 

Инсони амонатнигаҳдор ва инсони бадандеш мисли ташту 
мӯрчаанд, ки мӯрча наметавонад бо такя ба зӯр таштро сӯрох 
кунад. 

Шоҳ ду ғуломи мисли офтоб хушгил ва зебо дошт, ки ҳамеша 
дар хизмати ӯ камарро баста ва омода буданд. Ҳар ду покиза ва 
мисли ҳуру парй будағғд, ки сеғом надоштанд. Ҳар ду зебосурат, 
кғғ ҳар кас онҳоро танҳо-танҳо бғғнад фикр мекунад, кғғ як нафар 
аст. Е мғғслгғ ғғн аст, кғғ яке дар оғғна суратғғ дигарй бошад. 

Суханҳогғ ғғн марди доногғ ширинзабон ба ғғн ду ғуломғғ 
шамшодқад таъсгғр кард ва дили оғғҳоро ба худаш ҷазб намуд. 
Онҳо бо диданғғ ахлоқу сифатҳоғғ хубаш дӯстдор ва ҳаводори ӯ 
шуданд. У низ нғғсбат ба ғғн ду ғулом майл пайдо кард, вале на 
майлғғ ғғнсонҳогғ сабук, булҳавас ва кӯтаҳбин. У бо назар кардан 
ба рӯғғ ғғн ғуломони зебо эҳсосғғ оромғғш ва осоиш мекард. 

Вазирғғ шоҳ аз моҷаро хабардор шуд ва бо нғғяти бад пешғғ 
шоҳ рафт ва аз моҷаро хабар дод ва гуфт: 

«Номғғ ғғн нокасро намедонам, ки кист, аммо ҳаминро 
медонам, кғғ ғғн мард дар ғғн сарзамғғн ба оинғғ ростй ва дуруст 
намехоҳад зиғгдагғғ кунад. 

Инсонҳоғғ сафаркарда ва сайёҳ муқайяд ба одобу ахлоқ 
нестанд, оғғҳо бебағғду боранд, зеро парварғғшёфтағғ боргоҳи 
шоҳона ва давлат нестанд. Шунидам, кғғ ғғн мард бо ғуломон 
сарукор дорад ва хиёнат ва шаҳватронй мекунад. Шоиста нест, кғғ 
ғғн гуна сиёҳрӯ ба хона ва айвонғғ шоҳ бадномиро биёрад. Ман 
наметавонам нону намакғғ шоҳро фаромӯш кунам, хиёнатро 
нгғсбат ба валғғнеъматам бубинам ва хомӯш бгғнғғшғғнам, инро 
виҷдонам қабул намекунад. Намешавад, кғғ бо гумон ва шак 

чизеро гуфт, ман то яқин накардам ва ҳақиқатро надидам ба 
шумо чизе нагуфтам, яке аз хидматгоронам гӯш кардааст, ки 
онҳо ҳамдигарро ба оғӯш мекашиданд. Ман он чй вазифаам буд 
гуфтам, акнун ин тарафи ҳодиса ба дасти шоҳ аст, ҳамон гуна ки 
ман озмудам шумо низ имтиҳон кунед». 

Хулоса ин вазир ба нохубтарин сурат воқеаро шарҳ ва тавзеҳ 
кард, ки Худо ба инсони мисли ӯ бадсиришт рӯзи некро надиҳад. 

Ин инсони бадгумон ҳамин ки ба як зарра камбуд хабардор шуд, 
шурӯъ кард ба фитнаангезй ва ба сӯзондани дили бузургон. 

Бо андак хӯша ва ё тароша мешавад оташ афрӯхт, сипас бо он 
оташ ба роҳатй дарахтони бузургро ҳам хокистар кард. 

Ин хабар шоҳро чунон асабонй кард, ки сараш мисли дег ба 
ҷӯш омад. Хашму ғазабаш мегуфт, ки хуни он дарвешро бирез, 
вале оромиш ва иродаи қавии ӯ даст дароз мекард ва ҷилави 
ғазабашро мегирифт. 

Дилаш ба ӯ мегуфт, ки намакпарвардаро куштан аз мардонагй 
нест, ггас аз адлу адолат зулм кардан, дили дигаронро хунук 
мекунад. Тарбияткардаи худро газанду осеб марасон ва чун аз 
эҳсони ту баҳраманд шуд, бо тир мазан. 

Агар наметавонй таҳаммул кунй, мехоҳй бо зулм хуни касеро 
бирезй, набояд аз аввал ӯро парвариш кунй ва неъмати худро 
сарфи ӯ намой. 

Ту то яқин накардй, ки ӯ соҳиби ҳунар ва ақлу заковат аст, дар 
боргоҳи шоҳонаат роҳ надодй ва шарики худ дар давлатат қарор 
надодй. 

Имрӯз ҳам ҳамин корро анҷом деҳ, то яқин накунй, ки 
гунаҳкор аст ба гуфтаи рост ё дурӯғи душман муҷозоташ макун. 

Шоҳ ин розро ҳарчанд дарднок буд фош накард ва пӯшида 
дар дилаш нигоҳ дошт ва ба гуфтаи донишмандон амал кард, ки 
гуфтаанд: «Дил зиндони сирру асрор аст, агар гуфтй ва сирро 
фош кардй, дубора наметавонй онро дастгир кунй ва ба занҷир 
кашй». 

Пинҳонй ба он мард назорат мекард ва корҳои ӯро зери назар 
гирифт ва дар рафтори он марди ҳушёр шоҳидгг хато ва камбуд 





Боби (1) Дар бораи адл ва тадбир 53 


шуд. Шоҳ дид, ки он мард агар бо яке аз ин гуломон нигоҳ кунад, 
он гулом низ бо чеҳрае мисли чеҳраи парй, зери лаб механдад. 
Дар ҳақиқат агар ду кас бо ҳам алоқа дошта бошанд ва 
ҳамдигарро дӯст доранд ва ақлу ҳушашон ба фикри ҳамдигар 
бошад, метавонанд лабашон хомӯш бошад, вале бо нигоҳ ва бо 
ишора ва табассум сӯҳбатҳое дошта бошанд. Ҳамин ки он мард 
ба рухсори он гулом чашмандозй мекард, мисли беморе, ки бо 
бемории истисқо (ташнагй) гирифтор шуда бошад аз оби дарёи 
Даҷла ҳам сер наметавонад бишавад, хуб нигоҳ мекард ва аз 
дидори он гулом сер намешуд. 

Бо дидани ин воқеа гумони баде, ки ба сари шоҳ пайдо шуда 
буд, табдил ба ҳақиқат шуд ва бо хаёли фосид хост, ки бар он 
мард хашмгин шавад ва ба сараш дод занад, вале аз роҳи табдир 
ва пешбинй хашмашро фурӯ бурд ва бо нармй ва оҳистагй ба ӯ 
гуфт: «Ман фикр кардам, ки ту инсони хирадманд, доно ва оқил 
ҳастй, бинобар ин ман туро амин ва амонатнигаҳдори ин кишвар 
қарор додам, гумон кардам, ки ту зирак ва ҳушёр ҳастй, 
надонистам, ки ту рӯсиёҳ ва бадсиришт ҳастй! Ин мақоми боло 
ҷои ту нест, албатта гуноҳи ман аст, ки мисли туро ба ин мақом 
мансуб кардам ва ту дар ин кор хатое надорй. Зеро ҳар кас 
инсони бадгуҳарро дар ҳарамаш тарбият кунад, ба ғайр аз хиёнат 
чизи дигаре аз ӯ нахоҳад дид». 

Марди пурдон бо шунидани ин суханҳо аз забони шоҳ, бо 
камоли оромй гуфт: «Домани ман аз ҷурм ва гуноҳ пок аст, 
бинобар ин аз бадгумонии бадгӯён боке надорам. «Касеро нома 
нок аст, аз муҳосиба чй бок аст». Ин гумони баде, ки ту нисбат ба 
ман кардй, ман муртакиб нашудаам ва намедонам, ки чй касе 
инро ба ту гуфтааст?» 

Шоҳ гуфт: «Ман он чй дар ҳаққи ту гуфтам, душманон ва 
рақибони ту, ки ҳамеша бо ту ҳастанд, мегӯянд. Вазири деринаи 
ман, ба ман инҳоро гуфт, ту ҳам метавонй барои дифоъ аз худат 
ҳар чй мехоҳй бигӯй ва ҳар чй метавонй анҷом диҳй». 

Марди доно табассум кард ва даҳонашро бо дасташ пӯшида 
гуфт: «Он вазири ту ҳар чй гӯяд ва ҳар кор кунад, аҷаб нест. 

Инсони ҳасул, ки дар ҷои худаш як каси дигарро бинад, оё 
метавонад ба ғайр аз бадгуй кори дигаре кунад? Ман ӯро аз 
ҳамон соате, ки ӯро зери дасти ман қарор додй, душмании ӯро 
пай бурдам. Ҳамин ки султон маро аз ӯ болотар ва бартар 
нишонд, аз ҳамон рӯз ӯ дар пайи ман шуд ва султон намедонист, 
ки ӯ ҳамвора маро таъқиб мекард. У то рӯзи қиёмат бо ман дӯст 
намешавад. Зеро медонад, ки обрӯмандии ман сабаби хории ӯст. 
Илова бар ин ман як нақле дорам ва агар ба суханам гуш супорй, 
мегуям: 

Шоҳ гуфт: «Бигӯ». 

Он мард гуфт: «Намедонам, дар кадом як китоб хонда будам, 
ки шахсе Иблисро дар хоб дид, ки қадаш мисли дарахти 
санавбар, рухсораш мисли ҳури ҷаннат ва аз рӯяш мисли Офтоб 
нур меборид. Пешаш рафт ва гуфт: Во аҷабо! Ин туй? Ҳатто 
фаришта мисли ту зебо нест. Ту ки мисли моҳ рухи зебо дорй, 
чаро дар ҷаҳон ба зиштй машҳур шудй? Чаро наққоши ту сурати 
туро дар айвони шоҳ бадрӯ, зишт ва табоҳ кашидааст? 

Вақте ки шайтони бадбахт ин суханро шунид, нола кард ва 
ҳой-ҳой гиря карда гуфт: Эй некбахт, ин сурати ман нест, вале чй 
кор мешавад кард, ки қалам дар дасти душман аст. 

Эй шоҳ, бидон, ки мисли ҳамин номи ман ҳам нек аст, вале 
бадгумон наметавонад номи маро ба некй ба забон биёрад. 
Вазире, ки мақоми ман сабаби рехтани обрӯяш шуд, бояд аз 
макру найранги ӯ барҳазар бошам ва фарсангҳо гурезам. Вале 
ман аз хашму ғазаби шоҳ наметарсам, зеро ки инсони бегуноҳ 
сухани худро натарсида баён мекунад. Аз муҳокима он кас 
метарсад ва ғамгин мешавад, ки аз тарозуи мардум бикоҳад ва 
ҳаққи онҳоро комил надиҳад. 

Агар далел ва ҳучҷатҳои ман аз қалам пок ва дуруст барояд, ман 
аз суханчин ва фитнаангезон ҳеҷ ғаме надорам». 

Шоҳ аз суханҳои он мард ҳайратзада шуд ва дасти 
фармондеҳи худро афшонда гуфт: «Ҷинояткор бо суханҳои зарқу 
барқдор ва забонбозиҳо наметавонад аз гуноҳаш пок шавад, ман 
танҳо аз хасм ва рақиби ту нашунидам, балки ба чашми худам 

дидам, ки бо ишора ва ғамзаи чашм чй корҳо мекардй. Ин ҳама 
инсонҳо дар боргоҳ дорем, ки ту аз миёни ҳамаи онҳо танҳо ба 
ин ду ғулом нигоҳ мекардй". 

Он мард хандид ва гуфт: «Ин ки ту гуфтй ҳақ аст ва намешавад 
ҳақро пинҳон кард, вале як нукта ҳаст, ки агар ба ин нукта гӯш 
кунй ҳукми ту равон ва давлати ту тавоно мешавад. Намебинй, 
ки дарвеш ва фақири бемоя ва нодор ба сӯи сарватманди доро бо 
ҳасрат нигоҳ мекунад. Ман, ки мояи ҷавониамро аз даст додам, 
ҷавониам беҳуда ва бо машғулиятҳои зиндагй рафт. Акнун шак 
надорам, ки ин ғуломони ту низ сармояи ҳусн ва зебоиро доранд, 
ҳамон гуна, ки ман низ мисли онҳо чеҳраи гулгун ва зебо 
доштам, андоми хуб ва зебо мисли булӯр доштам ва акнун ба ин 
ҷо расидам, ки фурсати бофтани кафан фаро расидааст. Мӯи ман 
ҳам мисли пахта аст ва баданам низ мисли дук. Ман мисли ин ду 
ғулом мӯйҳои сиёҳи шабранг доштам, баданам он қадар тару 
тоза буд, ки либосам тангй мекард, дар даҳонам ду сафи қатор 
дурдона доштам, мисли деворе, ки аз хишти нуқрагин барпо 
карда бошанд. Акнун ба даҳонам нигоҳ кун, ки вақти сухан 
гуфтанам, як дона дандонро намебинй, ҳамааш як-як афтоданд. 

Пас чаро ман бо ҳасрати ҷавонй ба онҳо нигоҳ накунам, ки бо 
дидани инҳо умри талафшудаи ман ба ёдам меояд. Афсӯс, ки аз 
дасти ман он рӯзҳои азиз рафт ва ин рӯзҳо ҳам як дафъа ба поён 
хоҳад расид». 

Ҳамин ки ин марди донишманд суханҳои пурмаъно ва мисли 
дур гаронбаҳоро гуфт ва аз ин беҳтар суханҳоро гуфтан имкон 
ҳам надошт, зеро беҳтарин суханҳое буд, ки аз он беҳтарро 
намешуд пайдо кард, шоҳ ба аркони давлаташ нигоҳ кард ва 
атрофиёни худро аз назар гузаронд ва гуфт: «Аз ин беҳтар ва 
хубтар лафзу маъниро чй касе метавонад ба даст биёрад. Ҳамон 
шахс метавонад ба рӯи хуб ва зебо нигоҳ кунад, ки аз ӯҳдаи чй 
гуна узр хостан барояд. Агар ман бо ақлу тадбир оҳистагй 
намекардам, бо бадгӯии рақибаш зуд ӯро муҷозот мекардам. Ҳар 
кас бо саросемагй дасташро ба теғ барад пушаймон мешавад ва 
пушти дасташро ба дандон мегазад, ки фоидае надорад. Ҳар кас 

ба сухани ғаразгӯ гӯш дод ва бовар кард ва зуд иқдом ба амал 
намуд, пушаймон мешавад». 

Сипас шоҳ ба он марди некном мақоми болотар ва моли 
бештар инъом кард ва ба он бадгӯ гӯшмолии сахт дод. 

Ин шоҳ ба тадбири дастуроти он марди донишманд дар 
кишвараш ба номи нек машҳур шуд ва бо адлу карам солҳо 
гюдшоҳй кард ва бо рафтанаш аз дунё номи некаш боқй монд. 

Подшоҳони мисли ӯ, ки динпарвар бошанд, бо кӯмаки дин 
метавонанд хуб давлатдорй кунанд ва пешқадам бошанд. 

Ман (яъне Саъдй) дар ин замона аз он подшоҳии динпарвар 
касеро надидам ва агар ҳам аз онҳо бошад ҳамин шаҳриёри 
хиттаи форс Абӯбакри Саъд асту бас. 

Ту эй шаҳриёр, дарахти биҳиштй ҳастй ва сояи давлати ту 
масофаи роҳи яксоларо таҳти пӯшиш қарор додааст. 

Аз толеи нек ва бахту иқболам умедвор будам, ки мурғи Ҳумо 1 
ба сари ман соя афканад ва некбахт шавам. 

Ақли ман ба ман гуфт: «Ҳумо наметавонад касеро давлат бахшад, 
агар бахту иқбол мехоҳй биё ба зери сояи шаҳриёр". 

Эй Худо! Ин назари раҳмати туст, ки сояи ин шаҳриёрро бар 
болои халқ густариш додй. 

Ман дуогӯи ин давлат ҳастам мисли бандагон, Худоё ту ин 
сояро пояндаву ҷовидон нигаҳ дор! Омин. 

Хусусиятҳои давлатдор 

Шоҳ бояд ҷинояткор ё гамонбар ба ҷиноятро эъдом накунад, 
балки ҳабс кунад. Зеро, ки агар бегуноҳии ӯ собит шавад, 
наметавонад хатои худро ҷуброн кунад. Зеро сари буридаро 
намешавад пайванд кард. 

Шоҳи фармонраво, соҳибихтиёр ва бошукӯҳ аз ошӯби мардум 
дилтанг намешавад ва мутаассир намегардад. 


1 Яъне парандаи афсонави, ки сояаш ба сари ҳар ки афтад подшоҳ мешавад. 

Саре, ки пур аз ғл-руру ман-манй боптад, сабру таҳаммул 
надорад ва саре, ки таҳаммул надорад тоҷи шоҳаншоҳй ба он 
ҳаром аст. 

Намегуям, ки ҳангоми ошӯб ва нооромй қиём накун ва 
сиёсатро канор гузор, балки мегуям: Ҳамин ки асабонй шудй, ба 
ақлат муроҷиат кун. 

Ҳар кй ақл дорад сабру таҳаммул мекунад. Ақл он нест, ки 
хашму ғазаб бар он ғалаба кунад. 

Лашкари хашму ғазаб агар аз камингоҳи худ берун омад ва 
шурӯъ ба ҳуҷум овардан кард, на инсоф дар кишвар хоҳад монд 
ва на тақво ва на дин, ҳамааш нобуд хоҳад шуд. 

Ман дар зери осмон аз хашму ғазаб хатарноктар деверо 
надидам, ки аз вай фариштаҳои инсоф - тақво, дин ва адл гурезон 
бошанд. 


Тараҳҳум бар бастагони муҷрим 

Бе ҳукми шариат, на танҳо об хӯрдан хато шуморида мешавад, 
балки бо фатвои шариат мешавад хун рехт ва қатли нафс кард. 

Шариат ба қатли як нафар фатво содир кунад, набояд аз 
куштани он даст бикашй ё тарсу ҳарос дошта бошй. 

Ҳамин ки гунаҳкорро ба қатл расондй, ҳамин бас аст, ба 
бастагони ӯ набояд сахтгирй кунй, балки агар донистй, ки хешу 
табор дорад, ононро мавриди бахшиш қарор деҳ. 

Гуноҳро муҷрим кардааст, тақсири дигарон чист? Набояд 
товони ӯро зану баччаи бечорааш ггардохт кунад. 

Чанд тавсия барои давлатдорӣ 

Агар нерӯмаду қавй бошй ва лашкари қавй дошта бошй, ин 
сабаб намешавад, ки ба кишвари душман ҳуҷум кунй. 

Лашкаркашй кардани ту ба як кишвар боис мешавад, ки 
лашкари душман дар як ҳисори баланд паноҳ барад ва мардуми 
бечораи он кишвар дучори осебу бало шавад. 

Ту бояд аз аҳволи зиндониҳо ҳар гоҳ хабар гирй ва онҳоро аз 
назар гузаронй, ки мумкин аст дар миёни онҳо бегуноҳе вуҷуд 
дошта бошад. 

Агар як савдогар дар кишвари ту вафот кунад, ба моли ӯ 
тасарруф кардан хасисй ва пастй мебошад. 

Хешу табор ва бастагонаш пас аз он ки барои ӯ гиря карданд, 
ба ҳамдигар хоҳанд гуфт, ки бечора дар ғарибй мурд ва молу 
манолашро ҳам золим бурд. 

Пеш аз ин ки моли ӯро тасарруф кунй, ба ҳоли тифлаки 
бепадар фикр ва аз оҳи дили дардмандон ҳазар кун. 

Ин иттифоқ бисёр афтодааст, ки онҳое, ки то абад номи хубу 
некро касб кардаанд, ба шарофати ин аст, ки ба моли мардум 
дастдарозй накарданд. 

Шоҳе, ки аз сарватмандон боҷ гирад ва ба моли онҳо даст 
дароз кунад, агар шоҳи тамоми ҷаҳон бошад ҳам гадое беш нест. 

Ҷавонмард аз тангдастй мемирад, вале аз ҳисоби дигарон 
шикамашро пур намекунад. 

Ҳикоят 

Шунидам, ки яке аз фармондеҳони бузург ҷомае дошт, ки ҳар 
ду рӯяш астар буд. Одатан астари либос аз порчаҳои арзон ва 
оддй истифода мешавад. 

Яке аз наздиконаш ба ӯ гуфт: «Ту бояд аз порчаҳои ҳарири 
чинй барои худат либос таҳия кунй». 

Дар ҷавоби ӯ гуфт: «Ҳамин ки дорам ҳам сатри аврат аст ва 
ҳам сабаби осоиш, агар аз ин болотар бошад сабаби зебу зинат ва 
ороиш мешавад. Ман аз мардум хироҷ намегирам, ки ба зебу 
зинат ва ороиши худам сарф кунам ва тахту тоҷамро зебо кунам. 
Агар ман мисли занон ҷома ва либосҳои зебо пӯшам, кай мисли 
мардон метавонам аз душманам дифоъ кунам? 

Дар дили ман дусад навъ орзу, ҳавас ва хоҳишҳо вуҷуд дорад, 
вале чй мешавад кард, ки хазина танҳо барои харҷи ман нест, 
хазина мутааллиқ ба кишвар ва лашкар аст». 

Хазина барои зебу зинат нест. 

Дар мавриди ба даст овардани 
ризояти лашкар ва мардум 

Агар лашкар ва сипоҳ аз адл ва расидагии шоҳ баҳраманд 
набошанд, ҳудуд ва марзи кишварро назорат намекунанд ва 
мавриди тохтутози душман қарор мегирад. 

Вақте ки душман ба роҳатй вориди марзи кишвар шавад ва 
маркаби рустоиёнро бо худаш барад, подшоҳ чй гуна метавонад 
аз мардум барои ҳимояти ҷону молашон боҷ ва даҳяк бигирад, 
ҳақ надорад. 

Душман харашро барад, султон пулашро ба унвони хироҷ 
барад, .. .ин тахту тоҷи султон ба чй дард мехӯрад. 

Мардум мисли дарахт аст, агар дарахтро хуб парвариш диҳй, 
мувофиқи хоҳиши дили дӯстон меваашро хоҳй хӯрд. Пас 
бераҳмй макун ва ин дарахтро аз бех ва решааш макан, зеро 
танҳо инсони нодон ба худаш зулм мекунад. 

Ба афтодагон зӯрй кардан мардонагй нест, оре даҳони 
паррандаи пастфитрат донаро аз даҳони мӯрча мебарад. 

Аз бахту ҷавонй, онҳое метавонанд хуб истифода кунанд, ки ба 
зердастон ва хидматгузорони худ сахтгирй накарда бошанд. 

Агар бо сахгирии ту як нафар аз хидматкузорон аз пой 
даромад ва саломатиашро аз даст дод, аз оҳу нолааш ҳазар кун. 

Дар мавриди лашкаркашй ва хунрезй 

Агар бо нармй ва дӯстй метавонй кишварро ба даст гирй, 
ҳоҷат ба ҷанг ва резондани хун аз бинии мардум нест. 

Савганд ба ҳаққи мардй ва мардонагй, ки саросари заминро 
забт кардан ва ба тасарруфи худ даровардан арзиши як қатра 
хунеро, ки ба замин ба ноҳақ мечакад, надорад. 

Шунидам, ки Ҷамшед ба санге, ки бар сари сарчашма қарор 
дошт чунин навишт: 

Бар ин чашма чун мо басе дам заданд, 

Бирафтанд, то чашм барҳам заданд. 

Гирифтанд олам ба мардию зур, 

Валекин набурданд бо худ ба гур. 

Инро ҳам бояд бидонй, ки агар ба душман ғалаба кардй, ӯро 
наранҷон, зеро ҳамин ғаме, ки ӯ дорад, ки гирифтори ту шуд 
барои ӯ бас аст. 

Душман зинда бошад ва дар атрофи ту саргашта бошад ва 
машғули дарду ғами худаш бошад, беҳтар аст аз ин ки кушта 
шавад ва хунаш бар гардани ту бошад. 

Ҳикоят 

Шунидам, ки Дорои некбахт рӯзи шикор аз лашкараш ҷудо 
гашт ва дур шуд ва раҳгум зад. 

Чӯпоне ӯро дид ва давон ба пешвозаш рафт. Доро дар дилаш 
гуфт: «Шояд ин душман бошад ва барои ҷанг кардан омада 
бошад, бояд бо як тир ӯро нобуд кунам". - Камонашро ба тир 
пур кард ва ба сӯи ӯ ҳадаф гирифт ва хост, ки дар як нафас 
вуҷуди ӯро табдил ба адам (нобудй) кунад. 

Чӯпон гуфт: «Эй соҳиби Эрону Турон! Чашми бад аз рӯзгори 
ту дур бошад, ман касе ҳастам, ки аспҳои шоҳро мечаронам ва 
барои хидмати ҷаноби олй дар ин чарогоҳ зиндагй мекунад». 

Шоҳ, ки дилаш аз дасташ рафта буд, дубора ба ҷои худаш 
баргашт ва ба худ омад ва хандида гуфт: «Эй нодони аҳмақ, туро 
фариштаи бахт ёрй кард, вагарна тирро раҳо карда будам ва чизе 
намонда буд». 

Чӯпон хандид ва гуфт: «Панду насиҳатро аз валинеъмати худ 
намешавад ггинҳон кард, аз ақл дур аст, ки шоҳаншоҳ дӯстро аз 
душман фарқ накунад. Шарти бузургй ва бузург зистан ин аст, 
ки ҳар як беваю бечораро бишносй ва аз ҳолаш хабардор бошй. 
Ту маро чандин бор дар ҳузури худат дида будй ва аз ман дар 
мавриди аспон ва чарогоҳон пурсида будй. Акнун, ки бо меҳру 
муҳаббат ба нешвозат омадам, маро намешиносй ва ба унвони 
душман ва бадандеш қаламдод мекунй. Эй шаҳриёр, ман яко-яки 
ин аспҳоро бо рафторашон ва бо нажодашон ошно ҳастам ва хуб 
мешиносам ва метавонам аз миёни сад ҳазор асп якеро, ки 
бихоҳам интихоб кунам. Чӯпонии ман ба ақлу тадбир анҷом 
мегирад ва ту низ мардуми худро дар назар гир ва бо онҳо аз 

наздик ошно шав. Дар тахту давлате, ки тадбири шоҳ камтар аз 
тадбири чӯпон бошад, ҳамеша дар ғаму ташвиши фурӯпошй 
қарор дорад ва ҳамеша нигарон аст». 

Дар мавриди бохабар будани шоҳ аз аҳволи фақирон 

Пардаи хобгоҳи шабонаи ту бар авҷи кайҳон барафрошта 
бошад, чй гуна нолаю фиғони додхоҳонро метавонй бишнавй. Ту 
бояд ончунон бихобй, ки агар мазлум ва додхоҳе садо зад ва нола 
кард, зуд ба гӯшат бирасад. 

Ҳар кй аз ҷавру зулми атрофиён ва вазирони ту нолаву 
шикоят кунад, ҳамоно аз ту шикоят ва нола кардааст, зеро ҷавру 
зулми вазирони ту ҷавру зулми ту ҳисоб мешавад. Агар чй дар 
зоҳир саг либоси яке аз корвониёнро пора мекунад, вале ин кор 
ба номи ҳамон деҳқони нодон тамом мешавад, ки он сагро 
тарбият ва парвариш кардааст. 

Эй Саъдй, дар сухангӯй тарсу ҳаросе надорй, то ин ки дар 
дастат шамшери баён ва суханро дорй фатҳу зафарро низ ба даст 
биёр ва ҳар сухане, ки гуфтани онро беҳтар медонй, бигӯй! Зеро 
ту дар ин замина на умеди ришва гирифтан дорй ва на қасди 
худнамой. 

Агар тамаъ дошта бошй ва мақсадат манфиати моддй бошад, 
беҳтар ин аст, ки китобгг худро аз илму ҳикмат поксозй кунй, 
вале агар тамаъ надорй, ҳар чй дилат мехоҳад метавонй озодона 
ба забон биёрй. 

* * * 

Яке аз фармондеҳони олимақом дар Ироқ хабар ёфт, ки як 
бечора ва мискин дар зери тоқи айвонаш бо нола мегуфт: «Ту 
ҳам аз дари Худованд умедвор ҳастй, пас умеди бар пушти дар 
нишастагонро бароварда гардон». 

Насиҳат 

Агар нахоҳй, ки дилат дардманд бошад, дили дардман-донро 
аз банди ғаму ғусса озод кун. 

Парешонхотирй ва нобасомонии бечорагон мамлакати 
гюдшоҳро сарнагун мекунад. 

Ту эй шоҳ, дар ҳарамат ба хоби роҳати нимрӯзй мехобй, вале 
ғарибон ва бечорагон дар берун, дар гармо месӯзанду сарпаноҳ 
надоранд. 

Ба доди касе, ки гюдшоҳ намерасад, Худо хоҳад расид ва 
додситони ӯ аз золимон Худои ягона аст. 

Ҳикоят 

Яке аз бузургони аҳли акду тамиз аз Умар ибни Абдулазиз 
накд мекунад, ки ӯ дар ангуштарии худаш нигине дошт, ки ҳеҷ 
харидоре наметавонист онро бихарад, зеро хеле гаронбаҳо буд. 
Шабона он нигини ангуштар чунон нурафшонй мекард, ки фикр 
мекардй даричае аз рӯз боз шуда бошад. 

Аз қазову қадари илоҳй як сол хушксолй омад ва рухсораи 
мисли моҳи шаби чордаҳи мардум аз лоғарй табдил ба моҳи нав 
борику лоғар шуд. 

Вақте ки ҳалифа Умар ибни Абдулазиз дар вуҷуди мардум 
ором ва тавонро надид, осуда ва роҳат зиндагй карданро барои 
худаш аз мардонагй дур дид. Оре, инсони комил агар дар даҳони 
мардум заҳрро бинад - коми мардумро аз гуруснагй талх бинад, 
наметавонад ҳатто ба роҳат об нӯшад. 

Халифаро ба ҳоли бечорагон ва ятимон раҳмаш омад ва 
дастур дод, ки нигинро ба фурӯш бигузоранд ва бо фурӯхтани он 
нигин тамомгг пуле, ки ба даст оварда буд, ҳамаро дар як ҳафта 
ба фақир, мискин ва мӯҳтоҷон харҷ кард. 

Аз ггн иқдомгг халифа атрофиёнаш нороҳат шуданд ва шурӯъ 
карданд ба маломат кардани ӯ, ки ин чй коре буд, ки ту кардй? 
Дигар наметавонй нигинеро мисли он ба даст биёрй. 

Умар ибни Абдулазиз дар ҳоле, ки аз чашмонаш ашк мисли 
борон меборид, ба онҳо гуфт: «Хеле зишту бад аст, ки шаҳриёре 
ороста бо зебу зинати гаронбаҳо бошад дар ҳоле, ки дили 
мардуми шаҳраш аз нотавонй реш-реш бошад. Ман метавонам 
бо ангуштари бидуни нигин зиндагй кунам, вале наметавонам бо 

мардуми андӯҳгин ва пурғаму ғусса зиндагй кунам. Хушо ба ҳоли 
касе, ки осоиши дигаронро бар осоиши худаш тарҷеҳ диҳад ва 
осоиши дигаронро ихтиёр кунад». 

Агар шоҳ ба тахти худаш осуда бихобад, ман гумон 
намекунам, ки фақир метавонад хоби роҳат дошта бошад. 

Вале агар шоҳ шабзиндадор бошад ва дар ғами халқ шабҳои 
дарозро ба бехобй сипарй кунад, дар ин сурат мардум 
метавонанд ором дар хоби ноз бираванд. 

Худоро шукр, ки ин сираи хуб ва роҳи ростро Атобеки 
Абӯбакр (шаҳриёри даврони Саъдй) дорад. 

Касе дар кишвари форс аз фитна ва ошӯб ба ғайр аз қомати 
дилбарони моҳрӯ чизи дагареро намебинад. 

Дирӯз дар яке аз маҷолиси шабнишинй байтеро месуруданд, 
ки хушам омад; он байт ба мазмуни зер буд: 

Ман дишаб аз зиндагӣ роҳате доштам, 

Ки аз маҳруён якеро дар огуш доштам. 

Моҳи ман ҳаме маст хобида буд, 

Вале ман бедор суҳбате доштам. 

Ба у гуфтам, ки эӣ сарви равонам, 

Агар хоб набудӣ лаззате доштам. 

Биханд ҳамчу гул, бигу ҳамчу булбул, 

Ки фардо бигуям ишрате доштам. 

Чаро хобӣ эӣ фитнаи рузгор, 

Баланд шав ба ман лаъли нушин биёр. 

Ба ман як нигоҳе карду бигуфт, 

Маро фитна гуфтӣ, нагуӣ нахуфт. 

Дар аиёми султони равшаннафас, 

Набинад дигар фитна бедор, кас. 

Ҳикоят 

Дар хабарҳои подшоҳони пешина омадааст, ки вақте Такла - 
аз Атобекони форс, бар тахти подшоҳй нишаст, чунон хуб 
ҳукумат кард, ки дар замони ӯ касе ба касе кор надошт ва касе 

касеро озор намедод ва ӯ агар ҳеҷ коре накарда буд ҳамин адли ӯ 
бас буд, ки аз ҳамаи подшоҳон дар ин замина пешй гирифта буд. 

У рӯзе ба яке аз соҳибдилон гуфт: «Умри ман ба беҳосилй 
тамом мешавад ва ҳеҷ коре натавонистам анҷом диҳам. Акнун 
мехоҳам тарки салтанат кунам ва ба гӯшаи ибодат биншинам. 
Ман мехоҳам ин панҷ рӯзеро, ки аз умрам боқй мондааст барои 
охиратам истифода кунам. Зеро ин подшоҳй ва тахту тоҷ ва 
мақоми дунявй аз даст меравад ва абадй нест ва аз ин дунё фақат 
фақирону камбағалон бурд мекунанд. Вақте ки он соҳибдил ин 
суханҳоро аз забони шоҳ шунид, асабонй ва хашмгин шуд ва бо 
ошуфтагй ба шоҳ хитоб карда гуфт: «Эй Такла бас кун! Ин чй 
суханест, ки ту мегӯй? Магар тариқат (худоҷӯй) ба ғайр аз он аст, 
магар ғайри хидмат ба халқ аст? Магар роҳи худоҷӯй фақат 
тасбеҳу саҷҷодаю ҷойнамозу жандапӯшй аст? Бидон, ки худоҷӯй 
бо тасбеҳу ҷойнамоз нест. Ту бар тахти салтанат биншин ва бо 
ахлоқи хубат худоҷӯй бош. Бо садоқат ва бо ирода камари худро 
барои хидмати халқи Худо маҳкам бибанд ва аз лоф, дурӯғгуй, 
иддиоҳои пуч забонатро нигаҳ дор. Худоҷӯй кор мехоҳад на 
сухан ва дуохониҳои забонй. Ибодат ва дуоҳое, ки холй аз амал 
бошад фоидае надорад. 

Ҳикоят 

Шунидам, ки рӯзе подшоҳи Рум ба назди яке аз 
донишмандони хуб гиря карда гуфт: Аз дасти душман ояндаи 
ман аз дастам рафт ва ғайр аз ин қалъа ва ин шаҳр чизи дигар 
надорам. Бисёр талош кардам, ки пас аз ман фарзандам сарвари 
сарзамини ман бошад, вале душмани бадгуҳар ҳама чизро аз 
дастам гирифт. Акнун чй кор метавонам бикунам, аз ғаму ғусса 
ҷону танам фарсуда гашт. 

Он мард гуфт: «Эй бародар, ғами худатро хӯр, ба фикри худат 
бош, саъй кун ҳаёти хубе дошта бошй ва бештар зиндагй кунй, 
ки сармояи ту ҳамин асту бас ва чун аз дунё рафтй, ин дунё моли 
каси дигар аст. Агар фарзанди ту боҳушу боақл аст ё беақлу 

нодон, ғамашро махӯр, бидон, ки ӯ ғами худашро худаш хоҳад 
хӯрд ва тадбире хоҳад кард. 

Ин дунё ба заҳмат ва ба меҳнат ва ба машаққат кашидан 
намеарзад, ки бо шамшер ва лашкаркашй ба даст биёрй, сипас 
онро ба каси дигаре вогузор кунй ва аз дунё равй. 

Насиҳат 

Ба ин зиндагии панҷрӯза магрур машав, фикр кун ва барои 
сафари охират омода шав. Оё касеро мешиносй аз подшоҳони 
аҷам, аз Заҳҳок, Фаридун ва Ҷамшед, ки салтанаташ ба охир 
нарасида бошад. 

Насиҳат 

Эй бузургвор, ба зердастони худ зӯрмандй ва забардастй 
макун, ки ин дунё ҳамеша дар як ҳолат нахоҳад монд. Дасти 
инсонҳои заифу нотавонро мапечон, ки агар рӯзе бар ту ғалаба 
карданд интиқоми худро аз ту хоҳанд гирифт ва туро нобуд 
хоҳанд кард. Душманро набояд ночиз шуморид ва кӯчак донист, 
ки кӯҳҳои бузург аз сангҳои хурд ба вуҷуд меоянд. Надидй, ки 
агар мӯрчаҳо ҷамъ шаванд, шерҳои ҷангиро аз пой дармеоранд. 
Мӯрчаро бигузор канор, агар тори мӯе, ки аз мӯрча камтар ва 
бориктар ва заифтар аст, агар бо ҳам ҷамъ шаванд аз занҷири 
оҳанин маҳкамтар мешаванд. Пои мардумро аз ҷои худаш беҷо 
макун, ки агар рӯзе оҷизу нотавон шавй, туро аз пой 
дармеоваранд ва ҳалок мекунанд. Дили мардум ҷамъ ва осуда 
бошад барои шоҳ аз ганҷ беҳтар аст. Хазинаи шоҳ холй бошад 
беҳтар аст аз ин ки дили мардум аз ӯ ранҷида бошад. Кори 
касеро вайрону табоҳ макун ва зери по магузор, ки мабодо рӯзе 
худат дар пеши пои онҳо бияфтй! 

Тавсияи заифон ба сабру таҳаммул 

Эй инсонгг заиф ва нотавон, ту бояд дар баробаргг зӯргӯён 
сабру таҳаммул кунй ва ба умеди рӯзе бошй, ки ту низ тавонотар 
аз ӯ шавй ва ӯ заифтар аз ту. Бо ҳиммати баланди худ шӯри 
зӯргӯро даровар, зеро дасти ҳиммат аз дасти зӯр қавитар аст. 

Мазлуми бечора, ки аз сахтй лабонаш хушк шудааст, рӯзе хоҳад 
хандид ва дандони золимро, ки ба онҳо зулм карда буд аз 
решааш хоҳанд канд. 

Бехабар набудан аз ҳоли мардум 

Хоҷа бо садои табл аз хоби ноз бедор мешавад ва чй медонад, 
ки дар ин шаби дароз аз сари посбон чй гузашт? 

Соҳиби корвони тиҷорат ғами моли худашро мехӯрад ва ба 
ҳоли маркабе, ки аз ҳамли сангинии бор пушташ реш-реш 
шудааст дилаш намесӯзад. 

Гумон кунам, ки аз бечорагон ва аз афтодагон нестй, пас чаро 
афтодагонро бубинй ба кӯмаки онҳо шитоб намекунй ва аз ҷои 
худ мисли мех такон намехӯрй. 

Дар ҳаққи ин рафтори ту як саргузашт ёдам омад, ки ногуфта 
гузаштанро нисбат ба худам сустй медонам. 

Ҳикоят дар мавриди раҳмат ба 
нотавонон дар ҳоли тавоной 

Дар диёри Димишқ он қадар қаҳтии сахт омад, ки ҳатто 
дӯстон ишқро ҳам фаромӯш карданд. Осмон аз додани борон ба 
замин ончунон бахил шуд, ки дарахтон ва киштукор хушки хушк 
шуд ва натавонист лабашро тар кунад. Чашмаҳое, ки солҳои 
дароз пур аз об буданд, беоб шуданд ва ба ғайр аз оби чашми 
ятимон дигар обе боқй намонд. Агар аз дудкаши манзиле дудеро 
медидй, он дуд ҳатман дуди оҳи бевазане буд. Дарахтҳоро мисли 
дарвеши фақир бебарг медидй ва инсонҳои паҳлавони пурзӯр 
сусту нотавон ва дармонда шуда буданд. Дар кӯҳҳо сабза нарӯид 
ва дар боғҳо кишту кор нашуд. Бӯстонҳоро малах мехӯрду 
малахҳоро мардум мехӯрданд. 

Дар ҳамон ҳолат яке аз дӯстони ман, ки бар устухони ӯ фақат 
пӯсташ боқй монад буд, назди ман омад. Агар чй ӯ имконияти 
хуб, мақому мартабаи боло, зару сим дошт, вале хеле лоғар шуда 

буд- 

Ман ба ӯ гуфтам: Эй ёри покизахӯ, чй дармондагй пеши ту 
омад ва ҳолати ту чаро ин тавр шуд? 

У ошуфта шуд ва бо асабоният гуфт: Ақлат куҷост? Чаро 
медонй ва боз мепурсй? Ин саволи ту хатост! Намебинй, ки сахтй 
ба ҳадди ахири худаш расид ва аз ин бештар наметавонад 
машаққат вучуд дошта бошад, на борон меояд аз осмон ва на 
доду фарёди мо ба натиҷа мерасад. 

Ба ӯ гуфтам: Ту чаро метарсй? Ту набояд биму тарс дошта 
бошй, зеро ҳар ҷо подзаҳр набошад заҳр кушанда мешавад. 

Он марди доно бо хотири ранҷида ба ман нигоҳе кард, ки 
маълум буд аз суханҳоям ранҷида буд. Нигоҳи ӯ ба ман нигоҳи 
доно ба ггнсони нодон буд ва чунин гуфт: Мард дар лаби дарё 
наметавонад осудадил бошад агар бинад, ки дӯстонаш дар дарё 
ғарқ мешаванд. Ман бечора нестам ва ин ранги зарди ман аз 
бенавой нест, балки ғами бенавоён ранги рӯи маро зард кард. 
Инсони оқил ва хирадманд ҳамон гуна, ки дӯст намедорад дар 
узви худаш ҷароҳат дошта бошад, дар узви дигарон ҳам дӯст 
надорад, ки ҷароҳат бошад. Аввалин тандуруст ман ҳастам, ки 
агар ҷароҳатеро бубинам танам меларзад. Зиндагии он кас талх 
аст, ки худаш тандуруст ва солим бошад, вале дар паҳлӯи худаш 
бемори заиф ва нотавон дошта бошад. Ҳамин, ки мебинам беваю 
бечорагон намехӯранд ва чизи хӯрданй надоранд, луқма дар 
даҳони ман заҳр ва дард мешавад. Агар дӯстони як инсон ҳама 
дар зиндон бошанд, ӯ наметавонад ҳатто дар бӯстон роҳат 
зиндагй кунад. 

Ҳикояти шоҳи ситамгар бо зоҳид 

Як марди доно ва хирадманд дар кишвари Шом тарки дунё 
кард ва дар кунҷи ғоре гӯшанишиниро ихтиёр намуд. У дар он 
кунҷи ғори торик бо сабру қаноат истиқомат мекард. Исмаш ҳам 
Худодӯст буд, фариштахӯ ва одамсурат буд. Аз ҳар гӯшаву канор 
бузургон ба зиёрат ва остонабӯсй меомаданд, вале ӯ парво ва 
таваҷҷӯҳ намекард ва ба назди онҳо намеомад. 

Ориф ва сӯфии пок ва покбоз бо нафси ҳариси худ ин гуна 
мубориза мекунад, ки ҳирсашро бо гадой кардан аз байн 
мебарад. Ҳар гоҳ, ки нафсаш аз ӯ чизеро талаб кунад, турбаи 
гадоиро мегирад ва нафсашро аз ин деҳа ба ин деҳа мегардонад. 

Худодӯст низ аз ин орифон буд ва дар қаламраве, ки ӯ зиндагй 
мекард як подшоҳи золиму ситамгар буд, ки заифу нотавон ва 
беваю бечорагонро озор медод, бераҳму ҷаҳонсӯз буд ва бо ҷавру 
зулмаш рӯи заминро талх карда буд. Мардуми зиёде аз дасти 
ҷавру зулми ӯ тарки ватан карда ва ба кишварҳо муҳоҷират 
намуданд ва номи бадашро ба шаҳрҳо мунташир карданд. Вале 
як гурӯҳ мардуми бечора ва мискин натавонистанд муҳоҷират 
кунанд, балки пушти чархи карбосбофй монданд ва машгули 
нафрину лаънат гуфтан ба он золим шуданд. Ҳар куҷо дасти 
зулм дароз бошад, дар он ҷо лаби мардумро хандон набинй. 

Ин шоҳи золим гоҳ-гоҳе ба дидан ва зиёрати Худодӯст меомад, 
вале шайх ба ӯ нигоҳ намекард. 

Рӯзе шоҳ ба ӯ гуфт: «Эй шайхи некбахт, чаро бо нафрат аз ман 
рӯй мегардонй? Ман дӯсти ту ҳастам ва туро дӯст медорам, вале 
ман намедонам, ки ту чаро бо ман мисли душман бархӯрд 
мекунй? Ту метавонй маро фармондеҳи кишвар надонй, вале 
набояд аз дарвешон камтар бидонй ва ба андозаи онон нисбат ба 
ман эҳтиром қоил набошй. Ман намегуям, ки маро аз дигарон 
болотар бидон, вале аз ту мехоҳам, ки бо ман низ мисли дигарон 
муомила кунй ва бархӯрди ту бо ман мисли бархӯрди ту бо 
дигарон бошад». 

Чун он шайхи ҳушёр ва доно ин суханҳоро аз даҳони шоҳ 
шунид, ошуфта шуд ва хунаш ба ҷӯш омада гуфт: «Эй шоҳ, 
ақлатро ба даст биёр ва ҳушатро ба кор гир! Вуҷуди ту сабаби 
ггарешонии халқ аст ва ман ггарешонии халқро дӯст надорам. Ту 
бо ҳар касе, ки дӯсти ман аст душман ҳастй, бинобар ин ман 
гумон намекунам, ки ту дӯст ва дӯстдори ман бошй. Ман 
наметавонам бо роҳи нодуруст туро дӯст дорам, зеро медонам, 
ки Худо туро душмани худ медонад. Ту мисли дӯстон дасти маро 
бӯса макун, балки бирав ва бо касоне, ки дӯстдори ман ҳастанд 

дӯстй кун. Агар пӯсти Худодӯстро аз танаш ҷудо кунанд ҳам 
душмани дӯсташро дӯст нахоҳад дошт. Ман аз хоб рафтани 
инсони сангиндил тааҷҷуб мекунам, ки чй гуна метавонад роҳат 
бихобад дар ҳоле, ки халқ аз ӯ нороҳатанд. 

Ҳикоят 

Яке аз шабҳо дуди оҳи мардум оташ гирифт ва нисфи шаҳри 
Бағдодро сӯзонд ва нобуд кард. 

Як нафар аз аҳли ин шаҳр хеле хушҳол буд ва шукр мегуфт, ки 
дар миёни ин ҳама дуд дӯкони маро зарару осебе нарасид. 

Яке аз мардони дунёдида ба ӯ гуфт: Эй булҳавас, ту танҳо ғами 
худатро мехӯрй, оё хуб аст, ки як шаҳр ба оташ бисӯзад ва хонаи ту 
солим дар як гӯша бимонад? Фақат инсони сангдил шикамашро 
пур мекунад, агар атрофиёнаш аз гуруснагй ба шиками худ санг 
баста бошанд. Сарватманд чй гуна метавонад луқмаро ба роҳатй 
бихӯрад дар ҳоле ки дар пеши чашмонаш фақирон хун мехӯранд. 
Касеро, ки беморй дорад солим ва тандуруст гумон накун, зеро ӯ 
дар даруни худаш аз ғусса мисли мор мепечад. Ерони сабукдил ба 
манзил расанд ҳам то ақибмондагон ба онҳо нарасанд ва мулҳақ 
нашаванд, наметавонанд ба роҳат бихобанд. Агар ггодшоҳони одил 
бинанд, ки хари хоркаш дар гил мондааст, эҳсоси нороҳатй 
мекунанд. 

Агар дар сарои саодат кас аст, 

Зи гуфтори Саъдӣ ҳарфе бас аст. 

Дар масал низ омадааст: «Дар хона агар кас ҳаст, як ҳарф бас 
аст». 


Дар мавриди адлу зулм ва самараи он ду 

Оё аз подшоҳони аҷам хабар дорй, ки бар зердастони худ 
ситамҳо карданд ва имрӯз на он шавкати подшоҳии онҳо ва на 
зулми онҳо бар бечорагон боқй монд. Бубин, ки хатое, ки золим 
бо дасти худ анҷом дод аз байн рафт, вале дунё боқй монд ва ӯ 

ситамҳои худро бо худаш бурд. Хушо ба ҳоли он шоҳи додрасу 
одил, ки дар рӯзи қиёмат зери сояи арш қарор хоҳад гирифт. 1 

Агар Худованд ба як қавм некиро ирода кунад ва хоҳад, ки 
онҳоро хушбахт кунад, шоҳи одил ва хубро насиби онҳо хоҳад 
кард. 

Агар Худованд кишвареро вайрон карданй бошад ва харобии 
онҳоро ирода кунад, он кишварро ба дасти золими сангдил 
вогузор мекунад. Инсонҳои хуб ва нексиришт аз он золим ҳазар 
мекунанд ва худро дур нигоҳ медоранд, зеро золимро хашми 
Худо медонанд. 

Бузургии худро эй шоҳ ва эй фармондеҳ, аз Худо бидон ва 
қадри онро шинос ва шукр кун, ки неъмати инсони носипос ва 
ношукр нобудшаванда аст! Ва агар бар ин молу мулке, ки Худо ба 
ту насиб гардонидааст, шукр кунй, безавол мешавад ва аз дасти 
ту нахоҳад рафт. 

Оё Қуръони Маҷидро нахондай, ки мегуяд: «Агар шукр кунед 
неъмати шуморо зиёда мегардонам». 2 

Агар дар даврони подшоҳии худ ҷавру зулмро пеша кунй, 
бидон, ки иас аз подшоҳй гадой хоҳй кард. 

Бар он подшоҳ хоби хуш ҳаром аст ва набояд ба роҳатй 
бихобад, ки дар кишвараш зӯргуён аз заифон сӯистифода кунанд 
ва заифон бори зӯргӯёнро бикашанд. 

Ба як зарра чиз мардумозорй макун, зеро подшоҳ чӯпон аст ва 
мардум галлаи ӯст. Чӯпоне, ки ба галлаи гӯсфандон сахтй ва 
пархошгарй мекунад, чӯпон нест гург аст, дод аз дасти ҳамчунин 
чӯпон. 

Касе, ки ба зердастони худ ҷафоро пеша кард, бидон, ки ҳам 
оқибаташ бад шуд ва ҳам андешаи бад кард. Зеро сахтй ва 
сустиҳо бар халқ мегузарад, вале номи бади ӯ солҳои дароз бар 
хотири мардум боқй мемонад. 


1 Ишора ба ҳадиси Паёмбар аст, ки фармуданд: Шаш нафар дар рӯзи қиёмат, ки сояе 
вуҷуд надорад, дар сояи арши Худо қарор хоҳанд гирифт: шоҳи одил, ҷавони худопараст, 
марде, ки ба масҷид алоқаманд аст, инсони саховатманд ва... 

2 Сураи Иброҳим, ояти 7. 

Агар хоҳй, ки аз пушти сари ту мардум нафрину лаънат 
накунанд, як роҳ бештар надорй: бояд хуб бошй, то туро касе 
«бад» нагуяд. 

Ҳикояти бародарони золим ва одил ва оқибати онон 

Шунидам, ки дар марзи Бохтар ду бародар аз як падар буданд. 
Он ду ҷанговар, пурзӯр, пилтан, хубрӯ, доно ва шамшерзан 
буданд. Падар дид, ки ин писаронаш паҳлавон ва ҷанговаранд, 
сарзамини худашро ба ду қисмат тақсим кард ва ба ҳарду писар 
саҳми баробар дод, то ки пас аз ӯ бар якдигар саркашй накунанд 
ва ба ҳамдигар ба душманй барнахезанд ва шамшеркашй 
накунанд. 

Пас аз чанд рӯз падар аз дунё рафт ва ҷони худро ба 
ҷонофарин супурд. Оре, аҷал омад ва ресмони умедҳоро бурид 
ва вафоти ӯ сабаб шуд, ки даст аз амал бубандад ва таслими 
қазои Худо шавад. 

Бо рафтани падар мамлакат душоҳа шуд ва ҳар кадом як роҳи 
махсусро барои ҳукмронии худ интихоб кард, яке роҳи адлро 
пеша кард, то номи нек аз худаш боқй монад ва дигаре роҳи 
зулмро пеша кард, то моли зиёдро ба даст оварад. Он яке кораш 
меҳрубонй кардан буд ва ба камбағалон эҳсон мекард, хона 
месохт, нон медод, лашкариёнашро навозиш мекард, барои 
хобидани мардумони бехонумон шабхона ё шабистон бино 
мекард. Хулоса хазинаашро холй кард ва лашкарашро пур ва 
қавй намуд. Оре, мардум дар роҳатй зиндагй мекарданд ва масти 
айшу нӯш шуда буданд, ки бонги шодии онҳо мисли раъду барқ 
ба осмон мепечид, мисли Шерози имрӯза дар даврони Абӯбакри 
Саъд, - он марди хирадманди поксиришт, ки ҳамеша шохаи 
умедаш саршор аз мева бошад. 

Хонандаи азиз, давоми ҳикоятро бишнав, ки он бузургвори 
номдор, яъне шоҳи одил, хеле мавриди қабули ҳамагон буд ва 
хушхӯ ва дилрабо буд, ҳамеша хосу омро дилдорй медод ва 
бомдодон ва шомгоҳон саногӯи Худованд ва машғули ибодат буд. 
Дар сарзамини ӯ сарватмандоне мисли Қорун озодона рафту 

омад мекарданд ва хатаре аз дуздону роҳзанон ононро таҳдид 
намекард, зеро шоҳ додгару додрас буд ва мардуми фақир ҳама 
сер ва сероб умр ба сар мебурданд. Дар даврони подшоҳии ӯ на 
танҳо хори ғаме бар дил нахамид, балки касе аз барги гули латиф 
низ озор надид. Бахту саодат ёри ӯ шуд ва сарваронро сарвар 
шуд ва ҳамаи бузургон сар бар хатти ӯ ниҳоданд. 

Он дигар, ки зулму ситамро пешаи худ сохта буд, хост, ки 
тахту тоҷашро афзоиш диҳад ва бо ин ангеза бар деҳқонони 
заҳматкаш хироҷро афзуд, ба молу сарвати савдогарон чашми 
тамаъ дӯхт, ба ҷони бечорагон даровехт ва онҳоро гирифтори 
сахтию бало кард. Ба умеди ин ки моли худро бештар кунад, на 
ба касе чизе дод ва на худаш чизе хӯрд. Оре, ин кори нохуби ӯро 
фақат хирадманд ва оқил медонад. Вақте ки ӯ бо макру фиреб ва 
найрангу зулм машғули ҷамъ кардани зару зевар шуд, дар айни 
ҳол лашкари ӯ аз оҷизй ва нотавонй пароканда ва нобуд мешуд. 
Тоҷирон ва савдогарон низ шуниданд, ки дар сарзамини ин шоҳ 
зулму ситам ҳукмрон аст, хариду фурӯш ва робитаи худро бо ин 
кишвар буриданд. Аз сӯи дигар кишту кор анҷом нагирифт ва 
мардум аз беҳосилй ва тангй сӯхтанд. Оре, ин кори ӯ сабаб шуд, 
ки бахту иқболаш аз дӯстй сарпечй кард ва ба таъбири дигар 
бахташ баргашт ва душман ба ӯ ҳуҷум овард ва бар ӯ пирӯз шуд. 
Кинаи фалак решаашро аз бех канд ва суми аспи душман хоки 
кишварашро ба бод дод. Бечора шоҳи мағлуб аз чй касе 
метавонист умеди вафодорй кунад, ки кораш ҳамеша 
паймоншиканй буд? Акнун аз чй касе метавонист хироҷ ситонад, 
ки ҳамаи деҳқонон гурезон шуда буданд. 

Натиҷа 

Як нафар аз соддалавҳон бар сари шох нишаста буд ва бехи он 
шохро мебурид. Соҳиби боғ дид, ки он мард дар хатар аст, зеро 
агар шох канда шавад, ҳамроҳи шох он мард ба замин меафтад 
ва замингир мешавад. Гуфт: «Агар ин мард кори бад мекунад ба 
ман намекунад, балки ба худаш мекунад». 

Насиҳат чизи хубест, вале гуши шунаво мехоҳад. Пас набояд 
ниёзмандонро ба зӯри сарпанҷа аз по даровард, ки фардо 
подшоҳй ва салтанат дар дасти ҳамон гадое хоҳад буд, ки ггмрӯз 
дар пеши ту ба ҷаве арзиш надорад. 

Агар мехоҳй фардо бузургу сарбаланд бошй, ба душмани худ 
набояд бо чашми таҳқир нигоҳ кунй ва ӯро хор кунй. Зеро рӯзе 
ин салтанат аз дасти ту меравад ва он рӯз ин гадо, ки ӯро таҳқир 
карда будй меояд ва бо хашму ғазаб доманатро мегирад. Ба 
нотавонону ниёзмандон зӯрй макун, ки агар рӯзе ба сари ту 
шӯриданд, шармандаву шармсор хоҳй шуд. 

Дар пеши назари ҷавонмардон чизе зишттар аз ин вуҷуд 
надорад, ки инсоне аз дасти афтодагон бияфтад, яъне мардуми 
бечора ба дод биёянд ва ба сараш ҳуҷум оваранд ва ӯро аз пой 
афтонанд. 

Инсоҳои бузург ва покдилу некбахт агар подшоҳ шуданд ва 
салтанат карданд, ҳаққи тоҷу тахтро бо сарбаландй адо карданд 
ва ба оқибати нек даст ёфтанд. 

Агар ту ҳам бозмондагонгг ҳамон ггодшоҳони рост ва хуб 
бошй, набояд, ки каҷравй кунй. Агар мехоҳй ба роҳи рост 
биравй, бояд панду насиҳати Саъдиро бишнавй. 

Дарвешй аз подшоҳй беҳтар аст 

Ин гуна фикр накун, ки аз салтанату подшоҳй болотар мақом 
нест ва беҳтарин шароити зиндагиро подшоҳон доранд! Ҳаргиз 
ин тавр нест, балки аз салтанату подшоҳии дарвеш, беҳтарин 
мақом вуҷуд надорад. 

Инсони сабукбор сабуктар роҳ меравад ва ҳақиқат ҳам ҳамин 
аст ва бояд соҳибони ақлу идрок гӯш кунанд, ки фақиру 
камбағал ғами як нонро мехӯрад, вале соҳиби мулк ва ггодшоҳй 
ғами мулк ва кишварашро мехӯрад. Агар гадо нони шомашро ба 
даст биёрад, чунон роҳат мехобад, ки подшоҳи Шом ҳам ин хоби 
роҳатро надорад. 

Дар ин дунё ғам ҳам як рӯзе тамом мешавад ва шодй ҳам ба 
охир мерасад ва бо расидани марг, ин ду - ғаму шодй, аз сари 

инсон дур мешавад. Ҳамин ки марг омад, чй бар сараш тоҷ 
дошта бошад ва чй бар гарданаш хироҷ дошта бошад, фарқе 
надорад, ҳар ду якнавохт мешаванд. Хоҳ дар қасри баланд 
зиндагй карда бошад, хоҳ бо тангдастй дар зиндон зиндагй карда 
бошад, пас аз марг баробаранд. 

Замоне, ки аспи аҷал бар сари ҳардуи онҳо ҳуҷум овард, якеро аз 
дигараш наметавон фарқ кард, шоҳу гадо ҳамранги якдигар хоҳанд 
шуд. 


Ҳикояти обид ва устухони пӯсида 

Шунидам, ки дар яке аз маҳаллаҳо ҷумҷумаи мурда бо яке аз 
мардони Худо ин гуна сухан гуфт: «Ман шукӯҳу салтанат доштам 
ва фармондеҳи кишвар будам, бар сарам тоҷи подшоҳй доштам. 
Дунё ба ман рӯй оварда буд ва бахту давлат ёри ман шуда буд, то 
ин ки бо дасти пурзӯри давлатам кишвари Ироқро гирифтам ва 
мехостам, ки шаҳри Кирмонро ҳам моли худам кунам, ки аҷал 
мӯҳлатам надод ва Кирмон маро моли худ кард ва мағзи сарамро 
хӯрд». Акнун ту ҳам пардаи ғафлатро аз пеши чашмонат канор 
зан ва ин панди мурдагонро хуб гӯш кун. 

Гуфтор дар мавриди бадкорию некӯкорй 
ва оқибати онҳо 

Касе, ки некӯкор ва меҳрубон бошад, ҳаргиз гирифтори 
ҳодисаҳои бад нахоҳад шуд. Ҳар кас, ки доимо машғули корҳои 
бад ва нописанд шавад, ҳеҷ гоҳ рӯи хубй ва некбахтиро набинад. 
Монанди каждуме, ки чун берун рафт, камтар ба хонааш солим 
бармегардад, зеро аз бадии худаш ҳамеша дар хатар аст. Агар 
дар дили ту қасди хубй кардан ба касе набошад, миёни ту ва 
миёни гавҳар ва санги хоро фарқе вуҷуд надорад. Эй дӯсти 
некбахт! 

Ин сухани ман, ки як дафъа ба забонам омад ғалат аст, зеро 
дар оҳан, санг ва ғайра манфиат ва фоида ҳаст. Инсоне, ки 
ҳамчунин бошад ва санг аз вай беҳтар бошад, аз нангу 
шармандагй мурданаш беҳтар аст. 

Ҳар одамизод беҳтар аз даранда нест, балки аз одамизодаи бад 
даранда ҳазор бор беҳтар аст. Вале одамизодаи боақл ва 
манфиатбахш аз даранда беҳтар аст, на инсоне, ки мисли 
даранда мардумозор бошад. 

Агар қасди инсон ба ғайр аз хӯрдану хобидан чизи дигар 
набошад, аз ҳайвон чй фарқе дорад. 

Саворае, ки роҳи каҷ меравад аз он савораи бадбахт, пиёда 
зудтар ба мақсад мерасад. Ҳар кас донаи некмардй ва хубй кошта 
бошад аз он киштукораш ба ғайр аз хубй ва коми дил чизи 
дигаре нахоҳад гирифт. 

Ман дар тули умрам нашунидам, ки марди бад хубй дида 
бошад. 


Ҳикояти миршаби мардумозор 

Як миршаби мардумозор, ки аз даҳшати ӯ шери нар метарсид 
ва ба шери мода табдил мешуд ба чоҳ афтод. Ҳамон гуна, ки 
мегӯянд: «Бадандеши мардум ба ҷуз бад набинад», ин мард низ 
ҳамин, ки ба чоҳ афтод, касеро оҷизтар аз худаш надид. Тамоми 
шаб нахобид, доду фарёду нола кард ва яке болои чоҳ омад ва 
шинохт, ки ҷаллоди мардумозор аст, бо санг ба сараш кӯфт ва 
гуфт: Ту то имрӯз ба фарёди касе расида будй, ки мехоҳй имрӯз 
ба фарёдат бирасанд? Ту фақат тухми номардй коштй, акнун 
мебинй, ки чй ҳосиле аз он киштукорат ба даст овардй. Оё дар ин 
ҳолат ва дар ин соат касе пайдо мешавад, ки бар реши ҷони ту 
марҳаме ниҳад ва туро раҳой бахшад? Ту аз дарди дили дигарон 
ғам надоштй ва кори ту ҳамеша чоҳ кандан бар сари роҳи 
мардум буд, ки оқибат худат зери чоҳ шудй. 

Ду нафар корашон чоҳ кандан аст: яке инсони хуб ва дигаре 
инсони бад. Мақсади он як сероб кардани ташнагон аст ва 
мақсади дигаре ба чоҳ афтодани халқ аст. Агар бад кунй 
мунтазири некй ва хубй мабош ва инро бидон, ки дарахти талх 
меваи ширин мисли ангурро ба бор нахоҳад овард. Эй он касе, ки 
дар вақти хазонрезй ҷав коштй, гумон намекунам, ки аз ин 

кишти ту гандум насибат гардад. Дарахти «заққум» '-ро ба ҷони 
худат парвариш кунй ҳам наметавонй аз он меваи ширин хӯрй. 
Чӯби ҳарза меваи ширин мисли хурмо намедиҳад. Ҳар тухме, ки 
коштй ҳосили ҳамон тухмро бояд мунтазир бошй. 

Ҳикояти Ҳаҷҷоҷи Юсуф 

Ҳикоя кардаанд, ки яке аз некмардон Ҳаҷҷоҷ ибни Юсуфро 1 2 
эҳтиром накард. Он мард бо бепарвой ба Ҳаҷҷоҷ ончунон даст 
афшонд ва сухани дурушт гуфт, ки Ҳаҷҷоҷ натавонист ҷавоб гуяд 
ва дар мунозира бо ӯ забун гашт ва ба сарҳанги девон, яъне 
ҷаллод, нигоҳ кард ва ин нигоҳи тези ӯ ишора ба ин буд, ки 
суфраи чарминро бияндоз ва хуни ӯро бар болои он бирез. Оре, 
агар инсони золим ва ҷафоҷӯ далел ва ҳуҷҷат надошта бошад, ба 
душманй кардан ва рӯ турш намудан ва ба пархошгарй кардан 
даст мезанад. 

Вақте ки он некмардро ба болои суфраи чармин нишонданд 
ва он мард донист, ки ӯро эъдом хоҳанд кард, хандид ва пас аз 
ханда гиря кард. 

Ҳаҷҷоҷ аз ин кори ӯ дар ҳайрат монд, ки ин ханда ва ин гиря 
дар як замон чй маъно дошта бошад? Пурсид: Ин ханда ва гиряи 
ту барои чист? 

Он марди Худо гуфт: «Гиряи ман аз бадии рӯзгор аст, ки дар 
манзилам чаҳор нафар кӯдаки бечора дорам. Ва хандаи ман 
барои он аст, ки аз лутфу марҳамати Худованд хушҳолам, ки аз 
дунё мазлум меравам на золим». 

Бо шунидани ин сухани ӯ, яке аз ширкаткунандагон гуфт: «Эй 
шаҳриёри номдор, аз ин марди хуб ва солеҳ даст бардор. Ӯ 
тарафдорони бисёр дорад, ки ба ӯ такя доранд ва аз ӯ пайравй 
мекунанд ва ҳамаи онҳоро намешавад кушт ва нобуд кард. Ту 
бузургй, карам кун ва ӯро бубахш ва кӯдакони хурдсолашро 
андеша кун. Ҳар кас душмани хонаводаи худаш бошад ва хоҳад. 


1 Заққум - дарахтест дар дӯзах, ки меваи он бисёр бадмазза, бадбӯй ва ногувор аст, ки ҳар 
кас онро хӯрад рӯдаҳояш пора-пора шавад ва он хӯроки дӯзахиён аст. 

2 Ҳаҷҷоҷи золим. 

ки ба хонаводааш бадй кунад, ба хонаводаи дигарон бадиро раво 
мебинад. Ту гумон накун, ки агар дилҳоро доғдор кунй, барои ту 
ин кор хубй меорад ва аз ин кори бад хайр хоҳй дид, ҳаргиз!» 

Вале Ҳаҷҷоҷ ба насиҳати он мард гуш накард ва хунашро рехт. 
Тақдири Худованд ба ҳамин рақам хӯрда буд, ки намешуд аз он 
гурехт. 

Яке аз бузургон дар фикри ин марди мазлум ба хоб рафт ва 
дар хобаш ӯро дид. Пурсид: «Чй ҳол дорй?» Гуфт: «Чанд соат бар 
ман сиёсат кард ва тамом шуд, вале азобу уқубати ин сиёсаташ то 
қиёмат дар гардани ӯ боқй монд». 

Аз оҳи мазлуме, ки шабҳо бедор аст, битарс ва аз дуди оҳи 
субҳгоҳони ӯ андеша кун! Оё наметарсй, ки як инсони покдил як 
шаб аз сӯзи ҷигар оҳ кашад ва «Е Раб» гӯяд, ба сари ту чй меояд? 

На танҳо шайтон бадй кард ва некй надид, балки ин қонуни 
табиат аст, ки аз тухми нопок меваи пок намерӯяд. 

Аз мукофоти амал ғофил мабош 

Агар бо касе ҷангу даъво кардй, пардадарй макун ва бадиҳои ӯро 
ба забон маёвар ва фош макун, ки ту ҳам беайб нестй ва дар зери 
ггарда ту ҳам нангу нуқсонҳо дорй. Агар бо кӯдакон наметавонй 
муштзанй кунй, ба сари шермардон доду фарёд назан. 

Яке аз бузургон ба фарзандаш ба унвони насиҳат мегуфт: «Панди 
инсонҳои оқилу доноро дар зеҳни худ нигаҳ дор! Эй писар, зинҳор 
бар заифон ва хурдсолон ҷавр ва дастдарозй макун, ки як рӯзе 
бузург мешавад ва ба сари ту ҳуҷум меорад». 

Эй гургаки нодон, оё наметарсй, ки рӯзе паланге туро пора-пора 
кунад. Вақте ки хурд будам метавонистам зӯрй кунам ва 
метавонистам дили зердастони худро бо зӯри бозуям биранҷонам, 
вале то кай? 

Ҳамин, ки ба сарам аз дасти зӯроварон мушти маҳкам ворид 
шуд, аз ҳамон рӯз бар лоғару заифон зӯрй накардам. 

Дар навозиши халқ ва шафқат бар афтодагон 

Огоҳ бош, эй шоҳ ва эй солори мардум! Ба ғафлат ва бепарвой 
нахоб, ки бар чашми бузургони мардум хоб ҳаром аст. Ту бояд ғами 
мардумро бихӯрй ва аз забардастии рӯзгор бояд барҳазар бошй, ки 
ҳамеша ин тавр нахоҳй моғғд. 

Насиҳати маро, ки беғараз аст, гуш кун, ки гуфтаанд: 

Насиҳат, ки холӣ бувад аз гараз, 

Чу доруи талх аст дафъи мараз. 

Ҳикоят дар ин маъно 

Дар ривоят омадааст, ки яке аз подшоҳон гирифтори бемории 
ришта шуд ва ин беморй ӯро мисли дук лоғар кард. Чдсадаш аз 
заъфу нотавонй ӯро замингир карда буд, ки ба саломатй ва рафту 
омади зердастон ва хидматгоронаш ҳасад мебурд. 

Оре, бо он ки шоҳ, (мурод шоҳи донаи шатранҷ), дар тахтаи 
шатранҷ зӯру тавоност, вале ҳамин ки мот шуд ва заиф гашт аз 
пиёда поинтару камтар аст. 

Яке аз надимон ва хидматгорони шоҳ ба наздаш омад ва пас аз 
заминбӯсй ва орзуи тавфиқ гуфт: «Давлати шаҳриёр пойдор 
бимонад! Дар ин шаҳр як марди хуб ҳаст, ки даму нафасаш 
муборак аст ва дар зӯҳду тақво мисли ӯ кам ёфт мешавад. У дар 
умри худ ба роҳи нодуруст қадам наниҳодааст, бинобар ин 
дилаш равшану дуояш мустаҷоб ва ба иҷобат наздик аст. Ҳар кас 
бо ҳоҷате назди ӯ равад ҳатман ҳоҷаташ бароварда мешавад, то 
ҳол касе аз назди ӯ ноумед ва дасти холй барнагаштааст. 
Аълоҳазрат низ ӯро даъват кунанд, то дар ҳаққашон дуо кунад, 
ки сабаби нозил шудани раҳмати Худо аз осмон гардад». 

Шоҳ фармон дод, то ходимони ҳарами шоҳ он пири 
муборакқадамро ба дарбор даъват карданд. Он мард даъвати 
онҳоро иҷобат кард ва бо либосҳои кӯҳна ва фақирона, вале бо тани 
мӯҳташам ва табаррук ба назди шоҳ омад. 

Шоҳ гуфт: «Эй марди ҳушманд ва доно, дар ҳаққи ман дуо кун, 
ки рӯзгоре мисли сӯзан гюйбанди ришта шудаам». 

Вақте он пири хамидапушт ин суханро аз даҳони шоҳ шунид, 
доду фарёдаш баланд шуд ва бо тундй гуфт: «Худованд бар 
бечора ва дармондагон меҳрубон аст. Ту бахтттиттт дошта бош, то 
бахшиши Ҳақро бубинй. Дар чоҳ ва зиндони ту ҳазорон мӯҳтоҷу 
асир гирифтор нишастаанд ва дар ин ҳолат чй гуна дуои ман 
судманд хоҳад шуд? То замоне, ки дар зиндони ту асиру мӯҳтоҷ 
ҳаст, дуои ман таъсире нахоҳад кард ва иҷобат нахоҳад шуд. То ту 
ба раият ва ба мардуми худат бахшоиш накунй, аз давлатат 
лаззату осоиш нахоҳй дид. Ту бояд аввал бар хатоҳои худат 
узрхоҳй кунй, баъд аз шайх ва пири солеҳ талаби дуо намой. Дар 
ҳоле, ки пушти сари ту дуои мазлумон ва ситамдидагон ба осмон 
баланд мешавад, дуои пир дастгири ту намешавад». 

Шоҳ бо шунидани ин суханҳо аз забони он пир ҳам хашмгин 
шуд ва ҳам хиҷолатзада ва бо дили ранҷида ба худаш гуфт: «Чаро 
ман бояд биранҷам, ҳар чй ин мард дар ҳаққи ман гуфт ҳақ ва 
рост аст». 

Сипас шоҳ фармон дод, то ҳар кй дар банди зиндон аст, зуд 
озодаш кунанд. Зиндониҳоро озод карданд ва он марди 
ҷаҳондида хушҳол шуд ва шурӯъ кард ба хондани намоз ва пас аз 
ду ракъат намоз дасташро ба осмон дароз кард ва дуо карда гуфт: 
«Эй Худое, ки осмонҳоро бар фарози мо офаридй, ин шоҳро бо 
хусумат зору забун кардй ва таъми азобро чашондй, инак бар 
сари сулҳу оштй биё ва ӯро раҳо кун ва бештар аз ин озор 
мадеҳ». 

Хулоса он ггггр он қадар дуо кард ва дасташро поин накард, то 
ин ки қомати бемори замингир рост шуд ва аз ҷояш бархост. 

Вақте ки шоҳ аз ҷояш баланд шуд ва дид, ки мисли товус 
ришта дар ггояш надорад, шурӯъ кард аз шодй ва хушҳолй ба 
ггаридан ва ҷаҳидан. Сипас фармон дод, то аз хазина дурру 
гавҳарҳоро биёранд ва ба зери пои он марди ггир бирезанд ва аз 
болои сараш зару зевар фишонанд. 

Пири доно ба ин коргг шоҳ хушҳол нашуд, балки дасту 
доманашро аз зарру зевар афшонд ва гуфт: «Ба хотири чизҳои 
беарзиш ва ботил намешавад, ки аз гуфтани ҳақиқат сарфи назар 

кунам. Эй шоҳ, бори дигар ба сари ришта марав. Мабодо, ки 
бемории ришта дар вуҷуди ту пайдо шавад ва сар занад. Ҳамин 
ки як бор афтодй поятро нигаҳ дор ва ба зери поят нигоҳ кун, ки 
дубора налағзй». 

Акнун ин насиҳатро аз забони Саъдй бишнав, ки ин сухани 
рост аст, ки гуфтаанд: 

«На ҳар боре афтода бархостааст»; яъне инсони афтода 
ҳамеша наметавонад бархезад, баъзе афтоданиҳо ҳаст, ки 
бархостан надорад. 

Дар мавриди бевафоии дунё 

Эй писар, дунё мулки абадй ва пойдор нест ва аз дунё 
намешавад умеди вафодорй кард. Тахти Сулаймон (а), ки шому 
саҳар бар болои бод мерафт надидй, ки охир барбод рафт. 

Хуш ба ҳоли касе, ки илму дониш омӯхт ва адлу дод кард. Ҳамон 
кас аз ин дунё гуи бахту саодатро бурд ва ба даст овард, ки барои 
осоиш ва роҳатии мардум талош кард. Онҳо аз ин дунё суд бурданд 
ва фоида карданд, чун амали солеҳро бо худ бурданд на онон, ки 
ҷамъ карданд бигзоштанду рафтанд. 

Ҳикоят дар дигаргунии рӯзгор 
ва нопойдории мамлакат 

Шунидам, ки фармондеҳи бузурги Мисрро лашкари марг 
ҳуҷум овард ва аз рухсораи дилафрӯзаш ҳусну ҷамол рафт, 
ҳамчун офтоби охири рӯз буд, ки дар соатҳои ғуруб зард мешуд. 
Табибони фарзона низ ангушти афсӯсро бо дандонашон 
газиданд, зеро дар фанни тиб доруи маргро натавонистанд пайдо 
кунанд. 

Оре, ба ғайр аз мулки фармондеҳи лоязолй ҳамаи тахту тоҷ ва 
мулку подшоҳй заволпазир ва рӯ ба нобудй аст. 

Вақте ки рӯзи равшани умри ин фармондеҳ ба шаби тор 
наздик шуд ва соатҳои марг наздик омад, зери лаб чунин мегуфт: 
«Дар кишвари Миср мисли ман азизу фармонравое набуд, вале 
чун ҳосили давлатам ин шуд, ки зуд гузашт ва маро натавонист аз 

дасти аҷал наҷот диҳад, пас чизе набуд. Дунёро ҷамъ кардам, 
вале меваи заҳматамро нахӯрдам ва мисли бечорагон аз сари 
давлат дасти холй меравам. Инсони некбахт касест, ки бахтттид ва 
худаш хӯрд ва аз паси худ чизе боқй нагузошт. Барои чизе талош 
кун, ки ҳамроҳи ту ҳамеша монад ва гтас аз марг ҳам бо ту бошад, 
зеро ҳар чй аз ту дар дунё монад пушаймонй ва азоб аст. 

Чун хоҷа бар бистари марг дар ҳолати ҷон додан ботпад, як дасти 
худро дароз ва дигарашро кӯтоҳ мекунад ва ба худ мепечад. Ӯ дар 
ин ҳолат саҳнаеро ба атрофиён нишон медиҳад, ки наметавонад бо 
забонаш баён кунад. Чун даҳшати он соат забонашро аз гуфтан 
мебандад. Ӯ бо ин ҳаракаташ мехоҳад ба ин нукта ишора кунад, ки 
як дасти шумо ба бахшиш ва карам дароз бошад ва дасти дигари 
шумо аз зулму ҳирси дунё кӯтоҳ бошад. Имрӯз, ки дасти тавоно 
дорй хори ғамро аз роҳи бечорагон баркан, фардо, ки бимирй 
наметавонй ҳатто дастатро аз кафан берун биёрй. Пас аз ту солҳои 
зиёд офтобу моху ситорагон метобанд ва нурафшонй мекунанд, 
вале ту наметавонй саратро аз болини гӯр бардорй. 

Ҳикояти Қизил Арслон ва донишманд 

Қизил Арслон қалъаи маҳкаму баланде дошт, ки баландиаш 
болотар аз кӯҳи Алванд буд. Ӯ дар ин қалъа дар амнияти комил 
зиндагй мекард, на тарсу андеша аз касе дошт ва на ҳоҷате ба 
чизе дошт. Роҳи ин қалъа, барои ин ки душманон натавонанд 
пайдо кунанд, мисли зулфи арӯсон печ дар печ буд. Ин қалъа 
боғи беназир дошт, ки иборат буд аз ҷӯйҳои равон ва киштзорҳо 
ва замини ҳосилхез, то агар муддати зиёд дар муҳосира афтад 
ҳам метавонист ниёзи худро таъмин кунад. Ин боғ дар сарсабзй 
ва зебой чунон нодири даврон буд, ки мисли тухми шутурмурғ 
бар саҳнаи лоҷувардй ҷилва мекард. 

Шунидам, ки марди муборакқадам, ҳақиқатшинос, ҷаҳондида, 
ҳунарманд ва ботарҷриба аз роҳи дур ба назди шоҳ Қизил 
Арслон омад. 

Қизил Арслон ба ӯ гуфт: «Ту, ки ҷаҳондида ҳастй, оё дар 
гӯшаву канори дунё мисли қалъаи ман ҷои маҳкаму устувореро 
дидай?» 

Марди ҷаҳонгашта ба сухани шоҳ хандид ва гуфт: «Ин қалъаи 
хуррам аст на қалъаи маҳкам. Ин дилхушй барои чанд рӯз аст. 
Оре, пеш аз ту гарданфарозон инчунин қалъаҳо доштанд ва чанд 
соате буданд, баъд тарк карданду рафтанд. Пас аз ту низ 
ггодшоҳони дигар меоянд ва соҳиби ин қалъа мешаванд ва меваи 
дарахти умеди туро мехӯранд. Аз даврони подшоҳии падарат ёд 
кун ва аз банди хаёлпарастй ва ман-манй худатро озод кун. 
Рӯзгор ӯро ончунон гӯшанишин кард, ки ба як танга натавонист 
тасарруф кунад. Инсон он вақт метавонад ба фазлу марҳамати 
Худованд умедашро бандад, ки аз ҳама чизу аз ҳама кас ноумед 
гардад. 

Барои марди оқилу ҳушёр дунё ба андозаи хас арзиш надорад, 
чаро? Зеро ҳар замон ҷои каси дигар аст ва ҳеҷ кас дар он пойдор 
нест. 

Инсони ворастае дар диёри форс ба Анӯшервон (Касро) гуфт: 
«Эй меросхӯри мулки Ҷамшед, агар ггодшоҳй то абад ба дасти 
Ҷамшед мемонд, ин тахту тоҷ ҳеҷ гоҳ ба ту намерасид. Агар молу 
мулки Қорунро ба даст биёрй фақат ҳамон микдораш насибгг ту 
хоҳад шуд, ки бахшида бошй ва истифода карда бошй». 

Имкониятро аз даст надеҳ, некй кун! 

Вақте ки Олбарсалон ҷон ба ҷонбахш дод ва аз дунё рафт, 
ггисараш ба ҷои ӯ тоҷи шоҳиро бар сараш гузошт. Ҷасади шоҳи 
марҳумро аз қаср ба қабр бурданд ва дафн намуданд. 

Рӯзе писар савора аз кӯча мегузашт, ки як девонаи боҳуш ӯро 
дид ва гуфт: «Аҷаб, мулки ҷаҳон ва давлати он ки сарнишеб ва рӯ 
ба завол аст, падар рафт писар по дар рикоб аст. Гардиши рӯзгор 
ғайр аз ин нест, ки зудгузар, бадқавл ва нопойдор аст. Ҳамин ки 
вақти кӯҳнаҳо ба поён расид, як ҷавондавлат аз гаҳвора мебарояд 
ва ҷои ӯро мегирад». 

Оре, намешавад ба дунё дил баст, зеро дунё бегона аст, мисли 
мутриб ва бозигаре, ки ҳар бомдод дар як маҷлиси дигар аст. 

Намешавад бо маъшуқе зиндагй кард, ки ҳар рӯз як шавҳари 
дигар дошта бошад. 

Имрӯз, ки мулк дар дасти туст, ғанимат шумор ва некй кун, ки 
соли дигар ин мулк дар дасти дигаре хоҳад афтод ва деҳхудои 
деҳа хоҳад шуд. 

Ҳикояти подшоҳи Ғур бо деҳотӣ 

Яке аз бузургони ҷафопеша ва золим дар сарзамини Ғур хари 
деҳотиёнро ба зӯрй мегирифт. Дар зери бори вазнин ҳар рӯз ду 
хари мискин ҳалок мешуд. Фалак инсони пастсириштро мақом 
ва мансаб диҳад, ин инсони пастсиришт бори сангин ва вазнинро 
бар дили бечорагон мениҳад ва онҳоро гирифтори гаму андӯҳ 
мекунад. У мисли боми баланд худпарастй мекунад ва ҳар чй аз 
касофат, наҷосат ва хасу хошок бошад бар сари бомҳои паст 
мерезад. 

Шунидам, ки рӯзе ба қасди шикор, ин шаҳриёри бедодгар 
берун рафт. Аспашро ба дунболи сайде биронд, то шаб шуд ва 
нигоҳ кард дид, ки аз лашкар ва ҳашами худ бозмондааст ва гум 
шудааст. Танҳо монд дар ҳоле ки на касеро мешинохт ва на 
роҳеро медонист ва нисфи шаб ба як деҳкада расид. Яке аз 
гшрамардони муқими ин деҳкада, ки аз пирони инсоншинос буд 
ба писараш мегуфт, ки мабодо харатро вақти субҳ ба шаҳр барй! 
Агар харатро ба шаҳр барй, он ноҷавонмарди баргаштабахт, 
яъне шоҳ, ки ҷои ӯро тахт набинам, балки ҷои ӯро дар тобут 
бинам, харатро аз дастат мегирад, ӯ камарашро ба дари хидмати 
шайтон маҳкам бастааст ва аз дасти ҷавру зулми ӯ нолаи мардум 
ба гардун расидааст, ин кишвар аз дасти ӯ осоишу хуррамиро 
надид ва намебинад, то он вақте ки он синаи бесафо ба дӯзах 
равад ва аз пушти сараш лаънатҳо гуфта шавад, шояд чашми 
мардум пас аз ӯ рӯи шодиро бинад. 

Писараш гуфт: То шаҳр роҳ хеле дур аст ва пиёда рафтан 
барои ман душвор аст, бояд роҳеро ба ман нишон диҳй ва чорае 
бинадешй, ки фикри ту аз фикри ман равшантар аст. 

Пирамард гуфт: Агар ба насиҳати ман гуш кунй, бояд ин 
корро анҷом диҳй, як санги бузургро мегирй ва бар сар, даст ва 
паҳлӯ ва гардани хари бегуноҳ мезанй. Шояд хари захмй ва 
пуштреш ба дарди он фурӯмояи золим нахӯрад ва аз 
гирифтанаш чашмпӯшй кунад. Мисли ҳамон коре, ки ҳазрати 
Хизр кард, барои кӯтоҳ кардани дасти подшоҳи золим 
киштиҳоро шикаст ё сӯрох кард. Соле, ки аз баҳр киштиҳоро 
гирифт, ин кораш сабаби бадном шудани ӯ шуд дар солҳои 
дароз. Туф бар он подшоҳ ва салтанат ва давлат, ки инчунин 
бошад, ки то қиёмат мӯҳри шармандагй бар пешонааш зада 
шавад! 

Писар бо шунидани ин тавсия аз падараш, сари итоат фуруд 
овард ва сангро гирифт ва шурӯъ кард ба задани хари бечора, то 
ин ки дасти хар оҷиз ва пояш ланг шуд. Падар гуфт: Акнун 
метавонй саратро бигирй ва ҳар роҳе, ки дилат мехоҳад биравй. 

Хулоса писар аз ггаси корвоне ба роҳ афтод ва ҳар чй бар 
забонаш аз дашному носазо меомад дар ҳаққи он золим мегуфт. 
Аз ин сӯ падараш низ рӯи худро бар остона гузошт ва шурӯъ 
кард ба дуо кардан, ки ё Раб, ба ҳурмати саҷҷодаи ростон ва 
сиддиқон, аз аҷал ба ман амон деҳ, ки ҳалок шудани ин золимро 
бубинам. Агар ҳалок шудани ӯро ба чашмонам набинам, дар гӯр 
ҳам чашмонам намехобад ва боз мемонад. Оре, зани ҳомиладор 
мор зояд беҳтар аст аз ин ки одамизодаи шайтонсифат зояд. Аз 
марде, ки мардумозор бошад зан беҳтар аст ва аз мардуми 
мардумозор саг хубтар... 

Зарфи шикаста дар дасти ту беҳтар аст аз ин ки он зарф дар 
дасти душман солим бошад. 

Шоҳ ҳамаи ин моҷароро шунид ва чизе нагуфт, аспашро ба 
гӯшае баст ва зини аспро зери сараш гузошту хобид, вале хобаш 
наёмад, то рӯз ситора шумурд, фикру андешаҳо нагузошт, ки 
хобаш барад. 

Ҳамин ки субҳ шуд ва мурғони саҳар бонг заданд, парешонии 
шабро фаромӯш кард. 

Акнун баргардем ба лашкари шоҳ, ки онҳо чй кор карданд? 
Онҳо тамоми шаб ин сӯву он сӯ тохтанд ва шоҳро ҷустуҷӯ 
карданд ва то субҳ истироҳат надоштанд. Ҳамин ки субҳ шуд 
радди пои аспи шоҳро пайдо карданд ва рафтанд шоҳро бар 
болои аспаш пайдо карданд. Ҳама дар хидмати шоҳ аз асп пиёда 
шуданд, давиданд ва сари таъзим фуруд оварданд ва аз мавҷи 
лашкар замин мисли дарё шуда буд. 

Яке аз надимони шоҳ, ки аз дӯстони қадимии ӯ буд ва шабу рӯз 
дар хидмати шоҳ буд ва шабҳо посбонй мекард ва рӯзҳо 
хидматгузорй мекард, ба шоҳ гуфт: «Дишаб хидматгузорон хеле 
таомҳои хушмазза дуруст карданд ва мо ҳама мунтазири 
аълоҳазрат будем, ки на чашми мо ором гирифт ва на гӯши мо». 

Шоҳ наметавонист сухане ба забон биёрад ва шаб аз сари ӯ чй 
бадиҳо гузашт ҳикоят кунад. Оҳиста сарашро ба сари он мард 
наздик кард ва ба гӯшаш пинҳонй гуфт: «Имшаб касе ба пеши 
ман ҳатто ггогг мурғ наовард ва дар иваз ин дасти харро аз андоза 
бештар ба номуси ман заданд». 

Сипас ҳама бузургон нишастанд ва суфраҳоро пур аз нозу 
неъмат карданд ва машғули айшу нӯш ва маҷлисорой шуданд. 
Вақте ки шӯру мастй ба авҷи худ расид ва бадани шоҳ гарм шуд, 
як дафъа деҳқонгг дишаб ба ёдаш омад ва фармон дод, ки ӯро 
пайдо кунанд ва дасту ггояшро баста ба пешаш биёранд. Пас аз 
чанд соат маъмурони шоҳ он деҳқонро пайдо карданд ва тибқи 
дастури шоҳ дасту ггояшро баста бо иҳонату хорй дар пои тахти 
шоҳ афканданд. 

Шоҳи дилсахт ва сангдил, бо дидани он деҳқон дар ғазаб шуд 
ва шамшерашро аз ғилофаш кашид. Деҳқони пир аз тарс роҳи 
гурезро пайдо намекард ва охирин нафасҳои худро мешумурд ва 
ҳар чй ба хотираш меомад мегуфт. Оре, намебинй, ки корд бар 
сари қалам бошад, забони қалам бурротар ва равонтар мешавад. 
Деҳқон, ки аз зиндагй умедашро канда буд, забонаш бурротар 
шуд ва ҳар чй ба ёдаш омад шурӯъ кард ба гуфтан, ки эй шоҳ. 

дар масалҳо гуфтаанд: «Нашояд шаби гӯр дар хона хуфт». Яъне 
чун соати марг наздик шуд, таъхир намекунад ва мӯҳлати хоб дар 
хона намедиҳад. 

Эй шоҳи ғофил, на танҳо ман туро бадбахт ва бадрӯзгор 
гуфтам, балки инро ҳама мегӯянд, чаро ту танҳо ба ман хашм 
гирифтй? Ман агар дар пеши ту гуфта бошам дигарон аз паси ту 
мегӯянд. Танҳо ман аз дасти зулми ту дод нагуфтам, балки ҳамаи 
халқ дар ин замина ақибмонда нестанд. Аҷабо, ки фақат кори 
ман ба чашми ту бузург ҷилва кард. Агар тавонашро дорй ҳамаи 
онҳоро бикуш, ки наметавонй кушт. Агар бадгуии ман барои ту 
сахт бошад, биё инсоф кун ва решаи бадгӯиро бикан. Ягона чора 
ва илоҷи ту аз зулм баргаштан аст, на куштани бегуноҳону 
бечорагон, ки ин дарди туро даво нахоҳад кард. Агар зулму 
ситам мекунй, аслан умед макун, ки номи ту дар шаҳрҳо ба некй 
гирифта шавад. Бидон, ки ситамгари бадрӯзгор намемонад, вале 
лаънати абадй бар ному номаи ӯ боқй хоҳад монд. Агар гуш кунй 
беҳтарин панду насиҳат барои ту ин аст, ки гуфтам ва агар гӯш 
накунй худат пушаймон мешавй. Ман наметавонам тасаввур 
кунам, ки чй гуна чашмони ту ба хоби роҳат мераванд дар ҳоле, 
ки аз дасти ту мардуми ситамдида бедору беморанд. Оё 
подшоҳе, ки дар дарбораш чанд нафар дар ҳаққи ӯ мадҳу сано 
мехонанд ва ӯро ситоиш мекунанд ва ба тамаи чанд сикка 
таърифу тавсиф мекунанд, бо ин кор, подшоҳ сутуда ва хуб 
мешавад? Аз мадҳу сано дар маҷлисҳо чй фоида аст, ки пиразан 
дар пушти чархи ресмон нафрини он шоҳро мекунад ва халқ аз ӯ 
норозй ва ба дод омада бошанд? 

Хулоса, деҳқон гуфту гуфт ва шамшер ҳам болои сараш 
омодаи фуруд омадан буд ва ӯ ҷони худро сипари тири қазову 
қадар карда буд ва ггарвое аз кушта шудан надошт. 

Шоҳ аз суханони ин деҳқони пир, ки хеле ларзонанда буд як 
дафъа ба ҳуш омад ва аз сараш кайфи мастй дур шуд ва ба 
гӯшаш аз ғайб нидо омад, ки оҳиста мегуфт: Аз куштани ин пир 
даст бардор ва тасаввур кун, ки аз ҳазорон бегуноҳ ва додхоҳ 
якеро куштай ва дастатро ба хуни ӯ олуда кардай. 

Шоҳ чанд дақиқа сарашро хам кард ва пас аз тааммули кӯтоҳ 
остинашро афшонд ва қалами афву бахшиш бар хуни деҳқони 
пир кашид. Бо ду дасти худаш бандҳоро аз дасту пойи деҳқон боз 
кард ва пешонии ӯро бӯсид ва ба огӯш кашид. Сипас ба ҳозирон 
эълом кард, ки ӯ аз имрӯз фармондеҳи бузург аст. Ин аст, ки 
дарахти умеди марди деҳқон беҳтарин меваро ба бор овард. 

Замоне нагузашт, ки ин амалкарди подшоҳ забонзади хоссу 
ом шуд ва ба гӯши ҷаҳониён расид. Оре, инсони некбахт касест, 
ки дунболи ростон ва сиддиқон мегардад ва сухани онҳоро қабул 
мекунад ва рафтору гуфтори онҳоро барои худаш намуна қарор 
медиҳад. 

Инсон бояд аз доноёну оқилон хубиро ёд бигирад, на аз 
ҷоҳилону айбҷӯён. 

Агар хоҳй, ки худатро бишносй, бояд ба гуфтаи душманат гӯш 
кунй, ки фикри ӯ дар мавриди ту чй гуна аст? Шахсияти туро 
душмани ту ташхис медиҳад на дӯст ва дӯстдори ту. Зеро дӯсти 
ту ҳар кореро аз ту бинад дӯст дорад ва айби ту ба чашми дӯстат 
ҳунар менамояд. Ҳар кй туро мадҳу ситоиш намуд, он кас ёри ту 
нест, балки касоне, ки дар ҳаққи ту бадгӯй мекунанд дӯстдорони 
ту ҳастанд. Оре, ба инсони мариз ва ранҷур қанд додан гуноҳ аст, 
зеро барои ӯ доруи талх фоидабахш ва шифобахш аст. 

Инсони туршрӯй беҳтар метавонад сарзаниш кунад, на ёрони 
хуштабъу ширинхӯе, ки наметавонанд кореро, ки инсони ҷиддй 
анҷом медиҳад анҷом диҳанд. 

Шояд ҳамин насиҳатҳо басанда бошад ва ба инсони оқил 
ишора кофист ва ҳеҷ кас наметавонад бештар аз ин насиҳат 
кунад. 


Ҳикояти Маъмун ва канизак 

Вақте ки Маъмун писари Ҳорунаррашид, халифа шуд, як 
канизи зебо ва моҳрӯе харид, ки чеҳрааш мисли офтоб ва қадду 
қоматаш мисли дарахти гул ва ақлаш расо ва бозигар буд. Сари 
ангуштонашро мисли ранги унноб сурх карда буд, ки гӯё ба хуни 
азизон чанг зада бошад. Макру ҳилааш абрӯи худопарастро 

рангин мекард, мисли тири камон бар паҳлӯи офтоб, ишора ба 
роҳи каҷ мекард. 

Яке аз шабҳо он канизи танноз ба огӯши Маъмун наомад. Аз 
ин рафтори ӯ Маъмун сахт хашмин шуд ва қасд кард, ки сарашро 
мисли ҷавзо ду ним кунад ва ба қатл расонад. 

Каниз гуфт: «Ин сари ман дар ихтиёри туст, бо шамшери тез 
бибур, вале бо ман хуфтухоб макун». 

Маъмун гуфт: «Сабаб чист, ки дилат аз ман ранҷид ва кадом 
хислати ман барои ту нописанд воқеъ шуд?» 

Каниз гуфт: Мехоҳй бикуш, мехоҳй сарамро бишкан, ҳар чй 
дилат мехоҳад анҷом деҳ. Вале аз ман дархости наздикй макун, 
ки аз бӯи даҳонат бадам меояд. Оре тир, шамшер, теғи ситам як 
бор мекушад, вале бӯи даҳони ту маро ҳар дам ва ҳар соат 
мекушад. 

Сарвари некбахт, бо шунидани ин сухан аз забони каниз 
хашмгин шуд ва сахт ранҷид ва тамоми шаб то рӯз дар фикр фурӯ 
рафт ва нахобид. Фардои он шаб бо донишмандон сӯҳбат кард ва бо 
табиатшиносони кишварҳои дигар дар ҳар мавзӯъ гуфтугӯ кард ва 
аз чумла мушкили бадбӯии даҳонашро ба онҳо матраҳ намуд ва 
онҳо ба муолиҷаи вай пардохтанд ва дар андак фурсат ӯро муолиҷа 
карданд. Бо ин ки дилаш аз каниз сахт ранҷида буд, вале бо хушбӯй 
шудани даҳонаш, ки мисли ғунча бӯи гул медод, ба канизи 
паричеҳрааш изҳори дӯстй ва муҳаббат кард. Ва гуфт, ки он чй буд 
айби ман буд ва дар ин ҳодиса каниз ҳеҷ тақсире надорад ва ӯ то 
охир ёри ман хоҳад монд. 

Зурурати тазаккур бар гумроҳон 

Ба фикри ман ҳамон кас некхоҳ ва дӯсти туст, ки ба ту тазаккур 
диҳад, ки дар пеши роҳат чоҳ дорй. 

Агар ба касе, ки роҳ гум кардааст гӯй, ки дуруст меравй ва 
роҳи ту хато нест, дар ҳаққи он шахс зулми бузург кардай. 

Инсон эҳтиёҷ ба тазаккур дорад, ҳар гоҳ айби туро пинҳон 
кунанд ва нагӯянд, ки ту ин айбро дорй ва он айбро дорй, огоҳ 

нахоҳй шуд ва баръакс айбатро ҳунар гумон мекунй ва дар 
садади ислоҳи он қадам барнамедорй. 

Ба беморе, ки бояд доруи талх ба номи суқмуниё истеъмол 
кунад ва шифои ӯ дар ин дору мебошад, ту магу, ки асал ва 
шакари ширин барои ту хуб аст! 

Яке аз доруфурӯшон сухани хубе гуфт ва он ин аст, ки агар 
шифо мехоҳй, бояд доруи талх бихӯрй. 

Агар шарбати фоидабахш ва шифобахш мехоҳй, биё аз Саъдй 
доруи талх, ки номаш насиҳат аст бипазир. Насиҳатҳои Саъдй ба 
ғирболи маърифат бехта ва ба суханҳои ширини мисли асал омехта 
аст. 


Ҳикояти дарвеши ростгӯ ва подшоҳи бедодгар 

Шунидам, ки подшоҳе бузург аз некмарди фақир, ки сухани 
ҳақ дар сарзаниши он шоҳ гуфта буд, хотираш ранҷид ва 
гарданкашиаш бар ӯ ғалаба кард ва аз ггбодатгоҳаш ба зиндон 
равона кард. Оре, дасту бозуи мақом ва мартаба ҳамеша нишон 
додани зӯру зӯрй аст. 

Яке аз дӯстони он фақир дар ҳоли хилват ба ӯ гуфт: «Гуфтани 
он сухан дар ҳаққи шоҳ маслиҳат набуд, вале чй мешавад кард, 
ки он чиро ки намебояд гуфт, гуфтй». 

Он фақир гуфт: «Расондани сухани ҳақ ва амри маъруф 
кардан воҷиб аст ва аз зиндон ҳам тарсе надорам, ки муваққат 
аст». 

Ҳамон соате, ки инҳо дар хилват ин сӯҳбатро мекарданд, 
подшоҳро аз ҳодиса бохабар карданд ва рози ин дуро ба гӯшаш 
расонданд. Подшоҳ ханда кард ва гуфт: «Бечора мард! Гумони 
бехуда кардааст, ки зиндонро муваққат донистааст! Ин тавр нест, 
ки ӯ фикр мекунад, ӯ дар зиндон абадй хоҳад монд ва дар он ҷо 
хоҳад мурд». 

Яке аз ғуломони шоҳ ба назди фақири зиндонй рафт ва ин 
ггаёмро ба гӯши ӯ расонд. Марди фақир гуфт: «Эй ғулом, бирав 
ба подшоҳ бигӯ, ки дили реши ман аз ин гуфтагг ӯ ғамгггн 
намешавад, зеро дунё муваққат аст ва соате бештар нест. На аз 

кӯмак ва ёрии ту хушҳол мешавам ва на аз таҳдиду буридани 
сарам ғамгину нороҳат. Ту ҳарчанд комрон бошй, фармондеҳ ва 
соҳиби ганҷу мол бошй ва ман агар камбағалу фақиру маҳрум ва 
соҳиби ранҷ бошам, ҳардуи мо бо дарвозаи марг як ҳастем, 
ҳамин ки вориди ин дар шудем пас аз як ҳафта ба ҳамдигар 
баробар мешавем. Эй шоҳ, ба ин давлати панҷрӯза дил манеҳ ва 
ба дуди оташи дили халқи мазлум худатро масӯз. Онҳое, ки пеш 
аз ту бештар аз ту ҷамъ карданд ва хазинаҳоро пур карданд ва бо 
зулму ҷавр ҷаҳонро сӯхтанд, чй шуданд? Тавре зиндагй кун, ки 
пас аз рафтанат туро ба хубй ёд кунанд ва ба гӯрат нафрину 
лаънат нафиристанд. Расму одати бадро аз худат мерос магузор, 
ки фардо гӯянд: Лаънат бар касе, ки ин одати бадро аз худаш ба 
ёдгор гузошт. Агар соҳиби қудрат дар замони худаш ҳар чй 
зӯртар шавад, оқибат хоки гӯр ӯро дар зери худ хоҳад гирифт». 

Шоҳ бо шунидани ин суханҳо дилтанг шуд ва аз рӯи зулму 
ҷафокорй, ки тадбил ба одат шуда буд фармон дод, ки забони он 
фақирро аз пушти сараш берун биёранд. 

Вақте ки ин фармони шоҳ ба гӯши фақири ҳақиқатшинос расид, 
гуфт: «Аз ин фармон ҳам тарсу ҳарос надорам. Ман аз безабонй ғам 
намехӯрам, зеро медонам, ки Худованд ногуфтаҳоро ҳам медонад 
ва аз дили мо чй мегузарад огоҳ аст. Аз бенавой ва аз ситам нигарон 
ҳастам, агар оқибати ман хайр бошад аз ҳеҷ чиз тгарво надорам. 
Агар охири кор нек бошад мотами ту мотам нест, ҷашну сурури 
туст». 


Ҳикояти паҳлавони тангдаст 

Паҳлавоне буд бадбахту бенасиб ва тангрӯзй, ки барои 
хӯрдани таоми шомгоҳй ё нисфирӯзй чизе надошт. Барои сер 
кардангг шикамаш мардикорй мекард ва ба пушташ хоку гггл 
мекашид. Оре, рӯзиро бо паҳлавонй ва мушту зӯр намешавад 
муҳайё кард. Ҳамеша аз парешонии рӯзгор дилаш гирифта, 
ҳасратолуд ва танаш азодор буд. Гоҳе бо дунёи бевафое, ки ину 
онро мекушт, ҷангу даъво мекард ва гоҳе аз бахти шӯру 
бемаззааш рӯяш турш мешуд. Гоҳе зиндагии хубу борафоҳгг 

дигаронро медид ва оби талхи даҳонашро фурӯ мебурд ва гоҳе аз 
нобасомониҳои худаш дилаш заъф мекард ва мегиристу мегуфт: 
«Оё аз ин ҳам сахттар мешавад зиндагй кард, ки гурӯҳе аз 
мардум шаҳду асалро нӯши ҷон кунанд ва мурғи бирёну 
барракабоб хӯранд, вале рӯи нони ман ҳатто тараро набинад ва 
ба ғайр аз нони хушк насиби ман набошад? Оё аз рӯи инсоф аст, 
ки ман бараҳна бошам ва гурба пӯстин дошта бошад? Чй мешуд, 
ки рӯзе дар ҳоле, ки гилу лой мекашам гюи ман ба замин фурӯ 
мерафт ва ман поямро аз замин мекашидам ва як дафъа 
медидам, ки зери поям ганҷ аст ва коми дилам ҳосил мешуд. Оё 
он рӯз меомада бошад, ки бо ҳавас зиндагй кунам ва гарду 
ғубори меҳнатро аз худам дур кунам». 

Рӯзе ин паҳлавони бечора замин меканд, ки аз зери замин 
устухони ҷоғ (чона) пайдо кард. Пайвандҳои ин устухон аз ҳам 
ҷудо шуда буд ва дандонҳои мисли гавҳараш ҳама рехта буданд. 

Ин устухон бо даҳони безабон шурӯъ кард ба панду насиҳат 
кардан, ки эй мард, бо бенавой созиш кун ва қаноат дошта бош. 
Агар пас аз мурдан дар зери хок даҳони инсон ба ин ҳолат дучор 
шавад, дар ҳоли ҳаёташ чй шакар хӯрда бошад ва чй хуни дил, 
аслан фарқе намекунад. 

Бо дидани ин манзара ғам аз дилаш рафт ва ба худаш хитоб 
карда гуфт: «Эй нафси бетадбири бераъю бехуш! Эй нодон! Бори 
гаронро бикаш, вале худатро аз ғаму ғусса ба куштан мадеҳ». 

Мулку давлат пойдор нест 

Банда агар бар болои сараш бор кашад ва меҳнат кунад ва ё 
сарашро ба авҷи фалак кашад ва ҳукмронй кунад, вақте ки ҳолаш 
дигаргун шавад ва соати марг фаро расад, ин ду ҳолат аз сараш 
берун меравад. Дар он соат на ғам мемонаду на шодй, на сахтии 
боркаш ва на тахту бахти саркаш, вале як чиз боқй хоҳад монд, 
ки он ҳам ҷазои амал ва номи нек аст. 

Карам, бузургворй ва инсоният пойдор аст, вале тахту точу 
салтанат пойдор нест. То метавонй бидеҳ, бахшағғда ва бахшояғғда 
бош, ки аз ту ҳамин боқй хоҳад моғғд, эй некбахт! 

Бар мулку мақом ва лашкарат таься макун, ки инҳо пеш аз ту 
буданд ва пас аз ту ҳам хоҳанд буд. 

Инсони давлатдор бояд ғами дин хӯрад, ки дунё ба ҳар ҳоле, 
ки бошад мегузарад. Агар харобй ва нобудии мулк ва 
салтанататро нахоҳй, бояд ҳам ғами мулкро ва ҳам ғами динро 
бихӯрй. 

Агар зар дорй зарфишонй кун ва ба дигарон нафъ бирасон, ки 
рӯзе онро тарк мекунию меравй. Вале Саъдй зар надорад ва ба ҷои 
зар бо насиҳатҳои фоиданок дурафшонй мекунад. 

Ҳикоят дар маънии хомӯшӣ аз насиҳати 
касе, ки панд напазирад 

Нақл карданд, ки золиме дар яке аз кишварҳо ҳукмронй 
мекард ва дар даврони ҳукмронии ӯ рӯзи мардум мисли шому 
шаб буд. Ҳар рӯз инсонҳои хуб аз дасташ гирифтори бало буданд 
ва шабҳо аз дасти ӯ ба даргоҳи Худо дуо мекарданд. 

Рӯзе як гурӯҳ аз мардум бо гиряю зорй назди шайхи он замон 
рафтанд ва аз дасти шоҳи золим шикоят карданд. Гуфтанд: «Эй 
пири доно! Ба ин шоҳи ҷавон насиҳат кун, ки аз Худо битарсад». 

Шайх гуфт: «Ҳайф медонам, ки номи ёри ягонаро дар назди ӯ ба 
забон орам, ки ҳар кас лоиқи ӯ набошад, ки паёмашро ба пешаш 
барам». Оре, ҳар киро дидй, ки аз ҳақ дур аст, пеши ӯ ҳақро восита 
макун ва номашро ба миён магузор. Ба инсони пастсиришт, аз 
илму дониш сухан гуфтан ҳайф аст. Оре, тухмро дар шӯразор 
намешавад кошт, ки ҳадар меравад. Шояд гуфтори рост дар 
вуҷудаш таъсир накунад ва бардошти нодуруст кунад ва 
насиҳаткунандаро душмани худ донад ва биранҷаду биранҷонад. 

Эй Шоҳ! Бояд одати ту ба роҳи ҳақ рафтан бошад ва агар ин 
одатро дошта бошй, дили мардони ҳақгӯ аз ин одати ту қавй ва 
нерӯманд мешавад. Нигини ангуштар 1 як хислат дорад, ки дар 
мум нақш мегузорад, вале дар санг нақш намегузорад. Агар 


1 Мурод аз нигини ангуштар мӯҳр аст, ки подшоҳон ва соҳибмансабон он мӯҳрро дар 
нигин қарор медоданд. 

золим аз ман биранҷад аҷаб нест, зеро ӯ дузд асту ман посбонам, 
дузд ҳамеша аз посбон метарсад. 

«Ту низ ба адлу инсоф метавонй посбон ва муҳофизи мардум 
бошй, ки дар ин сурат Худованд посбон ва нигаҳбони ту хоҳад 
буд. Ва ман аз ин сухан ситоиши туро қасд намекунам, балки 
Худовандро сипосгузорам, ки ба ту тавфиқи амали нек ва 
кирдори писандидаро насиб кард ва мисли дигарон туро аз кори 
хайр бенасиб нагардонд. Ҳамаи инсонҳо талош мекунанд ва 
мехоҳанд кори хуб анҷом диҳанд, вале на ҳар кас метавонад дар 
бахтттиттт пешқадам бошад. Ту наметавонй бо саъю кӯшиши худат 
ба биҳишт равй, балки агар Худованд ба ту ахлоқи биҳиштй 
диҳад, метавонй ба биҳишт ноил гардй. 

Худо кунад, ки дилат соф бошад ва хотират ҷамъ, қадамат 
собит ва мартабаат баланд бошад. Дунёи ту хуш ва роҳат, рост, 
ибодатат қабул ва дуоят мустаҷоб бод. 

Гуфтор дар бораи раъйю тадбири 
давлатдорй ва лашкаркашй 

Бо тадбир корҳо хуб мешавад ва мудоро бо душман беҳтар аз 
ҷанг аст. Агар душманро бо зӯр натавонй шикаст диҳй, бояд бо ҳадя 
додан ва бахшишҳо дари фитнаи душманро бубандй. Агар хавфи 
зарар аз тарафи душман дошта бошй, забонашро бо хайр ва эҳсон 
бубанд. Ба роҳи душман ба ҷои хор зар бирез, зеро эҳсону бахшиш 
ва ҳадоё дандони тезро кунд мекунад. Агар дасти касеро натавонй 
бигазй ва захмй кунй, бояд онро бибӯсй, зеро илоҷи кор бо 
забардастон ин аст, ки бо чарбзабонй ва фиребгарй онҳоро ба худат 
ром кунй. 

Рустами Дастонро, ки Исфандиёр натавонист аз камандаш наҷот 
пайдо кунад, бо тадбир асири банди худ кард. Душманро ҳам дар 
фурсати муносиб мешавад пӯсташро канд, вале то ба даст омадани 
он фурсат чорае ҷуз мудоро кардан нест ва бояд бо ӯ мисли дӯсти 
наздик муомила кард. 

Бо турӯҳи андак ҳам ҷанг макун ва аз кушту куштор парҳез 
кун, ки селобҳои зиёдро дидам, ки аз қатраҳои кӯчак ва хурд ба 

вуҷуд меояд. Яъне қатраҳо ҷамъ мешаванд ва табдил мешаванд 
ба селобҳои хонабарандоз. 

То метавонй бар миёни абрувонат гиреҳ маяндоз ва бо чеҳраи 
ғазаболуд ба душмани заифу нотавон нигоҳ макун, ки душман 
заиф ҳам бошад беҳтар аст, ки дӯстдори ту бошад ва аз тарафи ту 
эҳсоси хатар накунад. Касеро, ки душманаш аз дӯсташ бисёртар 
бошад, дӯстонаш хаста ва ғамгин ва дилрешанд, вале 
душманонаш шодобу хушҳоланд. 

Ба сипоҳ ё лашкаре, ки ададашон аз лашкари ту бештар 
бошад ҳуҷум макун, зеро намешавад, ки бар теғи тез ё ба 
наштари бурро мушт зад. Аммо агар ту аз вай тавонотар бошй, 
боз ҳам намешавад, ки бар лашкаре, ки аз ту заифтар аст ҳуҷум 
оварй, ки ин кор кори мардон нест. 

Агар пилзӯрӣ ва гар шерчанг, 

Ба назднкн ман сулҳ беҳтар зи ч,анг! 

Он замон даст ба шамшер бурдан ҳалол аст, ки дасти ту аз 
ҳамаи ҳилаҳо ва чорасозиҳо оҷиз монад, хеле зиёд талош кардй, 
ки бо сулҳу оштй мушкилотро ҳал кунй, вале нашуд, дар ин 
ҳолат, ки онро ҳолати изтирорй мегӯянд, мешавад шамшер 
гирифт. Мисли беморие, ки ҳамаи муолидаҳоро кард, вале 
дармон нашуд, танҳо як роҳ боқй мемонад, ки он ҳам амали 
ҷарроҳист . 1 

Агар душман омад ва аз ту дархости сулҳу оштй кард, ту қабул 
кун сарпечй макун ва агар омад талаби ҷанг кард рад макун, қабул 
кун. Ин кор ду натиҷа дорад: ё ӯ таслим мешавад ва эъломи 
оташбас мекунад, ки дар ин сурат қадри ту ва ҳайбати ту ҳазор 
баробар бештар мешавад ва ё ҷангу хунрезй шурӯъ мешавад, ки 
тақсираш бар гардани ту нест, зеро ту онро шурӯъ накардй ва танҳо 
коре, ки кардй дифоъ аз худат буд, ки дифоъ аз худ дар шариат 
ҳалол аст ва рӯзи қиёмат Худованд аз ту ҳисоб нахоҳад кард ва 
мавриди сарзаниш қарор нахоҳй гирифт. 


1 Мегуянд гиреҳеро, ки мешавад бо даст боз кард, ҳоҷат ба дандон нест; истифода аз 
дандон, охирин чора аст. 

Ту барои ҷанг бояд омода бошй ва дар шароити изтирорй 
меҳрубонй кардан кори хатост. 

Бо инсонҳои пастсиришт ва нодон намешавад бо лутфу 
меҳрубонй бархӯрд кард, зеро онҳо бардошти нодуруст 
мекунанд ва фикр мекунанд, ки ту аз онҳо метарсй ва ғуруру 
гарданкашии онҳо бештар мешавад. Ин бадандешон лоиқи 
лутфу меҳрубонй нестанд, бояд гарду чанги иьгҳоро ба осмон 
бароварй ва бо аспони тозй ва мардони қавй бинии онҳоро ба 
замин бимолй. Вале агар дидй, ки бо нармй ва бо ҳушмандй 
корҳо ҳал мешавад, аз тундй, хашм ва дуруштй истифода макун. 

Дидй, ки душман аз дари ту бо аҷзу нотавонй ворид шуд, 
пархошгариро канор бигзор, ҷангҷӯй макун. Агар узрхоҳй кунад, 
ту бузургворй ва андеша кун ва ҳушёр бош! 

Аз тадбири пирони кӯҳансол истифода кун, ки инсонҳои 
солхӯрда таҷрибаҳои зиёд доранд. 

Дар мавриди равишҳои ҷанг 

Дар дили ҷанг дар бораи роҳи гурез фикр кун, зеро ту 
намедонй, ки дар ҷанг кадом тараф пирӯз хоҳад шуд. Ҳамин ки 
дидй лашкар ба ҳар сӯ парешон шуд ва ақибнишинй кард, ту ба 
танҳой дар майдон наист ва пофишорй макун, ки ҷони 
ширинатро бефоида ба боди фано хоҳй дод. Вақте ки танҳо 
мондй, нигоҳ кун агар дар канор ҳастй, хеле хуб, зуд бирав, вале 
агар дар миёни лашкари душман истода бошй, либоси 
душманро бипӯш ва худатро ба шакли онҳо даровар. 

Шабҳангом, ки шуд ба урдугоҳи худат баргард, ки агар 
лашкари ту ҳазор нафар бошад ва душмани ту 200 нафар ҳам 
бошад, дар қаламрави душман истодан маслиҳат нест. Зеро дар 
шаби торик панҷоҳ савор аз камин бароянд, мисли гганҷсад 
нафар заминро аз ҳайбата ба ларза хоҳанд даровард. Агар 
мехоҳй роҳро шабона тай кунй, аввал бояд аз камингоҳҳо 
худатро нигаҳ дорй ва эҳтиёт кунй, ки душман ҳамеша аз 
камингоҳҳо истифода мекунад. 

Чун фосилаи душман бо ту як рӯз роҳ монд, яъне миёни ту ва 
душман ҳудуди ҳафт ё ҳашт фарсанг боқй монад, дар ҳамон масофа 
хаймаҳоро бизан. Ва агар душман пешдастй кард ва ба суи ту омад, 
ғамгин машав ва агар мисли Афросиёб ҳам пурз}ф бошад сарашро 
бишкан ва мағзи сарашро берун биёр ва бидон, ки лашкаре, ки 
роҳи якрӯзаро тай кард, дигар зӯри бозу барояш боқй намемонад, 
чун хаста мешавад. Ту осудаву ором ба лашкари хаста ҳуҷум кун, ки 
он нодон бар худаш бо ин кораш ситам кардааст. Вақте ки 
душманро шикаст додй, парчамашро ба замин бияфкан, то ки 
ҷароҳаташ дубора ба ҳам наояд ва дубора нерӯ нагирад. 

Огоҳ бош! Аз қафои лашкари шикастхӯрдаи душман марав ва 
аз ёрону ҳамразмони худат ҷудо машав. Зеро агар душман туро 
ҷудо аз ёрони ту дид, бар сари ту метозанд ва ту аз гарду губори 
лашкар, ки ҳаворо торик мекунад наметавонй бубинй, ки бо тегу 
туфанг душман туро ба муҳосира даровардааст. Сипоҳ набояд ба 
хотири ғорат кардани моли душман ва ба даст овардани ғанимат 
дунболи душман равад ва шоҳро танҳо гузорад, ки дар пасу 
пешаш касе набошад, то аз ӯ ҳимоя кунад. Нигаҳбонй кардани 
лашкар аз шоҳ беҳтар аст аз ин ки ба майдон равад ва бо душман 
ҷанг кунад. 

Дар мавриди таъмини лашкариён дар ҳолати амн 

Агар яке аз диловарони лашкар аз худаш қаҳрамонй нишон 
диҳад, рутбаи ӯро бояд баланд кард ва нишони қаҳрамонй дод. 
Зеро тақдиру ташаккур кардан аз ӯ сабаб мешавад, ки аз ҳалок 
шудан ҳам натарсад ва бо шавқу завқ ба майдони ҷанг биравад ва 
бебокона ҷанг кунад. 

Шоҳ бояд сипоҳашро дар оромиши комил ва дар ҳолати хуб 
ва хушҳолй нигаҳ дорад, ки дар ҳолатҳои сахт ва дар душвориҳо 
ин сипоҳ ва лашкар аст, ки ба дардаш мехӯрад. 

Лашкаре, ки созу барги кораш омода набошад ва рӯзгораш 
дорои камбудй бошад, дар рӯзи ҷанг тан ба марг намедиҳад ва 
худашро фидо намекунад. 

Шоҳ бояд дасти яко-яки мардони ҷанговарро бибӯсад, вале на 
дар он соат, ки душман ҳуҷум оварад ва табли ҷангро бизанад, 
бояд дар рӯзҳои амну осуда ин корро анҷом диҳад. 

Эй Шоҳ! Марзҳои кишваратро аз дасти душманони 
бадсиришт тавассути лашкар нигаҳдорй кун ва лашкаратро 
тавассути молу пул ва таъмини ҳоли онҳо нигаҳдорй намо. 

Шоҳ дар сурате метавонад бар душманаш ғолиб ва дасташ 
боло бошад, ки лашкараш осуда, сер ва сероб бошад. 

Лашкариҳо қимати сари худро ва ҷони худро мехӯранд, яъне 
дар баробари пулу моле, ки аз шоҳ мегиранд ҷони худро ва сари 
худро медиҳанд. Пас аз рӯи инсоф нест, ки ин сарбозон дар 
зиндагй сахтй кашанд. 

Агар шоҳ аз додани ганҷ ё пул ба сипоҳй хасисй кунад, сипоҳй 
низ аз ҷанг кардан бо душман ва аз даст ба теғ бурдан хасисй 
мекунад. 

Чй тавр ва чй гуна як сипоҳй метавонад дар майдони ҷанг 
қаҳрамонй ва мардонагй нишон диҳад, ки дасташ холй бошад ва 
зиндагиаш сахт бошад. 

Дар мавриди гузиниши лашкариён 

Ба ҷанг бо душман атттхоси далеру нотарс ва шуҷоъро 
бифирист, зеро шер метавонад аз ӯҳдаи шер барояд. Бо 
машварати ҷаҳондидагон кор кун, ки гурги пир шикорро хуб 
медонад. Ту аз ҷавонони шамшерзан натарс, балки аз гтирони 
солхӯрдаи пурнайрангу зирак битарс. Ҷавонон ҳар чанд 
филафкан ва шергир бошанд ҳам, достони рӯбоҳи гшр ва 
ҳилаҳои онро намедонанд. Марди ҷаҳондида оқил ва хирадманд 
аст, зеро гармию сарди рӯзгорро бисёр озмудааст. Ҷавонони 
некбахту саодатманд ҳеҷ гоҳ аз пешниҳоду дастуроти 
ришсафедону пирамардон сарпечй намекунанд. 

Эй Шоҳ, агар мехоҳй кишвар ва мамлакати ту зебо, ороста ва 
обод бошад, корҳои бузург ва вазифаҳои масъулиятнокро ба 
инсони камсиннусол вогузор макун. 

Лашкарро ба дасти касе биспор, ки марди ҷангдида ва огоҳ аз 
равишҳои душман бошад. Ба инсонҳои хурдсол корҳои бузургро 
вогузор макун, ки сангдонро бо мушт намешавад шикаст. 

Муомила бо зердастон ва сарлашкарй, шӯхию бозй нест, ки ба 
он рӯякй фикр кард ва саҳлангорй намуд. Агар нахоҳй, ки 
рӯзгорат нобуд шавад, бояд ба шахси бетаҷриба ва корнадида 
кор нафармой. 

Саги шикории ботаҷриба ҳатто аз шикори паланг ҳам рӯй 
наметобад, вале шери ҷангнадида аз рӯбоҳ ҳам мерамад ва 
мегурезад. Агар писар дар оғӯши падару модар парвариш ёфта 
бошад ва нозпарвар бошад, ин писар аз ҷанг метарсад. Мард бо 
кӯштй, шикор ва тирпарронй диловар мешавад ва ҷанговар 
мегардад. Касе, ки дар гармоба ва дар айшу ноз парвариш ёфта 
бошад ҳамин, ки дарвозаи ҷангро боз бинад, аз тарс роҳи 
фирорро пеш мегирад. Ин гуна нозпарварро ду нафар ба зӯр ба 
асп савор мекунанд ва як кӯдаки хурдсол ӯро метавонад ба осонй 
аз болои асп ба замин занад. 

Дар мавриди тарсуён 

Агар дидй, ки як нафар аз ҷанг фирор кард, агар ӯро душман 
дар ҷанг накушт ва зинда монд, ту бикуш. Аз марди 
шамшерзане, ки дар рӯзи ҷанг мисли зан тарсид ва сари худро аз 
ҷанг кардан тофт, аз ин гуна мард хунсо беҳтар аст. 

Вақте ки Милод ба қасди ҷанг шамшерро ба миёнаш овехт ва 
таркиш ба камар баст, падараш Гургин-Паҳлавон ба вай гуфт ва 
чй хуб гуфт: «Агар мисли занҳо қасди гурез дорй ва наметавонй 
муқовимат кунй, беҳтар аст ба ҷанг наравй ва обрӯи мардони 
ҷангиро марезй». 

Саворе, ки аз майдони ҷанг фирор намуд, ӯ худашро накушт, 
балки бо ин рафтораш мардони номдорро кушт. 

Дар ҷанг ду дӯсти деринаи ҳамҷинс ва ҳамзабон бо ҷону дил 
меҷанганд, ҳар яке аз онҳо намехоҳад бародараш ба чанги 
душман асир гардад ва инро барои худаш нангу ор медонад. Ин 
ангезаи онҳо барои ҳар яки онҳо шуҷоатро эҷод мекунад. 

Пас, бародарй ва дӯстй дар миёни лашкариён зарурист ва агар 
дидй, ки лашкариён бо ҳамдигар дӯстй надоранд, ғанимати онҳо 
аз майдон шикасти онҳо аз душман хоҳад буд. 

Дар мавриди ду нафар, ки арзишашон бештар аст 

Эй шоҳи кишваркушо! Ду нафарро тарбият кун ва аз ҳоли 
онҳо бохабар бош: яке аҳли разм ва ҷанговари хуб, дигаре 
донишманд ва мутафаккир ва аҳли фикру тадбир. 

Дар давлатдорй онҳое пешқадам ҳастанд, ки ба инсонҳои доно 
ва мардони шамшерзан имкониятҳои хуб медиҳанд ва онҳоро 
парвариш мекунанд. 

Касе, ки дар илму дониш талош нанамуд ва ё дар арсаи ҳарб 
ба шамшерзанй тамрин накард, на дар илм саъй кард ва на дар 
ҳарб, агар ин инсон бимирад афсӯс махӯру дареғ магӯй. 

Ашхоси олим ва аҳли қалам ва атттхоси шамшерзану аҳли 
размро бо худат нигаҳ дор, вале хонанда ва аҳли мусиқа ва 
бозиро аз худат дур кун, ки аз зан мардй намебарояд. 

Мардй ин нест, ки душман дар ҳоли омода кадани асбоби ҷанг 
бошад, вале ту бо соқй ва овози чангу най масту мадҳуши шароб 
бошй. 

Хеле аз подшоҳони давлатдор машғули айшу ишрату бозй 
шуданд ва бо бозй давлатро аз даст доданд. 

Ғофил набудан аз макри душман 

Ман намегӯям, ки аз ҷанги душмани бадандеш битарс, балки 
мегӯям: «Бештар аз овозаи сулҳ битарс!» Бисёр душманоҳоро 
дидем, ки рӯз ояти сулҳро хонданд ва дам аз сулҳу дӯстй заданд 
ва ҳамин ки шаб шуд бар сари хуфтагон лашкаркашй карданду 
шабехун заданд. Мардони диловар ҳамеша дар ҳоли омодабош 
бо либоси разм ва пӯшидани зиреҳ мехобанд. Онҳо мисли занон 
дар бистари гарм намехобанд. Марди шамшерзани ҷангй дар 
даруни хайма мисли занҳо бараҳна намехобад, ин кор хатарнок 
аст. Бояд ҳамеша пинҳон аз чашми душман васоили ҷангро 

омода кард, ки чй медонй шояд душман ноогоҳона бар кишвари 
ту ҳуҷум мекунад ва агар омода набошй корат тамом аст. 

Одати мардони доно эҳтиёткорй, ҳушёрй ва доимо дар ҳазар 
будан аст. Ва инчунин пешравони сипоҳро нигаҳбон қарор додан 
ва аз ҳилаи душман урдугоҳро посдорй кардан мисли қалъаи 
оҳанин аст барои кишвар. 

Дар мавриди душмани душман 

Агар дар миёни ду душман қарор дорй, ба хотири ин ки онҳо 
заифу нотавон бошанд, набояд бепарво бошй, шояд Худо 
накарда онҳо бо ҳам дӯст шаванд ва дасти кӯтоҳи онҳо дароз 
шавад. 

Ту бояд дар баробари яке аз онҳо найрангро ба кор гирй ва 
овора кунй ва дигареро нобуд созй. 

Агар душмани ту дар муқобилат бархост, ту бояд бо ҳила ва 
тадбир онро нобуд кунй. Бояд биравй ва бо душмани ӯ дӯст шавй 
ва ин кори ту пироҳанро бар тани душман зиндон мекунад ва 
ҳолаш бад мешавад. 

Вақте дидй дар миёни лашкари душман ихтилоф пайдо шуд, 
метавонй шамшератро бар ғилоф бигзорй, онҳо худ ба худ нобуд 
хоҳанд шуд. 

Оре, агар гургҳо ба ҷони ҳамдигар дарафтанд, дар миёни онҳо 
гӯсфандон осоиш пайдо мекунанд. Ҳамин ки душман бо душман 
овора ва машғул шуд, ту метавонй бо дӯстони худ осуда зиндагй 
кунй. 


Ҳамеша бояд дар фикри сулҳ буд 
Агар дар зоҳир барои сиёсат шамшерро ба даст гирифта 
бошй ҳам, вале роҳи оштиро пинҳон дор ва аз назарат дур макун. 
Зеро инсонҳои лашкаршикоф ва ҷангй, ки либосҳои оҳаниро бо 
зарби шамшерашон пора-пора мекунанд дар зоҳир ҷанг кунанд 
ҳам, вале дар ниҳон хоҳон ва ҷӯёи сулҳ буданд. Дар хилват дили 
мардони майдонро ба даст биёр, то мисли тӯп дар пеши гюят 
биафтад. Он гоҳ, ки яке аз сарони лашкари душман ба асорати ту 

дарояд ва асир шавад, бояд дар куштани он саросема нашавй, ки 
чй медонй шояд аз тарафи ту ҳам яке аз сарварон гирифтор 
шавад ва асири душман шавад. Агар он асирро кушта бошй 
дигар аз асири худат, ки дар дасти душман аст умед макун ва ӯро 
нахоҳй дид. 

Оё он ки бар зиндониён ва асирон зулму зӯрй мекунад, 
наметарсад, ки шояд худаш рӯзе ба зиндон афтад ва гирифтор 
шавад. Оре, ҳамон кас метавонад ба зиндониён хубй кунад, ки як 
рӯзе худаш зиндонй будааст. 

Агар сарвар ва бузургворе сар бар хатти фармони ту 
дароварад ва аз зердастони ту шавад ва ту нисбат ба он 
хушрафторй кунй, дигар бузургворон низ мутеъ ва тарафдори ту 
хоҳанд шуд. 

Агар даҳ дилро бо роҳи махфй ва пинҳон ба даст биёрй, 
беҳтар аз он аст, ки сад бор ба душман шабехун занй ва онҳоро 
асири худ намой. 

Дар мавриди бовар накардан ба душман 

Агар яке аз хешовандони душман ё дӯсти душманат ба ту 
изҳори дӯстй кунад, аз найрангаш зинҳор эмин машав. Зеро чун 
меҳру муҳаббати хешовандиаш ба ёдаш ояд, дарунаш аз кина 
нисбат ба ту пур мегардад. 

Инсоне, ки нисбат ба ту бадбин аст, ширинзабонй кунад бовар 
макун, ки заҳрро бо асал медиҳанд, то талхиаш маълум нашавад. 

Ҳамон кас доимо аз зарару осеби душман дар амон аст, ки 
ҳатто ба дӯстонаш ҳам боварй накунад ва онҳоро аз ҷумлаи 
душманонаш шуморад. 

Оре, касе метавонад дурри гаронбаҳоро дар кисааш нигаҳдорй 
кунад, ки ҳамаи халқро ба унвони кисабур шиносад ва ба ҳеҷ 
кадоми онҳо бовар накунад. 

Дар мавриди хоинон гӯянд 

Сипоҳе, ки бар амираш хиёнат кунад, то имкон дорад ӯро 
дубора ба хидмат магир. Касе, ки валинеъмати худро надонад ва 

ба ҷои сипосу шукрона ба ӯ хиёнат кунад, туро ҳам намешиносад 
ва аз хиёнат кардан ба ту намеҳаросад. 

Ба савганду қасами ин гуна хиёнаткорон бовар макун, аз 
пушти сараш ҷосусеро бифирист, то аз кирдори ниҳонй ва 
рафтораш огоҳ бошй. 

Касеро, ки нав ба хидмат гирифтй ва навомӯз аст, ресмонашро 
дароз бигзор, бигзор озод бошад, хеле маҳдуд макун ва умедвор 
кун ва аз ваъдаҳои калон додан ба ӯ парҳез кун, ки агар анҷом 
дода натавонй маъюс мешавад ва аз ту рӯй метобад ва то охир ба 
сӯи ту барнамегардад. 

Дар мавриди кишваркушой 

Сарзаминеро аз сарзаминҳои душман агар бо ҷангу муҳосира 
гирифтй, ҳатман ба дасти зиндониҳои он ҷо сарзаминро биспор. 
Зеро агар бегуноҳ ва бидуни ҷиноят зиндонй шуда бошанд, даст 
ба интиқом мезананд ва хуни золим ва бедодгарро на ин ки 
мерезанд, балки мехӯранд. 

Он замон, ки аз дасти душман сарзаминашро гирифтй, ба 
мардуми он диёр бештар аз шоҳи қаблиаш некй кун, ки агар 
мабодо дубора бо ту ҷанг кунад халқ худаш аз димоғаш чанги 
ӯро мебароранд ва нобудаш мекунанд. 

Вале инро ҳам бидон, ки агар мардуми он шаҳрро мавриди 
озору зулм қарор додй ва ба онҳо ситам кардй, ҳоҷат ба бастани 
дарвозаи шаҳр бар рӯи душман нест. Ту гумон накун, ки 
душмани теғзан берун аз дар аст, балки душмани ту ҳамон 
мардуми шаҳранд, ки ту ба онҳо зулм кардай. 

Дар мавриди тадбир ва пинҳон доштани роз 

Ҳамеша бо акду тадбир омодаи ҷанг бо душмани бадандеш бош 
ва илоҷи воқеаро пеш аз вуқӯъ анҷом деҳ ва ба фикри маслиҳати 
худ бош ва нияту мақсадатро ба касе магуй. Сирру рози 
маҳрамонаатро бо касе дар миён магузор, ки ман ҷосусҳои ҳамкоса 
ва ҳамтабақро хеле бисёр дидаам. 

Искандар бо шарқиҳо ҷанг мекард, вале мегуянд, ки дари 
хаймаашро ба самти ғарб боз карда буд. 

Вақте ки Баҳмани Дароздаст оҳанги Зобулистон кард, овоза 
паҳн кард, ки ба самти чап меравад, вале ба самти рост рафт. 

Эй Шоҳ! Агар аз азму қасди ту ба ҷуз ту каси дигаре бохабар 
шуд, бидон, ки бар он фикру дониш бояд раҳм кард ва оби чашм 
рехт. 

Агар мехоҳй оламро ба зери фармони худат дароварй, бояд 
бузургворй ва карам кунй, кина ва пархошгарй накунй ва 
мардумро мавриди озору азият қарор надиҳй. 

Кореро, ки мешавад бо нармй ва хушҳолй анҷом дод, чй ҳоҷат 
аст, ки ба тундию гарданкашй ва ситам анҷом дод. 

Агар хоҳй, ки дилат дардманду ғамгин набошад, бояд дили 
дардмандонро шод кунй ва аз банди ғаму андӯҳ наҷот диҳй. 

Лашкар танҳо бо дасту бозу тавоно намешавад, бояд таваҷҷӯҳ ва 
дуои заифонро ҳам дархост кард, ки дуои онҳо мӯъҷизаофарин аст 
ва аз дасту бозуи мардон беҳтар корҳоро анҷом медиҳад. 

Ҳар кас, ки аз дарвеши бенаво дархости дуо ва кӯмак кард, агар 
ба Фаридун ҳуҷум кунад, ғалаба кунад ва пешй гирад. 

Поёни боби якум 






Боби 2 

Дар мавриди эҳсон 

Агар доно ва ҳушманд бошй, бештар ба маъно аҳамият бидеҳ, 
зеро маъно мондагор ва доимист, вале сурат ва зоҳир мондагор 
нест. 

Ҳар киро дониш, ҷавонмардй, тақво ва парҳезгорй набошад, ӯ 
сурати холй аст ва дар вучудаш маъно нест. 

Он кас дар зери хок метавонад осуда бихобад, ки мардум аз 
дасти ӯ осуда бошанд ва тавонанд ба хаёли осуда бихобанд. 

Дар ҳоли ҳаётат ғами худатро бихӯр, ки агар мурдй 
хешовандони ту аз ҳирси моли дунё туро фаромӯш мекунанд ва 
моли туро барои ту сарф намекунанд. 

Агар парешондил шуданро нахоҳй, бояд парешондилонро аз 
ёдат набарорй ва дар фикри онҳо бошй. 

Ҳар чй аз ганҷина дорй онро тақсим кун, ба мӯҳтоҷон бидеҳ, ки 
фардо калиди он дар дасти ту намемонад ва каси дигар он калидро 
ба даст мегирад. 

Ту тӯшаи охирататро ба дасти худат бубар, ки аз фарзанду зан 
намешавад умеди шафқату меҳрубонй дошт. 

Ҳамон кас аз давлаташ тавонист хуб истифода кунад, ки ҳамроҳи 
худ насибае ба охират бурд. 

Ҳеҷ кас ба андозаи сарангушти ман дар ҷаҳон бо меҳру муҳаббат 
наметавонад пушти маро бихорад. 

Ҳар чй ҳаст дар кафи дастат қарор мадеҳ, ки фардо аз 
пушаймонй пушти дастатро бо дандонат хоҳй газид. 

Дарвешонро либос деҳ ва аврати ононро бо додани пӯшок 
бипӯш, то Худоят пардапӯши айби ту бошад. Ғарибону 
мусофиронро аз дарат бенасиб магардон, мабодо ки ту ҳам рӯзе 
ғарибу дарбадар шавй. 

Он инсони бузургвор ба мӯҳтоҷон некй мекунад, ки аз мӯҳгоҷ 
шудан ба ғайр метарсад. Бинобар ин, ту бояд ба ҳоли бечорагон 
назар кунй, ки шояд рӯзе дилеро ба даст биёрй ва фурӯмондагонро 
хурсанд кунй ва дар ёд дошта бошй, ки рӯзе ту ҳам фурӯмонда хоҳй 
шуд. 

Ба шукронаи ин ки хоҳандаи дари дигарон нестй, набояд 
хоҳандагонро аз дарат ронй. 

Дар мавриди ҳолпурсй ва навозиш аз ятимон 

Бар сари бепадарон сояи худро бияфкан ва лутфу караматро 
аз онҳо дареғ мадор. Аз сару рӯи онҳо гарду ғуборро пок кун ва 
аз сари роҳашон хорҳоро бардор. 

Намедонй, ки ятим чаро пажмурдахотиру дармонда аст? Зеро 
аз неъмати вуҷуди падар бенасиб аст ва ҳаргиз дарахти береша 
сарсабзу тару тоза намешавад. 

Агар ятими сарафканда ва шикастаро дидй, зинҳор дар пеши 
ӯ фарзандатро бӯса макун. Агар ятим гиря кунад, нозашро чй 
касе мехарад ва ба ӯ дилдорй медиҳад ё ба оғӯшаш мекашад? 
Ятим агар ғазаболуд шавад чй касе борашро мекашад ва ӯро 
ором мекунад? 

Худо накунад, ки ятиме гиря кунад! Агар ятим гиря кунад 
арши азим ба ларза дармеояд. Агар ятимро дар ҳоли гиря 
кардан дидй, бо меҳрубонй ва шафқат оби дидаашро пок кун ва 
аз чеҳрааш гарду хокро бияфшон. 

Агар аз сари ятим сояи падар канда шуд ва бепадар шуд, ту 
бояд ӯро дар зери сояи худ бигирй ва парвариш намой. 

Вақте, ки ман падар доштам ва сарамро дар оғӯши гармаш 
мегузоштам фикр мекардам, ки бар сарам тоҷ аст ва сари тоҷдор 
дорам. Он рӯзҳо он қадар ноз будам, ки агар бар вуҷуди ман магас ё 
нашша менишаст чағғдин нафар нороҳат мешудағғд ва он пашшаро 
то аз вуҷуди ман дур накунағғд осудахотир намешудағғд. Акнун, ки 
гғадар надорам, агар душманони ман биёяғғд ва маро асир кунағғд 
ва барағғд, аз дӯстони ман касе ёвар намешавад ва ба доди ман 
намерасад. 

Ман аз дарди кӯдакони бепадар хеле хуб хабар дорам ва дарди 
онҳоро беҳтар аз ҳама эҳсос мекунам, чун ман худам як рӯзе ятим 
будам ва дар даврони кӯдакиам падарам аз болои сарам рафт. 

Як нафар аз мардон рӯзе аз пои ятим хореро гирифт ва ӯро 
навозиш кард. Дар Хуҷанд яке аз бузургон ӯро дар хоб дид, ки 
дар боғи фирдавс гашту гузор мекард ва мегуфт: «Аз он хоре, ки 
аз пои ятим гирифтам чй қадр гулҳо (аз он хор) баромад, ки ин 
ҳама гул самараи ҳамон хор аст». 

Чанд нукта ба унвони насиҳат 

То метавонй меҳрубон бош ва аз меҳрубонй рӯй матоб, зеро 
агар меҳрубонй кунй, меҳрубонй мебинй. Чун ба халқи Худо 
мурувват кунй ва эҳсон намой мағрур машав ва магӯ, ки ман 
сарварам дигарон зердастони мананд. Агар шамшери даврон он 
фақири бечораро ин гуна маҷрӯху афтода карда бошад, ҳанӯз ин 
шамшер ҳаст ва берун аз ғилоф аст. Агар дидй ҳазорон нафар 
дуогӯи давлати ту ҳастанд, ту шукргузори неъмати Худованд шав 
ва ба Худо ҳамду сипос бигӯй, ки мардумро нигарони эҳсони ту 
қарор додааст на туро нигарони эҳсони мардум. Ман гуфтам, ки 
караму бузргворй одати сарварон аст, вале ғалат кардам. Балки 
карам, эҳсон ва бузургворй ахлоқи пайгамбарон аст. 

Ҳикояти Иброҳим алайҳиссалом 

Шунидам, ки ба меҳмонхонаи ҳазрати Иброҳими Халилуллоҳ 
(а) як ҳафта мусофир наомад. Чун одаташ ҳамеша ин буд, ки бо 
меҳмон ношто мекард, ба сабаби набудани меҳмон ноштояшро 
нахӯрд ва мунтазири меҳмон шуд, ки шояд як нафар мусофир аз 
дар дарояд ва бо ӯ сари суфра бинишинад. Пас аз интизорй аз 
хона берун омад ва ба ҳар сӯ нигоҳ кард ва дид, ки дар атрофи 
водй як нафар мисли дарахти бед сару мӯяш мисли барф сафед 
ба танҳой биёбонро тай мекунад. Хушҳол шуд ва ба пешвозаш 
рафт ва тибқи расму оини каримон бо меҳмоннавозй гуфт: «Эй 
гавҳараки дидагонгг ман, лутф кун ва ба манзили ман ташриф 
бифармо, то бо нону намак туро меҳмон кунам». Он мӯйсафед бо 

шунидани ин сухан «хуб» гуфт ва аз ҷояш ҳаракат кард ва бо 
суръат ба хонаи ҳазрат омад. Дар меҳмонхона рафиқони ҳазрати 
Иброҳим он пири дармондаро бо изату эҳтиром пешвоз 
гирифтанд ва бар сари суфра нишонданд ва бо тартиб таомро 
кашида оварданд ва пеш аз шурӯъ кардан ҳама «Бисмиллоҳ» 
гуфтанд, вале пир чизе нагуфт ва дигарон низ аз забони ӯ чизе 
нашуниданд. 

Ҳазрати Иброҳим ба ӯ гуфт: «Эй пири деринарӯзе, ки аз ҳама 
бештар рӯзи дунёро дидай, ман аз ту мисли пирон ва 
мӯйсафедони дигар ростй ва сӯзишро дар вуҷудат надидам. Оё 
вақте, ки ризқи осударо мехӯрй, шарти бандагй ин набуд, ки 
исми Худованди рӯзиро ба забон биёрй?» 

Мӯйсафед гуфт: «Ман ба роҳе, ки аз тгири Озарпарастам 
нашунавидам намеравам». 

Пайғамбар аз ин ҷавоби мӯйсафед донист, ки ин пири бадҳол 
габр аст ва аз роҳи Худо бегона аст, ночор ӯро аз хонааш берун 
кард. Оре, дар назди ггокон вуҷуди палид зишт аст ва бояд 
фосилаи байни онҳо аз ҳамдигар хеле дур бошад. 

Дере нагузашт, ки аз тарафи Худованд фариштаи ваҳй ҳазрати 
Ҷабраил омад ва бо ҳайбату даҳшат Пайғамбарро мавриди 
маломат қарор дод ва гуфт: «Худованд мегуяд, ки ман сад сол аст, 
ки ризқу рӯзии ӯро додам ва ҷонашро нигаҳ доштам, ту 
натавонистй як лаҳза ӯро таҳаммул кунй ва аз ӯ нафратат омад. 
Агар ӯ ба оташ саҷда мекунад, ту чаро дасти эҳсонатро аз ӯ пас 
мегирй? Магар гуноҳ кардангг як нафар ба ту иҷозат медиҳад, ки 
аз накӯкорй даст бардорй?» 

Дар мавриди эҳсон ва некӯкорй 

Бар сари банди эҳсон гиреҳ мазан, бӯғчаи эҳсонро сарбаста нигаҳ 
мадор, чун ҳар кас аз эҳсону некӯкорй худдорй кунад, иддиои 
мусулмониаш ботил, риё ва нифоқ аст. 

Марди олим ва донишманде, ки тафсирдон аст, агар илму 
адабашро ба нон ва ё манфиати дунявй фурӯшад, зиён мекунад. 

Дар кадом ҷо ақл ва ё шариат фатво додааст, ки инсони оқил 
метавонад динашро ба дунё фурӯшад? 

Вале ту гавҳари донишро ба зар харидор бош! Чун инсони оқилу 
хирадманд аз арзонфурӯшон колоро ба рағбат харидорй мекунад. 
Яъне ту муштарии фазл бош дар ин замина, на фурӯшандаи он. 

Ҳикояти обид ва шайёд 

Як нафар аз инсонҳои суханвар ва хушбаён назди соҳибдиле 
омад ва гуфт ман сахт дар гил фурӯ рафтаам ва ғӯта хӯрдаам. 
Ман аз як инсони пастсиришт даҳ дирҳам қарздорам ва 
вазнинии ин даҳ дирҳам дар дили ман ба андозаи даҳ ман 1 аст. 
Ҳама шаб аз ӯ ҳоли ман парешон аст ва ӯ ҳама рӯз мисли соя ба 
дунболи ман мегардад. Ҳарфҳо ва суханҳои озордиҳандаи ӯ 
даруни диламро мисли сӯрохиҳои дари хона реш-реш кардааст. 
Магар ӯ аз рӯзе, ки ба дунё омад Худованд ба ӯ ба ғайр аз ин даҳ 
дирҳам чизи дигареро надод? У аз китоби дин алифро ҳам 
намедонад, вале чунон ба назар мерасад, ки баҳси «ғайри 
мунсариф» 2 -ро ба танҳой хондааст. Яъне дур намеравад. 

Рӯзе нест, ки офтоб аз пушти кӯҳ барояд, то он шахс ҳалқаи 
дари моро назанад. Дар ҷустуҷӯи инсоне ҳастам, ки бузургвору 
карим бошад ва бо симу зараш маро аз дасти он сангдил наҷот 
диҳад. 

Бо шунидани ин суханҳо он пири босаодат ду динор дар 
остини ӯ партофт. Ҳамин, ки зар дар дасти он афсонагӯ афтод, 
рӯяш мисли зар дурахтттид ва хушҳолона аз наздаш берун омад. 

Як нафар, ки шоҳиди ин ҳодиса буд ба он пири соҳибдил 
гуфт: «Эй шайх, оё намедонй, ки ин инсон чй касест? У аз ҷумла 
касонест, ки агар бимирад гиря кардан барояш ҳайф аст. У як 
гадоест, ки бар болои шери нар зин мениҳад ва ба худаш ром 


1 Як «ман» баробари се килограмм. 

2 Ғайри мунсариф бобест дар илми наҳв (адабиёти араб) ба ин маъно, ки баъзе исмҳо 
қобили сарф ва тағйир нестанд. Ин ҷо ба маънои луғавй, яъне дурнашаванда аст. 

мекунад ва дар шатранҷ найранги Абӯзайдро 1 моту мағлуб 
месозад. 

Пири обид бо шунидани ин суханҳо ошуфтаву хашмгин шуд 
ва ба ӯ гуфт: «Хомӯш бош! Ту аҳли сухан нестй, ту бояд ҳамеша 
гӯш кунй ва сухан нагуй. Агар он мард он чй гуфт рост бошад, 
ман бо ин кори худам обрӯи ӯро нигоҳ доштам, вале агар 
шӯхчашму найрангбоз буд, пас ҷои афсӯс хӯрдан нест, ки ман аз 
дасти мисли ӯ ёвагу ва бадсиришт обрӯи худамро нигоҳ доштам. 

Ту агар метавонй ҳам ба бад ва ҳам ба нек эҳсон кун, хубй кун 
пул бидеҳ! Зеро агар касе, ки ба ӯ эҳсон кардй инсони хуб бошад, 
пас ту касби хайр кардй ва агар ӯ инсони бад бошад, пас ту бо ин 
корат шарри ӯро аз худат дур намудай». 

Оре, хуш ба ҳоли касе, ки дар сӯҳбати инсонҳои оқилу 
хирадманд ширкат кунад ва аз онҳо ахлоқи инсонҳои ворастаро 
биёмӯзад. 

Агар ақл, раъй, тадбир ва ҳуш дорй, биё бо рағбат панди 
Саъдиро гуш кун. Зеро бештар гуфтори Саъдй дар ин маврид аст 
ва дар мавриди чашм, зулф, баногӯш ва золи дилбарон, ки 
шоирон аз он мегӯянд камтар сухан мегӯяд. 

Ҳикояти мумсик ва фарзанди солеҳ 

Марде бахил аз дунё гузашт ва аз ӯ сад ҳазор динор ба 
фарзандаш мерос монд. Ин фарзанд зираку доно ва ҳушёр буд. 
Бинобар ин мисли мумсикон ва хасисон бо ду дасташ зарро 
тасарруф накард, балки банди зарҳоро боз гузошт ва шурӯъ кард 
ба эҳсон кардан. 

Рӯзе набуд, ки дами дари ӯ аз дарвешон ва бечорагон холй 
бошад. Меҳмонсарояш аз мусофирон ҳамеша пур буд. Ҳам дили 
хешро ва ҳам дили бегонаро бо эҳсону саховаташ хурсанд 
мекард. Мисли падараш симу зар ва пулҳояшро дар сандуқҳо 
банд накард. 


1 Абӯзайди Сарваҷи шахсе фасеҳзабон, ки таъсири суханаш мардумро мафтун мекард ва 
китоби «Мақомоти ҳарирй» сохта ва пардохта аз суханҳои ӯст. 

Рӯзе ба ӯ як нафар аз маломаткунандагон гуфт: «Эй исрофкор, 
ҳар чй дорй як дафъа ба бод надеҳ ва нобуд макун! Барои 
ҷамъоварии хирман як сол лозим аст, ту чаро ин хирманро ба як 
лаҳза месӯзй? Ин кори ту мардонагй нест. Чун ба фақирй ва 
тангдастй наметавонй тоқат кунй, бояд дар вақти фарохй ва 
сарватмандй аз ҳисоб кардан ва шуморидани молу пулат ғофил 
набошй. Чй хуб гуфт яке аз бонувони деҳкада ба духтараш! У ба 
духтараш насиҳат кард, ки барои рӯзи мабодо чизе пасандоз кун 
ва ҳамеша зарфҳоро пур аз об нигаҳ дор, ки ҷӯи оби деҳкада 
пайваста равон нест, гоҳе хушк мешавад. 

Бидон, ки охиратро ҳам метавон бо доштани моли дунё ба 
даст овард ва бо пул ва зар метавон панҷаи шерро тофт ва мағлуб 
кард. Ба дӯстонат як дафъа ҳамаи дороиятро мадеҳ ва аз зарари 
душман ва макри ӯ андеша кун. Агар тангдасту фақир бошй, 
пеши ёру дӯсти худат ҳам марав, ки қадру қимат надорй, вале 
агар пулдор бошй ҳам биё ва ҳам биёр, яъне ҳам метавонй ҳар ҷо 
ки мехоҳй биравй, ҳама ба ту биё мегӯянд ва ҳам метавонй аз 
дигарон чизе бигирй ва ба манзили худат биёрй. 

Агар дасти ту холй бошад ва пул надошта бошй, ҳеҷ кас ба ту 
нигоҳ намекунад ва агар ба зери гюяш рӯятро ниҳй ҳам ҷавобе 
намедиҳад. Инсони молдор метавонад ҳатто чашми девро аз 
косахонааш биканад ва Сахрҷинро 1 ба найранг метавонад асир 
кунад. Агар дастат холй бошад ва пул надошта бошй ба хубрӯён 
наздик машав, ки инсони бепул ба ҳеҷ чиз наарзад. Умеду орзуи 
инсон бо дасти холй бароварда намегардад, вале бо пул метавонй 
ҳатто чашми деви сафедро агар лозим дорй биканй ва ба даст 
биёрй. Агар ту ҳар чй дар дастат омад харҷ кунй ва аз дастат 
берун кунй, вақти ҳоҷат бо дасти холй ҳеҷ коре наметавонй 
бикунй. Инро бидон, ки бо додани ту гадоён ҳаргиз сер ва 
нерӯманд намешаванд, вале ту метарсам, ки лоғару нотавон 
шавй». 


Сахрҷин - номи девест, ки ангуштари ҳазрати Сулаймонро дуздид. 

Хулоса шахси боздоранда аз хайру некй, аз ин қабил суханҳо 
зиёд ба забон овард, ки аз ин насиҳатҳо раги он ҷавонмард аз 
ғайрат бедор шуд ва хунаш ба ҷӯш омад ва дилаш пароканда 
шуд ва аз айбҷӯиҳои ӯ ошуфтаву хашмгин гашта гуфт: «Эй 
парокандагӯ ва эй сафсатабоз! Ин дастгоҳ ва сарвате, ки дар дасти 
ман аст падарам мегуфт, ки падарбузурги ман ба ӯ мерос 
мондааст. Онҳо бо хасисй молро нигоҳ доштанд ва аз он 
истифода накарданд ва рафтанд. Ман фикр мекунам, ки ин моли 
падарам ба дасти ман барои он наафтодааст, ки баъд аз ман ба 
дасти писари ман бияфтад. Чй беҳтар, ки имрӯз мардум инро 
бихӯранд аз он ки фардо пас аз мурдани ман онро тороҷ кунанд 
ва ба яғмо баранд. 

Оре, бихӯр, бипӯш, бибахш ва ба мардум манфиат бирасон, 
чаро бояд инро барои дигарон нигаҳ дорй? 

Инсонҳои боақл моли худро дар дунё боқй намегузоранд, бо 
худашон мебаранд. Вале инсони пасту фурӯмоя бо ҳасрат дар ҷои 
худаш мемонад. Пулу чизро агар бо дасти худат додй он моли туст 
ва агар надодй пас аз ту берун аз фармони туст ва моли ту нест, 
моли меросхурони туст, ки агар эҳсон кунанд ҳам савобаш ба ту 
мустақим намерасад. Ба дунё метавонй охиратро бихарй ва агар 
нахарй эй ҷони ман, ҳасрат мебарй». 

Ҳикояти шайхи муршид Шаҳобиддин 

Пири муршид ва доно - Шаҳобиддин 1 дар сафари дарё ба ман 
ду то насиҳат кард. Яке ин ки худбин мабош, дигар ин ки нисбати 
дигарон бадбин мабош. 

Ман шунида будам, ки ин шайх ҳангоми тиловати Қуръон 
агар ба оятҳои «аҳли ҷаҳаннам» мерасид зор-зор гиря мекард. У 
шабе аз шабҳо аз тарси ҷаҳаннам нахобид ва ҳангоми субҳ ба 
гӯшам расид, ки мегуфт: «Чй мешуд агар дӯзах аз вуҷуди ман 


1 Шайх Шаҳобиддин (539 ҳ - 632 ҳ) аз авлоди ҳазрати Абӯбакр фақеҳи шофеимазҳаб ва 
шайхуш-шуюхи Бағдод ва ахди зӯҳду салоҳ буд. 

пур мешуд, ки барои дигарон ҷое боқй намемонд ва осиён аз 
азоби он озод мешуданд». 

Яке аз муридонаш ӯро ба озодмардй мадҳ кард ва гуфт: «Ту касе 
ҳастй, ки дар роҳи ҳақ ва дин ранҷҳои бисёр кашидай». 

Шайх дар ҷавобаш мегуяд, ки чаро маро ситоиш мекунй? 
Беҳтар ин ки хомӯш бошй ва сокит шавй. Ман ҳар умеде, ки 
дорам ба фазлу карами Худованд аст. Ман ба амали худам таься 
надорам, чун таься кардан ба амали худ хатост. 

У ба хиҷолат сарашро ба гиребонаш хам карда буд ва мегуфт: 
«Ман чй кор кардам, ки битавонам ба он корам дил бибандам...» 

Эй хонандаи азиз, тариқат ҳамин аст, ки аҳли яқин ҳама некӯ ва 
некӯкор будаьгд ва фақат хатои худашонро медиданд. 

Ҳамеша худашонро коҳилу танбал мепиндоштанд. Оре, саодат 
дар ин дунё моли касест, ки дар фикри осоиши халқ ва дар ғами 
мардум бошад. 

Ҳикояти зани бадгумон ва шавҳари хушбин 

Рӯзе як зан ба шавҳараш зорию нола карда гуфт, ки дигар аз 
мағозаи кӯчаашон нон нахарад. У ба шавҳараш гуфт: «Бирав 
бозори гандумфурӯшонро бубин, ин мард фурӯшандаи ҷав аст 
на фурӯшандаи гандум. Ӯ ҳеҷ харидоре надорад, балки 
харидорони нони ӯ магасҳоест, ки як ҳафта ҳам аз бисёрии магас 
чеҳраи ӯро наметавонй дид». 

Шавҳараш ба ӯ дилдорй дод ва гуфт: «Эй чароғи хонаи ман, ту 
бояд созишкор бошй ва бо ҳама бисозй ва мувосотро риоя кунй. 
Он марди фурӯшанда ба умеди мо ин кулбаро гирифт. Мурувват 
ва мардонагй ин нест, ки мо монеи манфиати ӯ шавем ва фоида 
расониданро ба ӯ дареғ дорем. Инсонҳои хуб дасти афтодагонро 
мегиранд ва ту низ бояд роҳи онҳоро пеш гирй ва оьгҳоро 
намунаи худ қарор диҳй. Ту бояд хатои ӯро бубахшй, чун 
мардони ҳақ аз дӯконҳои беравнақ ва камхаридор харидорй 
мекунанд. Агар сухани рост мехоҳй караму бузургворй ҳунари 
шоҳи мардон - Алй ибни Абӯтолиб аст, ки аз саховату эҳсон ба 
мартабаи вилоят расидааст». 

Ҳикояти ҳоҷие, ки дар ҳар қадам 
ду ракъат намоз мехонд 

Шунидам, ки пирамарде ба қасди зиёрати хонаи Каъба роҳи 
Маккаро пеш гирифт ва дар ҳар қадам ду ракъат намоз мехонд. 
Ончунон бо завқу шавқ дар роҳи Худо роҳ мерафт, ки ҳатто 
хорҳои мағелонро, ки ба иойҳояш мехалид аз пояш намеканд. 
Дар ниҳоят ин амалкардаш бо васвасаи шайтон ба чашмаш хуб 
ҷилва кард ва мавриди писандаш воқеъ шуд ва ба худаш болид 
ва фахр кард ва бо макру ҳилаи шайтон надонист, ки гирифтори 
чоҳи ҳалокат мешавад. У дар дилаш гуфт: «Аз ин беҳтар 
намешавад роҳ рафт ва ман беҳтарин корро анҷом медиҳам». 

У бо ин фикраш ва бо ин ғурураш наздик буд, ки аз роҳи рост 
ва сироти мустақим хориҷ шавад. Албатта лутфу раҳмати 
Худованд дасти ӯро гирифт ва аз ғайб нидое ба гӯшаш расид, ки 
эй некбахти муборакниҳод! Агар ту тоат ва ибодат кардй, гумон 
макун, ки ба даргоҳи Худованд тӯҳфа ва ё армуғон овардай. 
Бидон, ки дилеро бо эҳсону хубй ба даст овардан беҳтар аст аз 
ҳазор ракъат намоз хондан дар ҳар як қадам, чй расад ба ду 
ракъат. 


Ҳикояти зани посбон 

Зани посбони султон ба шавҳараш гуфт: «Бархез аз ҷоят 
баланд шав ва дари ризқу рӯзиро бизан! Бирав, то аз суфраи 
гюдшоҳ насибе ба даст орй, ки фарзандони ту чашм ба роҳанд». 

Посбони султон гуфт: «Имрӯз дар ошпазхонаи султон оташ 
афрӯхта намешавад ва таом ҳам вуҷуд надорад, чун имшаб 
султон нияти рӯза кардааст». 

Зан ноумед шуд ва сарашро хам карда ба фикр фурӯ рафт ва дар 
ҳоле, ки дилаш аз нодорй ва фақирй реш-реш шуда буд, ба худаш 
мегуфт: «Мақсади султон аз ин рӯзадорй чист? Рӯза нагирифтани 
гюдшоҳ ва ифтор кардани ӯ ид ва хурсандии кӯдакони мост. 
Рӯзахоре, ки ба хайру эҳсон фақиронро серу шодоб кунад беҳгар аз 
шахси дунёпарастест, ки тамоми умраш рӯзадор бошад. Рӯзаи 
ҳамон кас ба даргоҳи Худованд мақбул аст, ки ба фақирону 





Боби (2) Дар мавриди эҳсон 115 


бечорагон хайру эҳсон кунад ва шиками гуруснагонро сер гардонад. 
Вагарна ниёзе нест, ки бо рӯзадорй худашро гирифтори ранҷу 
машаққат кунад ва сипас шиками ҳудашро пур кунад ва дигаронро 
бенасиб намояд, ё аз худаш кам кунад ва дубора ба худаш изофа 
намояд». 


Ҳикояти карами мардони соҳибдил 

Яке аз мардони Худо дасти боз дошт ва сахй буд, вале қуввату 
тавоноии пул ёфтанро надошт. Дороии ӯ ба қадри мурувват ва 
даромади ӯ ба андозаи бахшиш ва баромади ӯ набуд. 

Оре, Худо накунад, ки хасис соҳиби молу пул шавад ва 
ҷавонмард тангдасту кампул гардад! 

Инсоне, ки ҳимматаш баланд бошад камтар ин иттифоқ 
меафтад, ки ба хостаи дилаш ва ба муродаш, ки бахшидани моли 
зиёд ба фақирон аст бирасад. 

Мол дар дасти ҷавонмардон монанди селобест, ки дар болои 
кӯҳ мерезад ва ҳамон гуна, ки маълум аст об дар баландй қарор 
намегирад. У ба андозаи сармояаш карам намекард, балки 
эҳсони ӯ беш аз сармояаш буд, бинобар ин ҳамеша аз ин кораш 
дар тангмоягй ва фақирй зиндагй мекард. 

Рӯзе яке аз ниёзмандон чанд калима номае ба исми вай 
навишт, ки эй оқибатбахайр ва эй поксиришт! Бо бахшидани 
чанд дирҳам пул дасти маро бигир, муддатест гирифтори банди 
зиндонам. 

Замоне, ки нома ба дасташ расид, пули каме дар даст надошт 
ва моле ҳам надошт, ки қимати чашмгир дошта бошад. Ночор ба 
талабкорон ва хусуматкунандагони он марди зиндонй нома 
фиристод ва пайғом дод, ки: Эй некномон ва эй озодмардон, аз 
шумо хоҳиш мекунам, ки муддате даст аз домани ин мард 
бардоред. Ва агар фирор кард замонаташ бар гардани ман аст. 

Он гоҳ пеши зиндонй рафт ва ба ӯ гуфт: 

«Бархез ва зуд аз ин шаҳр берун шав ва то тавони рафтан дорй 
дуртар бирав». 

Марди зиндонй мисли гунҷишке, ки дари қафасро боз дида 
буд, як нафас барои истодан қарор накард ва мисли боди сабо аз 
шаҳр берун рафт ва чунон сайр кард, ки бод ҳам наметавонист ба 
гарди пояш бирасад. 

Ин буд, ки талабгорон омаданд ва дарҳол ҷавонмардро 
гирифтанд ва гуфтанд, ки ё пулро ҳозир кун ё он марди 
зиндониро. 

Ҷавонмард чорае ҷуз ба зиндон рафтан надошт, бинобар ин ба 
ҷои он мард роҳи зиндонро пеш гирифт, чун мурғеро, ки аз қафас 
парида бошад дубора наметавон гирифт. 

Шунидам, ки он ҷавонмард муддате дар зиндон монд ва дар 
тӯли ин муддат на шикоят навишт ва на фарёду сару садо кард. 
Вале осудагй ва ором надошт, шабҳо нахобид ва бедорй кашид. 

Рӯзе як марди порсо ва худопараст аз назди ӯ гузашт ва ӯро 
дид, ки ба ҷинояткор ва шайёд монанд нест, ба ӯ гуфт: «Ман 
фикр намекунам, ки ту шахсе бошй, ки моли мардумро ба ноҳақ 
хӯрда бошй. Ба ман бигӯ, ки чй пеш омад ва сабаб чист, ки 
гирифтори зиндон шудай?» 

Ҷавонмард дар ҷавоб гуфт: «Эй ҳамнишини муборакнафас, ман 
ҳеҷ гоҳ моли касеро ба ҳилагарй нахӯрдаам ва сабаби ин 
гирифтории ман ин аст, ки як нафар заифу нотавонро дар банди 
зиндон синарешу афгоршуда дидам, раҳмам омад ва илоҷи наҷоти 
ӯро ҷуз зиндонй шудани худам наёфтам ва нахостам, ки ман озоду 
осуда бошам ва як бечора дар банди зиндон гирифтор бошад». 

Билахира, он мард то охири умр дар зиндон монд ва дар 
зиндон ҷон супурд, вале ин мурдан беҳтар аз зиндагонй аст, чун 
номи ӯ то абад ба некй монд. 

Ҷасади зиндадиле, ки дар зери хок хуфта бошад, беҳтар аст аз 
зиндаҳое, ки дилашон мурда бошад: 

Дили зинда ҳаргиз нагардад ҳалок, 

Тани зиндадил гар бимирад чӣ бок? 

Ҳикояти саг ва мусофир 

Як нафар дар биёбон мерафт, дид, ки саге аз ташнагй наздик 
ба ҳалок шудан аст ва рамақе аз ҳаёт дар вуҷудаш намондааст. 
Зуд кулоҳашро аз сараш гирифт ва онро ба дастораш баст ва ба 
чоҳ андохт ва тавассути кулоҳаш миқдоре об аз чоҳ кашид ва ба 
саги нотавон об нӯшонд. 

Пайғамбар (с) ба саҳобагонаш аз ҳоли ин мард хабар дод ва 
гуфт: «Худованд ба ивази ин кораш тамоми гуноҳони он мардро 
мавриди бахшиш қарор дод». 

Эй он ки кори ту ҷафо кардан ба бандагони Худост, каме фикр 
кун ва ба бандагони Худо ҷафо макун, вафо ва карамро пешаи 
худ қарор деҳ. Бубин як некй, ки нисбат ба саг анҷом дода шуд ба 
боди фаромӯшй нарафт ва гум нашуд, пас чй ва куҷо некй ба 
некмардон фаромӯш шавад? Оё имкон дорад, ки некй ба саг 
фаромӯш нашавад ва ба некмард фаромӯш шавад? 

Пас, карам ва бузургворй кун! Ҳар чй метавонй хубй кун! 
Худованд - он бунёнгузори ҷаҳон, дари хайру некиро ба рӯи касе 
набастааст. Ҳар касе метавонад ба андозаи тавони худаш эҳсону 
бахтттиттт кунад. Соҳиби ганҷи бешумор агар ба андозаи як пӯсти 
гов зарро бахтттиш кунад, ин бахшиши ӯ баробари чанд 
мисқолест, ки косибе аз дастранҷи худаш бахтттиттт мекунад. 

Ҳар кас ба андозаи тавони худ метавонад бор бардорад. 
Намебинй, ки пои малах бар мӯрча гаронй ва сангинй мекунад. 

Гуфтор андар гардиши рӯзгор 

Эй марди некбахт, то метавонй бо мардум хушхӯй кун ва 
сахтиҳои онҳоро осон гардон, ки шояд дар ивази ин корат 
Худованд фардо рӯзи қиёмат бар ту сахтгирй накунад. 

Ҳар кас дастгири афтодагон бошад, аз по дарояд ва заиф 
шавад ҳам, асиру гирифтор намешавад. 

Барои озору азияти касе аз хидматгорон дастур мадеҳ, ки чй 
медонй, шояд рӯзе ӯ фармондеҳ шавад. 

Агар мехоҳй мақому манзилати ту аз даст наравад, набояд ба 
заифону дармондагон зулму зӯрй кунй. Чй медонй, шояд рӯзе он 

заифу бечора як дафъа ба мақому мансаб бирасад, мисли пиёда 
аз донаи шатранҷ, ки ногаҳон бо паймудани тахтаи шатранҷ 
вазир шавад. 

Инсони дурбин насиҳатро гӯш мекунад ва ҳеҷ гоҳ бар дили 
дигарон тухми кинаро намекорад. 

Соҳиби хирман агар ба хӯшачин бархӯрди баду дағал намояд ба 
худаш зиён мекунад. 

Оё ин соҳиби неъмат наметарсад, ки рӯзе он мискини бечора ба 
неъмат бирасад ва сарватманд шавад ва бори ғами дили мискинро 
ба ӯ диҳағғд ва ӯ мисли бечорагон шавад. 

Зӯрмағғдонғғ зиёдероро дидем, ки афтодаву бечора шудағғд ва 
афтодаву бечораҳоғғ зиёдеро дидем, кғғ бахту иқбол ёрғғ оғғҳо шуд 
ва ғғнсоғғҳои зӯрмағғд шудағғд. 

Пас набояд дили оғғҳоеро, кғғ зердастағғд шғғкаст, чун мумкғғн аст 
рӯзе ту ҳам зердаст шавй: 

Дили зердастон. набояд иткаст, 

Мабодо, ки рузе шавӣ зеридаст. 

Ҳикоят дар мавриди раҳм бар 
заифон ва андеша дар оқибат 

Дарвеше аз нотавонию заъфи ҳол назди яке аз сарватмандонғғ 
молдор, кғғ хеле тундхӯю бадахлоқ буд нолаву зорй кард. Дар 
баробарғғ нолаву дархости ӯ он молдор чизе надод, балкғғ ба 
сараш дод зад ва дашном дод. Давреши бечора аз ғғн бархӯрди ӯ 
дилхун шуд ва бо дарду ғам сарашро бардошт ва гуфт: «Аҷабо, 
чаро марди молдор ва давлатманд бояд ин қадр туршрӯю туғғдхӯ 
бошад, магар наметарсад, кғғ рӯзе худаш гирифторғғ талхғғғғ 
рӯзгор шавад?» 

Сғғпас он кӯтоҳназар ба хашм омад ва ба ғуломаш фармуд, ки бо 
хорй ва заҷр ӯро биронад ва аз манзғғлаш дур кунад. 

Пас аз муддате шунидам, кғғ ба сабабғғ ношукрй ва носипосй 
ба Парвардигор бахташ баргашт, бузургғгғғ ӯ табоҳ ва нобуд шуд, 
сғғторағғ бахташ сиёҳ гашт, кораш ба бараҳнагғғю урёнй кашида 
шуд, шақоват на борашро гузошт ва на боркашро, хулоса ҳама 

чизаш аз дасташ рафт ва қазову қадар бар сараш хоки фақирй 
гюшид. Ӯ мисли шӯъбадабозе шуда буд, ки дар назари мардум 
чунон намояд, ки зару пули зиёд аз кисааш берун меорад, вале 
чизе надорад ва дар айни ҳол дастхолист. 

Ҳолаш сар то по дигаргун шуд ва аз ин воқеа муддате гузашт. 
Ғуломи ӯ ба дасти яке аз бузургон афтод, ки молдор буд, вале 
дасташ бозу ва дилаш равшан буд. Ин шахси молдор агар 
бечораеро медид хушҳол мешуд, мисли ин ки моли зиёдро дида 
бошад ва зуд ҳоҷаташро мебаровард. 

Дар яке аз шабҳо гадое бар дари ӯ омад ва луқмаи ноне 
дархост кард, ки аз гуруснагй наметавонист бо ду пояш биистад. 

Шахси молдор ба он гулом фармуд, ки зуд он бечораро бо 
додани ҳоҷаташ хушҳол намояд. Вақте ки он гулом ба назди он 
гадои фақир рафт ва хост аз неъмати хоҷааш ӯро баҳраманд 
гардонад, як дафъа наърае кашид ва ҳуш аз сараш парид ва 
давон-давон бо дили шикаста ва бо чашмони пур аз ашк ба назди 
хоҷааш омад. 

Хоҷааш курсид: «Чй касе ба ту ҷавр кард, чаро ашкат ба рӯят 
ҷорй шуд?» 

Ғулом гуфт: «Ба ҳоли ин пири шӯрбахт дилам сӯхт, чун ман 
солҳо пеш гуломи ӯ будам ва ӯ соҳиби мулк, соҳиби асбоб ва зару 
сими зиёд буд, акнун, ки дасташ аз ҳама чиз кӯтоҳ шудааст дасти 
ниёз ба ҳар даре дароз мекунад». 

Хоҷа ханда кард ва гуфт: «Ҳеҷ зулму ситам нисбат ба ӯ аз 
гардиши рӯзгор нарасидааст. Ин ҳамон молдор ва савдогари 
тундрав аст, ки аз кибру ман-манй сараш ба осмон мерасид ва 
ҳеҷ касро одам ҳисоб намекард. Эй гулом, маро фаромӯш кардй 
ва то имрӯз нашнохтй, ман ҳамонам, ки он рӯз ин мард маро аз 
дараш бо сад хорй ва тавҳин ронда кард ва имрӯз даври рӯзгор ба 
ҳамон рӯзе, ки ман доштам ӯро нишонд ва осмон ба сӯи ман 
нигоҳе кард ва бо назари лутфаш гарду губори гаму кулфати 
фақириро аз рӯи ман шуст. Бубин кори Худовандро, ки бо илму 
ҳикматаш агар дареро бубандад, бо фазлу карамаш дари 
дигареро ба рӯи каси дигаре боз мекунад, ки гуфтаанд: 

Басо муфлиси бенаво сер шуд, 

Басо кори мунъим забар-зер шуд. 

Ҳикояти Шайх Шиблй 

Биё сирату одоби яке аз мардони некро ба ту гуям ва ту агар 
некбахту мардона ҳастй, бо гӯши ҷонат бишнав, ки ба корат 
меояд. 

Шайх Шиблй аз дӯкони гандумфурӯш халтаи гандумро 
гирифт ва ба пушташ гузошт ва ба деҳкада бурд. Вақте ки ба 
деҳкада расид дид, ки ҳамроҳи ғалла мӯрчаеро овардааст. Ҳамин 
ки борро ба замин гузошт мӯрча сарсону саргашта ин сӯву он сӯ 
шурӯъ кард ба давидан ва намедонист куҷо биравад. Шайх бо 
дидани ин саҳна нороҳат шуд ва дилаш ба ҳоли мӯрча сӯхт ва 
шаб то субҳ нахобид ва ҳамин ки субҳ дамид, он мӯрчаро гирифт 
ва назди лонааш пиёда кард ва гуфт: «Аз мардонагй набошад, ки 
ин мӯрчаи заифу бечораро аз ҷои худаш пароканда гардонам». 

Оре, инсон бояд он касонеро, ки дилашон парешон аст, оромй 
ва хотирҷамъй бахшад. Касе, ки ба дигарон оромишу 
хотирҷамъй мебахшад, рӯзгор ба ӯ дар ивази ин кораш оромй ва 
хотирҷамъиро ато мекунад. 

Дар ин маврид шоири забардаст Фирдавсй, (Худо ӯро раҳмат 
кунад), чунин мегӯяд: 

Маёзор муре, ки донакаш аст, 

Ки цон дораду цони ширин хуш аст. 

Мазан бар сари нотавон дасти зур, 

Ки рузе ба пояш дарафтӣ чу мур. 

Даруни фурумондагон шод кун, 

Зи рузи фурумондагӣ ёд кун! 

Гирифтам зи ту нотавонтар басест, 

Тавонотар аз ту ҳам охир касест. 

Оре, фарз кардем, ки аз ту нотавонтар ва заифтарҳо зиёданд, 
вале инро ҳам бидон, ки аз ту зӯртар ва тавонотарҳо ҳам кам 
нестанд. 

Гуфтор андар самараи ҷавонмарди 

Эй гшсар, эҳсон кун ва дастатро боз нигаҳ дор, ки 
одамизодаро бо эҳсон, ҳайвони ваҳширо бо дом мешавад шикор 
кард. Бо лутфу меҳрубонй гардани душманатро бубанд, ки 
таноби меҳрубониро бо ҳеҷ як теғи тез намешавад бурид. 
Душман агар аз тарафи ту лутфу карам ва ҷавонмардиро бинад, 
аз вуҷуди ӯ нисбат ба ту бадй нахоҳад омад. 

Эй писар, бадй макун агар бадй кардй аз беҳтарин дӯстат ҳам 
хубй нахоҳй дид. Чун аз тухми бад ҳосили хуб намерӯяд. Агар ба 
дӯстони худат сахтгирй кунй ва онҳоро дар тангно қарор диҳй, 
онҳо аз ту безор мешаванд ва нақши туро тамошо кунанд. Вале 
агар хоҷа бо душманони худаш бо ахлоқи хуб рафтор кунад, дере 
напояд, ки ҳамаи онҳо дӯсти ӯ шаванд ва даст аз душманй 
бардоранд. 


Ҳикоят дар мавриди ба даст 
овардани дилҳо ва эҳсон 

Дар аснои роҳ ҷавоне пеши ман омад, ки дидам аз пасаш як 
гӯсфанд давон-давон меояд. Ба ӯ гуфтам: «Ин ресмон ва 
гарданбанд аст, ки ин гӯсфандро аз ггаси ту кашида меорад». 

Ҷавон бо шунидани сухани ман, зуд гарданбанд ва занҷирро аз 
гӯсфанд гирифт ва ӯро раҳо кард ва шурӯъ кард ба роҳ рафтан, 
гоҳ ба тарафи чап ва гоҳ ба тарафи рост. Гӯсфанд низ аз паси он 
ҷавон ба чапу рост медавид, чун ки аз кафи дасти ӯ ҷав ва сабза 
хӯрда буд. 

Ҷавон хеле бо он гӯсфанд ин сӯ он сӯ рафт ва пас аз айшу бозй 
ба ман нигоҳ карда гуфт: «Ин ресмон нест, ки гӯсфандро бо ман 
мебарад, балки эҳсону бахшиши ман аст, ки мисли ресмон дар 
гарданаш баста шудааст». 

Оре, агар фили дамон ба сабаби лутфу меҳрубоние, ки аз 
филбон дидааст, ба ӯ ҳамла намекунад ва сар аз итоаташ 
намебардорад, биё ту низ, эй марди боинсоф ба инсонҳои бад ва 
бадсиришт некй кун! Бубин ҳатто саг аз дасти ту нон хӯрад ҳаққи 
онро риоят мекунад. Дандони паланг ҳам наметавонад он 

мардро захмй кунад, ки бо пораи ноне ду рӯз забони ӯро молида 
бошад ва ин эҳсони ӯ ва бахшиши ӯ ба паланг сабаб мешавад, ки 
дар баробари ӯ дандони паланг кунд шавад ва натавонад ба ӯ 
ҳуҷум оварад. 


Ҳикояти дарвеш бо рӯбоҳ 

Марде рӯбоҳеро дид, ки на даст дошту на по. Бо дидани ин 
саҳна ба лутфи Худо дар ҳайрат монд, ки ин рӯбоҳ чй гуна 
зиндагонй мекарда бошад ва аз куҷо мехӯрда бошад? Ӯ дар ҳоли 
фикр кардан буд, ки дар ҳамон лаҳза шере шағоли нагунбахтро 
шикор кард ва хӯрд ва пасмондаи ӯро ин рӯбоҳ хӯрд ва сер шуд. 
Рӯзи дигар боз дубора мисли ҳамин воқеа иттифоқ афтод ва 
Худованди рӯзирасон ризқи онрӯзаашро бо ин роҳ расонд. Он 
мард бо дидани ин саҳна яқин кард, ки бояд ба Офаридгор такя 
кард ва ҳар кас бо ихлос такя ба ӯ кунад рӯзиашро хоҳад расонд 
ва ба худаш гуфт: «Пас аз ин дар гӯшаи хона мисли мӯрча 
менишинам ва аз паси ризқу рӯзй намедавам, чун филҳо ҳам 
ризқашонро бо зӯрй наметавонанд ба даст биёранд». Бо ин 
ангеза рафт ба манзилаш ва муддате бо фурӯ бурдани сар ба 
гиребон нишаст ва мунтазири бахшандаи рӯзй шуд, то аз ғайб ба 
ӯ ризқу рӯзиашро биёранд ва ӯ нӯши ҷон кунад. Рӯзҳо гузашт на 
дӯсташ аз ҳоли ӯ хабар гирифт ва на бегона аз ҳоли ӯ пурсон 
шуд. Билахира тавре шуд, ки мисли чанг ба гайр аз раг, устухон 
ва пӯст дар вуҷудаш намонд. Аз заифй ва нотавонй косаи сабраш 
лабрез шуд ва тақрибан ҳушашро ҳам аз даст дод, ки як дафъа аз 
пушти девори меҳробаш садое ба гӯшаш расид, ки мегуфт: «Эй 
фиребгар, бирав мисли шери дарранда бош ва худатро мисли 
рӯбоҳи шал ба замин маандоз. Ту талош кун, ки аз ту чизе боқй 
монад мисли он шер, ки дигарон баҳраманд шаванд ва бихӯранд 
ва мисли он рӯбоҳ мондахӯр ва косалеси дигарон машав! Ҳар кас 
мисли шер гардани фарбеҳ дошта бошад, вале чу рӯбоҳ дар гӯша 
бияфтад ва шикор накунад, ҳоли саг аз ӯ беҳтар аст. Ту шикор 
кун, тӯъмаҳои лазизро ба даст биёр ва бо дигарон нӯши ҷон кун; 
намешавад, ки ба пасмондаи дигарон чашм дӯзй ва гӯшу ҳуши 

худро ба сӯи ощо нигарон кунй. То метавонй бо зӯри бозуи худат 
ризқатро ба даст биёр ва саъю талоши ту бояд дар тарозуи худат 
бошад. Мисли мардони далер худат меҳнат кун ва ранҷи 
рӯзгорро бикаш ва ба дигарон роҳат бубахш. Дастранҷи 
диагронро муханнаси нармода мехӯрад». 

Пас агар воқеият ин аст, ту ҳам, эй ҷавони нерӯманд саъй кун 
ва дасти пирони дарвешро бигир ва худатро ба замин наандоз, то 
дигарон дасти туро бигирад. Худованд ҳамон бандаро мавриди 
бахшишу лутфи худ қарор медиҳад, ки аз вуҷуди ӯ ва аз дасти ӯ 
халқ дар осоиш бошад. 

Соҳиби саре, ки мағзу ақл дошта бошад хубй мекунад ва 
карамро пешаи худ месозад. Онон, ки ҳиммати паст доранд 
бидон, ки мағз дар сарашон нест ва аз неъмати ақл маҳруманд. 
Он кас дар ду ҷаҳон ба хубй ва некй мерасад, ки ба халқи Худо 
некй расонда бошад, ки гуфтаанд: 

Касе нек бннад ба ҳарду сароӣ, 

Ки некӣ расонад ба халҳи Худой. 

Ҳикояти марди румй 

Шунидам, ки дар яке аз нуқтаҳои дурдасти Рум марде буд, 
аслаш гюкиза ва бомаърифат ва ман бо чанд нафар барои 
зиёрати он мард рафтем. У моро хеле хуш пешвоз гирифт, сару 
рӯй ва дасти ҳар яки моро бӯсид ва бо эҳтироми комил дар 
ҷойгоҳи боло моро нишонд ва худаш дар поин нишаст. Дидам, 
ки хеле пул, мол, зару зевар, киштукор, зироат, шогирдони зиёд, 
хидматкорон, асп ва чизҳои дигар дорад. Вале бо ин ҳама сарват, 
мисли дарахти бемева аз хайру саховат ва эҳсону ҷавонмардй 
хабаре нест. У дар лутфу меҳрубонй ва нутқу суханварй рафтори 
гарму дилнишин дошт, вале дегдон ва ошпазхонааш сард буд. Он 
шабе, ки мо дар манзили ӯ хобидем на ӯро қарор буд ва на моро. 
Фарқаш танҳо ин буд, ки ӯ аз тасбеху таҳлил ва ибодат ором 
надошт, мо аз гуруснагй. Вақти саҳар дари моро боз кард ва бо 
ҳамон лутфу меҳрубонй шурӯъ кард ба ҳолпурсй кардан. 

Дар миёни мо ҷавоне буд ширинсухан ва хуштабъ, ки дар ин 
сафар моро ҳамроҳй мекард. Ин ҷавон дар баробари 
чарбзабониҳои соҳибхона гуфт: «Ман бӯсаеро, ки ҳарфҳояш иваз 
шуда бошад аз ту мехоҳам. Бӯсае, ки ҳарфи аввалаш «т» ва ҳарфи 
сеюмаш «ш» бошад мавриди қабули ман аст, яъне «тӯша». Чун 
барои дарвеш туша аз бӯса беҳтар аст. Эй мард, ба унвони 
хидмат ва ҳурмат даст ба кафши ман мазан, балки як луқма нон 
ба дасти ман бидеҳ ва бо кафш бар сари ман бизан, ки ин аз он 
ҳурмату эҳтироми ту беҳтар аст. Агар ту хоҳй, ки аз 
пешқадамони роҳи ҳақ бошй, инро бидон, ки мардони ҳақ бо 
исор ва бахшиш пешқадам шудаанд на онон, ки шабзиндадор 
бошанду мурдадил. Посбонҳои муғул ҳам шабзиндадорй 
мекунанд, аммо дилашон мурда аст. Агар танҳо шабзиндадорй 
кифоят кунад аз посбонҳо беҳтар мардони ҳақро намешавад 
пайдо кард. Каромату бузургй дар ҷавонмардй ва нон додан аст 
ва суханҳои беҳуда мисли табли холиеро кӯбидан. Рӯзи қиёмат 
ба биҳишт ҳамон кас дарояд, ки ҳақиқатро талаб кард ва дунболи 
маъно гашт, на дунболи даъвои хушку холй. Даъвоҳо бо маъно 
дуруст мешаванд, даъвои бемаъно ва беамал мисли думи холй, 
ки по надорад такягоҳи сусту заиф аст». 

Ҳикояти Ҳотами Той 

Шунидам, ки Ҳотами Той аспе дошт бодпо мисли дуд рангаш 
сиёҳ буд. Субҳгоҳ ҳамин ки бошитоб роҳ мерафт мисли раъд 
бонг мезад ва шиҳа мекашид ва дар суръати рафтор бар барқ 
пешй мегирифт. Дар мусобақаҳо дар кӯҳу дашт бо рехтани арақ 
мисли жола ончунон медавид, ки ту гумон мекардй абри найсон 
дорад мегузарад. Аҷаб селрафтор ва саҳронавард буд, ки бод ҳам 
мисли гард аз вай ақиб мемонд ва изҳори аҷз мекард. 

Ҳамон гуна, ки маълум аст, васфу таърифи Ҳотам дар саховат 
забонзади хоссу ом шуда ва то гӯши султони Рум расида буд. 
Мегуфтанд, ки дар караму бахтттиттт мардеро ҳамтои ӯ намешавад 
ттайдо кард ва аспаш низ дар тезравй ҳамто надорад, ки ҳеҷ аспе 
ба гарди пои вай наметавонад бирасад. Аспи ӯ биёбоннавард аст 

ва дар об мисли киштй аст ва агар сайр кунад аз болои вай уқоб 
ҳам наметавонад парвоз кунад. 

Султон ба вазири доно гуфт: «Лоф задан ва таъриф кардан 
бегувоҳ ва бешоҳид дуруст нест ва мояи шармсорй аст. Ман аз 
Ҳотами Той он аспи арабиро мехоҳам, агар бо ҷавонмардиаш ба 
ман бубахшад, медонам ва бовар мекунам, ки ӯ дар ҳақиқат 
бузургвории бузургонро дорад ва агар рад кунад маълум 
мешавад, ки ин ҳама овозаҳо мисли бонги табли холй ҳарфе беш 
нест». 

Сипас султон як сафири ҳунарманд ва олимро бо ҳамроҳии 
даҳ мард ба сӯи Тай фиристод. Онҳо роҳ афтоданд ва ба манзили 
Ҳотам фуруд омаданд ва мисли ташнае, ки ба об расида бошад ва 
аз сахтиҳо роҳат ёфта бошад дар манзили Ҳотами Той ба осоишу 
роҳат даст ёфтанд. Ҳотами Той ба шарафи қудуми ин меҳмонон 
суфра паҳн кард ва асперо дар зери пои онҳо кушт ва бо гӯшти 
он онҳоро сер кард ва пас аз сарфи таом доман-доман гавҳар ба 
онҳо ҳадя кард ва мушти онҳоро пур аз зару тилло намуд. 
Меҳмонон шаб он ҷо монданд ва рӯзи дуюм сафири султон он чй 
бояд аз дархости султон мерасонд ба Ҳотам расонд, ки ҳамон 
дархости асп буд. Вақте инро гуфт, Ҳотам мисли маст 
парешонҳол шуд ва аз ҳасрату надомат шурӯъ кард ба газидани 
ангуштон ва бо таассуф дар ҷавоби он сафир гуфт: «Эй мардуми 
некном, чаро пеш аз ин ки кореро дар ҳаққи шумо анҷом диҳам 
ин паёмро ба ман нагуфтед? Ман он аспи бодрафтор ва 
тундравро барои пазириши шумо куштам ва он кабобе, ки дирӯз 
хӯрдед гӯшти ҳамон асп буд. Ман медонистам, ки дирӯз дар 
чарогоҳ аспе вуҷуд надошт, чун аз тарси борон ҳама рафта 
буданд ва чораи дигар надоштам ҷуз куштани ҳамин як аспе, ки 
дар боргоҳам доштам. Ман наметавонам меҳмони худро 
бубинам, ки шикамгурусна бихобад, ин аз расми ҷавонмардй 
нест. Ман мехоҳам номи ман дар ҷаҳон ба ҷавонмардй бимонад, 
он аспи номдор хоҳ бошад ва хоҳ набошад, ин барои ман муҳим 
нест. Ҳар кас метавонад бо касбу кор, пулу молу аспро ба даст 

биёрад, вале ахлоқи некӯ ва писандидаро наметавон бо касбу кор 
ба даст овард, чун ахлоқи нек як чизи табиист». 

Вақте ки ин хабар ба гуши султони Рум расид, дар ҳаққи ӯ 
ҳазорон офарин гуфт. 

Эй хонанда, ту ба ин нукта дар мавриди Ҳотами Той розй 
машав, чун ту метавонй беҳтар аз ин моҷароро ҳам бишнавй. 

Ҳикояти озмудани подшоҳи 
Яман Ҳотамро ба озодмардй 

Намедонам, ки ин қиссаро ба ман чй касе нақл кард, ки дар 
Яман подшоҳе будааст ва дар саховату эҳсон номаш шӯҳрати 
олам ва дар ганҷбахшй беназир будааст. Оре, бахшиши ӯ ба 
андозае будааст, ки арзиши инро, ки ба ӯ «Абри Ҷавонмард» 
лақаб ниҳанд доштааст. Чун дасти ӯ пулу тангаро мисли борон 
меафшондааст. Ҳар кас номи ҳотами Тойро дар назди ӯ ба забон 
меовард, подшоҳ аз шуниданаш асабонй мешуд ва мегуфт, ки то 
ба кай аз хабарҳои он бефаросате, ки на мулк дораду на мансаб 
ва на мақом дораду на ганҷу хазина, ба гуши ман мехонед. 

Шунидам, ки рӯзе ин подшоҳ ҷашни шоҳона барпо кард ва 
дар ин базм мардуми зиёдеро даъват намуд ва мисли садои чанг, 
ки дилҳоро ҷазб мекунад, дили мардумро бо навозиш ба даст 
овард. Иттифоқан дар ин базм як нафар аз ширкаткунандагон 
номи Ҳотамро ба забон овард ва бо шунидани номи ӯ як нафари 
дигар дар ҳаққи Ҳотам мадҳу саноро оғоз кард. Шоҳ аз шунидани 
ин моҷаро ва мадҳу саное, ки нисбат ба Ҳотам мегуфтанд 
ҳасудияш омад ва ҳисси кинатӯзй дар дилаш шӯълавар шуд ва 
яке аз навкаронашро барои рехтани хуни Ҳотам фиристод. У 
гуфт: «То он замон, ки Ҳотам зинда аст номи ман ҳеҷ гоҳ ба некй 
машҳур намешавад, бинобар ин бояд вуҷуди ӯ аз рӯи замин 
бардошта шавад». Он навкари балоҷӯ роҳи Тайро, ки зодгоҳи 
Ҳотам аст пеш гирифт ва барои куштани ҷавонмард камин кард. 
Вақте ба Тай расид, ҷавоне ба пешвозаш омад, ки бӯи хуши 
ошной аз ӯ ба машом мерасид, хушрӯй, доно, ширинзабон буд, 
мардро бо худ ба хонааш бурд ва тамоми шаб меҳмоннавозй 

кард. Он қадар эъзозу икром кард, ки дили он бадандешро бо 
хубиҳояш ба даст овард. Чун субҳ шуд, дасту пояшро бӯсид ва 
илтимос кард, ки боз чанд рӯзи дигар наздаш бимонад. Он мард 
гуфт: «Ман як маъмурияти муҳим бар ӯҳда дорам, бинобар ин 
наметавонам ин ҷо бимонам». Ҳотам гуфт: «Агар он 
маъмуриятро ба ман бигӯй мисли дӯсти якдил барои анҷоми он 
ман ҳам саъй мекунам ва кӯмакамро аз ту дареғ намедорам». Он 
мард гуфт: «Пас агар мехоҳй ба ман кӯмак кунй гӯш кун! Ман 
туро ҷавонмард ва пардапӯш ва роздор шинохтам. Оё ту дар ин 
қаламрав касеро ба исми Ҳотам мешиносй? Мегӯянд ӯ инсони 
некбахту некандеш ва хушахлоқ аст? Подшоҳи Яман сари ӯро 
мехоҳад, вале намедонам, ки дар миёни инҳо чй душманй вуҷуд 
дорад? Аз ту интизори инро дорам, ки агар макони ӯро ба ман 
нишон диҳй хеле дар ҳаққи ман лутф кардай». Ч,авон бо 
шунидани ин сухан аз даҳони он мард беихтиёр хандид ва гуфт: 
«Он Ҳотаме, ки ту дунболаш мегардй манам ва ин сари ман дар 
ихтиёри туст, биё аз танам ҷудо кун. Ту то сафед шудани субҳ ва 
равшан шудани рӯз набояд, ки сабр кунй. Чун шояд дигарон 
бохабар шаванд ва ба ту осеб расонанд ва аз анҷоми дастури шоҳ 
ноумед шавй». Ҳотам инро гуфт ва ҷавонмардона сарашро ба 
замин гузошт. Бо дидани ин саҳна оҳу фиғон аз дили он мард 
баромад ва мисли шер ғуррид ва ҳамон замон ба хок афтод ва 
Ҳотамро бардошт ва гоҳ чашмашро ва гоҳ дасту пояшро мебӯсид 
ва шамшерашро дур андохт ва мисли бечорагон дастонашро ба 
рӯи синааш гузошта гуфт: «Агар ман бо барги гул туро озору 
азият кунам, дар назди мардон мард нестам, аз зан ҳам 
пасттарам». Инро гуфт ва Ҳотамро бағал кард ва чашмонашро 
бӯсид ва худоҳофизй кард ва роҳи Яманро пеш гирифт. 

Чун назди подшоҳи Яман омад, ӯ донист, ки ин мард кореро, 
ки ба ӯ супорида буд анҷом надодааст, гуфт: «Биё бубинам, чй 
хабар овардй? Чаро сари Ҳотамро ҳамроҳат намебинам? Оё касе 
аз далерони номдор ба ту ҳамла кард, ки аз нотавонй 
натавонситй бо ӯ ҷанг кунй?» Он мард заминро бӯсид ва ба 
подшоҳ ҳамду сано гуфт ва эҳтиром ба ҷо оварда гуфт: «Ман 

Ҳотамро марди номдор, обрӯманд, ҳунарманд, хушманзар, 
хушрӯй, хушфикр, хирадманд ва дар мардонагй фавқулодда 
дидам. Бори лутфу меҳрубонии ӯ камари маро хам кард, ӯ маро 
бо шамшери фазлу эҳсон кушт». Сипас он мард ҳар чй бузургй 
аз Ҳотам дида буд як-як ба шоҳ накд кард. Шоҳ бо шунидани ин 
ҳикоят ба аҳли Тай сано ва офарин хонд ва ба он мард халтаи пур 
аз зар, ки ба даҳонаш мӯҳр зада буд, бахшид ва гуфт: «Карам ва 
бузургворй ба номи Ҳотам мӯҳр шудааст ва танҳо ӯро сазовор 
аст, ки гувоҳй диҳанд бар ин ки кирдораш бо овозааш ҳамроҳ ва 
якест». 


Ҳикояти духтари Ҳотам дар рӯзгори Паёмбар (с) 

Шунидам, ки қабилаи Бани Тай, (ҳамон қабилае, ки Ҳотами 
Той ба он мансуб мешуд), дар замони Паёмбари Акрам (с) 
Исломро қабул накарданд ва ба даъвати Паёмбар (с) ҷавоби 
мусбат надоданд, ки ин амр сабаб шуд, то Паёмбар (с) лашкари 
Исломро ба сари ин қабила фиристанд ва дар набард бо ин 
қабила гурӯҳе аз Бани Тай асири лашкари Ислом гарданд. 
Паёмбар (с) дастур доданд, то асиронро аз дами шамшер 
бигзаронанд ва ба қатл расонанд, чун инсонҳои нопок ва баддин 
ва бадсиришт буданд. Вақте ки мехостанд ҳукмро иҷро кунанд аз 
миёни он асирон зане бархост ва гуфт: «Ман духтари Ҳотами Той 
ҳастам, афву бахшиши маро аз ҳокими номвари худ дархост 
кунед. Ба ман караму бузургворй намоед, ки мавлои ман аз аҳли 
карам буд». Паёмбар (с) бо шунидани номи Ҳотам дастур дод, то 
аз дасту ггои он зан занҷирҳоро кушоданд ва озодаш карданд. 
Сипас шамшерзанон ба бақиягг асирон рӯй оварданд ва 
мехостанд ба гардани онҳо теғи бурронро раҳо кунанд ва сели 
хунро дар он макон бедареғ ҷорй намоянд, ки як дафъа он зан ба 
шамшерзанҳо зорию нола кард ва гуфт, ки агар қарор куштани 
ин асирон бошад, пас маро низ ҳамроҳи онҳо гардан бизанед. 
Ман танҳо озод шуданро дар ҳоле, ки ёрони ман асир ва дар 
остонаи марг бошанд аз мурувват ва ҷавонмардй намедонам. У 
ин суханҳоро мегуфт ва дар айни ҳол аз чашмонаш барои 

ёронаш ашк ҷорй мешуд, ки ин хабар ба гуши мубораки 
Паёмбар (с) расид. Паёмбари Ислом (с) аз ҷавонмардии он зан 
мутаассир шуд ва тамоми асиронро мавриди афву бахшиши худ 
қарор дод ва гуфт, ин зан аслу насаби худро хато накардааст ва аз 
чунин падар бояд духтари инчунин покиза ба дунё биёяд. 

Ҳикояти Ҳотами Той 

Яке аз пгграмардон аз анбори Ҳотами Той ба андозаи даҳ мисқол 
қанди сафед дархост кард. Аз гӯяндаи ин хабар ёд дорам, ки гуфт: 
«Ҳотами Той ба ҷои 10 мисқол қанд як халта қанд ба ӯ фиристод. 
Зани Ҳотам, ки дар хайма буд ва моҷароро медид гуфт: «Ин чй 
корест, ки шумо мекунед? Ҳоҷати он пир беш аз 10 мисқол набуд». 
Ҳотам бо шунидани ин сухан хандид ва гуфт: «Эй дилороми ҷон, 
агар ӯ ба андозаи ҳоҷати худаш дархост карда бошад, пас 
ҷавонмардии хонадони Ҳотам куҷост?» Ҳар хонадон метавонад 
миқдори ҳоҷатеро, ки дархост кардааст бароварда гардонад ва агар 
Ҳотам низ мисли онҳо рафтор кунад бо дигарон чй фарқ дорад? 

Дар мадҳи Абӯбакри Саъд 

Дар даври замон касе мисли Ҳотам, ки ҷавонмард бошад 
наомад ҷуз Абӯбакр писари Саъд, ки ҳиммати баландаш роҳи 
гадоиро мебандад ва дасти дарозаш бахшиш ва ато бар даҳони 
пурсиш мегузорад. 

Эй гганоҳгоҳи мардум, мехоҳам, ки ҳамеша дилат шод бошад 
ва бо саъю кӯшиши ту оини мусулмонй обод бошад! Ин 
сарзамини фархунда ва ин марзу бумгг хуҷаста ба шарофати 
адли ту сарбаланд гардад ва бар кишварҳои Юнону Руми 
муқтадир фахру мубоҳот кунад. 

Агар Ҳотам чунон набуд, ки мегуфтанд ва овозаи вай аз 
ҳақиқат баҳрае надошт, ҳеҷ кас номи ӯро ба забон намеронд ва 
бо гузашти замон фаромӯш мешуд. Вале аз ҷиҳати ин ки 
ҷавонмардии ӯ ҳақиқат дошт, зикри ҷамил ва номи неки ӯ дар 
китобҳо боқй монд. Туро эй, Абӯбакри Саъд, низ номи нек ва ёди 
хуб мисли номи Ҳотам боқй хоҳад монд, ба иловагг савоб, ки ин 

якеро Ҳотам надорад. Чун ӯ мусулмон набуд ва бо ин кораш 
мехост шӯҳрат дошта бошад, вале ту ҳар чй мекунй барои ризои 
Худо мекунй. Талоши ту ва кӯшиши ту маҳз ба хотири ризои ӯст 
ва ин мӯҷиби савоб дар охират аст. 

Риё ва чоплусй дар вучуди мардони дарвеш пайдо намешавад, 
дарвешон аз риё ва чоплусй поканд ва агар васият кунанд ё 
пешниҳоде карданй бошанд холисона арз мекунанд ва ман низ 
фақат як васият карданиам, ки то тавон дорй некй кун ва аз ту 
некй боқй хоҳад монд ва аз Саъдй сухани холис. 

Ҳикояти марде, ки хараш дар гил монда буд 

Мардеро хар дар гил фурӯ рафт ва дар фикри чорасозии ин 
мушкил дилаш хун шуда буд. Чун дар васати биёбон буд, борон 
меборид, сармо баданҳоро сӯрох мекард, сел ҳам ҷорй мешуд ва 
ҳаво торик шуда буд. У тамоми шабро дар ин ғаму ғусса 
гузаронд, то субҳ дамид. Он мард чунон асабонй шуда буд, ки аз 
сафсата гуфтан ва нафрин кардан ва дашном додан наметавонист 
худдорй кунад. Аз забони ӯ на душман раҳой меёфт на дӯст ва на 
иодшоҳе, ки ин сарзамин моли ӯ буд. Иттифоқан молики он 
сарзамин дар ҳамон ҳолати ногувор аз канори он мард гузашт ва 
он суханҳои дур аз одобу ахлоқро шунид, ки на сабри шунидани 
онро дошту на тоқати ҷавоб гуфтанро. Шоҳ бо хиҷолат ба 
лашкар нигоҳ кард, ки ин дарди сар бар ман ба хотири чй 
бошад? Яке аз лашкариён гуфт: «Эй Шоҳ! Бо теғ бизан ва решаи 
умрашро аз рӯи замин бикан!» 

Султон як дафъа дид, ки хари он мард дар гил ва худаш дар 
бало гирифтор аст, хашмаш фурӯ нишаст ва раҳмаш омад ва он 
мискини бечораро мавриди афву бахшиш қарор дод ва ҳамон 
замон фармон дод ба ӯ кисаи зар, асп ва ҷомаю пӯстин доданд. 
Чй аҷаб ва чй хуб аст дар вақти хашму ғазаб меҳрубонй кардан! 

Як нафар аз шоҳидони ин саҳна ба он мард гуфт: «Эй марди 
беақл! Бахтат омад кард, аз кушта шудан наҷот пайдо кардй!» Он 
мард гуфт: «Хомӯш бош! Агар ман нолаву фарёд карда бошам ба 
хотири дарду мусибате буд, ки ба сарам омад ва агар ӯ инъом ва 

бахшиш карда бошад ба хотири мансабу мақомест, ки насибаш 
гаштааст, ки гуфтаанд: Ба бадӣ бо бадӣ цавоб додан осон аст, 
агар мард бошӣ ба касе, ки бадӣ мекунад некӣ кун\» 

Ҳикояти гадо ва нобино 

Шунидам, ки шахсе мағрур ва аз шароби кибр сармаст, дари 
хонаашро ба рӯи гадо боз накард. Бечора гадо рафт ва дар кунҷи 
деворе нишаст ва бо сӯзи ҷигар аз синаи пурдард оҳи ҷонгудоз 
кашид. Он сӯтар аз ӯ шахси нобиное нишаста буд, бо шунидани 
оҳи пурдарди ӯ наздаш омад ва пурсид, ки чй туро бетобу 
хашмгин кардааст? Гадо моҷарои ситам, ҷафо ва номеҳрубонии 
он шахси мутакаббирро ба ӯ гуфт ва ончунон гиря кард, ки 
ашкаш заминро тар кард. Шахси нобино гуфт: «Биё, ғаматро кам 
кун ва маро бо ин ҳоле, ки дорй озор мадеҳ, имшаб ба хонаи ман 
меҳмон шав, то ҳамроҳ ифтор кунем». Инро гуфт ва бо ахлоқи 
хуб ва забони хуш гиребонашро кашид ва ба хонааш бурд ва 
суфраро ба пешаш паҳн кард. Гадо аз лутфу меҳрубонии он 
нобино хутттҳо /1 шуд ва нафаси осуда кашид ва даст ба дуо 
бардошта дуо кард ва гуфт: «Худованд ба ту рӯшной ато 
фармояд». Шабҳангом аз чашмони он нобино якчанд қатра об 
берун омад ва субҳ чашмонашро боз кард ва дунёи равшанро 
дид. Дере нагузашт ва ин воқеа забонзади мардум шуд ва дар 
шаҳр ҳама аз бино шудани он нобино ҳикоят мекарданд, ки ин 
ҳикоя ба гӯши он марди мутакаббир ва сангдил расид. Ҳамон 
шахсе, ки гадо аз пушти дари ӯ тангдилу ноумед баргашта буд. 
Омад пеши нобинои шифоёфта ва аз ӯ пурсид, ки ин кори сахт 
чй гуна ба ту осон шуд? Оё имкон дорад, ки кӯри нобино чашми 
бино пайдо кунад? Ин чароғи гетифурӯзро ба ту чй касе ҳадя 
кард? 

Нобинои собиқ гуфт: «Эй золим ва эй ситамгари 
ошуфтарӯзгор! Ту кӯтоҳназар будй ва иродаат хеле суст буд, ки 

ҳуморо 1 тарк кардй ва ба чуғд розй шудй. Ин дарро ба рӯи ман 
ҳамон шахсе боз кард, ки ту бар рӯи вай дарро бастй. Агар хоки 
гюи соҳибдилонро ба чашмонат сурма кунй, ба ҳаққи 
ҷавонмардй қасам, ки чашми дилат равшан хоҳад шуд, вале 
афсӯс, ки инсонҳои кӯрдил аз ин тӯтиё хабар надоранд ва дар 
ғафлатанд». Бо шунидани ин моҷаро он шахси бахтбаргашта 
сарангушти ҳайратро бо дандони ҳасрат газид ва афсӯс мехӯрд, 
ки чаро иҷозат додам, ки шаҳбози ман сайди доми ту шуд? Чаро 
давлате, ки ба ман рӯй оварда буд ба номи ту сабт гардид ва 
насиби ту шуд? 

Оре, касе, ки монанди муш дандони тамаъ ба хостаи андак ва 
ночизи дунё тез кунад, чй гуна метавонад бар шаҳбози 
баландпарвози осмони саодат даст ёбад? 

Насиҳат 

Огоҳ бош, эй инсон, агар воқеан аҳли дил ҳастй, аз хидмат 
кардан ғофил машав. Ба гунҷишк, ба кабк ва кабӯтар дон бидеҳ, 
то ки рӯзе ба доми ту он ҳумо, он мурғи бахт биафтад. 

Агар ба ҳар тараф тири ниёз афканй, ҳатман яке аз он тирҳо 
ба нишон хоҳад расид ва сайдеро ба даст хоҳй овард. Дурри ятим 
ҳам аз миёни чандин садаф пайдо мешавад ва аз сад чӯба якаш 
ба ҳадаф мерасад. 

Ҳикоят дар ин маъно 

Як нафар дар миёни корвон писарашро гум кард. Тамоми шаб 
ин сӯву он сӯ гашт, аз хаймаҳо пурсид ва ба ҳар тараф давид. 
Баногоҳ дар он торикии шаб равшании чашмаш, - фарзандашро 
ггайдо кард. Чун ба корвон баргашт, ба шутурбон гуфт: «Оё хабар 
надорй, ки чй гуна азизи диламро ёфтам? Ҳар киро аз дур дидам 
фикр кардам, ки ӯст ва дар ниҳоят пайдо кардам». 

Одати инсонҳои бузург ва аҳли дил ҳам мисли ҳамин аст. 
Онҳо дар талаби мардони Худо аз ггаси ҳама мегарданд ва ба 


1 Ҳумо - мурғи бахт ва саодат, ки мегуянд ба сари ҳар кас ҳумо соя афканад подшоҳ 
мешавад. 

ҳама хидмат мекунад, хубй ва некй мекунанд, то рӯзе домани 
марде аз мардони Худоро ба даст биёранд. Барои як дил 
машаққатҳои зёидеро таҳаммул мекунанд ва барои ёфтани як 
гул хорҳоро фурӯ мебаранд. 

Низ дар ин маъно гуфтаанд 

Шабе дар корвонсаро дар маҳалле, ки уштурҳо фуруд меоянд, 
аз тоҷи шоҳзода як лаъли гаронбаҳо ҷудо шуд ва дар санглох 
афтод. Падараш гуфт: «Дар ин шаби тираву тор куҷо донй, ки 
гавҳар кадом асту санг кадом? Ҳамаи ин сангҳоро нигаҳдорй кун, 
то ки аз миёни инҳо лаъли ту берун наравад». Ин дунё монанди 
шаби торик аст ва инсонҳои пок ва мардони Худо монанди лаъли 
гаронбаҳо дар миёни авбошон ва оммаи мардум, ки чун 
сангрезаҳо беарзишанд, пинҳон ва махфй ҳастанд. 

Акнун, ки мебинй инсонҳои пок ва мардони ҳақ дар ин дунё 
бо инсонҳои нодону ҷоҳил омехтаанд, ту бояд бори ҳар як ҷоҳилу 
нодонро бикашй ва хидматашро бикунй, то рӯзе дастат ба 
соҳибдил ва марди пок бирасад. 

Дар мавриди мардони ҳақ 

Дари маърифату ҳақиқат бар рӯи онҳое боз аст, ки дари 
подшоҳон ва аҳли дунё бар онон баста бошад. Бисёранд касоне, 
ки дар ин дунё ба сахтй зиндагй мекунанд ва ҳаёти талх доранд, 
вале дар охират қуллаҳои биҳишт насиби онон мешавад ва 
доманкашон хоҳанд омад. Агар акду тадбир дошта бошй, дасти 
шоҳзодагонро дар ҳабсгоҳ мебӯсй, ба умеди ин ки рӯзе аз ҳабсгоҳ 
наҷот ёбад ва чун ба мақому мансаби баланд бирасад туро низ 
мансаби баланд бахшад. 

Ту набояд дарахти гулро дар фасли хазон оташ бизанй, то дар 
фасли баҳор гул барорад ва пеши чашмони ту манзараи зеборо 


ҷилва диҳад. 

Ҳикояти падари бахил ва писари лоуболи 

Як нафар ҷуръати харҷ кардани пулро надошт ва бо вуҷуди он 
ки зару зевар ва пули зиёд дошт, аз он истифода намекард ва 
дилаш намешуд ҳатто барои хӯрданаш харҷ кунад. Хулоса 
инсони бисёр бадбахте буд ва ба роҳи дағал ва нопок мерафт. Аз 
иастй ва бадсириштй ва аз тарси он ки мардум ӯро ба унвони 
сарватманд бишносанд ва аз пулдориаш огоҳ шаванд, барои ба 
даст овардани хӯрокии ҳаррӯзааш ҳамеша кулоҳ ва шалворашро 
дар бозор ба гарав мегузошт. Хулоса на худаш хӯрд, ки осоиши 
хотираш шавад ва на ба касе дод, ки фардои қиёмат ба дардаш 
бихӯрад ва захираи охираташ бошад. Шабу рӯз дар фикри пул ва 
гюйбанди зару сим буд ва зару сим низ аз банди ӯ раҳой 
намеёфт. 

Рӯзе писари ин марди лаим ва хасис аз замине, ки падараш 
дар он зару симашро дафн карда буд хабардор шуд ва оҳиста 
рафт ва аз хок зару симҳоро берун овард ва ҳамаро бо айшу нӯш 
барбод дод ва ба ҷои зару сим сангеро гузошт ва болояшро 
пӯшид. Зару сим дар дасти ин ҷавонмард дер боқй намонд, 
балки бо як дасташ онро гирифт ва бо дасти дигараш харҷ кард. 

Аҷабо! Падар дар гулӯяш чанг задааст, то чизе нахӯрад, ггисар 
чанг ва найро, ки асбоби мусиқист дар пеши худ қарор дода ва 
машғули айшу нӯш аст. 

Ин амалкарди ггггсар ггадарашро сахт нороҳат кард ва ӯ 
тамоми шаб гирист ва нахобид. Субҳ писараш бо ханда ба ӯ гуфт: 
«Эй ггадар, зар барогг хӯрдан ва истифода кардан аст. Агар барои 
нигаҳ доштан бошад чй фарқ мекунад, ки аз он истифода 
намешавад ва ба зери хок нигаҳдорй мешавад мисли санг аст, ки 
ҳеҷ фоидае аз вуҷуди он ба даст намеояд. Инсонҳо аз дохили 
санги хоро зару симро берун меоваранд, то бо дӯстону 
азизонашон хуб бихӯранду хуб биёшоманд, вале зару сим дар 
дасти инсони дунёпараст мисли ҳамон зарест, ки ҳоло аз дохили 
санг берун оварда нашудааст. 

Агар дар ҳоли ҳаётат бо хонаводаат хуб зиндагй накунй ва ҳар 
чй дар бисотат дорй ба онҳо бахшиш нанамой, пас агар онҳо 

марги туро бихоҳанд ҳақ надорй, ки нороҳат шавй ва аз дасти 
онҳо шикояту нола кунй. Ту монанди афсун ва ё тилисме ҳастй, 
ки чашми бадро аз моли худ дафъ мекунй ва то зиндай 
намегузорй, ки касе ба моли ту даст дароз кунад. Пас ҳамон 
замон мешавад аз моли ту шиками хонаводаат сер шавад, ки ту 
аз пушти боми баланд ба поин бияфтй ва ҷон супорй. Бахили 
сарватманди пулдор мисли морест, ки дар болои ганҷе 
хобидааст. Модоме, ки он мор дар болои он зар бошад, ҳеҷ кас 
наметавонад аз он зар истифода кунад ва он зар солҳои дароз 
боқй хоҳад монд. Мардум бояд бо теғи аҷал сари он морро аз 
баданаш ҷудо кунанд, то бо хотири осуда зарро ба даст биёранд 
ва миёни ҳамдигар тақсим кунанд. Пас аз ин ки зарро бурдй, 
мисли мӯр машғули ҷамъ кардан мабош, балки пеш аз он ки 
ҷасади туро кирмҳои гӯр бихӯранд, бихӯр. 

Ин аст насиҳати Саъдй ба ту эй хонанда, агар ба ин суханҳо 
амал кунй ба нафъи туст. Ҳайф аст, ки ба ин суханҳо гӯш накунй 
ва рӯятро битобй, чун танҳо аз ин рӯ ва аз ин роҳ метавонй ба 
давлат бирасй. 


Ҳикояти ҷавоне, ки карамаш 
сабаби наҷоташ аз марг шуд 

Ҷавоне барои бароварда кардани ҳоҷати пирамарде ба ӯ 
миқдоре пул каромат карда буд. Ин ҷавон рӯзе ба тақдири 
осмонй муттаҳам ба ҷурм мешавад ва султони он замон ӯро 
барои муҷозот ба куштангоҳ равона месозад. Пирамард мебинад, 
ки посбонҳои султон ҳар сӯ медаванд ва мардум дар кӯчаю бомҳо 
ғавғокунон баҳри тамошо ҷамъ шудаанд, ӯ низ ба он саҳнаи 
пурошӯб наздик мешавад, то аз моҷаро хабардор шавад. Як 
дафъа ҳамон ҷавонеро, ки ба ӯ бахшиш карда буд ба дасти 
халоиқ асиру гирифтор мебинад. Дилаш ба ҳоли ҷавони бечора 
сахт месӯзад ва ба ёди он рӯз меафтад, ки ин ҷавон бо карамаш 
дили ӯро ба даст оварда буд ва ҳамон замон вориди саҳна 
мешавад ва фарёду зорй сар медиҳад, ки султон аз дунё рафт ва 
ҷаҳон бе султон монд, вале султон ахлоқи хуби худро бо худаш 

ҳамроҳ ба он дунё бурд. Ин суханҳоро мегуфту афсӯсхурон 
дасташро ба сараш мезад. Посбонҳои шамшер аз ғилоф кашида 
ин хабари ногаҳониро аз забони пирамард шуниданд ва ҳама бо 
фарёду нола мехурӯшиданд ва ба сару рӯи мезаданд ва ҳама 
сардаргум шуда буданд. Ҷавон фурсатро ғанимат шуморида аз 
миён гирехт ва мутаворй шуд. Пас аз соате аз оҳу нола, ба ҳуш 
омадағғд ва диданд, кғғ ҷавон нест, ба ивазаш пирамардро 
гирифтанд ва гарданашро бастанд ва ба назди тахти султон 
бурданд. Султон бо қаҳру ғазаб аз ӯ пурсид, ки сабаб чист, кғғ 
маргғғ маро хостй? Агар ҳақғғқатан ман некхӯю одил бошам, чаро 
бадии мардумро писағғдидй? Оё талабғғ маргғғ ҳамчунғғн султон 
барои мардум бадхоҳй нест? Пирамардғғ диловар забон баровард 
ва хитоб ба султон гуфт: «Эй султон, эй он ки ҳамағғ ҷаҳон 
ғуломғғ ҳалқабаргӯшғғ ҳукми ту, ба як суханғғ дурӯғи «султон 
мурд» гуфтан ту намурдй, вале як бечора аз хатари марг наҷот 
ёфт ва ҷонғғ солғғм бурд». 

Султон аз ҷавоби ӯ дар ҳайрат моғғд, кғғ ба ӯ инъомҳоғг зиёд 
бахшид ва чизе нагуфт. 

Акнун аз ҷавон бигуем. Ҷавони бечора пас аз он ҳодиса, кғғ аз 
чангғғ марг раҳо шуд, афтону хезон мерафт ва ба ҳар сӯ медавид 
ва оромғғшашро аз даст дода буд. Як нафар, ки аз ҳолғғ ӯ огоҳ буд 
пурсид, кғғ чй кори хубе дар зиндагғғат кардй, ки аз чорсӯи қасос 
наҷо ёфтй? Ҷавон оҳиста ба гушғғ ӯ гуфт: «Бо доданғғ андак пул аз 
банд раҳо шудам». 

Оре, як нафар ба зерғғ хок тухм мекорад, то кғғ дар рӯзи 
мабодо ва дармоғғдагғғаш ҳосилғғ онро ба даст оварад. Бахшғғшғғ 
андак, ба андозағғ ҷав, метавонад балоғғ бузургро баргардонад. Оё 
нашунидай, кғғ Оҷ ибнғғ Унуқро 1 як асо ба ҳалокат расоғғд. Аз 
ҳазратғғ Паёмбар ҳадиси саҳеҳ ривоят шудааст, кғғ фармуд: 
«Бахшғғшу хайрот балоро дафъ мекунад». 


1 Марде бисёр баландқад ва нерӯманд буд, ки тӯфони ҳазрати Нӯҳ то зонуи ӯ расид ва ӯро 
ғарқ накард ва то замони ҳазрати Мӯсо зинда монд ва бо зарби асои ӯ ҳалок шуд. Гӯянд 
ин бофтаи исроилият аст. 





Боби (2) Дар мавриди эҳсон 137 


Дар ҳаққи Абӯбакри Саъд 

Дар ҳар кишваре, ки Абӯбакри Саъд соҳиби он бошад, дар он 
ҷо пои душман нахоҳад расид. Эй шоҳи одил, эй он ки ҷаҳон ба 
дидани рӯи ту шод аст, ҷаҳонро бигир ва ба тасарруфи худ 
даровар, ки шодй аз рӯи ту дур нагардад. Дар даврони ту касе аз 
касе бадй надид ва гулҳо дар чаманзорҳо ҷаври хорро накашид. 
Ту паёмбарсифат ва раҳмати оламиёнй. Агар қадри туро касе 
надонист ҳеҷ боке нест, чун қадри шаби қадрро ҳам ҳама 
намедонад. 

Ҳикоят дар бораи самароти накӯкорй дар охират 

Шахсе дар хобаш қиёматро дид, ки аз гармии офтоб рӯи 
замин мисли миси гудохта суп-сурх шудааст. Фарёду фиғон, оҳу 
нола ва ҷӯшу хурӯши мардум нӯҳ фалакро фаро гирифта ва 
мағзи сари ҳама аз гармии офтобе, ки ба болои сарашон қадди 
як найза поин омада буд меҷӯшид. Дар миёни ин ҳама мардум 
як нафар бо хаёли роҳат дар зери сояе нишаста буд ва бар 
гарданаш ҳуллае (либос) аз биҳишти хулд андохта буд. Бинандаи 
хоб аз ӯ пурсид, ки эй марди маҷлисоро, чй касе аз мардон туро 
ба ин мартаба ва ба ин ҷойгоҳ расонд? Он мард гуфт: «Ман дар 
манзилам дарахти ангур доштам, як некмард зери он ток хобид 
ва ӯ дар ин соати ноумедй аз Худованд дархост кард, ки 
гуноҳонамро бибахшад ва дуо карда гуфт: Эй Парвардигор, бар 
ин банда (соҳиби ток) бахшиш фармо, ки дар зери токи ӯ ман 
осоиш пайдо кардам ва соате бо камоли роҳат хобидам. Худоё 
дар сояи мағфиратат ӯро паноҳ деҳ! 

Чун ин роз бар ман ошкор шуд, ба худам гуфтам башорат ва 
мужда бод ба молики Шероз (Абӯбакри Саъд), ки тамоми мардум 
дар сояи ҳимматаш зиндагии осуда доранд ва аз суфраи неъматаш 
бархӯрдоранд. 

Оре, марди бузургвор монанди дарахтест мевадор ва аз он 
бигзарй онҳое, ки карам надоранд мисли ҳезуми кӯҳсоранд, ки 
танҳо ба унвони ҳезум истифода мешавад ва танҳо коре, ки 

мешавад кард теша ба решаи онҳо задан аст. Вале дарахте, ки 
мевадор аст, касе теша ба решааш намезанад. 

Худо кунад, ки ту ҳам эй малики Шероз, мисли дарахти ҳунар 
ҳамеша пойдор бошй, чун ҳам мева дорй ва ҳам соя дорй. 

Тавсия ба Абӯбакри Саъд 

Мо дар мавзӯи некй, эҳсон ва бахшиш хеле зиёд гуфтем, вале 
бояд инро дар назар гирифт, ки ба ҳар кас намешавад некй кард. 
Хуни ситамгар ва мардумозорро рехтан ва молашро мусодира 
кардан беҳтарин кор аст. Чун кандани пару боли мурғе, ки бад 
аст беҳтар аст. Касеро, ки бо сарвари ту ҷангу даъво мекунад чаро 
ба дасташ чӯбдаст ё санг медиҳй? Ту дарахтеро, ки хордор аст ва 
бо хорҳояш мардумро озор медиҳад бояд решакан кунй ва ба 
ҷои он дарахтеро, ки мевадор аст бикорй. Ту бояд ба касе мақому 
мансаб диҳй, ки сари ӯ ба зердастонаш гаронй накунад ва аз он 
сӯистифода нанамояд. Золимро дар ҳар ҷо ки дидй мавриди 
бахшиш қарор мадеҳ, чун меҳрубонй ва тараҳҳум ба золим ҷабр 
аст ба олам. Касе, ки оламсӯз аст чарогаш хомӯш беҳ ва аз ин ки 
халқи олам догдор шаванд сӯхтани як нафар беҳтар аст. 

Ҳар кас, ки ба дузд раҳм кунад мисли ин аст, ки бо дасти 
худаш корвонро тороҷ кардааст. Сари инсонҳои золим ва 
ҷафопешаро ба боди фано бифирист ва нобудашон кун! Бидон, 
ки ситам ба ситампеша айни адлу адолат аст. 

Ҳикояти касе, ки ба занбӯр раҳм кард 

Шунидам, ки занбӯр ба сақфи манзили касе ошёна кард ва ӯ аз 
ин ки аз ин занбӯрҳо ба хонаводааш зараре бирасонанд метарсид 
ва гам мехӯрд ва дунболи чораҷӯй мегашт. Занаш гуфт: «Ба 
занбӯрҳо кордор машав, бечораҳоро аз ватанашон парешон 
макун». Бо шунидани ин сухан он марди доно дунболи кораш 
рафт ва ба занбӯрҳо кордор нашуд. Рӯзе аз рӯзҳо занбӯрон ба он 
зан ҳуҷум оварданд ва неш заданд ва он зани нодону беақл бар 
дару бом ва кӯча медавид ва бо садои баланд фарёд мекашид. 

Шавҳараш гуфт: «Эй зан, чаро рӯятро ба мардум турш 
мекунй, чаро бо сару садоят мардумро нороҳат мекунй? Оё ту 
худат нагуфтй, ки занбӯри мискинро макуш! Ҳар кй ба бадон 
хубй кунад, ин хубии ӯ бадии бадонро зиёда мекунад. Агар 
сагеро дидй, ки дар фикри озори халқ аст, бо шамшери тез 
ҳалқашро бибур. Магар саг арзиши онро дорад, ки бар сари 
суфра ҳамроҳи мардум бинишинад? Саг лоиқи суфра нест, бояд 
ту дастур бидиҳй, то ба пеши ӯ аз дур устухон партоянд. Агар 
гурбаро навозиш кунй, кабӯтаратро мебарад ва агар гургро 
ггарвариш кунй, Юсуфро медарад. Яке аз пирамардони 
хирадманди деҳа сухани зебое гуфтааст, ки агар маркабат 
лагадзан бошад борашро бештар ва сангинтар кун, ки ггн барои ӯ 
беҳтар аст! Агар миршаб марди нармхӯю беозор бошад, аз тарси 
дузд ба чашми касе хоб намеояд. Чӯби найза дар майдони ҷанг 
100 ҳазор бор гаронбаҳотар аз найшакар аст. Ҳама шоиста ва 
сазовори хубй ва лоиқи мол нестанд. Яке лоиқи мол аст дигаре 
лоиқи гӯшмол. Сохтмоне, ки пояаш мустаҳкам набошад, баланд 
накун ва агар баланд кардй, аз хатараш эмин мабош! (Инсони 
бадсиришт ҳам мисли бинои сустпоя аст, ки ҳар чй бештар 
бидиҳй шарраш бештар мешавад!) 

Дар ҳамин маъно 

Вақте ки Баҳроми саҳронишинро аспи сурх, тезрав ва 
тундхӯяш ба замин зад, сухани хубе гуфт. У гуфт: «Аз гала бояд 
аспи дигареро бигирам, ки агар саркашй кунад ггеши ӯро 
гирифтан осон бошад». Эй писар, оби дарё пеш аз ин ки зиёд 
шавад пешашро бибанд, чун пас аз омадани селоб талош 
кардани ту барои пешгирй фоидае надорад. Чун гурги хабис ба 
доми ту афтод, зуд бикуш, вале агар накуштй аз гӯсфандони 
худат умедатро бикан. Бидон, ки аз дасти Иблис ҳеҷ гоҳ саҷда 
кардан намеояд. Ҳамчунон аз дасти инсонгг бадгуҳар хубй ва 
некӯй намеояд. Ба инсони бадандеш ва сиёҳдил мақом мадеҳ, 
зеро душман беҳтар аст дар чоҳ бошад ва дев дар шиша. Фикр 
макун, ки ҳар гоҳ бихоҳам морро бо чӯбдаст метавонам 

бикушам. Ин фикри ту дуруст нест, ба мор фурсат мадеҳ, ҳамин, 
ки сараш дар зери санг бошад зуд бикӯб. Нависанда ва мун ттт ии 
қаламбадасте, ки ба мардум бадй кард, дасти ӯро бо шамшер 
қалам-қалам кардан беҳтар аст. Мушовире, ки муқаррароти 
нодурустро ба роҳ меандозад ба он қоидаҳои бадаш гюи туро ба 
ҷаҳаннам хоҳад кашид. Ин гуна мушовирро намешавад 
мудаббир гуфт, он мудаббир, бахтбаргашта аст ва фикр накун, ки 
ӯ ба дарди кишвар мехӯрад. 

Инсони саодатманд ва хушбахт гуфтаҳои Саъдиро амалй 
мекунад. Чун ҳама суханҳои Саъдй барои назми кишвар ва 
тадбири раъй асту дурнигарй. 

Поёни боби дуюм 





Боби 3 

Дар ишқ, мастй ва шӯр 

Хуш ба ҳоли онҳое, ки дар ғамаш шӯриданд ва ҳар чй аз 
маҳбубашон бинанд, хоҳ захму хоҳ марҳам, аз ишқаш дастбардор 
нестанд. Онҳо гадоёнанд, ки аз подшоҳй нафрат доранд ва ба 
умеди ӯ дар гадой сабр мекунанд. Дам ба дам шароби дарду 
алам мехӯранд ва аз талхии он дам намезананд. Дар айшу нӯши 
шароб балои хумор шудан ва майзадагй вуҷуд дорад, вале аз ин 
паёмад наметарсанд ва аз баҳри дидани гул, ки подшоҳи чаман 
аст, аз силоҳи посбони хор адеша намекунанд. Ба ёди ӯ талхии 
дарахти сабр талхй надорад, зеро аз дасти дӯст талхй хӯрдан 
мисли шакар хӯрдан аст. Онҳо ба ишқи ёр мастанд ва 
маломаташро ҳам мекашанд, зеро шутури маст бори гаронро 
метавонад ба роҳати бикашад. Онҳо асиронанд, ки бар хилофи 
дигар асирон озод шуданро аз банд намехоҳанд, чун шикори 
каманди доми ӯ буданро ба озодй ва раҳой тарҷеҳ медиҳанд. 
Онҳо подшоҳони кунҷи узлатанд ва гадоён дар миёни мардум, 
онҳо манзилшиносанд, вале нишонаи қадамашонро бар ҷой 
наниҳанд ва изи пои онҳо гумшуда ва номаълум аст. Мардум дар 
вақти худ онҳоро намешиносанд, чун онҳо монанди оби ҳаёт дар 
даруни торикй қарор доранд. Онҳо мисли Байтулмуқаддас 
ҳастанд, дарунаш пур аз қуббаҳои мунаққаш, вале зоҳираш 
харобу вайрон. Онҳо мисли парвона худро ба оташ мезананд, на 
мисли кирми ггилла ба атрофи худ девор мекашанд. Дилороми 
онҳо дар канори онҳо, вале бо вуҷуди ин ҳамеша дар ҷустуҷӯи 
дилороманд, онҳо дар лаби ҷӯянд, вале лабашон аз ташнагй 
хушк аст. Ман намегуям, ки онҳо ба об дастрасй надоранд, ҳаргиз 
ин тавр нест, онҳо дар соҳили руди Нил қарор доранд ва сероб 
ҳам ҳастанд, вале ташнагии онҳо бо нӯшидани он бештару 
бештар мегардад. 

Дар ишқ ва ошиқи гӯянд 

Ишқу муҳаббати ту ба шахсе, ки мисли ту аз обу гил офарида 
шудааст, сабру тоқат аз дасти ту мебарад. Дар ҳоли бедорй 
шефтаи холу хат ва гирифтори ҳусну ҷамоли ӯ ҳастй ва ҳангоми 
хоб гюйбанди хаёли ӯ. Барои изҳори дӯстию садоқат ба пеши 
нояш сар мениҳй ва агар вуҷуди ӯро бубинй, оламро фаромӯш 
мекунй, гӯё ба ғайр аз маҳбуб чизе вуҷуд надорад. Пулу мол, зару 
сими ту ба чашми маъшуқат нанамояд ё ӯ ба мис ва зари ту 
аҳамият надиҳад, ҳама дороии ту ба чашмат беарзиш мешавад ва 
зарро бо хок яксон мебинй. Ту ба ғайр аз маъшуқ бо каси дигар 
наметавонй нафаси роҳат бикашй, чун дар дили ту ба ғайр аз ӯ 
барои каси дигар ҷое боқй намемонад. Ту фикр мекунй, ки дар 
даруни чашми ту манзил дорад ва агар чашмонатро бибандй 
фикр мекунй дар даруни дилат қарор дорад. Ту на аз расво 
шудан парво дорй, на аз касе хиҷолат мекашй ва на тавони онро 
дорй, ки як дақиқа шикебо шавй ва сабр кунй. Агар ӯ аз ту 
ҷонатро талаб кунад, ҷонатро ба кафи дастат мегузорй ва агар ба 
гарданат теғ биниҳад сар мениҳй ва итоат мекунй. Ин ишқ, ки 
реша ва бунёдаш дар ҳавост ҳамин аст, фитнаангезу 
фармонравост. Оё аз ишқи пок, ки аҳли сулук ва тариқат ва 
орифон доранд тааҷҷуб мекунй, ки дар баҳри маънй ғарқ 
шаванд? Тааҷҷуб мекунй, ки ба савдо ва ишқи ҷонон аз ҷон 
гузаранд ва ба ёди маҳбуб аз ҷаҳон даст бикашанд. Онон ба ёди 
Ҳақ аз халқ гурезонанд. Зеро масти дидори соқй ҳастанд, ки 
шаробро рехтаанду худашон хабар надоранд. Онҳоро бо дору 
намешавад даво кард, зеро ҳеҷ табиб қодир ба ташхиси дарди 
онон нест. Аҳду паймоне, ки дар азал бо Худо бастаанд аз ёдашон 
нарафтааст ва садои «Аласту бираббикум» 1 дар гӯшашон 
танинандоз аст ва дар тасдиқи он бо фарёдҳои «Қолу бало» яъне: 
Оре, ту Рабби мо ҳастй, ҳамеша ҷӯшу хурӯш доранд. Оре, онҳо 
бар фитрати аслии худ, ки ҳамон иқрор ба ягонагии Худованд ва 


1 Дар олами зар Худованд аз рӯҳи одамиён пурсид: Оё ман Рабби шумо нестам? Гуфтанд: 
«Оре, ҷуз ту худое нест». 

парастиши ӯст, боқй мондаанд. Як гурӯҳ аз онҳо амалдор ва 
масабдоранд, вале гӯшанишину гумноманд, қадамҳои хокй ва 
нафаси оташин доранд. Онҳо бо як наъра задан кӯҳро 
меларзонанд ва аз ҷояш мекананд. Мисли бод аз диди чашмҳо 
гшнҳонанд, вале дар сайру сулук ҳалоканд мисли санг хомӯш ва 
бо забони ҳол машғули гуфтани тасбеҳанд. Вақти саҳар ончунон 
гиря мекунанд, ки оби дидаашон аз чашмони онҳо сурмаи хобро 
фурӯ мешӯяд. Аспи баданашонро азбаски зиёд рондаанд (зиёд 
ибодат кардаанд) ба қатл расондаанд. Бо расидани вақти саҳар 
фарёду фиғон сар медиҳанд, ки аз қофилаи дӯстон ақиб 
мондаанд. Шабу рӯз дар баҳри савдо сӯзу гудоз доранд ва аз 
ошуфтагй намедонанд, ки шаб қарор доранд ё рӯз. Ба ҳусни 
Суратнигор чунон мафтун гаштаанд, ки бо ҳусни сурат коре 
надоранд. Онҳо дар сурат нигоҳ мекунанд ва дар он хусни 
Суратнигорро мебинанд ва ошиқи ӯ мешаванд, чун сурат 
пӯстест, ки пойдорй надорад, бинобар ин соҳибдилон ба пӯст 
дил намедиҳанд. Агар аблаҳе дил ба пӯст дод, ин нишонаи 
бемағзии ӯст. Шароби холиси ваҳдатро касе нӯшид, ки дунёву 
охиратро як дафъа фаромӯш кард. 

Ҳикояти гадозода, ки ошиқи шоҳзода шуд 

Шунидам, ки як замон гадозодае ба шоҳзодае назари 
муҳаббатомез дошт. Рӯзҳо мегузашту ӯ дар савдои ишқи хом 
месӯхт ва мепухт. Хаёлҳои ошиқона бо кому дандонаш вуҷуди 
ӯро ба худаш фурӯ бурда буд. Ишқи шаҳзода мисли чавгон аз 
майдонаш холй набуд ва ҳама вақт мисли фил дар паҳлӯи аспаш 
ҳозир буд. Дилаш аз иқш хун шуд, вале наметавонист рози 
дилашро ба касе изҳор кунад ва аз гиряву нола пояш дар гил 
монд. Оҳиста-оҳиста рақибон ҳам аз дарди ӯ хабардор шуданд ва 
ба ӯ ҳушдор доданд, ки онҷоро тарк кунад ва дар атрофи 
манзили шоҳзода нагардад. 

Муддате ӯ аз он ҷо рафт ва боз дубора дилаш ба рӯи дӯсташ 
танг шуд ва баргашт ва дар кӯчаи дӯсташ хаймае зад ба умеди ин 
ки ҳангоми омаду рафт, чашмаш ба дидораш бияфтад. Яке аз 

рақибон дид, ки дубора баргаштааст, пешаш омад ва ҷангу даъво 
ба роҳ андохт, ки чаро дубора омадй ва дар натиҷа сару пои 
гадозодаро шикаст. Боз дубора рафт ва ҳол он ки сабру 
қарорашро аз даст дода буд ва наметавонист лаҳзае бидуни 
дидани рӯи дӯсташ сабр кунад. Ба ҳамин минвол мисли пашшае, 
ки аз болои шакар меронданд ва боз ба зудй бармегашт, ин ҷавон 
низ аз баргаштан ва он рақибон аз рондан хаста намешуданд. Як 
нафар, ки аз моҷаро хабар дошт ба ӯ гуфт: «Эй шӯхи девонаранг, 
ба ҳамаи ин зарбаҳои чӯбу санг чй тавр сабр мекунй ва чй 
ҳавсалае дорй!» Гадозодаи ошиқ гуфт: «Ин ҷафоҳо бар ман аз 
дасти он шоҳзода аст, бинобар ин аз дасти дӯст нолидан дуруст 
нест, ман бо ӯ иддиои дӯстй дорам ва барои ман фарқе 
намекунад, ки ӯ маро дӯсти худ медонад ва ё душманаш. Муҳим 
ин аст, ки ман худамро дӯсти ӯ медонам ва ҳар ҷафое, ки аз 
тарафи ӯ ба сарам меояд, мепазирам. Ту умед макун, ки бидуни ӯ 
ман метавонам сабр кунам, ҳаргиз! Ман ҳатто бо ӯ бошам ҳам 
қарор надорам. На ба сабр кардан нерӯ дорам, на ба ситеза 
кардан, на имкони будан дар назди ӯро дорам ва на имкони 
фирор карданро. Ба ман магӯ, ки аз ин дар рӯямро битобам. 
Агар чй монанди мех сарамро дар таноб бандад ва маро аз 
гарданам биёвезад, ҳаргиз аз ин даргоҳ рӯй нахоҳам тофт. 
Парвонае агар зери пои дӯсташ ҷон диҳад, барояш аз зинда 
мондан дар кунҷи торик беҳтар аст». 

Он шахс гуфт: «Агар захми чӯбдасташро бичашй чй мекунй?» 

Гуфт: «Ба зери пояш меафтам». 

Гуфт: «Агар саратро бо теғ бибурад чй?» 

Гуфт: «Ин сари беқадрро аз вай дареғ намедорам». 

Сипас илова кард: «Ман аз сари худам чандон хабаре надорам. 
Ман намедонам, ки бар фарқи сари ман тоҷ аст ё табар? Ту мани 
бесабрро сарзаниш макун, чун дар ишқ сабр вуҷуд надорад. Агар 
мисли Яъқуб чашмонам аз дидан хира шавад, аз дидани дидори 
Юсуф умедамро нахоҳам канд. Ҳар кас бо касе сараш хуш бошад 
ва ӯро дӯст дорад ба андак чиз нороҳат ва озурда намешавад». 

Рӯзе шоҳзодаро дид, ки аз манзил берун омад, ба сӯяш давид 
ва рикобашро бӯсид, вале шоҳзода аз ин кори ӯ хушаш наёмад, 
асабонй шуд ва инони аспашро ба сӯи дигар тофт. Гадозода 
хандид ва ба ӯ гуфт: «Инонатро аз ман матоб, аз ман рӯй 
магардон! Зеро султон аз ҳеҷ чиз рӯй наметобад. Вуҷуди ту 
ҳастии маро нобуд кардааст, ту аз чй мехоҳй рӯй гардонй? Аз 
ҳеҷ? Еди ту худпарастии маро аз байн бурдааст ва дар вуҷуди 
ман худпарастй нест, ки аз ин кори ту нороҳат шавам. Агар дар 
вуҷуди ман ҷурме ё гуноҳеро дидй, ин айби ман нест, маро айб 
макун. Ин туй, ки аз гиребони ман сар баровардй. Ман агар ин 
ҷуръатро кардам ва ба рикоби ту даст задам ва бӯса кардам, 
сабабаш ин аст, ки ман худамро ба ҳисоб наовардам ва бар болои 
номам хатти бутлон кашидам ва бар сари номам ва худкомиҳоям 
гюй гузоштам. Ту ниёз ба шамшер кашидан барои қатли ман 
надорй, ҳамон чашмони масти ту худаш маро хоҳад кушт. Бо як 
нигоҳи оташинат вуҷуди ман мисли найзор оташ мегирад ва 
месӯзад. Бинобар ин, ту як оташе ба найзор бизану бирав, пас аз 
соате дар беша на хушк боқй мемонаду на тар, ҳама хокистар 
мешавад». 


Ҳикояти мутриб ва раққоса 

Ба гӯшам расид, ки як парипайкар ва зебочеҳра ба оҳанги 
мутриб ба завқ омад ва шурӯъ кард ба рақсидан. Ба ҷои ин ки 
оташи дили ошиқони шӯрида дар атрофаш доманашро бисӯзад, 
оташи шамъ доманашро гирифт. Бо дидани ин ҳол хотираш 
парешон шуд ва асабонй гашт. Яке аз дӯстдоронаш ба ӯ гуфт: «Агар 
оташ домани туро сӯхт боке нест, чун оташи ишқи ту якбора 
хирмани вуҷуди маро сӯхт». 

Агар ошиқи покбоз ҳастй, сухан аз худ нагӯй ва дам аз худат 
назанй. Зеро дар хузури дӯст аз худй сухан гуфтан ширк аст. 

Ҳикояти писари ошуфта ва 
падари дар фироқ монда 

Ед дорам яке аз пирони доно нақл карда буд, ки писаре 
ошуфтаҳол тарки хонумон кард ва сар ба биёбон ниҳод. Бечора 
падар дар фироқи ин писараш аз хӯрдану хобидан монд ва 
нисфи ҷон шуд. Дӯстону хешовандон писарро мавриди маломат 
қарор доданд ва шурӯъ карданд ба насиҳат кардан, ки писар дар 
ҷавоби онҳо гуфт: 

«Аз он рӯзе, ки ёри ман маро дӯсти худ донист, ман ошноиро 
бо ҳама қатъ кардам ва дигар бо касе ошной надорам. Савганд ба 
Ҳақ, ки аз рӯзе, ки Ҳақ ҷамоли худро ба ман нишон дод, ҳар чй 
ғайри ӯ мебинам ба ҷуз хаёл чизи дигаре нест, гуё ғайргг ӯ ҳама 
чиз хобу хаёл аст. Ҳар кй аз халқ рӯяшро тофт ва робитаашро 
бурид гум нашудааст, балки гумшудаашро пайдо кардааст. Инҳо 
дар зери осмон парокандаанд, ки ҳам мешавад онҳоро ваҳшй 
номид ва ҳам фаришта. Зеро як лаҳза аз ёди Маликулмулк 
мисли малоик ғофил нестанд, шабу рӯз мисли ваҳшиҳо аз 
мардум гурезонанд. Бозувони қавй доранд, вале дасташон кӯтоҳ 
аст. Ҳам хирадманд, ҳам шайдо, ҳам ҳушёр ва ҳам мастанд. Гоҳе 
дар гӯшаи ҷомадӯзй бо хаёли осуда менишинанд ва гоҳе дар 
маҷлиси ҷомасӯзй шӯру ошӯб барпо мекунанд. На ғами 
худашонро доранд ва на гами каси дигарро ва на дар кунҷи 
танҳой барои касе ҷой доранд. Ақлбохтаанду ҳушашон 
пароканда аст, ба насиҳати насиҳатгарон гӯш фаро намедиҳанд. 
Мардум онҳоро бо худашон қиёс мекунанд ва ба онҳо насиҳат 
мекунанд, ки худро ба обу оташ назананд, вале мургобй ба дарё 
ғарқ намешавад ва самандар 1 дар оташ намесӯзад ва азоби 
сӯхтанро ҳам намедонад. Онҳо мардони дастхолй ҳастанд, вале 
пурҳавсала ва зарфияташон аз ҳама бештар. Онҳо биёбоннавард 
ҳастанд, вале қофилаву уштур надоранд. Инсонҳои азизу 
боиззатанд, вале ба чашми халқ наменамоянд ва пӯшида аз 


1 Ҷонварест мисли сусмор, ки мегуянд дар дохили оташ зиндаги мекунад ва агар аз оташ 
берун ояд ҳалок мешавад. 

назарҳо. Вале аз сӯфиёни риёкор нестанд, ки дар ботин зуннор ва 
ширк дошта бошанд ва дар зоҳир ҷомаи жанда ва пашмина дар 
бар карда бошанд. Онҳо аз мардум таваққӯи иззату ҳурмат 
надоранд ва ҳамин ки мавриди писанди Ҳақ Таоло ҳастанд барои 
онҳо бас аст. Мисли дарахти ангур пур аз мева ва соядоранд, на 
мисли мори сиёҳкор, зоҳиробод ва ботинхароб, ки зери либоси 
кабуди дарвешй худро пинҳон карда бошанд. Мисли садаф сари 
худро ба худашон фурӯ бурдаанд ва мисли дарё аз даҳонашон 
кафк баровардаанд. На ҳар кас, ки пӯсту устухон дорад мардум 
аст ва на ҳар сурат дар вуҷудаш ҷони маънй дорад. Мардум 
будан ба пӯст, устухон ва сурат хулоса намешавад. Инсонҳое, ки 
дар дарунашон маънй надоранд, нақши одаманд ва сурати 
одаманд. Инсон бо сирати инсон инсон аст на бо сурати инсонй. 
Султон харидори ҳар банда нест ва дар зери ҳар жанда инсони 
зиндаро намешавад пайдо кард. 

Агар ҳар қатраи жола дурр мешуд, мисли хармӯҳра бозорро 
пур мекард ва қадре ҳам надошт. 

Агар шабҳо ҳама қадр буд, шаби қадр беқадр буд. 

Мисли дорбоз, ки ба пой намебандад, чун пои чӯбин устувор 
нест, зуд аз ҷои худ мелағзад ва дорбозро сарнагун мекунад. 

Ҳарифони хилватсарои боргоҳи илоҳй, ки аз рӯзи азал ҷоми 
ишқро нӯшиданд, то дами сури Исрофил ба ҳуш нахоҳанд омад. 
Онҳоро бо теғу шамшер ҳам намешавад аз ҳадафашон дур 
андохт, онҳо дар ҳеҷ шароите аз ҳадафи худ дастбардор нестанд, 
зеро парҳез ва ишқ мисли сангу шиша аст. Ҳар гоҳ ҳар ду ба ҳам 
бархӯрд кунад, шиша хоҳад шикаст. Бинобар ин онҳо аз ҳеҷ чиз 
ҳарос надоранд ва аз ҳеҷ хатаре парҳез намекунанд». 

Ҳикояти шоҳиди самарқандӣ 

Шахсе дар Самарқанд маҳбубе дошт, ки фикр мекардй он 
маҳбуб ба ҷои сухан дар даҳонаш қанду шакар дошт. Ҳусну 
ҷамолаш аз офтоб обу тоб ёфта буд ва аз шӯхиаш бинои тақво 
хароб мешуд. Таолаллоҳ, чй ҳусни баркамоле дошт, ки фикр 
мекардй аз раҳмати Худованд ояте, мӯъҷизае ва нишонае бошад. 

Агар роҳ мерафт аз пасаш чашмҳо ба сӯи ӯ хира мешуданд ва 
дили дӯстдоронаш ҷони худро нисори пои қадамаш 
менамуданд. Он шахси ошиқ низ аз дур пинҳонй нигоҳ мекард, 
ки як дафъа чашми он ҷавон ба ӯ афтод ва бо тундй гуфт: «Эй 
хирасар, чй қадар аз паси ман меой, намедонй, ки ман мурғе 
нестам, ки ба доми ту афтам. Бори дигар туро бинам, ки аз пасам 
мегардй, мисли душман саратро бо теғ хоҳам бурид». 

Як нафар, ки аз моҷаро хабардор буд ба ӯ гуфт: «Акнун зуд 
сари худатро бигир ва аз ин ҷо дур шав ва аз паси касе гард, ки 
расидан ба он осонтар бошад. Ман гумон намекунам, ки коми 
дилатро аз ин ҷавон ба даст биёрй, мабодо, ки ба хотири коми 
дил ҷонатро аз даст диҳй!» Чун он ошиқи содиқ ин маломатро аз 
забони он мард шунид, аз самими дил нолаи пурдард кашида 
гуфт: «Бигзор, то захми теғаш маро ҳалок кунад ва пайкари маро 
дар хоку хун биғалтонад, то дӯсту душман гуянд, ки ин ҷасад 
куштаи дасту шамшери фалон ҷавон аст. Ман аз хоки кӯи ӯ дур 
шуданро ба худам муносиб намебинам, бирав ба ӯ бигӯ, ки бо 
бедоди худ обрӯи маро бирезад. Ту ба ман фармон медиҳй, ки 
тавба кунам ва аз ин корам изҳори пушаймонй кунам, эй 
худпараст, беҳтар ин аст, ки ту аз ин сухане, ки ба ман гуфтй 
тавба кунй. Албатта ман бахшиш мехоҳам, вале ту бидон, ки ҳар 
чй ӯ мекунад агар қасди ҷони маро ҳам дошта бошад, кори хуб 
аст. Оташи ишқи ӯ ҳар шаб маро месӯзад ва субҳ аз бӯи хушаш 
дубора зинда мешавам. Имрӯз агар ман дар кӯчаи дӯстам 
бимирам фардо рӯзи қиёмат дар ҷивори ӯ хайманишин хоҳам 
шуд». 

Оре, дуруст мегуяд ин шахс. Эй Саъдй ба ӯ бигу, ки то 
метавонй аз ин ҷанг фирор макун ва пуштатро магардон. 
Саъдиро агар ишқаш бикушад, ӯ зиндааст, ки Ҳофиз гуфтааст: 
Ҳаргпз намирад он ки дилаш зинда шуд ба ишқ, 

Сабт аст дар царидаи олам давоми мо. 

Дар ин маъно гуфтаанд: 

Як нафар дар ҳоли ташнагй ҷон медод ва оҳиста мегуфт: 
«Хушо ба ҳоли он некбахт, ки дар об гарқ шуд ва мурд». 

Ин сухани ӯро марде, ки ақли комил надошт шунид ва ба ӯ 
гуфт: «Чун мурдй ва ҷон аз баданат баромад, чй сероб бошй ва 
чй ташна, фарқе намекунад». Марди ташна дар ҷавобаш гуфт: 
«Ин тавр нест, ки ту фикр мекунй, ман бояд аввал даҳонамро тар 
кунам, то битавонам ҷони ширинро фидои сараш кунам». 

Оре, ташналаб худро ба хотири сероб мурдан, ба чоҳи амиқ 
меандозад. Ту ҳам агар ошиқи ҳақиқй бошй, доманашро маҳкам 
бигир ва агар аз ту ҷонатро бихоҳад бигӯ: Бигир! Ман фидои ту 
кардам. Ба биҳишти осоишу роҳатбахш он гоҳ метавонй бирасй 
ва аз неъматҳояш сероб гардй, ки аз раҳгузари нестй, ки мисли 
дӯзах сахт аст, бигзарй. Оре, пеш аз ин ки инсон ба биҳишт 
бирасад бояд шароби талхи маргро бичашад. Деҳқонон ва 
кишоварзон низ ҳангоми киштукор ранҷу машаққати зиёд 
мекашанд ва ҳамин ки ҳосилашон ба хирман баромад, ба роҳат 
мехобанд ва лаззат мебаранд. 

Дар маҷлиси ушшоқ низ ҳамон кас метавонад ба орзу ва коми 
дилаш бирасад, ки пас аз риёзат ва меҳнатҳои зиёд дар поёни 
кор дасташ ба ҷом ва пиёлаи соқй бирасад. 

Ҳикояти пирамарде, ки барои 
гадой ба дари масҷид омад 

Аз мардони роҳи ҳақ, ки фақирони неъматпарварда ва 
гадоёни шоҳанд, нақл шудааст, ки пирамарде субҳ ба гадой рафт 
ва дари масҷидро дид, ки боз аст, наздик шуд ва садо зад, ки 
соҳибхона кист, то чизе дар роҳи Худо ба ӯ бидиҳанд. 

Шахсе ба ӯ гуфт: «Ин хонаи мардум нест, ки ба ту чизе диҳанд. 
Пуррӯй макун ва беҳуда наист, ки фоида надорад». Пирамард 
гуфт: «Пас ин хона мутаалиқ ба кист, ки ба касе наметавонад 
бахтттиш кунад?» Он шахс туфт: «Хомӯш бош, беадабй макун! Ин 
чй сухани хатое, ки ба забон меорй? Соҳиби ин хона Худованди 
мо мебошад». Пирамард як нигоҳе ба хона андохт ва чашмаш 
афтод ба қандил ва меҳроб, ки дар ҷониби қибла буд. Нолаи 
сӯзнок аз ҷигар кашид ва туфт: «Ҳайф аст аз ин ҷо ба ҷои дигар 
рафтан ва дуруст нест аз ин даргоҳ маҳрум баргаштан. Ман то 

имрӯз аз дари ҳеҷ кас маҳрум ва ноумед барнагаштам, пас чй 
гуна аз дари Ҳақ зардрӯ ва ноумед баргардам? Ин ҷо ҳам ман 
бояд дасти талабро дароз кунам ва медонам, ки дасти холй 
барнамегардам». 

Мегӯянд ин пирамард гӯшаи масҷидро қароргоҳи худ қарор 
дод ва як сол аз масҷид берун наомад ва шабу рӯз мисли 
талабгорон дасташро ба осмон бардошта буд ва аз талаб як лаҳза 
ором намегирифт. Шабе аз шабҳо умраш ба охир расид ва аз 
заъфу сустй дилаш ба тапидан шурӯъ кард. Ҳангоми саҳар яке аз 
ходимони масҷид ба сараш чароғро бурд ва дид, ки аз ҷонаш 
рамақе мисли чароғи саҳарй боқй мондааст ва бо садои паст чизе 
мегуяд. Гӯшашро ба даҳонаш наздик бурд ва шунид, ки ӯ бо 
хушҳолй мисли кӯдакон ин калимаҳоро такрор мекард: «Ҳар кас 
дари каримро кӯбад ҳатман он дар ба рӯяш боз мешавад». 

Оре, инсоне, ки дар талаб аст, бояд сабур ва бурдбор бошад. 
Ман кимиёгари хастагипазирро на дидам ва на шунидам. 
Кимиёгар агар чй солҳои дароз ранҷ мекашад ва ба зудй 
муваффақ намешавад, хаста ҳам намешавад ва ноумедиро ба 
худаш роҳ намедиҳад. Ӯ дар ин роҳ хеле аз худаш сармоягузорй 
мекунад ва пулҳои зиёд харҷ мекунад ба умеди он ки рӯзе аз мис 
зар бисозад. Хубии зар дар ин аст, ки тавассути он чизеро, ки 
дилат мехоҳад мехарй. Зар ва пул барои харидан хуб аст ва оё 
беҳтар аз нози дӯст ва маҳбуби ҷонона чизе барои харидан ҳаст? 

Агар аз дилбаре дилат ранҷид, метавонй дигарашро ба даст 
оварй. Маҳбуби туршрӯ зиндагии ширинро талх макунад. 
Оташи ишқатро бо оби дигар метавонй хомӯш кунй, вале агар 
дилбари ту дар зебой беназир бошад, ба андак дилозориаш, ӯро 
тарк накун. Чун аз он кас метавонй дил биканй ва бо касе 
метавонй тарки дӯстй кунй, ки бидуни ӯ тавони зиндагй 
карданро дошта бошй. Вале агар натавонй тоқати дурияшро 
бошта бошй, беҳтар ин аст, ки ба озору азияташ тавонй сабр 
кард. 

Ҳикояти шайхи шабзиндадор 

Шунидам, ки шайхе шабро ба ибодат сипарй кард ва ҳангоми 
саҳар дасти ҳоҷат ба даргоҳи Худованд бардошт ва аз ӯ дархост 
кард, ки ҳоҷаташро бароварда гардонад. 

Аз ғайб ба гӯши он шайх нидо омад, ки ин кори ту бефоида ва 
беҳосил аст, туро беҳтар аст, ки сари худро бигирй ва аз пайи 
кори худат шавй. Чун дуои ту ба ин даргоҳ мақбул нест, мехоҳй 
бо хорй биравй, вагарна метавонй бо нолаву зорй биистй, худат 
медонй. Он шайх ноумед нашуд ва шаби дигар низ то субҳ ба 
тоату ибодат машғул шуд ва хобро ба чашмонаш ҳаром кард. Яке 
аз муридонаш, ки аз ҳоли ӯ хабар дошт, ба ӯ гуфт: «Ҳамин ки 
дидй аз он тараф дарро бастаанд, талоши бефоида макун». Шайх 
аз гуфтаи муридаш ба гиря даромад ва дар ҳоле, ки донаҳои 
ашкаш мисли ёқути сурх ба саҳифаҳои рухсораш ҷорй шуд, 
гуфт: «Эй писар, он замон бо ноумедй аз ин дар меравам, ки ба 
ҷуз ин дар, дари дигарро пайдо кунам. Ту фикр накун, ки агар ӯ 
робитаашро бо ман қатъ кард, ман ба осонй доманашро раҳо 
хоҳам кард, ҳаргиз! Зеро талабкор дари дигар дошта бошад, аз 
ронда шудани даре нороҳат намешавад. Медонам, ки дар ин дар 
роҳ надорам, вале ба ғайр аз ин дар дари дигар ҳам надорам». 

Шайх ба муридаш ин суханҳоро мегуфт ва сарашро ба замини 
фидокорй гузошта буд, ки як дафъа аз ғайб ба гӯшаш нидое 
расид, ки ҳар чанд ту ҳунаре надорй, вале мо ба хотири ин ки ҷуз 
мо дигар паноҳе надорй, ҳоҷататро қабул кардем». 

Медонй як нафар дар шаҳри Нишопур чй гуфт? Вақте ки дид 
фарзандаш намози хуфтанро нахонд ва ба хоб рафт, гуфт: Эй 
гшсар, бе саъю талош умед макун, ки ба ҷое бирасй ва бе ҷидду 
ҷаҳд ба мақоме бирасй. Кӯҳи самилон, ки қадам барнамедорад ва 
дар як ҷо мустақар аст, ҳастии ӯ мисли нестй бефоидааст. Суду 
фоидаро хоҳон бош ва аз зиён битарс. Онҳое, ки бекор ва фориғ 
аз талошанд, инсонҳои бебаҳраанд. 

Шикояти арӯс аз домоди номеҳрубон 

Наварӯси ҷавон аз дасти домоди номеҳрубон ба пирамарде 
шикоят карда гуфт: "Оё мехоҳй, ки ҳаёти ман бо ин писар ба 
талхй гузарад? Онҳое, ки дар манзили мо зиндагй мекунанд ҳеҷ 
кадом мисли ман бечораву парешонҳол нест. Зану мардро 
мебинам бо ҳамдигар дӯст ва меҳрубон мисли ду мағз дар як 
пӯст ҳастанд. Тамоми муддати зиндагиам бо ин ггисар як бор 
надидам, ки ба рӯи ман хандида бошад ва изҳори муҳаббат карда 
бошад". 

Пирамарди фархундаҳол бо сабру таҳаммул ба суханҳои арӯс 
гӯш дод, то шикояти ӯ ба охир расид. Пирамарди кӯҳансол дар 
ҳақиқат марди сухандон ҳам буд, бинобар ин ба ҳамаи суханони ӯ 
як ҷавоби хуш ва ширин дод ва гуфт, ки агар шавҳарат хушрӯю 
хубрӯй бошад, бояд сахтиҳояшро таҳаммул кунй ва борашро 
бикашй. Ҳайф аст, ки аз касе ҷудо шавй ва дигар натавонй 
мислашро пайдо кунй. Чаро аз дасти касе саркашй мекунй, ки агар 
ӯ аз ту саркашй кунад ва туро тарк намояд, ба ҳастии ту хат 
мекашад ва вуҷудат аз байн меравад. Ту бояд ба тақдири Худованд 
розй шавй, чун мисли Худо соҳибкорро наметавонй пайдо кунй. 
Ҳамаи кори ӯ бо ҳикмату тадбир аст. Рӯзе ба ҳоли ғуломе, ки 
хоҷааш ӯро дар бозор мефурӯхт дилам сӯхт. Ғулом дар ҳоле, ки 
гиря мекард ба хоҷааш чунин мегуфт: «Эй мавлои ман, ту бо 
фурӯхтани ман дар иваз метавонй гуломеро, ки аз ман беҳтар аст 
пайдо кунй, вале ман наметавонам мисли ту хоҷаи хубро пайдо 
кунам». 


Ҳикояти табиби паричеҳра ва бемори ошиқ 

Дар шаҳри Марв, як табиби зебову паричеҳрае буд. Қомати 
баланд мисли дарахти сарв дошт, ки дилҳои ошиқон боғи он 
қомати сарв буд. Яке аз беморони табиб, ки муддате барои муолиҷа 
ба назди табиб омаду рафт дошт ва бо дидани ӯ хушҳол буд, чунин 
ҳикоят мекунад, ки ман тандурустии худ ва шифо ёфтанамро 
намехостам. Ман метарсидам, ки агар солим шавам дигар ин табиб 
ггеши ман намеояд ва маро тарк мекунад. 

Оре, зиёданд ақлҳои комил, вале ин ақлҳоро ишқ зеридаст 
мекунад ва мағлуб месозад. Ҳамин ки савдои касе гӯши ақлу 
ҳушро молиш дод, дигар аз он ҳуш ва ақл намешавад умед кард 
ва фотиҳаи ақлу ҳушро бояд хонд. 

Ҳикояти марде, ки бо панҷаи оҳанин 
мехост шерро аз по дароварад 

Марде барои мубориза бо шер панҷаи оҳанин сохт ва ба ҷанги 
шер рафт. Шер бо як ҳамла ӯро ба зери худ гирифт, вале мард 
натавонист бо ӯ муқовимат кунад, чун дар баробари шер, дар 
дасту панҷаи худ тоқату зӯреро надид. Як нафар аз шоҳидони 
моҷаро ба ӯ гуфт: «Чй шуд ба ту, ки мисли зан дар зери он шер 
хобидй, панҷаи оҳанинатро ба кор гир ва бо зарби панҷаи 
оҳанин шерро аз гю даровар!» Он марди бечора аз таги шер ба ӯ 
гуфт: «Бо ин панҷае, ки ман дорам намешавад шерро саркӯб 
кард». 

Оре, мисоли ақл ва ишқ ҳам мисли ҳамин мард ва шер аст, ки 
агар ишқ бар ақли инсон ғолиб шавад, ақл панҷаи оҳанин дошта 
бошад ҳам дар зери ишқ, ки мисли шер пурзӯр аст, мағлуб хоҳад 
шуд. 

Ту дар панҷаи шер гирифтор шавй, панҷаи оҳанин ҳеҷ фоидае 
надорад. Бинобар ин, агар ишқ ба сари ту омад, аз ақл хабаре 
боқй намемонад. 

Касе, ки ошиқ аст набояд дам аз ақл бизанад. Ҳамон гуна, ки 
тӯб дар дасти чавгон асир мешавад, ақл ҳам дар дасти ишқ асир 
хоҳад шуд. 


Ҳикояти амакзодаҳо 

Як писар бо духтарамаки худаш, ки ҳар ду чеҳраи мисли 
офтоб доштанд ва аз асилзодаҳои замон буданд, бо ҳам пайванди 
заношӯй бастанд. 

Зан бо шавҳараш хушрафторй мекард ва аз зиндагиаш изҳори 
ризоят менамуд, вале гшсар аз вай хушаш намеомад ва худро дур 
нигаҳ медошт. Духтар ахлоқ ва меҳрубонии парисифат дошт. 

писар ҳамеша рӯй ба сӯи девор дошт. Духтар машгули ороиш ва 
пардозу андоз буд, вале писар ба мурдани худ ҳазор бор розй 
буд. Рӯзгоре ба ин минвол гузашт ва дар рафтори писар ҳеҷ 
тағйире ба вуҷуд наомад. Ниҳоят ришсафедони деҳкада писарро 
дар ҳузури худ даъват намуданд ва ба ӯ гуфтанд, ки агар дӯсташ 
намедорй, пас талоқ деҳ ва маҳрашро бипардоз. Писар аз 
пешниҳоди онҳо хушҳол шуд ва бо ханда гуфт: «Агар бо сад сар 
гӯсфанд аз дасташ наҷот ёбам, зарар накардам». 

Бечора духтари паричеҳра аз шунидани ин моҷаро бо 
нохунҳояш пӯсти рӯи зебояшро меканд ва бо нолаю фигон 
мегуфт: «Ман бе рӯи ӯ чй гуна метавонам сабр кунам? Ман дурии 
ӯро ба сесад ҳазор гӯсфанд намехоҳам, чй расад ба садто!» 

Оре, ҳар чизе, ки туро машғули худ созад ва аз ёди ёр 
боздорад, маҳбуби ҳақиқй ва ороми ҷони ту ҳамон аст. Ошиқи 
ҳақиқй он касест, ки ба гайр аз дидори ёр чизи дигареро орзу 
накунад ва он дидорро ба ҳеҷ чизи дунё иваз нанамояд. 

Ҳикояти маҷнун 

Ба Маҷнун 1 гуфтанд, ки чаро ба назди хешовандонат намеой? 
Магар ишқи Лайлиро аз сарат берун кардй? Магар аз Лайлй 
дилат монд ва дигар ба ӯ майл надорй? 

Маҷнуни бечора бо шунидани ин суханҳо зор-зор гиря кард ва 
гуфт: «Даст бардоред аз ман ва маро ба ҳоли худам гузоред. Дили 
ман худаш дардманду реш-реш аст ва шумо ба ҷароҳати дили ман 
намак напошед. Ин дурии ман далел бар сабурии ман нест, балки 
бештар дур гаштанро ба худам зарур ва лозим донистам». Гуфтанд: 
«Эй ёри вафодори Лайлй, агар паёме дорй барои Лайлй бигу ба мо, 
то ба ӯ бирасонем». Манҷнун гуфт: «Илтимоси ман аз шумо ин аст, 
ки номи маро дар пеши ӯ ба забон маёред. Зеро дар ҷое, ки ӯ ҳаст 
номи маро ба забон овардан ҳайф аст». 


1 Исми Маҷнун Қайс аст, ки ба духтари амакаш Лайли ошиқ мешавад ва дар ишқи ӯ 
чунон маст мегардад, ки ба ӯ маҷнун, яъне девона лақаб медиҳанд. 

Ҳикояти шахсе, ки Маҳмуди 
Ғазнавиро маломат кард 

Яке аз бастагонаш Маҳмуди Ғазнавиро маломат кард, ки Аёз 
на ҳусн дораду на ҷамол, чй гуна ошиқ шудааст? Ба гуле, ки на 
ранг дошта бошаду на бӯй, ошиқ шудани булбул аҷиб ва гариб 
аст, мисли ошиқ шудани Маҳмуд ба Аёз. Ин маломати ӯ ба гутни 
Маҳмуд расид, хеле нороҳат шуд, дар фикр фурӯ рафт ва ба 
худаш печид ва ба шахсе, ки ин хабарро овард, гуфт: «Бирав ба 
он маломаткунанда бигӯ, ки ишқи ман бар хулқу хӯи хуби Аёз 
аст на ба қадду қомати ӯ». 

Шунидам, ки дар яке аз сафарҳо пои шутури Султон Маҳмуд 
ба гузаргоҳи танг гирифтор шуд ва аз ҷиҳати он ки бораш зиёд 
буд лағзид ва сандуқҳои дурру ҷавоҳир шикаст ва ҳамааш ба 
замин рехт. Султон ба атрофиён ва лашкариёнаш иҷозат дод, ки 
ҳар кас бихоҳад аз дурру ҷавоҳир барои худаш бардорад ва 
худаш бо саросемагй ба роҳ рафтан идома дод. Лашкариён ҳама 
дунболи чидани дурру ҷавоҳир рафтанд ва Султонро танҳо 
гузоштанд ва дар атрофи ӯ аз вазирон ва давлатмардони 
гардангафс ҳеҷ кас боқй намонд, ба ҷуз Аёз. Султон Маҳмуд як 
нигоҳе ба сӯи Аёз кард ва ба ӯ гуфт: «Эй дилбари нози ман, аз 
дурру ҷавоҳир барои худат чизе гирифтй?» Аёз гуфт: «Ҳеҷ чиз 
нагирифтам. Ман аз қафои ту тохтам ва хидмати туро ба 
неъмати дурру ҷавоҳир тарҷеҳ додам ва беҳтар донистам». 

Эй банда! Агар дар боргоҳи подшоҳ мақому қурбате дорй, ҳеҷ 
гоҳ аз подшоҳ гофил машав. Авлиёҳо аз Худо ғайри Худоро 
талаб намекунанд, зеро аз Худо гофил шудан ва ғайри ӯро талаб 
кардан, хилофи роҳи тариқат аст. Агар чашми ту ба дӯст 
набошад, балки ба эҳсони дӯст бошад бидон, ки ту бандаи худат 
ҳастй на бандаи дӯст. Модоме, ки даҳони ҳирси ту боз бошад, 
гӯши дили ту рози гайбро нахоҳад шунид. Боргоҳи маърифати 
Худо хеле хушрӯй ва ороста аст ва орзуҳои шаҳвонй ва майлҳои 
нафсонй гарду ғуборанд, ки агар дар ҳаво печиданд пеши 
чашмҳоро хоҳанд гирифт ва ҳарчанд мард бино бошад, дар 
миёни гарду ғубор аз дидан оҷиз хоҳад монд. 

Ҳикояти сафари ман ба мағриб бо шайхи Форёби 

Иттифоқо ман ва пири тариқат, шайхи Форёбй дар сарзамини 
Мағриб то канори дарё сафар кардем. Ман як дирам пул 
доштам, бинобар ин маро ба киштй роҳ доданд, вале шайхро 
иҷозати вуруд надоданд. Киштии мо ба роҳ афтод ва гуломони 
сиёҳпӯст киштиро мисли бод бо суръати тамом ронданд. 
Нохудои киштй, ки худонотарс буд, шайхро бидуни кироя ба 
киштй роҳ надод ва ин кори ӯ маро чунон ғамгину нороҳат карда 
буд, ки аз ҷудоии ҳамсафарам шурӯъ кардам ба ҳой-ҳой гиря 
кардан. Шайх бар гиряи ман қоҳ-қоҳ хандид ва гуфт: «Барои ман 
ғам махӯр, эй марди хирадманд, ғами маро он кас мехӯрад, ки ин 
киштиро ба рӯи об нигаҳ медорад». У инро гуфт ва бар рӯи об 
ҷойнамозашро паҳн кард ва бар он нишаст. Ман бо дидани он 
манзара ҳайрон шудам ва фикр мекардам, ки оё хаёл мекунам ё 
хоб мебинам. Он қадар ҳайратзада шудам, ки он шаб то саҳар 
нахобидам. Субҳ шайх ба ман як нигоҳе карда гуфт: ««Эй ёри 
босаодат, тааҷҷуб накун! Туро киштй ба инҷо овард, маро Худо 
овард». 

Чаро муддаиён бовар намекунанд, ки дӯстони Худо дар обу 
оташ мераванд ва ғарқ намешаванд ва намесӯзанд. Онҳо кӯдак 
нестанд, ки аз хатари оташ бехабар бошанд, то модари меҳрубон 
онҳоро аз рафтан ба оташ пешгирй кунад. Худованд Иброҳими 
Халилуллоҳро аз сӯхтан дар оташ нигаҳ дошт ҳамон гуна, ки 
сабадеро, ки Мӯсо дар он буд аз ғарқ шудан дар дарёи Нил нигаҳ 
дошт. Пас, онҳое, ки дар ишқи Худо масту мустағрақанд, шабу 
рӯз дар ҳифзу ҳимояи Худованд ба сар мебаранд. Онҳо мисли 
кӯдаке ҳастанд, ки дар дасти шиновар қарор дорад ва аз уқёнуси 
беканор ҳеҷ боку ҳаросе надорад. Вале ту эй Саъдй, чй гуна 
метавонй қадам ба дарё бигузорй ва ғарқ нашавй ё мисли он 
шайх тар нашавй, ки дар хушкй домани ту тар аст? 

Дар ин маъно мегӯянд: 

Роҳи акд хеле печида ва пурпечу хам аст. Вале барои орифон 
ба ҷуз Худо чизи дигаре матраҳ нест ва аҳамияте надорад. Ин 

суханро фақат ба касе мешавад гуфт, ки ҳақиқатшинос бошад, 
вале аҳли қиёс ва онҳое, ки дунболи далел ва иллат мегарданд 
масхара мекунанд ва мегуянд, ки пас ин осмон ва замин чист? Ин 
инсон ва ин дом ва ин даррандагон ва ҳамаи мавҷудот чизе нест, 
бекора аст? Ман дар ҷавоби онҳо мегуям: «Хуб кардй пурсидй, эй 
хирадманд, агар хостй ҷавоби ту ин аст, ки ин биёбонҳо, ин 
дарёҳо, ин кӯҳҳо ва ин афлок ва ин деву парй ва одамизод ва ин 
фариштаҳо, ҳама ва ҳама аз ӯ камтаранд ва арзиши инро 
надоранд, ки дар баробари ҳастии ӯ арзи ҳастй ва дар баробари 
вуҷуди ӯ арзи вуҷуд кунанд. Дарё бо мавҷи худаш пеши 
чашмони ту бузург аст, хуршеди тобон дар авҷи фалак дар 
назари ту баланд аст. Чун ки ту аҳли сурат ҳастй, зоҳирбин ҳастй 
ва суратпарастон ҳеҷ гоҳ пай намебаранд ва намедонанд, ки 
соҳибони маънй дар кадом муҳит ва дар чй мулке зиндагй 
мекунанд. Дар пеши чашмони онҳо офтоб як зарра аст ва ҳафт 
дарё як қатра аст. Дар баробари қудрати Худованд ҳамаи инҳо 
ҳеҷанд, чун ки агар Худованди иззат парчами қаҳрашро баланд 
кунад, ҳамаи ҳастй дар як лаҳза нобуд мешавад ва сар ба 
гиребони адам ва нестй мекашад». 

Ҳикояти кадхудои деҳкада ва писараш 

Раис яъне кадхудои деҳкадае бо писараш аз роҳе гузар 
мекарданд, ки як дафъа ба лашкари подшоҳ рӯ ба рӯ шуданд ва 
худро дар миёни онҳо диданд. Писари кадхудо сарҳангҳоро дид, 
ки дар дасташон теғу табар доранд ва дар танашон либосҳои 
атлас ва камарбандҳои заррин ва кулоҳҳои зарбофт бар сарашон 
гузоштаанд. Тирандозони лашкарро дид, ки дар китфашон 
камонҳо овезон, ғуломҳо ва чокаронро ҳама тирзан ва 
шикорафкан дид. Хулоса, чун он ҳама дабдабаву тантана ва он 
ҳама шаъну шавкатро мушоҳида кард, дар баробари он падари 
худро, ки қаблан ба назараш бузург менамуд, хеле фақиру 
фурӯмоя дид, ки ҳолаш бад ва ранги рӯяш парида буд ва аз 
ваҳму ҳарос фирор карда ба гушае рафта нггшаста буд. Писар ба 
ггадараш наздик шуд ва пурсид: «Ту, ки сардори як деҳкадай, чй 

шуд, ки як дафъа аз ҷонат умедатро кандй ва мисли бед аз боди 
тунд ларзидй?» Падараш дар ҷавоб гуфт: «Оре писарам, ман 
солор ва фармондеҳ ҳастам, вале дар деҳкадаи худам. То вақте ки 
дар дохили деҳкада бошам, азизу мӯҳтарам мебошам ва чун 
берун омадам ҳақиру ночизам. Соҳибони мақомоти боло барои 
он ҳамеша дар биму ваҳшат зиндагй мекунанд, ки худро ночиз 
мебинанд ва ҳамеша дар ҳузури Рабб-ул-Арбоб ва дар остонаи ӯ 
ба сар мебаранд». 

Ту ҳам эй мухотаби азиз, мисли он кадхудо ҳамеша дар як 
деҳкадаи кӯчак зиндагй мекунй ва ба худат меболй ва худатро 
шахси бузург ва обрӯманд мешуморй. 

Оре, суханварон ва соҳибони дониш ҳар сухане, ки гуфтанд 
Саъдй дар баробари он мисоли онро овард ва ҳеҷ сухане 
намондааст, ки доноён гуфта бошанд ва Саъдй дар баробари он 
мисоле назада бошад. 

Ҳикояти Саъди Зангй ва маддоҳ 

Яке аз маддоҳон ба шоҳи Шероз; Саъди Зангй мадҳу сано гуфт 
ва шоҳ дар ивази ин кор ба ӯ чанд сикка дод ва ба қадри ҳунараш 
эҳтиром кард ва мавриди навозиш қарор дод. Маддоҳ як дафъа 
ба сикка нигоҳ кард ва дид, ки дар он нақши «Аллоҳ бас» 
навишта шудааст. Аз дидани ин нақш ошуфтаҳол шуд ва фарёд 
зад ва пероҳанашро дарид. Оташи дилаш он қадар шӯълавар 
шуд, ки бо як ҷасту хез роҳи биёбонро пеш гирифт. Дар атрофи 
биёбон як нафар ӯро дид ва пурсид, ки чй шуд, ки як дафъа ҳоли 
ту дигаргун шуд? Ту аввал дар баробари шоҳ заминро бӯсидй, 
таъзим ба ҷо овардй ва ба эҳсону ггодоши шоҳ ноил шудй. Кори 
хубе накардй, ки ин ҳама хубиҳои шоҳро пушти по задй. 

Ҷавоб дод: «Аввал аз бимгг қаҳраш ва аз умеди раҳматаш бар 
тани ман ларза афтод ва мисли бед ларзидам, сипас бо дидани 
нақши «Аллоҳ бас» оромишро дар вуҷудам эҳсос кардам ва ба 
чашми ман на мол намоён шуд ва на кас». 

Ҳикояти пире, ки дар ошӯбе боздошт шуд 

Дар яке аз шаҳрҳои Шом ошӯб барпо шуд ва дар ин миён 
пири покдил ва аҳли тариқатро дастгир карданд. Едам ҳаст, ки 
чун дасту пои ӯро ба занҷир мебастанд, гуфт: «Агар гюдшоҳ 
иҷозат надиҳад кй метавонад даст ба ғорат занад ва ба ҷони ман 
дарафтад? Бояд ин гуна душманро дӯст дорам, чун ки ин 
душманро ба ман дӯст фиристод. Агар бо додани мақому 
манзилат азиз кард ва ё бо бастани дасту по залилу хор кард, ман 
ҳамаи инро аз тарафи Ҳақ мебинам, на аз Амру Зайд ва 
дигарон». 

Эй хирадманд, аз иллат ва маризй матарс, агар табиби ҳозиқ 
доруи талх фиристад зуд бихӯр ва аз дасти дӯст ҳар чй ояд хуб 
аст, пас магардон ё нороҳат машав. Чун ки бемор аз табиб 
донотар нест. 


Ҳикояти ошиқи гирифтор 

Як нафар мисли ман ба касе дилашро дода буд ва дар ин роҳ 
бисёр хорию зорй мекашид. Ин мард, ки қаблан ба ақлу заковат 
машҳур буд, номаш ба девонагй баромад. Барои дӯст аз душман 
ҷафоҳо медид. Заҳри дӯстро тарёки акбар медонист ва ба ҷои 
нодзаҳр қабул мекард. Дӯстон ва рафиқонаш ӯро сарзаниш 
мекарданд ва силй ба сару рӯяш мезаданд, вале мисли мех 
гюфишорй мекард ва аз ҷои худ такон намехӯрд ва пешониашро 
ба онҳо медошт ва зарбаи онҳоро таҳаммул мекард. Хаёлаш 
чунон сарашро гиҷ карда буд, ки аз лагадкӯб шудани болои 
биниаш хабар надошт. Аз хашму ғазаби ёронаш хабаре надошт, 
мисли инсони ғарқшуда, ки аз борон хабаре надорад. Ҳар киро 
пои андешааш ба санг бархӯрд кунад, аз шикастани шишаи ному 
нангаш андеша намекунад ва нигарон намешавад. 

Шабе аз шабҳо шайтон худро ба сурати он паричеҳра сохт ва 
ба оғӯши он мард қарор гирифт ва то субҳ ҳолашро гирифт. Он 
мард он қадар хаста ва монда шуда буд, ки вақти саҳар ҳатто 
маҷоли намоз хонданро надошт. Еронаш низ аз рози ӯ, ки чаро 
ба ин ҳол афтод, хабар надоштанд. У ба хотири ғусл кардан ба 

обе, ки назди бом қарор дошт ва аз сармо мисли санги мармар ях 
баста буд, гӯта зад. Яке аз насиҳатгарон ӯро маломат кард ва 
гуфт: «Ту дар ин оби сард худатро ба куштан медиҳй!» 

Он марди ҷавон бо ҷӯшу хурӯш ҷавоб дод: «Эй ёри ман, то кай 
ба ман насиҳат мекунй, бас кун, сокит бош! Ин писар панҷ-шаш 
рӯз аст, ки диламро бо фиреб гирифтааст ва аз муҳаббати ӯ сабр 
дар вуҷудам намондааст. Як бор ӯ бо хулқи хуш аз ман ҳолпурсй 
накард ва ин сахтиҳоро, ки мебинй ба хотири ӯ мекашам, ки як 
банда аст. Пас он зотеро, ки маро аз хок офарид ва бо қудрати 
худаш дар он хок ҷон дамид, чй гуна мешавад, ки нодида 
бигирам. Оё аз ин ки бори фармони он зоти бузургро мекашам 
тааҷҷуб мекунй. Намебинй, ки ҳамеша фазлу эҳсонаш шомили 
ҳоли ман аст? Инсоф нест, ки фармонашро итоат накунам ва ба 
хотири сардии об аз гусл кардан сарфи назар намоям». 

Дар ҳамин маъно гуфтаанд: 

Агар марди ишқ бошй, худатро фаромӯш кун ва худбиниро 
бигзор канор. Агар наметавонй худатро фаромӯш кунй, беҳтар аст, 
ки роҳи хатарноки ишқро тарк кунй ва роҳи офияту фароғатро 
пеш гирй. 

Ту бояд аз муҳаббат натарсй, чун агар муҳаббат туро ҳалок 
кунад ва табдил ба хок кунад, ту ҳаёти боқиро ба даст хоҳй овард. 

Бубин, аз донаҳои солим ҳосил намерӯяд, балки ҳосил аз он 
донаҳое мерӯяд, ки шикаста шавад ва худро ҳалок кунад. 

Ҳамон чиз туро бо Ҳақ ошно месозад, ки вуҷуди туро аз дасти 
худат озод карда бошад. Туро аз худбинй ва аз худпарастй 
раҳонида бошад. Ту бояд бидонй, ки модоме, ки бо худат машғул 
ҳастй, аз худат бехабарй ва роҳе ба сӯи худат ва шинохти худии 
худат надорй ва ин нуктаро касе мефаҳмад, ки бехуд аст, яъне аз 
худ гузаштааст. 

Агар ҳақиқатан дар сарат ишқ ва савдои маъшуқ бошад, садои 
пои уштур ҳам туро ба ваҷд меорад ва туро маҷбур ба рақс 
кардан мекунад, на садои мутриби хушнаво. 





Боби (3) Ишқ, масти ва шӯр 161 


Агар дар назди ошиқи шӯридадил пашшае парвоз кунад, 
ҳамон замон ӯ низ мисли магас шурӯъ мекунад ба задани сараш 
бо ду даст. 

Инсони ошиқ ва ошуфтаҳол ба асбобҳои мусиқй кор надорад, 
агар парандае нола кард, баробараш нола мекунад. 

Мисли сатли чоҳ бо рақсу самоъ дар атрофи худ давр 
мезананд ва монанди сатли пур аз обе, ки аз чоҳ мебарояд, ашк 
мерезанд. 

Орифон дар мақоми таслим ба амри Ҳақ, сари худро ба 
гиребонашон мебаранд ва чун сабру тоқаташон намонд, 
гиребонашонро медаранд ва пора-пора мекунанд. 

Ту агар аз ишқ бехабарй, дарвеши масту мадҳушро айб макун, 
ки ӯ ғарқи дарёи ишқ аст ва дасту по задани ӯ ба ҳамин сабаб аст. 

Самоъ (рақс) чист? 

Эй бародар, ман то шахси шунавандаро нашиносам ва 
надонам, кист, наметавонам дар мавриди самоъ ва рақс баҳс 
кунам ва шарҳ диҳам. 

Касе, ки аз ҳақиқат баҳраманд аст, бо шунидани навои мусиқй 
мурғи ҷонаш аз боми маъно парвоз мекунад, ки ҳатто фаришта 
дар сайр наметавонад ба гарди ӯ бирасад. 

Вале агар марди бозй ва булҳавас бошад, бо шунидани овози 
хуб ва мусиқй шайтони ӯ дар мағзи сараш қавитар мешавад. 

Агар шунавандаи навои мусиқй шаҳватпараст бошад, бо 
шунидани он хобаш сангинтар ва вазнинтар мешавад. Зеро овози 
хуш хобро бедор мекунад на мастро. 

Боди саҳар гулҳоро шукуфо мекунад ва парешон менамояд, на 
ҳезумро, ки барои шикофтани он табари тез ва оҳанин лозим аст. 

Ин ҷаҳон пур аз самоъ, овози хуш, шӯр ва мастии ошиқона 
аст, вале кӯр бо нигоҳ кардан ба оина чй чизро метавонад 
бубинад. 

Бо садои най ва навои арабҳо уштурҳо ба рақсу тараб меоянд. 
Агар уштур дар сараш шӯру тараб дошта бошад, вале одамй 
надошта бошад, аз хар чй фарқ дорад? 

Ҳикояти ҷавоие, ки навохтани найро омӯхт 

Як ҷавони зебо ва шакарлаб навохтани найро ёд мегирад ва бо 
навохтани он дилҳоро дар шавқу ишқ мисли найзор месӯзад. 
Падараш аз ин кори ӯ нороҳат мешавад ва борҳо ӯро мавриди 
сарзаниш қарор медиҳад ва ҳатто найи ӯро оташ мезанад ва 
нобуд месозад. Вале писар боз ба кори худаш идома медиҳад ва 
аз навохтани най даст намекашад. Шабе падараш ба навои найи 
писараш гӯш кард ва аз самоъ ва садои он мадҳуш гардид. Дар 
ҳоле, ки арақаш бар чеҳрааш аз ҳиҷолат мерехт, чунин мегуфт: 
«Ин навои най бар вуҷуди ман оташ зад ва маро сӯхт». 

Оре, ту намедонй, ки ошиқони шӯридаҳоли маст чаро рақс 
мекунанд ва даст меафшонанд? Чун аз файзу асрори ғайб ба сӯи 
дилашон даричае боз мешавад ва бо дидани он ба ҳамаи ҳастй ва 
ба дунёи моддй даст меафшонанд ва эъломи безорй мекунанд. 

Ҳар кй ба ёди дӯст рақс кунад ҳалолаш бод, чун дар ҳар як 
остинафшонй ҷони тоза мегирад. Ба фикри ман, шиновар бояд 
бараҳна бошад ва дар танаш либос надошта бошад, то озод дасту 
по бизанад. Агар ту низ дар шино маҳорат дошта бошй ва марди 
ин фан бошй, бояд ин либосеро, ки дар бадан дорй ба номи 
хирқа аз танат берун кунй ва ному номус ва зарқу барқи дунёро 
канор гузорй. Инсоне, ки дар танаш ҷома дошта бошад аз шино 
кардан оҷиз мешавад ва ғарқ шудани ӯ хеле осон аст. Ин 
алоқамандии ту ба либос ва ному номус ҳиҷоб аст ва нишонаи 
беҳосилии туст. Агар ин алоқаҳоро қатъ кунй, ба маъшуқи 
ҳақиқй хоҳй расид. 

Ҳикояти ҷавоби парвона ва 
шахси маломаткунанда 

Марде ба парвона гуфт: «Эй мавҷуди кӯчаки ҳақиру нотавон! 
Туро кй иҷозат додааст, ки бо оташ бозй кунй? Бирав, бо касе 
дӯстй кун, ки монанди худат ва ба андозаи ту бошад. Роҳеро пеш 
гир, ки умедворкунанда бошад. Ту куҷою ишқи шамъ куҷо? Ту 
самандар нестй, ки дар оташ насӯзй, бинобар ин гирди оташ 
магард. Гуфтаанд, ки аввал мардонагй лозим аст, баъд аз он ҷангу 





Боби (3) Ишқ, масти ва шӯр 163 


набард. Оё аз муши кӯр ибрат намегирй, ки бубин аз хуршед 
фирор мекунад. Оре, ба муқобили панҷаи оҳанин зӯрозмой 
кардан айни нодонист. Агар касеро шинохтй, ки нисбат ба ту 
душманй дорад бо ӯ дӯстй кардан аз ақл нест. Ҳеҷ кас ин кори 
туро, ки ҷонатро фидои ӯ мекунй мавриди ситоиш қарор 
намедиҳад ва намегуяд, ки кори нек мекунй. Гадо агар аз духтари 
гюдшоҳ хостгорй кунад, натиҷааш ин аст, ки мушти маҳкам ба 
пушти гарданаш мехӯрад ва худашро беҳуда бо савдоҳои хом 
овора месозад. Оне, ки ту ҳаводораш ҳастй, туро аслан ба унвони 
дӯст намешуморад ва туро нописанд мекунад, чун бо подшоҳону 
салотин ҳамнишин аст ва ҳама нисбат ба ӯ илтифот доранд. Ту 
фикр макун, ки ӯ дар маҷлис ва маҳфилҳои ончунонй ва шоҳона 
ҳамаро бигузорад ва ба мисли ту як муфлис ва бечора нигоҳ 
кунад. У агар бо ҳама нармй кунад ҳам бо туи бечораву нотавон 
гармй мекунад ва бархӯрди оташин ба харҷ медиҳад». 

Оё медонй дар ҷавоби ин суханҳои маломатомез парвонаи 
сӯзнок чй гуфт? Парвона гуфт: «Эй аҷаб! Агар гирифтам, ки 
сӯхтам, чй бок аз сӯхтан дорам? Ман мисли Иброҳими 
Халилуллоҳ дар дил оташи ишқ дорам, ки доимо шӯълааш ҷони 
маро месӯзад. Оё ту ин шӯъларо мисли гул фикр мекунй? 
Инчунин нест, ки дил соҳибихтиёр бошад ва домани дилбари 
дилситонро ба худаш кашад. Ҳаргиз, балки меҳри дилбар аст, ки 
аз гиребони ҷон мегирад ва ба сӯи худаш мекашад. Ту гумон 
накун, ки ман бо ихтиёри худам худро ба оташ мезанам, на, ин 
занҷири шавқ аст, ки дар гарданам бастаанд ва маро ба он сӯ 
мекашад. Ман ин замон ва дар ҳоли ҳозир, ки ба вуҷудам оташ 
зад насӯхтаам, ман аз ҳамон замоне, ки дур будам сӯхтам. Он 
коре, ки ёри ман аз нозу ишва мекунад, намешавад гуфт, ки ман 
аз он безорам ва эҳтиёҷ ба он надорам. Дар бораи дӯстии ман бо 
ӯ ҳар кй маро айб кунад, ихтиёр дорад, вале ман розй ҳастам, ки 
дар зери пои дӯстам кушта шавам. Медонй чаро ман мехоҳам 
нобуд шавам? Чун ки муҳим ин аст, ки ӯ зинда бошад, агар ман 
набошам фарқе намекунад. Ман бояд бисӯзам, чун ки ӯ ёри 
писандидаи ман аст, то ки сӯхтани маро эҳсос кунад. То ба кай ба 

ман мегӯй, ки ба андозаи худат дӯст ихтиёр кун? Ин насиҳати ту 
ба насиҳати ҳамон инсони парешонҳол монанд аст, ки ба 
каждумгазида мегуфт: «Нола макун!» Ба касе, ки медонй насиҳат 
фоида надорад, насиҳат макун, ки ин кори шигифтовар аст. Оё 
ба аспсаворе, ки лаҷоми асп аз дасташ рафтааст мешавад ба 
унвони насиҳат гуфт, ки оҳиста рон, хатар дорад? Дар китоби 
«Синдбоднома» нуктаеро овардаанд, ки гуфтааст: «Ишқ мисли 
оташ аст ва гганду насиҳат мисли боду шамол». Дар баробари 
бод оташ болотар гашта ва шӯълааш бештар мешавад ва 
ггалангро агар задй хашму ғазабаш бештар мегардад. 

Акнун, ки ман туро некмард дидам, ту ба ман бадй мекунй ва 
маро ба дӯстии мисли худам даъват менамой? Ту бояд фурсатро 
ғанимат шуморй ва аз худат беҳтар ва хубтарро ба дӯстй интихоб 
кунй. Зеро дӯстй кардан бо инсони мисли худ рӯзгорро аз даст 
додан ва зиндагиро бидуни фоида гузарондан аст. Худпарастҳо 
дунболи касоне, ки мисли худашон бошанд мегарданд, вале 
инсонҳои ошиқ роҳҳои хатарнокро пеш мегиранд. Вақте ки ман 
ин роҳро интихоб кардам, аз оғози ин кор диламро аз сарам сард 
кардам ва аз сарам даст кашидам. Он кас, ки сарашро ба майдон 
андохт, ошиқи ҳақиқй ва содиқ ҳамон аст. Чунки инсони бадбахт 
ошиқи худаш мешавад. Аз ин ки аҷал биёяд ва як дафъа маро 
нобуд кунад, ҳамон беҳтар, ки он нозанин бо дасти худаш маро 
ба қатл расонад. Бешак дар сарнавишти мо ҳалок шудан ва 
мурдан ҳаст, чй беҳтар, ки дар дасти дилором кушта шавам. Аз 
ин ки рӯзе дар бечорагй ҷон диҳй, ҳамон беҳтар, ки дар пеши 
ггои ҷонон ҷон диҳй». 

Ҳикояти гуфтугӯи парвона бо шамъ 

Ед дорам, ки шабе хобам наёмад. Шунидам, ки парвона ба 
шамъ мегуфт: «Ман ҳақ дорам, ки бисӯзам, чун ки ошиқ ҳастам. 
Инак ту чаро ҳам месӯзй ва ҳам ашк мерезй ва гиря мекунй?» 
Шамъ гуфт: «Эй ошиқи ҳаводори мискин ва бечораи ман, ёри 
ширини ман, ки асал буд аз ман ҷудо шуд ва рафт . 1 Ҳамин ки 


1 Шамъро аз кандуи асал мегиранд. 

ширинй аз ман ҷудо шуд, мисли Фарҳод, ки дар фироқи Ширин 
месӯзад сарам оташ мегирад ва месӯзам». Шамъ ин суханро 
мегуфт ва ҳар лаҳза ашкаш мисли селоби дард ба рухсори 
зардрангаш фурӯ мерехт, ки: «Эй парвона, эй муддай, ишқ 
варзидан кори ту нест. Чун ки ту на сабр дорй ва на метавонй 
муқовамат кунй. Ту аз назди як шӯълаи хом фирор мекунй, вале 
бубин ман маҳкам истодаам, то тамом бисӯзам. Агар оташи ишқ 
пару боли туро сӯхта бошад, ба ман як нигоҳ кун, ки сар то по 
месӯзам». 

Хулоса гюсе аз шаб нагузашта буд, ки ногоҳ паричеҳрае омад 
ва шамъро хомӯш кард. Шамъ дар ҳоле, ки аз сараш дуд 
мебаромад, чунин мегуфт: «Эй писар, поёни ишқ ҳамин аст. 
Агар мехоҳй ишқро ёд бигирй роҳ ин аст, ки бо кушта шудан аз 
сӯхтан наҷот ёбй. Бар сари қабри дӯст, ки дар роҳи ишқ кушта 
шудааст гиря макун, балки ба ҷои гиря бигӯ, ки Худоро шукр, ки 
ишқи ӯро мақбули даргоҳи худ қарор додааст». 

Оре, агар ту ҳам ошиқ бошй, аз ин беморй (бемории ишқ) 
саратро машӯй, дунболи шифо магард, балки мисли Саъдй 
дастатро аз ғараз ва бадгумонй бишӯй ва ин одати бадро тарк 
кун. Инсони фидой ва ошиқ аз мақсадаш даст намебардорад, 
агарчи бар сари ӯ тиру санг мисли борон биборад. 

Аввалан ба ту мегӯям, ки ба дарё марав ва агар рафтй, тан ба 
тӯфон бидеҳ, аз туфонаш фирор макун. 

Поёни боби сеюм 






Боби 4 

Дар мавриди тавозӯъ ва хоксорӣ 

Эй инсон, Худованди пок туро аз хок офарид, то ки мисли хок 
афтода бошй ва ҷаҳонсӯз, ҳарис ва саркаш набошй. 

Худо туро аз хок офарид, бинобар ин сиришти худро 
фаромӯш накун ва мисли оташ набош. Оташи даҳшатнок 
гарданкашй пеша кард, вале хок ба бечорагй танашро поин 
андохт, бубин натиҷааш чй шуд? Натиҷааш ин шуд, ки аз оташи 
гарданкаши мутакаббир Худованд деву шайтонро офарид ва аз 
хоки афтода, одамиро ба вуҷуд овард. 

Масал 

Қатраи кӯчаке аз борон аз дохили абр поин омад ва бо дидани 
дарёи паҳновар, ки мисли ӯ ҳазорон қатраро дар вуҷудаш нобуду 
ночиз мекунад, шармандаю хиҷил шуд. Гуфт: «Ҷое, ки дарё 
бошад ман киям? Агар дарё ҳаст, пас ман нестам, вуҷуди ман чй 
нафъе дорад?» Ӯ худро хеле ҳақиру ночиз дид ва ба худаш бо 
чашми ҳақорат нигоҳ мекард. Ин боис шуд, то садаф ӯро ба огӯш 
гирифт ва бо ҷону дилаш парвариш кард. Тақдири осмонй кори 
ӯро ба ҷое расонид, ки дар шиками садаф ба дурдонаи шоҳворе, 
ки ба тоҷи шоҳаншоҳон мегузоранд, табдил шуд. 

Оре, ҳар кй паст шуд, баландй ёфт ва ҳар кй нест шуд ҳастии 
ҷовидонаро ба даст овард. 

Ҳикояти ҷавоне, ки аз масҷид худро берун андохт 

Як ҷавони доно ва поктинат аз роҳи дарё ба соҳили Рум омад. 
Мардуми он сарзамин диданд, ки ҷавон дорои фазл ва акду тамиз 
аст, ӯро эҳтиром карданд ва ба мақоми баланд нишонданд. Рӯзе 
сарвари солеҳони он макон ба ӯ дастур дод, ки гарду хоки масҷидро 
бирӯбад. Бо шунидани ин сухан он ҷавон берун рафт ва дигар 

барнагашт ва касе ӯро дар онҷо надид. Мӯсафедони он ҷамоат ин 
амалкарди ҷавонро чунин қаламдод карданд, ки гӯё ҷавони фақир 
парвои хидмат кардан надоштааст ва аз хидмат фирор кардааст. 
Рӯзи дигар ходими масҷид ӯро дар кӯча дид ва аз дасташ гирифта 
гуфт: «Ту чй кори нохуб кардй бо фикри табоҳи худ. Оё надонистй, 
эй кӯдаки худписанд, ки инсонҳо бо хидмат кардан ба мақоми боло 
мерасанд?» Ҷавон бо шунидани сухани ӯ шурӯъ кард ба гиря 
кардан ва бо сӯзу гудоз ва бо садоқати тамом гуфт: «Эй дӯсти 
ҷонпарвари ман ва эй ёри дилафрӯз, воқеа ин гуна ки ту фикр 
мекунй нест. Вақте ки он сарвар ба ман дастур дод, то масҷидро 
губоррӯбй кунам, як нигоҳе ба масҷид кардам ва дар масҷид на 
гардеро дидам ва на хокро. Дар он ҷои гюк фақат худамро олуда 
дидам, бинобар ин худамро ба берун андохтам ва масҷидро аз хоку 
хаси вучудам пок намудам, ки аз хоку хас пок будани масҷид, 
беҳтар аст». 

Оре, тариқат ҳамин аст ва ҷуз ин нест, ки ориф тан ва вуҷуди 
худро бояд поинтар аз ҳама чиз бинад. 

Агар мехоҳй баландмартаба шавй, бояд хоксориро пеша кунй. 
Чун ки ба он боми баланд бо нардбони хоксорй мешавад боло 
рафт. 


Ҳикояти Боязиди Бастоми 

Шунидам, ки саҳаргоҳи рӯзи ид, Боязиди Бастомй аз гармоба 
берун омад. Ногаҳон як нафар аз болои сарои баланд ба боми ӯ 
ташти хокистарро фурӯ рехт. Сару либос ва сару рӯй ва дастори 
шайхи тариқат аз хокистар олуда шуд ва дар ҳамон ҳолат 
дасташро ба сару рӯяш молид ва шукронае карда гуфт: «Эй 
Боязид, ту шоистаи оташ будй чаро аз хокистар рӯ мегардонй? 
Аз хокистар нороҳат машав, шукр кун, ки ба ҷои оташ хокистар 
рехтанд». 

Дар ин маъно гӯянд: 

Бузургон ба худашон нигоҳ накарданд ва инсони худбин 
наметавонад худобин бошад. Бузургии инсон бо номус, бо гуфтан 

ва иддио нест. Мартаба ва мақом бо орзу ва гумон кардан ба даст 
намеояд. Инсоне, ки саркаш, тундхӯ ва бадахлоқ бошад рӯзе ба 
замин сарнагун мешавад ва гарданаш зери пои худаш мемонад 
ва мешиканад. Бинобар ин, агар баландй мехоҳй дунболи 
баландй магард. Агар баландй мехоҳй паст шав, худатро аз ҳама 
гюинтар бигир, то сарбаланд шавй, мутакаббир машав, ки 
такаббур инсонро ба хоки сиёҳ мекашад. Агар ҷоҳу мақом 
мехоҳй, шарташ ин аст, ки ба дигарон бо чашми ҳақорат нигоҳ 
накунй! Мардуми ҳушманду оқил дар худбинй ва худписандй 
қадри баландро надиданд ва гумон накарданд, ки қадри инсон 
дар ин бошад, ки дигаронро кӯчактар аз худ бидонад. Дар дунё 
беҳтарин унвон ва номовартарин чиз дар миёни мардум номи 
хушхулқиро гирифтан аст. 

Номеро наметавонй пайдо кунй, ки аз номи хушхулқй 
болотар бошад. Оё ин тавр нест, ки агар як нафар мисли ту 
худашро аз ту боло гирад ва такаббур варзад, ту ӯро бо чашми 
акдат бузург намебинй ва нафратат нисбат ба ӯ бештар 
мегардад? Ту ҳам агар ба дигарон такаббур кунй, ба чашми онҳо 
ҳақир ва бад ҷилва мекунй ва мисли ҳамон шахс, ба чашми онҳо 
ту низ ҳақир менамой. 

Агар ту дар мақому мартабаи баланд қарор дошта бошй, ба 
касоне, ки аз ту поинтаранд, маханд. Бисёр инсонҳоро дидем, ки аз 
мақоми баланд гюин омаданд ва бисёр афтодагонро дидем, ки 
соҳиби мақомоти боло шуданд. 

Бигирам, ки ту аз ҳамаи айбҳо пок ҳастй, вале ин боис 
намешавад, ки бар мане, ки айб дорам хӯрда бигирй ва масхара 
кунй. 

Як нафар ҳалқаи дари хонаи Каъбаро ба даст гирифта ба соҳиби 
хона гиряву нола мекунад ва як нафар дар харобот шароб мехӯрад 
ва маст мешавад. Агар Худованд ҳоҷиеро, ки бар дари хонааш нола 
мекунад аз даргоҳаш биронад чй касе метавонад уро баргардонад? 
Агар он мастро ба боргоҳаш даъват кунад ва роҳ диҳад, чй касе 
метавонад пеши роҳи ӯро бигирад? 

На он ҳоҷи метавонад аз тоату ибодаташ кӯмак гирад ва на 
дари тавба бар рӯи ин масти харобот баста аст. 

Ҳикояти ҳазрати Исо (а) ва марди гумроҳ 

Аз ривояткунандагони хабар шунидам, ки дар замони ҳазрати 
Исо (а) шахсе дар зиндагй гирифтори бадбахтй шуда буд. У 
шахси густох, бепарво, сиёҳном ва сангдиле буд, ки ҳатто дар 
нопокй ва палидй Иблисро хиҷолатзада карда буд. Умраш 
бефоида ва беҳосил мегузашт ва касе дар атрофи ӯ намонда буд, 
ки дилаш аз ӯ нороҳат нашуда бошад, дили ҳамаро озор медод. 
Мағзи сараш аз ақл ва ҳаё холй буд, вале шикамаш аз луқмаҳои 
ҳаром пур ва фарбеҳ буд. Доманашро аз норостиҳо ва дурӯғгӯиҳо 
ва каҷравиҳо олуда намуда буд ва аз дуди гуноҳ аслу насабашро 
сиёҳ карда буд. На пое дошт, ки мисли пои инсонҳои бино 
рострав бошад ва ин сӯ-он сӯ накаловад, на гӯше дошт, ки мисли 
гӯши мардум насиҳатшунав бошад. У мисли соли бад буд, ки бо 
намоён шудани моҳи нави он, халоиқ аз он нафрат мекарданд. 
Ҳавою ҳавас хирмани вуҷудашро сӯхта буд ва аз некномй як ҷав 
дар бисоташ захира накарда буд. Ин марди сиёҳнома ончунон ба 
айшу ишрат гӯтавар шуда буд, ки дар номаи аъмолаш ҷои 
сафеде барои навиштан боқй намонда буд. Гунаҳкор, худписанд, 
мустабид, шаҳватпараст буд ва илова бар ин шаб то рӯз, рӯз то 
шаб маст ва гарқи дарёи гафлат буд. 

Мегӯянд, ки рӯзе аз рӯзҳо ҳазрати Исо (а) дар биёбон мегашт 
ва аз назди ибодатхонаи як обид гузар кард. Обид бо дидани 
ггайгамбар зуд аз болохона фуруд омад ва ба пеши пои ҳазрати 
Исо (а) афтод ва сарашро ба хоки ггогг ҳазрат молид. Иттифоқо 
он марди гунаҳкори бахтбаргашта дар ҳамон атроф мегашт, ки 
чашмаш ба ин саҳна афод ва мисли парвона, ки аз дидани нур 
хайратзада шуда бошад ҳайрон шуд. Бо ҳасрату надомат ва 
шармсорй ба фикр фурӯ рафт, мисли шармсории фақир дар 
ггеши сармоядор. Бо камоли хиҷолату шармсорй аз шабҳое, ки 
то рӯз ба гафлат мегузаронд, пушаймон мешавад ва бо сӯзу гудоз 
шурӯъ мекунад зери лаб ба узрхоҳй кардан. Ашки ғаму андӯҳро 

мисли борони абри навбаҳор мерехт ва аз умри ба ғафлат 
рафтааш дареғ мекард ва афсӯс мехӯрд ва мегуфт: «Нақди умри 
азизамро бидуни ин ки як чизи хуб ба даст биёрам, аз даст 
додам. Беҳтар аст, ки дар дунё инсони зиндае мисли ман 
набошад ва маргаш аз ҳаёташ ба маротиб беҳтар аст. Растагор 
шуд он кас, ки дар кӯдакй аз дунё рафт ва пир нашуд, то ки 
мисли ман шармандаю шармсор гардад. 

Эй ҷаҳонофарин, бо карамат гуноҳи маро мавриди бахтттиттт 
қарор деҳ, ки агар ин гуноҳони ман ҳамроҳи ман бошад вой бар 
ҳоли ман, ки бадтарин ҳамроҳонанд». 

Ин суханҳо аз даҳонаш берун меомад ва аз шармсорй сараш 
хам гашта буд ва оби ҳасрат аз рӯяш мешорид. 

Аҷаб саҳнаҳое пеш омад дар ин рӯз; аз як тараф ин пири 
гунаҳкор дар як гуша нишаста гиря мекард ва аз Худованд 
дархост мекард, ки ба фарёдаш бирасад ва дастгирй намояд. Аз 
он тараф он обиди зоҳид бо сари пур аз гурур аз дур ба он фосиқ 
нигоҳ мекард ва бо нафрат рӯяшро турш менамуду метуфт, чаро 
ин бахтбаргашта дунболи мо мегардад ва ин ҷоҳили нодон бо мо 
чй нисбате дорад? Ӯ шоистагии дар баробари мо қарор 
гирифтанро надорад. Инсоне, ки то гардан ба оташи ҷаҳаннам 
афтодааст ва тамоми умрашро ба боди ҳавою ҳавас додааст, аз 
домани олудааш чй хайру хубй меояд, ки бо ҳазрати Масеҳ ва бо 
ман ҳамсӯҳбат шавад? Чй хуб мешуд, ки заҳматашро кам мекард 
ва пас аз корҳои баде, ки анҷом дод, зуд ба дӯзах мерафт. Ман аз 
дидани қиёфаи наҳс ва нохушаш азият мешавам ва ранҷ 
мекашам ва метарсам, ки мабодо оташаш ба ман низ исобат 
кунад! Эй Худо! Рӯзи маҳшар, ки ҳамаи халоиқ дар онҷо ҳозир 
мешаванд, ту маро ҳамроҳи ӯ дар як ҷо зинда магардон!» 

Зоҳид дар ҳоле, ки ин суханҳоро зери лаб мегуфт як дафъа аз 
Худованди Ҷамил ба ҳазрати Исо (а) ваҳй нозил шуд. Худованд 
ба паёмбараш ҳазрати Исо гуфт: «Агарчй ин зоҳид олим аст ва 
он осй ва гунаҳкор ҷоҳилу нодон аст, ман дуои ҳардуи онҳоро 
қабул кардам. Ин бечора, ки рӯзгорашро табоҳ карда худашро 
бадбахт карда буд, имрӯз бо пушаймонй ва бо зорй ва бо сӯзи 

дил ба ман нолид. Ту медонй, ки ҳар кас бо бечорагй ба пеши 
ман биёяд ман ӯро аз остонаи карами худам дур намекунам. Ман 
аз корҳои зишташ гузаштам ва гуноҳонашро мавриди бахшиш 
қарор додам ва бо инъоми худам ӯро дохили биҳишт мекунам. 
Вале агар ин инсони обид, ки бо ибодати худаш фахр мекард, бо 
ӯ дар биҳишт буданро ба худаш ор донад ва аз ҳамроҳии ӯ дар 
хулд нафрат дошта бошад, ҳеҷ мушкиле нест. Ба ӯ бигӯй, ки дар 
рӯзи қиёмат нигарон мабош ва аз ҳамроҳии ӯ нангат наёяд, чун 
ки агар ӯро ба биҳишт барем, туро дар оташ хоҳем бурд. Зеро 
ҷигари ӯ аз сӯзу дарди пушаймонй хун шуд, агарчй ин таься ба 
ибодаташ карда бошад ҳам ӯ хуни ҷигар хӯрд». Оре, ин 
ибодатпараст надонист, ки дар боргоҳи Худованди бениёз, 
бечорагй беҳтар аст аз такаббур ва худбинй. 

Ҳар касе, ки ҷомаи пок ва тани палид дорад барои боз 
кардани дари дӯзах эҳтиёҷ ба калид надорад, худаш безаҳмат ба 
рӯи ӯ боз мешавад. 

Дар остонаи мо, аҷзу шикастагй аз тоату хештанбинй 
арзишмандтар аст. Ҳамин ки худатро аз ҷумлаи некон 
шуморидй, ин ангезаи ту далел бар бадии ту аст. 

Дар нешгоҳи Худо, худпарастй ва худбинй ҷой надорад. Агар 
мард бошй мардии худро матраҳ макун, ҳар кй иддиои мардй 
кард бидон, ки онро надорад ва ҳар шаҳсавор қодир ба баранда 
шудан дар мусобиқа нест. Пиёз, ки иддио кард ва худро мисли 
писта пур аз мағз донист, дар натиҷа беҳунар буданаш ва ба ғайр 
аз пӯст дигар чизе надоштанаш маълум шуд. Ин тоату ибодат, ки 
боиси фахру ифтихор бошад ба ҳеҷ дарде намехӯрад, беҳтар аст, 
ки ба ҷои ин гуна тоат аз кӯтоҳй ва тақсири худ дар тоату ибодат 
узрхоҳй намой, ки ин узри ту аз фахрфурӯшй беҳтар ва 
худописанд аст. Дар ин замина миёни инсони бебандубор, 
нарешонҳол ва шӯридабахт ва миёни обид ва порсои 
ибодатпараст, ки шабу рӯз заҳмати тоату ибодатро мекашад ва 
бо фахру худбинй он ҳама ибодатро барбод медиҳад, дар назди 
Худованд фарқе вуҷуд надорад. Ман намегуям, ки ибодат макун, 
баръакс порсо бош, парҳезгор бош ва дар тоату ибодат бо сидқу 

ихлос талош кун, вале аз Пайғамбари Акрам ҳазрати Муҳаммад 
(с) мусулмонтар ва норсотар мабош. Байт: 

Ба зуҳду вараъ кушу сидқу сафо, 

Валекин маяфзо бар Мустафо. 

Аз тоату ибодати инсони бехирад, ки бо Худо хуб бошаду бо 
халқи Худо муносибати бад дошта бошад ҳеҷ ҳосиле нест. Ин инсон 
аз дарахти ибодаташ ҳеҷ мевае нахоҳад хӯрд. 

Албатта аз инсонҳои оқил суханҳои хуб ба ёдгор мондааст ва аз 
Саъдй низ ин як сухан ба ёдгорй бимонад ҳеҷ айбе надорад: 
Гунаҳкори андешнок аз Худой, 

Беҳ аз порсои ибодатнамой. 

Ҳикояти фақеҳи тангдаст ва қозй 

Як муллои ҷомадарида ва фақир дар айвони қозй дар сафи 
пеши муллоҳо нишаста буд, қозй ба ӯ чап-чан нигоҳ мекард ва 
маълум буд, ки аз ҳузури ӯ нороҳат буд. Ходими қозй аз 
нороҳатии ӯ пай бурд ва назди он мулло рафт ва остинашро 
гирифта гуфт, ки аз ин ҷо бархез, ин ҷои ту нест, ту бояд поинтар 
биншинй ё маҷлисро тарк намой ё рост биистй, зеро пешгоҳи 
маҷлис шоистаи ту нест, иззату каромати ҳар кас ба илм, фазл ва 
мартабаи ӯ вобаста аст. Бори дигар касе туро дар ин ҷо набинад 
ва ҳамин, ки як бор аз ин ҷо ронда шудй ва шарманда гаштй ба 
унвони ҷазо бас аст, дигар такрор макун. Ҳар кас, ки иззати 
худашро нигоҳ дошт ва поинтар нишаст, хории аз боло ба поин 
афтоданро нахоҳад кашид. Бо беадабй ва густохй ба ҷои бузургон 
манишин, ки гуфтаанд: агар чанголи пурқувват надорй иддиои 
шерй ва далерй макун. 

Вақте он хирадманди дарвешнамо дид, ки бо нишастанаш дар 
ин ҷойгоҳ бахташ ба ҷанг ва даъво бархост, дилаш оташ гирифт 
ва дуди он оташ аз даҳонаш бо оҳи пурдард баромад ва ночор аз 
мақоме, ки буд бархост ва поинтар нишаст. Сипас муллоҳо 
шурӯъ карданд ба баҳсу мунозираи илмй ва ба «лима» (барои чй, 
бо чй далел) ва «ло нусаллим» (қабул намекунем, далелат 
қабулкарданй нест) гуфтан, ки ин вожаҳо дар баҳсу ҷидол 

бештар истифода мешавад. Хулоса ба рӯи ҳамдигар дари 
фитнаро боз карданд ва бо «на» ва «оре» гуфтан гарданҳоро 
дароз ва садоҳои худро боло мекарданд. Мисли хурӯсони шотир 
бо минқор ва чанг ба ҷанги ҳамдигар дарафтоданд. Яке аз хашму 
ғазаб мисли маст ҳарзагӯй мекард, дигаре бо ду дасташ ба замин 
мезад. Матлаби мавриди баҳс он қадар мушкил буд, ки онҳо дар 
гиреҳи печ дар печи он гирифтор шуданд ва барои ҳалли он 
роҳеро дар пеши худ пайдо накарданд. 

Он муллои ҷомакӯҳна аз сафи поин мисли шери ғурранда ба 
ғурриш даромад ва гуфт: «Эй пешвоёни шариати Расули Худо, 
ки ӯҳдадори таблиғ ва иблоғи дастуроти Қуръон ва фиқҳу усул 
ҳастед, бар ҳар яки шумо лозим аст, ки далелҳои қавй ва 
пурмаъно дошта бошед, на рагҳои гардан ва сару садо. Ман ҳам 
гую чавгон дорам, ки метавонам вориди бозй шавам». Муллоён 
гуфтанд: «Агар гуфтанро маслиҳат донй бигӯй!» Сипас он марди 
фақеҳи ҷомакӯҳна ба иззату эҳтиром ба зону нишаст ва шурӯъ 
кард ба баёни матлаб, ки аз боз шудани забони ӯ даҳони ҳама 
баста шуд ва маҷлис ҳама сар то по гӯш шуд. Баёнаш он қадар 
фасеҳу равшан ва дилнишин буд, ки гӯё ҳар як сухани гуёи худро 
бо қалам ба дилҳо мисли нақши нигин менавишт ва сабт мекард. 
Парда аз рӯи калимаҳо бардошт ва бо равшан намудани маъно 
ва тавзеҳоти шаффофаш бар сари ҳамаи суханҳо ва иддиоҳои 
пуч хатти бутлон кашид. Ҳама моту мабҳут шуданд ва аз гӯшаву 
канор садои «офарин» баланд шуд. Маҷлисиҳо бо як садо 
«Офарин бар ақлат ва ҳазор офарин бар табъат» мегуфтанд. 

Марди фақеҳ аспи суханро чунон ронд, ки қозй мисли хар дар 
ботлоқ бозмонд ва аз тахташ фуруд омад, либоси заррин ва 
дасторашро аз танаш берун кард ва бо иззату икром барои он 
фақеҳи мулло фиристод, ки лоиқи ин либос ва дастор ӯст. Ва 
хитоб ба ӯ гуфт: «Сад афсӯс, ки қадри туро надонистам ва ба 
қадам ранҷа карданат шукрона накардам. Ҳайфам меояд, ки бо 
ин сарвати илму дониш, ки ту дорй, туро дар ин пояи паст 
бубинам, ин ҷойгоҳ муносиби ту нест». 

Ходими қозй пеши он фақеҳ либосҳо ва дасторро овард ва бо 
дилдорй додан хост, ки дастори қозиро ба сари ӯ биниҳад, ки 
марди фақеҳ бо дасташ ва забонаш манъ кард ва гуфт: «Дур кун 
инро аз пеши ман, ба сари ман пойбанди гурурро манеҳ! Ман 
намехоҳам, ки бо дастори бузург сарам вазнин шавад ва ба 
одамони жандапӯш бо назари ҳақорат нигоҳ кунам. Ман 
намехоҳам, ки дигарон маро хоҷа ва мавло гуянд ё пешвои бузург 
номанд ва ҳамаи онҳоро ман аз худам кӯчактар бинам ва худамро 
бузургтар аз дигарон. Агар об зулолу соф бошад, фарқе 
намекунад, чй дар зарфи заррин бошад, чй дар дар зарфи 
сафолин. Дар сари мард акд лозим аст на дастори хубу 
гаронбаҳо. Дар сари мард мағз лозим аст на дастори нағз. Инсон 
аз бузургии сар боақл намешавад, каду бо ин ки сари бузург 
дорад, холй аз мағз аст. Бо дастори бузург ва бо риши дароз 
сарафрозй макун, ки дастор як панбаи беарзиш асту ришат 
ҳашиш (гиёҳ). Онон, ки танҳо дар сурат мисли мардуманд, 
беҳтар аст, ки мисли сурат дам назананд ва хомӯш бошанд. Ба 
андозаи ҳунар ва дониш бояд ба боло ҷасту хез кард, мисли 
ситораи Зуҳал, ки наҳс аст, бидуни ҳунар боло рафтанат фоида 
надорад. Найи бурёро болонишинй хуб аст, чун ки дар вуҷудаш 
хосияти найшакар дорад. Эй қозй бо ин ақлу ҳиммате, ки дорй 
туро намешавад инсони бошахсият донист. Агарчй аз пушти 
сари ту сад ғулом мераванд ва омодаи хидматанд. Чй хуб гуфт он 
хармӯҳра ба он ҷоҳил ва нодоне, ки ӯро аз гил бардошт ва фикр 
кард, ки чизи гаронбаҳоест: «Бо нодонй ва девонагй маро дар 
ҳарир мапечон, ки ман арзиш надорам ва ҳеҷ кас маро аз ту ба 
ҳеҷ қимате нахоҳад харид». Соҳиби молу сарват бо доштани мол 
наметавонад аз дигарон беҳтару болотар бошад, ҳамон гуна, ки 
хар бо пӯшидани атлас одам намешавад ва ҳамон хар аст, ки 
ҳаст». 

Хулоса бо ин шеваи суханварии чусту чолок, тамоми кина ва 
дарди дилашро ггок кард. Касе, ки дилаш озурда бошад суханаш 
ҳам кӯбанда мешавад ва чун рақиб ба шикаст мувоҷеҳ шавад 
сустй набояд кард. Агар аз дастат биёяд ва тавонашро дошта 

бошй мағзи сари душманро берун биёр, ки фурсат ғанимат аст 
ва дар вақташ бояд ғуборро аз дилат бишӯй. 

Алқисса, қозй дар кори хатои худаш асир монд ва бо 
пушаймонй мегуфт, ки ин чй рӯзи сахт аст, ки ба сари ман омад. 
У аз тааҷҷуб ангуштонашро газида буд ва ду чашмонаш мисли ду 
ситора аз ҳайрат медурахшид. Вале он марди фақеҳ пас аз 
гуфтани суханҳояш, рӯяшро гардонд ва берун рафт ва пас аз ин 
касе нишони ӯро надид. Бо рафтани ӯ доду фиғон аз даруни 
бузургон баланд шуд ва бо як садо мегуфтанд, ки ин марди 
шӯхчашм аз куҷо бошад ва аз кадом сарзамин омада бошад? 
Ходими қозй пеш омад ва ба ҳар сӯ медавид ва аз ҳар кас 
мепурсид, ки мардеро бо ин шаклу шамоил кй дид? Як нафар 
гуфт: «Аз ин навъ ширинсухан ва суханвар дар ин шаҳр фақат 
Саъдиро мешиносаму бас. Офарин сад ҳазор офарин бод бар ӯ, 
ки ин суханҳои ҳақро, ки талх аст, бо шеваи ширин гуфтааст». 

Ҳикояти тавбаи шоҳзодаи Ганҷа 

Шаҳзодае дар Ганҷа буд, нопок ва бебандубор. Дар ҳоле, ки 
маст буд ва дар дасташ шишаи шароб дошт вориди масҷид шуд. 
Дар гӯшаи масҷид шайхи порсое бо забони ширин ва қалби 
салим суханронй мекард ва чанд нафар дар атрофи ӯ нишаста ва 
ба панду насиҳатҳои ӯ гӯш мекарданд. Оре, агар олим набошй, 
бояд ҳадди ақал мустамеу шунаванда бош. Шоҳзодаи ҷавон ва 
саркаш бидуни ҳеҷ шарму ҳаё шурӯъ кард ба беҳурматй кардан 
ва носазо гуфтан, ки аз амалкарди ӯ он азизон нороҳат шуданд ва 
дилашон гирифт, вале чй кор метавонистанд бикунанд дар 
муқобили шоҳзода. Агар шоҳ ба кори мункар ва зишт пешқадам 
бошад чй касе метавонад амри маъруф кунад ва ҷуръати 
боздоштани ӯро аз кори зишт дошта бошад. Ҳар ҷо ки сир 
бошад бӯи он бар бӯи гул ғалаба хоҳад кард ҳамон гуна, ки овози 
табл бар овози чанг ғолиб мешавад ва ӯро фурӯ мебарад. Бо 
вуҷуди ин, агар бо кӯмаки Худо тавони наҳйи мункар карданро 
гғайдо кардй, мисли инсони бедаступо дар ггоин хомӯш 
манишин. Агар бозуи қудратманд надорй забонатро ба кор гир. 

ки бо панду андарз мешавад инсонро хушахлоқ кард. Агар ҳам 
дасту ҳам забон аз кор бароянд ва қудрати худро аз даст диҳанд, 
мардони мард бо ҳиммати худ мардонагии худро нишон 
медиҳанд. Сипас яке аз ҳозирон пеши он донои хилватнишин 
рафт ва нолаву зорй кард ва бо гиря сарашро ба замин ниҳода 
илтимос кард ва гуфт, ки дар ҳаққи ин ҷавони нопоки маст дуо 
кун, ки мо безабон ва бедастем, вале дами оташини ту, ки аз дили 
огоҳ сар мезанад, таъсираш аз ҳафтод тиру табар бештар аст. 

Шайх қабул кард ва дасташро ба сӯи осмон боло карда гуфт: 
«Эй Худованди баландй ва пастй, ин писар, ки дар рӯзгор 
хушвақт аст ва мушкиле надорад, ту эй Худованд ҳамеша ӯро 
хушвақт нигаҳ дор ва ӯро ғамгин макун!» 

Яке аз атрофиён бо шунидани ин дуои хайр дар ҳайрат монд 
ва гуфт: «Эй шайх, эй муқтадои сидқу ростй! Чаро бар ин инсони 
бадсиришт дуои хайр кардй ва дархости хушвақтй кардй? 
Некхоҳй дар ҳаққи инсони бадсиришт барои хубон айни 
бадхоҳист». Шайх, ки инсони ҳақбину тезхуш буд, дар ҷавоби он 
мард гуфт: «То сирри суханро дарк накунй ва аз мӯҳтавои он пай 
набарй, ҷӯш мазан ва қазовати зудҳангом макун. Ман нахостам, 
ки бо дуои бад ва суханҳои бехуда оромиши маҷлисро барҳам 
занам ва сухане ҳам нагуфтам, ки ба бадии ӯ изофа шавад, балки 
аз офаридгор тавбаашро дархост кардам, ки ҳар гоҳ аз ахлоқи 
бад баргардад ва пушаймон шавад, ба айши ҷовидон, ки биҳишт 
аст хоҳад расид. Ин айше, ки имрӯз дорад ва ин мастй ва 
шаробхӯрй панҷ рӯз бештар нест, вале тарки ин амали зишт, 
айши абадй ва хушвақтии сармадиро ба бор хоҳад овард». 
Фардои он рӯз як нафар ин моҷаро ва дуои хайри шайхро ба 
гӯши шоҳзода расонид. Шоҳзода бо шунидани ин хабар, як 
дафъа аз чашмонаш мисли борон ашк борид ва чеҳраи гулгунаш 
аз ашки чашмонаш шуста шуд ва як нафарро ба назди шайхи 
некмаҳзар фиристод ва паём дод, ки ман инак мехоҳам тавба 
кунам ва шахсеро мехоҳам, ки ба доди ман бирасад. Эй шайх, аз 
ту мехоҳам, ки қадам ранҷа фармой ва пеши ман биёй, то ба 

зери қадамони ту сарамро биниҳам ва аз сарам ҷаҳл, нодонй ва 
норостиро берун кунам. 

Дар пеши дари шоҳзода аз ду тараф сипоҳиён саф ороста 
истода буданд, ки он шайхи суханпарвар ба айвони шоҳ ворид 
шуд. Дид, ки суфраҳо боз ва дар болои суфра шириниҳо, анвои 
меваҳо гузошта шудааст, бо шароби ноб ва бо шамъҳои афрӯхта. 
Боргоҳаш аз нозу неъмат обод буд, вале мардум ҳоли хароб 
доштанд. Яке аз худ бехуд, яке ниммаст, яке машғули сурудхонй, 
яке кӯзаи пур аз шароб дар даст дошт. Аз як сӯ садои мусиқии 
мутриб ҷӯшу хурӯш мекард ва аз сӯи дигар, соқй дод мезад, ки 
ҳар кас майли шароб дорад биёяд ва нӯши ҷон кунад. Ҳарифон 
ва улфатҳои базм аз нӯшидани шароб мисли лаъл сурхранг 
шуда, ақли худро аз даст дода буданд ва сари чангнавоз ҳам аз 
мастии хоб мисли чангаш дар бағалаш хамида буд. Аз навкарони 
гардандароз низ касеро намешуд пайдо кард, ки чашмаш боз ва 
бедор бошад ба ҷуз гули наргис, ки дар он боғ вуҷуд дошт. Доира 
ва чанг бо ҳамдигар соз дуруст мекарданд ва аз худ садои нолаи 
зорро дармеоварданд. 

Зоҳид, он шайхи соҳибназар бо ворид шуданаш ба он боргоҳ 
дастур дод, то ҳамаи асбобу олатҳои фасодро дарҳам шикастанд. 
Айши софро ба айши олуда ва тира тадбил доданд. Чангҳоро 
шикастанд, торҳои дутору удро пора намуданд. Сурудхонҳо 
сурудро аз сарашон берун карданд, дарҳои майхонаро сангборон 
карданд ва кӯзаҳоро хобониданд ва гарданашро заданд. Майи 
лолагун аз шишаҳо мисли хун ҷорй шуд. Хумҳое, ки бо майи 
нӯҳмоҳа ҳомиладор буданд дар ин ҳодиса духтарҳояшонро сиқт 
карданд. Машкҳоро шикам то ноф дариданд ва дар азои онҳо 
қадаҳҳо аз чашмонашон ашк рехтанд, ки ҷӯйҳо аз он ашк пур 
гашт. Шайх дастур дод, то сангҳои саҳни саройро бикананд ва ба 
ҷои он сангҳои дигарро биёранд ва аз нав бисозанд. Чун ки 
хамри гулгун ва шароби сурх, бо шустан аз рӯи санги мармар 
намеравад. Аҷаб нест, ки чоҳи он сарой шояд ӯ ҳам маст ва хароб 
шуда бошад, чун бештарин шаробе, ки рехта шуд ба дохили он 

чоҳ рафт. Аз он пас, ҳар кас зарфи шаробро ба даст мегирифт, 
мисли доира паси гарданй мехӯрд аз дасти мардум. 

Агар як фосиқ чангро ба дӯшаш ҳамл мекард, мардум мисли 
печондани гӯши танбӯр гӯши ӯро низ мепечиданд. 

Алқисса, шоҳзодаи ҷавон, ки сараш аз кибру фахр маст буд, 
мисли пирон ба кунҷи ибодат нишаст. Падари ӯ борҳо бо 
таҳдиду сарзаниш ба ӯ гуфта буд, ки инсони шоиста ва покиза 
бошад, дар амал ва гуфтораш содиқ бошад, вале гӯш накарда буд 
ва дар каҷравй исрору пофишорй мекард, ки ҳатто падараш ба 
муҷозотҳои сахт даст зад, аммо ҷафоҳои падараш, зиндон ва 
банди ӯро таҳаммул кард ва аз роҳи бад барнагашт ва ҳеҷ кадом 
аз талошҳои падараш судманд воқеъ нашуд ба андозаи ин панде, 
ки аз шайх шунид. 

Агар сухангӯ бо лаҳни дурушт ё ором ба шоҳзода мегуфт, ки 
аз сарат ҷавонй ва нодониро дур кун, хаёлу гурури шоҳзода 
водор мекард, ки шайхро зинда нагузорад. Чун сипар шери 
гурронро наметавонад аз ҷанг боздорад ва паланг ҳеҷ гоҳ аз теғи 
буррон наметарсад. Оре, бо нармй ва муомилаи хуб, аз душман 
дӯст месозй, вале агар ба дӯстат хушунат кунй, ба душмани 
ҷонии ту табдил мешавад. Касе, ки мисли сандон ба рӯяш оҳан 
кашад ва сахтрӯй кунад, ба сараш мезананд. Дар муомила бо 
амир дуруштй макун ва агар дидй, ки сахту маҳкам истодааст ту 
бояд нармй кунй ва ақибнишиниро пеша намой. Ҳар касеро, ки 
дидй бо ахлоқи хуб созиш кун, хоҳ он шахс зердасти ту бошад, 
хоҳ хоҷа ва сарвари ту. Чун агар зердасти ту бошад, аз ту нороҳат 
намешавад ва гарданкашй намекунад ва агар забардаст аст, бо 
гуфтори хуш пеши ту сар хам мекунад. 

Оре, бо ширинзабонй метавонй ҳамеша баранда бошй ва 
тундхӯй пайваста ба ту талхй ва нокомй хоҳад овард. 

Эй хонанда, ту ширинзабониро аз Саъдй ёд бигир ва ба 
инсони туршрӯ бигӯ, ки аз талхй ва нокомй бимир! 

Ҳикояти асалфурӯш 

Ҷавони зебое, ки хандааш мисли шакар ширин буд ва дилҳои 
ошиқонро месӯхт, асалфурӯшй мекард. Қадаш мисли найшакар, 
ки камари баста ва борик дошт, харидоронро бештар аз магас ба 
сӯи худ ҷазб мекард. Агар ин ҷавон ба ҷои асал масалан заҳр 
мефурӯхт, мардум бо камоли майл он заҳрро мисли асал 
мехариданд. Яке аз бадқиёфаҳо ба равнақи бозори ин ҷавон ва 
гармии савдои ӯ нигоҳ кард ва аз пешрафти кори ӯ ҳасудияш 
омад ва фардои он рӯз ӯ низ ба сараш зарфи асалро бардошт ва 
бо қиёфаи мисли сирка турш ба ин тарафу он тараф давид ва 
сару садо кард ва пасу пеш рафт, вале на танҳо аз харидор хабаре 
набуд, балки пашша ҳам ба суроғи асалаш наёмад. Он рӯз шаб 
шуд ва заррае аз асал нафурӯхт ва чизе ба дасташ нарасид, 
дилтанг шуд ва аз ғаму ғусса рафт ва гӯшае нишаст. Ноомадии 
кор ончунон ӯро нороҳат карда буд, ки чеҳрааш мисли чеҳраи 
гуноҳкоре, ки аз шунидани азоби дӯзах зишт ва номулоим шуда 
бошад, зишт ва номулоим ва абрувонаш мисли абрувони 
зиндониён, ки дар рӯзи ид дарҳам кашида мешаванд, дарҳам 
кашида шуда буд. 

Занаш бо ҳазлу шӯхй ба ӯ гуфт: «Асали инсони туршрӯй талх 
мешавад ва харидорони асал, ки толиби ширинй ҳастанд ба 
назди туршрӯй намераванд. Агар мардум асали туро нахариданд 
чй ҷои нороҳатист? Ахлоқи бад ва чеҳраи абус инсонро ба дӯзах 
мебарад. Ахлоқи хуб аст, ки аз биҳишт сар мезанад ва соҳибашро 
ба биҳишт мебарад. Оби гарму бадмаза аз лаби ҷӯй хӯрдан, 
беҳтар аст аз хӯрдани оби хунук ва ширин аз дасти инсони 
туршрӯй. Хӯрдани нони касе, ки суфрааш мисли абрувонаш 
печида аст ва боз нест, ҳаром аст. Эй инсон, кори худатро ба 
худат бо бадахлоқй сахт макун ва худатро бо дасти худат 
бахтбаргашта магардон». 

Оре, агар симу зар ё пулу чиз надошта бошй, ҳадди ақал 
забони ширин дошта бош, мисли Саъдй. 

Ҳикоят 

Шунидам, ки рӯзе яке аз авбошони бебок ва бадахлоқ гиребони 
марди донишманд ва худопарастро гирфт ва бо дили сиёҳ ва пур аз 
кина ба рӯи ӯ сахт зад. Марди донишманд дар баробари ин амали 
зишт сабр кард ва чизе нагуфт, балки сокит ва ором истод. Як 
нафар, ки тттоҳиди моҷаро буд, гуфт: «Билахира ту низ мард ҳастй, 
чаро ҷавоби силиашро намедиҳй? Дар баробари ин бетамиз сабр 
кардан дуруст нест». Марди донишманд бо шунидани ин сухан ба ӯ 
гуфт: «Дигар ин суханатро такрор макун! Он масти нодон аст, ки 
гиребони марди паҳлавони шерафканро медарад, вале инсони 
ҳушёр ва оқилро намезебад, ки дасташро ба гиребони ҷоҳил ва 
нодон барад ва онро дарад. Марди доно ва бохуш тавре зиндагй 
мекунад, ки ҷафо ва зулмро мебинад, вале меҳрубонй мекунад». 

Ҳикоят дар ин маъно 

Саге пои яке аз саҳронишинонро сахт газид. Хашми он саг 
чунон вуҷудашро фаро гирифта буд, ки гӯё аз зери 
дандонашҳояш заҳр мечакид. Дарду алами захм чунон боло 
гирифт, ки тамоми шаб ба чашми он марди бечора хоб наёмад 
ва бо гиряву нола шабро ба рӯз табдил кард. Ин мард дар манзил 
як духтари хурдсол дошт, ки ба оҳу нолаи падараш дилаш сӯхт 
ва бо итоб ва лаҳни тезу тунд ба ӯ гуфт: «Агар саг туро газида 
бошад, ту ҳам дандон дорй чаро ӯро нагазидй?» Мард, ки аз сӯзи 
ҷароҳат гиря мекард аз шунидани суханҳои соддалавҳонаи 
духтараш як дафъа шурӯъ кард ба хандидан ва бо навозиши 
иадарона ба духтараш гуфт: «Эй ҷони падар, эй духтари 
дилафрӯзи ман, қудрат ва тавони ман бештар аз қудрати саг буд, 
вале муносиб надидам, ки даҳону дандони поки худамро нопок 
кунам. Агар ба сарам тегу шамшер ҳам ояд наметавонам ва ба 
худам иҷозат намедиҳам, ки ба пои саг дандонамро расонам ва 
ӯро бигазам. Бо мавҷуди бадсиришт ва нокас мешавад 
мухолифат кард, вале инсони шоиста наметавонад сагй кунад». 

Ҳикояти бузургворе, ки ғуломи бадсиришт дошт 

Дар рӯзгоре шахси бузургворе буд ва дар хубй ва некмардй 
шӯҳрат пайдо карда буд, вале ғуломе дошт бадахлоқ, хеле 
сангдил, ифлос, жӯлидамӯ ва туршрӯй, мисли ин ки ба рӯяш 
сирка молида бошанд. Дандонҳояш мисли дандони аждаҳо бо 
заҳр олуда буд ва дар дилозорй ва зиштрӯй аз ҳама зиштрӯёни 
шаҳр пешқадам буд. Чашмонаш шилпухт буд, ки ҳамеша аз онҳо 
ба рӯяш оби бадбӯ мерехт ва агар роҳ мерафт аз багалаш бӯи 
бадро ба ҳаво пахш мекард. Ҳангоми пухтани таом ахму тахм 
мекард ва ба абрувонаш гиреҳ мезад ва кӯмак намекард, ҳамин 
ки таомро ба суфра меоварданд дар канори хоҷааш зону мезад ва 
менишаст ва ҳамеша дар хӯрдан ҳамроҳи хоҷааш буд, вале аз 
инсоният бӯе набурда буд. Агар ба фарз хоҷааш дар пеши ӯ 
мемурд, ҳатто ба ҳалқаш як қатра об ҳам намечаконд. Ин ғулом 
он қадар сарсахт буд, ки на бо гуфтан ӯро мешуд адаб карду на 
задан ба ӯ таъсиргузор буд. Шабу рӯз ҳамеша аз дасти ӯ сарои 
хоҷа дар ҳоли кандан ё кӯфтан буд, мисли муш як ҷоро меканд бе 
ҳеҷ фоидае ё як ҷои дигарро мезад ва мешикаст. Гоҳе дар роҳрав 
хасу хор меандохт, гоҳе мурғеро ба чоҳ мепартофт. Аз чеҳраи 
хашини ӯ ҳама метарсиданд ва агар ба коре мерафт 
барнамегашт. 

Як нафар ба хоҷаи ғулом гуфт: «Аз ин ғуломи бадахлоқ ва 
бадсиришт чй мехоҳй ва чй умед дорй? Оё мешавад аз ин 
бадхислат одобро ё ҳунарро ё хубиро умед кард? Мавҷуде ба ин 
нохушй ва бадсириштй арзиши инро надорад, ки ҷавру ҷафо ва 
борашро бикашй. Ман як хидматгори хубу хушхулқро барои ту 
пайдо мекунам ва ту ин ғуломатро ба даллоли ғуломфурӯш 
таҳвил бидеҳ ва агар ба як пули беарзиш ҳам фурӯшад сарпечй 
макун. Агар росташро гӯям ин ғуломи ту ба ҳеҷ намеарзад ва 
маҷҷонй бошад ҳам гарон аст». 

Хоҷаи нексиришт бо шунидани ин тавсияҳо хандае кард ва 
гуфт: «Эй дӯсти хушбахт ва босаодат, дуруст аст, ки хӯи ин ғулом 
ва табиати ин ғулом зишт ва бад аст, вале ман аз вуҷуди ӯ ахлоқи 
хубро барои худам касб мекунам. Чун бо таҳаммул карданам ба 

хӯи бади ӯ ва бо сабр карданам бо ҳамнишинии ӯ, метавонам ба 
ҳар бадй сабр кунам ва ҷафои инсонҳои бадро таҳаммул кунам. 
Чун аз ин ғулом бадсиришттар касе нест, агар ба бадии ӯ сабр 
кунам ба дигар бадиҳо, ки аз ин камтар аст, метавонам ба роҳатй 
сабр кунам. Сабру таҳаммул дар аввали кор мисли заҳр талх 
намояд ҳам, вале бо тамрин ва одат кардан ба он, табдил ба асал 
мешавад». 


Ҳикояти Маъруфи Кархи 1 

Он кас метавонад роҳи Маъруфи Кархиро дунбол кунад, ки 
дар қадами аввал хубби шӯҳрат ва ҳавои машҳур шуданро аз 
сараш берун кунад. 

Шунидам, ки шахсе бемор дар ҳоле, ки то маргаш дақиқаҳое 
беш намонда буд ба меҳмонии ӯ омад. Беморй бар сари ӯ мӯе ва 
дар ранги рӯяш сафоеро боқй нагузошта буд. Пайванди ҷон ба 
танаш чунон суст шуда буд, ки гуё ба як тор мӯи борик, ки дар 
ҳоли канда шудан аст, овезон шуда буд. 

Шаб дар манзили он ориф монд ва бо ниҳодани сараш ба 
болин шурӯъ кард ба доду фарёд кашидан ва нола кардан. На 
худаш як нафас хобид ва на аз дасти доду фарёдаш каси дигарро 
гузошт, ки бихобад. Бо хотири парешон ва бо ахлоқи дурушт 
ҳамаро нисфи ҷон мекард, вале ба зудй намемурд. Ҳамаи аҳли он 
хонавода ба танг омаданд ва аз хонае, ки он бемор мехобид берун 
рафтанд ва танҳо Маъруфи Кархй бо он бемор дар хона боқй 
монданд. Мегуянд, ки Маъруфи Кархй шабҳои зиёд намехобид 
ва хидмати он беморро мекард ва бемор ҳар чй мегуфт онро 
анҷом медод ва камарашро маҳкам баста буд барои корҳои он 
бемор. Шабе аз шабҳо лашкари хоб ғалаба кард ва як дақиқа 
ғанабаш бурд, чун бехобй ҳар касро билахира аз пой 
дармеоварад. Бемор дид, ки соҳибхона хобид, шурӯъ кард ба 
бадгуй кардан ва суханҳои номуносиб гуфтан, ки: «Лаънат бар ин 
насли нопок бод! Инҳо ҳама нангу номусанд ва мисли барқу бод 


1 Яке аз пирони тариқат ва орифи барҷастаи илоҳи, ки соҳиби каромати зиёд аст. (Роқим) 

намоиш доранд. Либосашон покиза аст, вале эътиқодашон 
палиду нопок, ҳама фиребгаранд, хушкмуқаддасанд ва 
тақвофурӯшй мекунанд. Он ки шикамашро то ҳулқумаш пур 
кардааст ва ба хоби роҳат рафтааст куҷо донад, ки шаби дароз ба 
сари як бечора чй омадааст ва шаб то рӯз бедорй кашидааст?» 

Мисли ҳамин боз чанд суханҳои мункар ва ракик дар ҳаққи 
Маъруфи Кархй гуфт, ба сабаби ин ки чаро як дам хобид ва аз ӯ 
ғофил шуд. 

Маъруфи Кархй ҳамаи ин суханҳоро шунид, вале бо 
бузургвории худаш ҳамаи онро фурӯ хӯрд ва аксуламале нишон 
надод. Муридон ҳама ин ҳарзагӯиҳоро шунида буданд ва фикр 
мекарданд, ки пирашон он суханҳоро нашунидааст ва яке аз онҳо 
дар хилват аз эшон суол кард ва пурсид, ки оё шунидед, ки ин 
бемори нолон дар ҳаққи шумо чй гуфт? У лоиқи ин 
меҳмоннавозй нест, шумо бояд ба ӯ бигӯед, ки саратро бигир ва 
аз ин ҷо бирав ва дар ҷои дигар гаронҷонй кун ва бимир! Эй 
Шайх! Некй ва меҳрубонй хуб аст, вале дар ҷои худаш, на ба 
инсонҳои бадсиришт, ки гуфтаанд ба бадон некй кардан бад аст. 
Мегӯянд: Сари инсони пастфитратро ба болиш манеҳ, он сар 
лоиқи болиш нест, лоиқи санг аст. Сари мардумозор болои санг 
бошад беҳтар аст аз ин ки болои болиш. Эй орифи некбахт, ба 
бадон некй макун, оё мешавад ба замини шӯр дарахт кошт? 
Ҳаргиз! Ман намегӯям, ки риояти ҳоли мардумонро макун, ту 
бояд ин корро бикунй ва карам ва некии худро нисбат ба 
инсонҳо арзонй дорй ва анҷом диҳй, вале нисбат ба номардон 
ҷавонмардй раво мадор, ки хато ва нодуруст аст. Бо инсони 
хашин ва дағал нармй ва меҳрубонй макун, ки пушти сагро 
мисли пушти гурба намемоланд. Агар хоҳй, ки мунсифона гӯям, 
сухани ман ин аст, ки ахлоқи саги ҳақшинос аз инсони носипос 
ба маротиб беҳтар аст. Бо додани оби барф ҳам ба хасис изҳори 
тараҳҳум макун ва агар кардй мукофот ва подошашро бар болои 
ях бинавис, ки нопойдор аст ва ҳамон гуна ки нақши ях бо об 
шудани он зуд аз байн меравад некй кардан ба инсони хасис ва 
ггаст зуд фаромӯш мешавад. Ман мислгг ин бемор инсонгг печ 

дар печ ва каҷфаҳмро надидам ва ин касе нест, ки лоиқи 
тараҳҳум ва раҳмат бошад. 

Орифро аз ин пешниҳод ва тавсияҳои мурид ханда гирифт ва 
ба ӯ гуфт: «Эй рафиқи дилором, аз парешонгӯии ин бемори 
парешонҳол парешон ва нороҳат машав. Агар ӯ аз ғаму ғусса ба 
ман дод зад ва ҷасорат кард, вале аз бархӯрдаш хушам омад. 
Ҷафо ва суханҳои носазои ӯро бояд бишнавам, чун ӯ оромй 
надорад ва наметавонад хоби роҳат биравад. Агар дар ҳақиқат ту 
худатро боирода ва нерӯманд шуморй ва ҳоли хубе дорй, бояд ба 
шукронаи ин, бори заифону бечорагонро бикашй ва сахтии 
ононро таҳаммул кунй. Инсон агар танҳо аз шакли инсонй ва 
сурате мисли тилисм иборат бошад, бо мурдани ин инсон исмаш 
низ мисли ҷисмаш нобуд мешавад. Вале агар дарахти каримй ва 
бузургвориро парвариш диҳй, меваи некномй ҳатман насиби ту 
хоҳад шуд». 

Хонандаи азиз, бубин дар диёри Карх қабрҳои зиёде вуҷуд 
дорад, вале ба ғайр аз қабри Маъруфи Кархй дигар ҳеҷ як қабр 
машҳур ва шинохташуда нест. Ба давлати абадй ва пойдор онҳое 
расиданд, ки аз сарашон тоҷи такаббур ва анониятро 1 андохтанд. 

Аҷоиби кор дар ин аст, ки бештар инсонҳои ҷоҳталаб ва 
обрӯпараст мутакаббиранд ва намедонанд, ки ҷоху обрӯ дар зери 
ҳилму хоксорй хобидааст. 

Ҳикояти муллои соҳибдил 

Фақири пуррӯ ва бебок аз муллои соҳибдил ва огоҳ дархости 
садақа кард. Дар он ҳолат шайх ҳамроҳи худаш чизе надошт, ки ба 
он фақир бидиҳад. Ҳам дасташ ва ҳам камарбандаш аз пул ва танга 
холй буд. Вале агар медошт мисли хок пулро ба рӯи он фақир 
мепошид. Фақири пуррӯ зуд аз назди мулло берун омад ва дар 
кӯчаҳо бо садои баланд шурӯъ кард ба маломат ва бадгӯй кардан, 
ки «Алҳазар аз ин каждумони хомӯш, палангҳои суфпӯш, ки мисли 
гурба дили худро ба рӯи зонуҳояшон ниҳода менишинанд ва бо 


1 Аноният - ман-мани. 

дидани шикор мисли саг меҷаҳанд. Инҳо мағозаи маккориро ба суи 
масҷид оварда шайёдй мекунанд, чун ки дар хона нишинанд 
наметавонанд шикореро ба даст биёранд. Шермардон метавонанд 
роҳи корвонро бизананд, вале ин муллоҳо ва шайхҳо корашон 
даридани ҷомаи мардум аст. Ин фирқа ҷомаҳои жанда ва бо 
рангҳои сафеду сиёҳ порадӯзишуда мепӯшанд ва дар халват ба 
ҷамъоварии пулу мол машғуланд. Инҳо ҷавро ба номи гандум 
мефурӯшанд ва ҷаҳонро мегарданд ва аз хирмани мардум мисли 
гадоҳо мехӯранд. Агар ҳангоми ибодат пиру суст дидй гумон накун, 
ки заифу нотавон ҳастанд, инҳо дар рақс ва ҳолу ҳаво мисли 
ҷавонон чолоканд. Инҳо набояд нишаста намоз бихонанд, чун ки 
дар ҳангоми рақс метавонанд ҷасту хез кунанд. Мисли асои ҳазрати 
Мӯсои Калим зоҳиран хеле хор, зардранг ва заифанд. Инҳо на 
парҳезгоранд, на донишманд, ба ғайр аз динфурӯшй ва дунёхарй 
кори дигар надоранд. Дар танашон ҷомаи рангоранг, мисли пӯсти 
палангро мепӯшанд, вале ба занҳояшон либосҳои гаронбаҳои 
латифу нозукро, ки баҳои он баробари хироҷи Ҳабашистон бошад 
мепӯшонанд. Аз суннати Пайғамбар (с) фақат хоби нисфирӯзй ва 
хӯриши субҳонаро анҷом медиҳанд, ба ғайр аз ин ду суннат, аз 
суннатҳои дигар асаре дар амали онҳо мушоҳида намешавад. 
Шиками онҳо мисли тӯрбаи гадо то даҳон аз ҳафтод ранг 
хурданиҳо пур аст. Хулоса, ман намехоҳам, ки дар бораи онҳо 
бештар аз ин ки гуфтам бигуям, ки ман худам низ аз ҷумлаи онҳо 
ҳастам ва фош кардани сирати худро зишту нораво медонам». 

Фақир ҳарчй бадгуй дошт, аз ин шева гуфтаниҳоро гуфт ва 
айбҳоеро, ки бо чашмонаш надида буд ба ӯ нисбат дод. Оре, 
чашми айбҷӯ ҳамеша айбу нуқсонро мебинад, ҳунар ва 
камолотро ҳаргиз намебинад. Инсоне, ки беобрӯй карда бошад, 
шарманда ва беобрӯ бошад, обрӯи дигарон барои ӯ ҳеҷ арзише 
надорад ва аз рехтани он парвое надорад. 

Муриди он мулло ҳамаи ин суханҳоро ба пираш яъне ба 
ҳамон мулло накд кард ва ин кори ӯ албатта агар бо инсоф 
қазоват кунем, оқилона набуд, ӯ набояд пирашро бо ин хабари 
нохуш нороҳат мекард. 

Инсони бадсиришт табиаташ бадгуӣ кардан аст. Масалан ӯ дар 
ҳаққи ман бадгӯй мекунад ва ниҳоятан хаста мешавад ва мехобад. 
Албатга ин кори ӯ бад аст, вале аз он ҳам бадтар ин аст, ки рафиқи 
ту он бадгуиҳоро ба гуши ту оварда расонад. 

Эй он ки бадгуии бадсириштонро ба ман мерасонй, ин 
амалкарди ту мисли ин аст, ки як нафар аз камонаш тиреро раҳо 
мекунад ва ин тир дар яке аз роҳҳо меафтад. Агар он тир дар ҳамон 
ҷое, ки афтода буд боқй мемонд, на ба ман озор мерасонд ва на 
азияту ранҷеро ба пайкарам ворид мекард. Вале ту ин тирро 
бардоштй ва омадй ба пеши ман ва бо дастони худат он тирро ба 
паҳлӯи ман халондй ва маро захмй кардй. 

Муллои некӯкор ва донишманд, аз шунидани ин суханҳо 
хандид ва гуфт: «Чй шудааст? Ҳеҷ ҷои нигаронй нест. Бирав ба ӯ 
бигӯ, ки аз ин бадтар ва сахттарашро бигӯяд. Ин ҳама суханҳое, 
ки дар ҳаққи ман гуфтааст хеле кам аст нисбат ба бадиҳое, ки ман 
дорам. У аз сад якто бадиҳоеро, ки ман медонам натавонистааст 
бигӯяд. У ин суханҳоро бо шак ва гумон гуфта бошад ҳам, вале 
ман яқин дорам, ки ин гуфтаҳои ӯ дуруст аст ва ман ин бадиҳоро 
дорам. У, ки танҳо ҳамин сол ба мо пайваст, аз айби ҳафтодсолаи 
ман чй медонад? Ба ҷуз Худованди донои ғайб чй касе метавонад 
айбгг маро мисли худам бидонад? Ман дар дунё аз он мард 
хубтар ва софдилтар надидам, чун ки ӯ бо дили софаш фикр 
кард, ки айби ман ҳамин чизҳоест, ки ба забон овард ва тамом 
шуд. Агар рӯзи қиёмат ин мардро Худованд шоҳиди гуноҳони 
ман қарор диҳад, ман ҳеҷ ғам надорам ва аз дӯзах наметарсам, 
ҳама кори ман ба хубй саранҷом хоҳад шуд. Эй рафиқ, агар 
бадандешаеро нисбат ба ман пайдо кардй ба ӯ пешниҳод кун, ки 
аввал ба назди ман биёяд ва як нусха айбномаи маро аз дасти ман 
бигирад баъд тибқи он суханашро бигуяд. Мардонгг Худо онҳо 
буданд ва ҳастанд, ки ҳамеша нишонаи тири бало буданд ва 
ҳастанд. Агар ҷома ва ё пӯстинатро дариданд, бояд ором бошй, 
чун ки ту соҳибдил ва иродагг қавй дорй ва инсонгг соҳибдил ва 
соҳибирода зарфияташ бештар мешавад, бори бебоконро 
мекашад ва дар баробаргг бадахлоқиҳо таҳаммул ггеша мекунад. 

Мардони Худо ингунаанд, ки ҳатто пас аз онҳо аз хокашон кӯза 
бисозанд он кӯзаро ҳам маломаткунандагон бо санг хоҳанд 
шикаст». 


Ҳикояти Малик Солеҳ 

Малик Солеҳ аз подшоҳони диёри Шом бо гуломаш берун 
омад ва дар атрофи бозор ва кӯчаҳо мисли арабҳо нисфи рӯяшро 
пӯшида гашту гузор кард. У инсони соҳибназар ва дӯстдори 
фуқаро буд ва ҳар кас ин ду хислатро дошта бошад дар ҳақиқат 
малики солеҳ аст. Вақте ки аз дари масҷид мегузашт дар дохили 
масҷид ду дарвешро дид, ки хуфтаанд ва хеле ггарешонҳолу 
ошуфтахотир буданд ва аз сардии ҳаво хобашон намебурд ва 
мунтазири тулӯи офтоб буданд. Онҳо миёни худ чизе мегуфтанд. 
Подшоҳ оҳиста ба сӯҳбати онҳо гӯш дод, ки яке ба дигаре мегуфт: 
«Рӯзи қиёмат доварй кунанд ва ин подшоҳони мутакаббир ва 
сарафрозро, ки тамоми умр дар айшу ишрат ва бозию ханда ба 
сар мебаранд, ҳамроҳи фақирон ва оҷизон ба биҳишт дохил 
кунанд, ман аз гӯр баланд намешавам ва сарамро аз болои хишт 
намебардорам. Мулки биҳишт бояд ҷои махсуси мо бошад, чун 
ҳама ғаму ғуссаи дунё имрӯз бар ггои мо ггечидааст. Мо аз ин 
ггодшоҳон дар тамоми умр чй хубй дидем, ки дар охират ҳам 
музоҳими мо бошанд ва дар биҳишт ҳам ҳамроҳи онҳо бошем. 
Агар ин Малик Солеҳро болои девори биҳишт бубинам бо 
кафшам сарашро мешиканам ва сарашро аз он берун мекунам». 

Вақте ки он мард ин суханҳоро ба забон овард ва Малик Солеҳ 
онро шунид, дигар истоданро дар он макон маслиҳат надид ва 
зуд аз он ҷо рафт ва то тулӯи офтоб ва бедор шудани мардум ба 
гашту гузори худ идома дод ва дар аввали рӯз ба тахташ нишаст 
ва фармон дод, ки ду нафар ба масҷид бираванд ва он ду 
фақирро ба дарбор ҳозир кунанд. Худи шоҳ бо ҳашамат ба болои 
тахт нишаст ва он фақирро бо ҳурмату эҳтиром дар наздикии 
худ нишонд ва мисли борон ба онҳо нозу неъмат бахшид ва гарду 
ғубори хориро аз вуҷуди онҳо шустушӯй дод. Чй хуб аст, ки ггас 
аз ранҷи сармо, борон ва сел омаданд бо бузургон ва 

муқаррабони гюдшоҳ ҳамнишин шуданд, гадоёне, ки бидуни 
ҷомаву либос шабро рӯз карданд, акнун ҷомаҳои деборо 
пӯшиданд ва онро бо атру хушбӯиҳо муаттар намуданд. 

Яке аз ин ду фақир оҳиста ба Малик Солеҳ гуфт: «Эй подшоҳе, 
ки ҷаҳон ба ҳукми ту мисли гулом ҳалқа ба гӯш мутеъ ва 
фармонбардор аст, инсонҳои хуб ва писандида ба бузургй 
мерасанд ва шоистаи иззату эҳтироманд. Аз мо фақирон чй 
дидй, ки нисандат омад ва моро шоистаи ин лутфу бахтттиттт 
қарор додй?» 

Шоҳ аз шунидани ин суханҳои фақир шод шуд ва мисли гул 
шукуфт ва ба рӯи фақир нигоҳе кард ва бо ханда гуфт: «Ман он 
кас нестам, ки бо ғурури салтанат, аз фақирон ва бечорагон рӯй 
гардонам. Ту низ хӯи зишт ва гумони бадатро нисбат ба ман аз 
сарат берун кун ва дар биҳишт бо ман созгор бош, носозгор 
мабош. Ман имрӯз бо ту оштй кардам ва дари сулҳро ба рӯи ту 
боз намудам, ту низ фардо рӯзи қиёмат дари биҳиштро ба рӯи 
ман мабанд». 

Ту низ, эй соҳиби ҷоҳ ва мақоме мисли Малик Солеҳ, агар 
хоҳй саодатманд шавй ва бахту иқбол ёри ту бошад, бояд дасти 
фақиронро бигирй. Ҳеҷ кас аз меваи дарахти биҳишт, ки Тубо 
ном дорад мева нахӯрд, то тухми иродатро дар қалби бечорагон 
накошт ва муҳаббаташро дар дили онҳо ҷойгузин накард. 

Агар иродат надорй дунболи саодат магард. Агар чавгон 
дошта бошй, барандаи мусобиқа мешавй ва гуйро ба дарвозаи 
рақиб мезанй. Агар мисли қандил пур аз об бошй, наметавонй 
мисли чароғ нурафшонй кунй. Он кас метавонад ба ҷамъият ва 
атрофиёнаш рӯшанй ҳадя кунад, ки мисли шамъ дар синааш 
сӯзиш дошта бошад. Бинобар ин, дар кори худат бояд иродаву 
ихлос дошта бошй ва худро мисли қандил аз худбинй пур 
накарда бошй. 

Ҳикояти Гӯшёр ва мунаҷҷими худписанд 

Шахсе аз илми нуҷум каме огоҳй дошт ва фикр мекард, ки 
хеле донишманди бузург аст ва аз бодаи такаббур сармаст шуда 

буд. Ин мунаҷҷимнамо рӯзе баланд шуд ва аз роҳи дур бо дили 
пурирода ва бо сари пургурур ба назди Гӯшёр 1 омад, вале олими 
донишманд ба ӯ на нигоҳ кард ва на як сухан аз илми нуҷум ёд 
дод. Муддате гузашт, вале ҳеҷ фоида надид ва маҷбур шуд 
баргардад. Вақте ки бори сафарро баст, ҳангоми худоҳофизй 
донишманди воломақом ба ӯ гуфт: «Ту худатро хеле оқилу 
донишманд гумон мекунй ва ин пиндори ту нисбат ба худат роҳи 
илмро бастааст. Чун зарф агар пур шавад дигар дар ӯ ҷое боқй 
намемонад, ки чизе изофа кунй. Ту аз ин иддиои пурй, ки дорй, 
холй бармегардй, вале агар холй меомадй бо дасти пур 
бармегаштй». 

Оре, ҳар кас мисли Саъдй холй аз ҳастии худ шавад, ҳатман 
хирмани илму маърифатро соҳиб хоҳад шуд. 

Ҳикояти подшоҳ ва ғуломи маҳкум ба қатл 

Ғуломе аз гюдшоҳ ранҷид ва дар ҳоли асабоният қаҳр карда 
рафт. Подшоҳ дастур дод, то ӯро ҷустуҷӯ кунанд, вале ҳар чй 
ҷустуҷӯ карданд пайдо нашуд. Ғулом пас аз чанд рӯз аз кардааш 
пушаймон шуд ва ба боргоҳи шоҳ баргашт. Подшоҳ бо дидани ӯ 
ба ҷаллод фармон дод, ки бо шамшер хунашро бирезад. 
Чдллоди ташна ба хун ва номеҳрубони сангдил зуд ханҷарашро 
аз гилоф баровард, мисли ташнае, ки забонашро аз даҳон 
мебарорад ва иқдом ба қатли он гулом кард. 

Ғулом дид, ки гарданаш дар зери ханҷари ҷаллод аст, дилаш 
реш шуд ва бо гаму гусса гуфт: «Худоё ман аз хуни худам гузаштам, 
гюдшоҳро бо рехтани хуни ман мавриди азоб қарор мадеҳ! Чун ман 
ҳамеша дар сари суфрааш аз нозу неъматаш истифода кардам, дар 
хушй ва хурсандиҳои ӯ коми ман ширин мешуд. Ман намехоҳам, 
ки рӯзи қиёмат ба сабаби рехтани хуни ман ӯ муҷозот шавад ва 
душманонаш шод шаванд». 


^Абулҳасан Киёгушёри Ч,или аз машҳуртарин мунаҷҷимон ва риёзидонон дар нимаи 
асри 4 ва соҳиби муаллафоти зиёд дар фанҳо. 

Подшоҳ бо шунидани ин суханҳо деги хашмаш аз ҷӯшидан монд 
ва гуломро ба огӯш кашид ва сару рӯяшро бӯсид ва бар болои сари 
вай парчам афрошт ва таблу сурнайро дар ихтиёри ӯ қарор дод, ки 
ҳар гоҳ ҳозир мешуд ба ифтихораш парчамҳо барафрошта ва таблу 
сурнай навохта мешуд. 

Хулоса ин ғулом бо нармхӯй ва мудоро аз ин ҳолати 
даҳшатнок аз дами теғи марг ба пойгоҳ ва мақоми баланд расид. 

Мақсад аз баёни ин достон ин аст, ки гуфтори нарм ва сухани 
хуш таъсири обро дорад нисбат ба оташи хашми марди хунгарм. 

Эй дӯсти ман, ба душманат ҳам сухани хуб бигӯй, гуфтори 
нарм дошта бош, чун панбаи нарм дами теғи бурронро мегирад 
ва кунд месозад. 

Надидй, ки дар маъракаи набард ва дар ҳоли ҷанг дар 
баробари теғу тир ҷанговарон либоси абрешимй, ки исмаш 
қазоганд аст, мепӯшанд?! 

Ҳикояти орифи жандапӯш 

Як нафар аз манзили вайронаи орифи жандапӯш бонги сагро 
шунид. Ба дилаш гуфт, ки саг дар манзили ориф чй кор мекунад? 
Бояд бубинам, ки чй хабар аст. Инро гуфт ва сар ба манзили 
ориф зад ва дар он манзил ба ғайр аз ориф чизеро надид ва аз саг 
хабаре ва ё асаре набуд. Хиҷолат кашид ва мехост баргардад, ки 
мабодо касе аз ин роз огоҳ шавад. Ориф, ки садои пои мардро 
шунида буд, як дафъа гуфт, ки садои пои кист? Биё дохил! Чаро 
истодай? Фикр макун, ки ин ҷо саг ҳаст, он бонги саг, ки шунидй 
садои ман буд. Ман дидам, ки бечорагй ва шикастагй дар бозори 
дӯст харидор дорад аз сарам кибру худхоҳй ва ақлу доноиро 
берун кардам ва мисли саг бар дараш шурӯъ ба бонг задан 
кардам, чун аз саг бечоратар ва шикастатарро дар ҷаҳон 
надидам, бинобар ин худамро хостам бо он баробар кунам, то 
дӯст суроғи ман биёяд. 

Эй хонанда, агар ту мехоҳй ба мақоми баланд бирасй ва 
инсони арҷманд бошй, бояд аз ггастии тавозӯъ ва хоксорй ба авҷи 
баландиҳо бирасй. Дар ин арса дар ин майдони ҳаёт онҳое 

садрнишину соҳиби мақом шуданд, ки қадри худро аз ҳама 
гюинтар гузоштанд. Сел, ки бо гуруру даҳшат ва ҳайбатаву 
ҳаймана аз боло омад, бо сараш аз баландй ба нишеб афтод. Вале 
шабнам, ки худашро кӯчаку ночиз гирифт ва ба гӯшае афтод, 
тобиши хуршед ӯро ба осмон бурд ва ба ситораи аюқ пайваст. 

Ҳикояти Ҳотами Асам (ношунаво) 

Гурӯҳе аз аҳли сухан Ҳотами Асамро ношунаво 1 донистаанд, 
вале ба ин ҳақиқат намешавад бовар кард. Як рӯз ҳангоми субҳ 
садои пашаеро, ки дар тори анкабут афтода буд шунид. Заъф, 
нотавонй ва хомӯшии анкабут, ки ҳилае беш набуд, магас онро 
қанд гумон кард, вале ба ҷои қанд, бо қайд рӯ ба рӯ шуд. 

Ҳотам як нигоҳи ибратангез ба пашша кард ва гуфт: «Эй 
гюйбанди тамаъ, поятро нигаҳ дор, ки дар ҳама ҷо намешавад 
шаҳду шакарро пайдо кард. Бояд ҳушёр бошй, ки дар ҳар гӯшаву 
канор шояд дом ё банде гузошта шуда бошад». 

Яке аз муридонаш, ки дар ҳалқаи сӯҳбат нишаста буд, гуфт: 
«Эй марди роҳи Худо, ман аҷаб дорам, ки чй гуна ту садои 
магасро, ки нафаҳмидам ту фаҳмидй? Аз ин пас намешавад исми 
туро асам гуфт, ту комилан аҳли шунидан ҳастй». 

Ҳотам табассум кард ва дар ҷавоби он мурид гуфт: «Эй марди 
тезҳуш, аз шунидани гуфтори ботил ношунаво будан беҳтар аст. 
Ҳар кас, ки бо ман дар гӯшаи танҳой менишинад айби маро 
мепӯшад ва ба ғайр аз мадҳу санои ман ба чизи дигар 
намепардозад. Азбаски ҳамроҳони ман ахлоқи бади маро 
пӯшида нигоҳ доштанд ва нагуфтанд, ин амалкарди онҳо боис 
шуд, то худписандй ва такаббур бар ман ғолиб гардад. Ин аст, ки 
ман худамро ношунаво ҷилва додам, то аз такаллуф ва таоруф 
дур шавам ва ҳамсӯҳбатони ман ҳамин, ки ба ношунавоии ман 
мутмаин шуданд, ба роҳатй некй ва бадии маро ва ҳар он чй 
ҳастам гуфтанд. Агар аз бадгӯии онҳо хушам намеомад саъй 


1 Абӯабдураҳмон Ҳотами Асамми Балхи аз бузургони тариқат, вафоташ соли 237 ҳиҷри 
мебошад. Эшон ғайри Ҳотами Той аст, ки набояд иштибоҳ кард. 

мекардам доманамро аз он кори бад пок нигаҳ дорам ва ин амал 
сабаб шуд, ки ман худамро ба осонй ислоҳ кунам». 

Биё эй азиз, ту низ ба ресмони мадҳу ситоиш, ки атрофиёнат 
ба ту нисбат медиҳанд овезон машав, балки мисли Ҳотами 
ношунаво бош ва ғайбататро гуш кун, то худатро ислоҳ кунй. 

Ҳикояти зоҳид ва дузд 

Азизе буд дар диёри дурдасти Табрез, ки пайваста 
шабзиндадор ва машғули ибодат буд. Шабе аз шабҳо дид, ки 
дузде бар гӯшаи боме камандашро андохт. Зоҳиди шабзиндадор 
зуд мардумро бедор кард ва аз ҳар тараф мардум бо гирифтани 
чӯб ба дасташон, ошӯб барпо карданд. Дузд бо шунидани сару 
садои мардум ҷонашро дар хатар дид ва истоданро маслиҳат 
надид ва фирорро бар қарор тарҷеҳ дод. Зоҳид аз кори худаш 
пушаймон шуд ва ба ҳоли дузд раҳмаш омад, ки бечора 
ноумедона ва маҳрумона рафт. Зоҳид чорае ҷуз дунбол кардани 
дузд наёфт ва дар ҳамон зулмати шаб пайи дуздро гирифт ва ба 
сӯе, ки дузд рафта буд рафт. Дид, ки дузд бо тамоми тавонаш 
фирор мекунад, гуфт: «Эй дӯсти ман, биист ва тунд марав, ки ман 
ошно ва дӯсти ту ҳастам ва дар мардонагй хоки пои ту ҳастам. 
Ман дар мардонагй мисли туро надидам. Чун ҷанговарй ду гуна 
аст; як навъи он дар баробари душман мардонавор истодан аст ва 
навъи дуюм аз ҷанг бо ҷони солим берун омадан аст. Ман ба ин 
ду хислат ғуломи ту ҳастам ва навкари номи туям. Агар мехоҳй 
бо бузургворй худат ба ман иҷозат бидеҳ, то хонаеро ба ту нишон 
диҳам, ки як сарои хуб аст, ки девораш баланд нест, пасту кӯтоҳ 
ва дарҳояш сахт баста аст, ки фикр мекунам соҳибаш ҷое 
рафтааст. Ду хиштро мегирем ва ба болои ҳамдигар мегузорем 
ва яке аз мо пои худро болои китфи дигаре мегузорад ва ба 
осонй вориди сарой мешавад. Ҳамин ки рафтй дохил, ҳар чй ба 
дастат афтод бигир, моли худи туст ва ин беҳтар аст аз ин ки бо 
дасти холй баргардй». 

Зоҳид бо суханҳо ва бо дилдорй додан ва хушомад гуфтан 
билахира дуздро ба сӯи хонаи худаш овард. Дар паси девор 

марди шабрав (дузд) китфашро поин кард ва зоҳид аз болои 
китфаш ба девор баромад ва аз девор ба сарой фуруд омад ва ҳар 
чй дар тан дошт аз ҷома ва дастор, аз дохил ба домани дузд 
партофт ва дод ва фарёд кашид, ки эй ҷавонон кӯмакам кунед, ки 
дузд ҳама чизи маро бурд, барои савоб ба ман ёрй кунед, вой дод, 
хонахароб шудам. Мардум ҳама ба сӯи ӯ давиданд ва дузд ҳам бо 
бағал кардани либосҳои шайх худро аз миёни ошӯб бадар бурд. 
Зоҳид дид, ки дузд ба саломатй аз дасти ошӯб наҷот ёфт, дилаш 
ором гирифт ва Худоро шукр кард, ки муроди он саргашта ва 
саргардонро бароварда кард. 

Оре, инсони бадсириште, ки ба ҳеҷ кас раҳм накард, вале дили 
некмард ба ӯ сӯхт ва ӯро мавриди бахшиш қарор дод. Агар 
инсонҳои хирадманд омаданд ва ба инсонҳои бадсиришт некй 
карданд, аз ин кори онҳо ҳайратзада машав. Ин хубй ва некии 
некон аст, ки ба бадсириштон имкони зиндагй карданро 
фароҳам мекунад. Агарчй инсонҳои бад шоистаи некй набошанд 
ҳам, вале одати некон некй кардан аст. 

Ҳикояти инсони покдил 

Як нафар мисли Саъдй соддадил буд ва аз соддалавҳй дучори 
гирифториҳои зиёд мешуд. Ҳамеша аз дасти душманон ва 
бадбинон ҷафо мекашид ва азият мешуд. Мисли тӯб лагад 
мехӯрд ва ин сӯву он сӯ меҷаст ва орому роҳатй надошт. Бо 
вуҷуди ин, абрувонашро чин намекард ва чеҳраашро турш 
наменамуд ва ба касе тундиву бадгӯй намекард. 

Яке аз атрофиёнаш ба ӯ гуфт: «Билахира ту нангу номус дорй 
ё на? Ҳадди ақал ғайрат дошта бош! Ин чй аҳмақй, ки ба сару 
рӯят мезананд, чизе намегӯй, саратро бо санг мешикананд, 
хабаре надорй? Инсонҳои пасттинат тани худро дастхуши озору 
азияти ҳар касу нокас мекунанд. Инсонҳои хору забун ба озору 
ҷафои душман таҳаммул мекунад». 

Бо шунидани ин суханҳои маломатомез, он шайдои шӯридасар 
чй ҷавоби хубе гуфт, ки агар он ҷавобро бо зар бинависанд 
арзишашро дорад. У ба маломатгар гуфт: «Дили ман хонаи меҳру 

муҳаббат аст, ки дар он барои кинаву бадбинй ҷое вучуд надорад. 
Баҳлули саодатманд ва хушхулқ вақте ки орифи ҷангҷӯ ва 
бадахлоқро дид, як сухани хуб гуфт. Ӯ ишора ба он ориф карда 
гуфт: «Агар ин муддай, ки иддиои ирфон мекунад ва худашро 
орифи худошинос медонад, агар Худоро шинохта буд, бо 
душманонаш бадрафторй намекард. Агар ӯ аз ҳастии Худо 
хабардор буд, дар баробари ӯ ҳамаи халқро нодида мегирифт». 

Ҳикояти Луқмони Ҳаким 

Мегуянд Луқмони Ҳаким марди сиёҳҷурдаи нозукандом буд ва 
қомати зебо надошт. Як нафар ӯро аз гуломони худаш гумон кард 
ва бо чашми хорй ба ӯ нигоҳ карда ба кори сахт ва гилкорй 
баргумошт. Луқмони Ҳаким муддате сахтй кашид, вале бо ҷафо ва 
қаҳри он марди зӯргӯ созиш кард ва дар тӯли як соли комил барои 
ӯ як бурҷ сохт. Пас аз итмоми сохтмон як дафъа гуломи гумшудаи 
хоҷа пайдо шуд ва он мард бо дидани гуломаш ба иштибоҳи худаш 
пай бурд ва донист, ки Луқмон он гуломи фирорй набудааст, сахт 
дар ҳарос афтод ва ба пои Луқмон зону зад ва узрхоҳй намуд. 
Луқмон дар баробари он мард ва аз аксуламали ношиёнаи ӯ хандид 
ва гуфт: «Узрхоҳй чй суд дорад? Оё мешавад, ки аз ҷабр ва зулми ту 
як соли дароз ҷигарам хун шавад ва дар як дақиқа ҳамаи он 
сахтиҳоро аз дилам берун кунам ва ба боди фаромӯшй супорам? 
Вале мебахшам. Мебахшам ба хотири ин ки суди ту ба ман зарару 
зиёне ворид накард. Албатта ту саройи худатро ба хости ман обод 
кардй, вале дар баробари ин, ҳикмат ва маърифати ман низ зиёд 
шуд. Дар мулки ман гуломе ҳаст, ки гоҳ-гоҳе ба кори сахт водор 
мекунам. Аз имрӯз ният кардам, ки дигар он бечораро озор 
надиҳам ва дар истихдоми ӯ сангдил набошам, чун сахтии кори гил 
ҳамеша дар ёди ман боқист ва намехоҳам, ки аз дасти ман каси 
дигар ин гуна ранҷ бикашад. Ҳар он кас, ки аз дасти золимон ҷавру 
ҷафо накашида бошад ҳаргиз дилаш ба заифону бечорагон нахоҳад 
сӯхт. Бархӯрди ҳакимон агар ба ту сахт расад, пас ту ҳам ба 
зердастонат дуруштй ва хушунат накун». 

Ҳикояти Ч,унайди Бағдоди 

Ривоят кардаанд, ки Ҷунайди Бағдодй дар дашти Санъо сагеро 
дид, ки дандони шикории худро аз даст дода буд ва аз тавон ва 
нерӯе, ки метавонист бо сарпанҷааш шерро бигирад фурӯ монда 
оҷизу заиф мисли рӯбоҳи пир шуда буд. Пас аз рӯзгоре, ки бо як 
давидан оҳуи давонро ба чанг медаровард, ба ҳолате дучор шуда 
буд, ки аз гусфандони он маҳал лагад мехӯрд. 

Шайх Ҷунайд бо дидани он саг, ки дар ҳоли бечорагй ва 
бетоқатй ва дармондагй ба сар мебурд, раҳмаш омад ва аз тушаи 
худ як нимаи нонро ба ӯ дод ва як дафъа гиряаш омад ва дар ҳоли 
гиря гуфт: «Кй медонад, ки аз ин дуи мо кадомй беҳтарем. Ман 
беҳтар ё саг? Ба зоҳир имрӯз ман аз ӯ беҳтар менамоям, вале 
намедонам, ки дар оянда қазову қадар ба сари ман чй меорад? Агар 
ггои ггмонам аз ҷогг худаш налағзад ва имонамро то дами марг 
нигоҳ дошта тавонам ва Худованд ҳам тоҷи афву бахшишро ба сари 
ман бигузорад ва гуноҳонамро бубахшад, метавонам бигӯям, ки аз 
саг беҳгарам. Аммо агар ин либоси маърифат дар тани ман 
намонад ва аз имон ҷудо шавам, ба маротиб аз ин саг камтар ва 
бадтар ҳастам. Чаро ки саг ҳар чй бад ё зиштхӯ бошад ҳам ггас аз 
марг ба дӯзах нахоҳад рафт ва ӯро ба ҷаҳаннам нахоҳанд бурд». 

Эй Саъдй, роҳи мардони тариқат ин аст, ки шунидй! Онҳо ҳеҷ 
гоҳ ба худашон бо иззату фахр нигоҳ накарданд. Онҳо аз ин ҷиҳат 
бар малоикаҳо шараф доштанд ва дар мартаба аз фариштагон 
болотар шуданд, ки худашонро беҳтар аз саг надонистанд. 

Ҳикояти порсо ва масти барбатнавоз 

Як нафар маст буд дар дасташ барбат 1 дошт, шабона ба як 
марди порсо 2 бархӯрд кард ва бо барбат ба сари ӯ зад, ки дар 
натиҷа барбаташ шикаст. Фардои он рӯз субҳи барвақт он ггорсо, 
он некмарди оқил барои он масти сангдил як мушт зар бурд ва 
ба ӯ дода гуфт: «Дишаб маъзур будй, чун ки дар ҳолгг мастй ба 


1 Асбоби мусиқи мисли дутор. 

2 Порсо - зоҳид, шайх, обид ва ориф. 

сар мебурдй. Намедонй, ки ҳам барбати ту ва ҳам сари ман 
шикаст. Вале сари ман хуб шуд ва захмаш бартараф ва хатараш 
рафъ шуд. Аммо барбати ту бепул дуруст намешавад, бинобар 
ин барои ту ин пулро овардам, ки харҷи барбати шикастаат 
кунй». 

Оре, сабаби сарвар ва сардори мардум қарор гирифтани 
дӯстони Худо ин аст, ки аз дасти мардум бештар ба сарашон 
мехӯранд. 


Ҳикояти некмарди Вахшонзамин 

Шунидам, ки дар сарзамини Вахттт аз вилояти Хатлон, яке аз 
бузургон гӯшанишинй мекард. У дур аз чашми халқ саргарми 
олами маънавиёт буд. Вале мисли орифон жандапӯш набуд ва ба 
касе дасти ҳоҷат дароз намекард. Некбахтй ва саодат дари худро 
ба рӯи ӯ боз карда буд ва дар зимни ин, дари дигаронро ба рӯи ӯ 
баста буд. Рӯзе аз рӯзҳо як инсони забондарози беақл, бо ҳазлу 
шӯхй шурӯъ кард ба бадгӯй кардан нисбат ба ӯ, ки аз ҷумла 
мегуфт: «Алҳазар аз ин дастҳои макру фиреб, ки мисли дев ба 
ҷои Сулаймон нишастаанд. Ҳар лаҳза мисли гурба рӯи худро 
мешӯянд ва дар дил тамаи мушонро парваридаанд, ки ҳамеша 
дар фикри сайди муш ҳастанд. Барои шӯҳрату ном риёзат 
мекашанд, чун ки садои табли холй ҳам баланд аст ва дуртар 
меравад». 

Хулоса аз ин суханҳо мегуфт ва дар атрофаш мардум ҷамъ шуда 
буданд ва марду зан ӯро тамошо мекарданд. Аз дидани ин моҷаро 
баъзеҳо механдиданд ва баъзеҳо гиря мекарданд ва дилашон барои 
он марди гӯшанишин месӯхт ва ба сабру таҳаммулаш раҳмашон 
меомад. 

Мегӯянд, ки хирадманди Вах ттт аз амалкарди он марди густох 
шурӯъ кард ба гиря кардан ва ба дуо кардан, ки эй Худо, ту ин 
мардро бубахш! Агар ӯ рост мегӯяд ба ман тавфиқи тавба карданро 
насиб гардон, ки ҳалок нашавам. Эй Худо, ман аз айбчӯии ин мард 
хушҳол шудам ва ӯро дӯст доштам, чун ки ӯ одати бади маро ба 


ман нишон дод. 

Хулоса, агар ҳамон гуна ҳастй, ки душманат дар ҳаққи ту мегуяд 
ва ҳақиқат дорад, пас набояд биранҷй ва набояд нороҳат шавй. Вале 
агар нестй, боз ҳам ҷои нороҳатй нест, ба бадгуи худ бигӯ, ки бирав 
беҳтар аз ин кор ин аст, ки бодсанҷй 1 кунй. 

Агар як инсони аблаҳ ва аҳмақ омад ва гуфт, ки ин зарф бадбӯ 
аст, ту хотирҷамъ ва ором бош дар баробари ггарокандагӯии ӯ, ту 
парокандагӯй макун. Агар пиёзро ба бадбӯй нисбат дод, ту ба ӯ 
бигу, ки дуруст аст, вале ту мисли ӯ гандамағз мабош. Инсони доно 
ва хирадманди равшанзамир, забони душманро тавассути 
шӯъбадабозон намебандад ва барои ин ки душман ба ӯ бадгӯй 
накунад суроғи фолбину ҷодугарон намеравад, ки ба ӯ тилисме 
бинависанд, то аз шарри душман ва забони он солим бошад. 

Расму русуми ақлу тадбир ин нест, ки инсони доно фиреби 
фолбин ё шӯъбадабозро бихӯрад ва мисли занҳо дунболи сеҳру 
ҷоду ва тилисмот бигардад. 

Ҳар кас огоҳона дар пушти сари кори худаш нишаста бошад, 
метавонад забони душман ва бадандешонро нисбат ба худаш 
бибандад. Муҳим огоҳ будан ва зирак будан аст. 

Эй азиз, ту некхӯ ва некравиш бош, то инсони бадсиришт 
натавонад айбу нуқсони туро пайдо кунад. Агар сухани душман ба 
дилат сахт расад ё таҳаммули сухани бадгӯйро надошта бошй, 
нигоҳ кун, ки бо чй чиз туро айб мекунанд, пас ҳамон айбро аз 
худат дур кун ва кореро, ки барои ту сабаби айбҷӯй аз ту мешавад 
анҷом мадеҳ. 

Ман танҳо касеро дӯст ва хушгуфтор нисбат ба худам медонам, 
ки айбу камбудии маро ба ман рӯирост бигӯяд. 

Ҳикояти Ҳазрати Алй ва эътирофи ӯ ба хатои худ 

Як нафар мушкилашро ггеши ҳазрати Алй бурд, ки шояд эшон 
он мушкилро ҳал кунанд. Ҳазрати Алй он амири мӯъминон ва он 
инсони голиб бар душманони дин ва фотеҳи кишварҳо, ба он мард 
бо ақлу тадбир ҷавоб гуфт ва мушкилашро ҳал кард. Яке аз 


1 Бодсанҷи, яъне кори беҳуда мисли кӯфтани об дар ӯгурча. 

нишастагон дар он маҷлис ба ҳазрат гуфт, ки эй Абулҳасан, ин 
ҷавоби ту дуруст нест. Ҳазрати Алй аз ин аксуламали ӯ наранҷид, 
балки бо камоли оромй ба ӯ гуфт, ки агар ту ҷавоби беҳгар аз инро 
медиҳй бигӯй, чун ки ҳақиқатро намешавад ггинҳон кард ва бо гилу 
лой намешавад чашмаи хуршедро баст. 

Сипас он шахс бо фаҳму дарки худ ҷавоби он масъаларо баён 
кард ва ба хубй ҷавоби масъаларо дод, ки шоҳи мардон аз 
ҷавобаш хушҳол шуд ва хушаш омада фармуд: «Ман хато 
кардам, ту дуруст гуфтй». 

Эй азиз, тасаввур кун, агар ин иттифоқ дар ин рӯзгори мо 
меафтод ва ба яке аз фармонравоён касе ин гуна бархӯрд мекард 
чй мешуд? Вовайло мешуд. Фармонраво аз кибру гурур ба рӯи 
вай нигоҳ намекард, сониян нигаҳбон ӯро аз дар берун мекард ва 
гумоштагон аз ҳар тараф ба сару рӯяш мушту лагад фурӯ 
меоварданд. То ки пас аз ин бори дигар беобрӯй ва беадабй 
накунад ва дар назди бузургон одобро риоят намояд. 

Ҳар кас, ки дар сараш гуруру худписандй дошта бошад, ту 
фикр макун, ки ӯ сухани ҳақро гӯш мекунад ва ба ҳақиқат гардан 
мениҳад. Инсони мағрур аз мавъизаву насиҳати олимон хушаш 
намеояд ва хотираш малулу хаста мешавад. Борони насиҳат ба 
дилгг сангини ӯ таъсир нахоҳад кард. Лола аз дохили санг 
намерӯяд, ҳар чанд бар болои он борон борад. Илму маърифат 
дурри гаронбаҳои дарёи фазл аст, ту бархез ва он дурро ба пои 
фақиру дарвеш бирез ва нисор кун. Оё надидй, ки аз донае, ки ба 
хок афтода бошад гул мерӯяд ва аз он гулҳо фасли навбаҳор 
шукуфо мешавад. Эй ҳаким, эй он ки ҳар сухани ту дуррест 
гаронбаҳо, ин дурҳои гаронбаҳоро ба домани хоҷаи худхоҳе, ки 
фақат худашро мебинад марез. Ҳар касе, ки худашро бузург 
бинад ба чашми дигарон хурду кӯчак намояд. 

Эй Саъдй, агар ба мардум некй кардй, он некиатро ба хотири 
ҳазор бор ташаккур гуфтани онҳо ба забон маёр, ба рӯи мардум 
хубиҳоятро макаш ва агар ба забон овардй ва миннат кардй, аз 
дигарон низ умеди некй надошта бош. 

Ҳикояти ҳазрати Умар ва гадо 

Шунидам, ки дар як гузаргоҳи танг иттифоқо ҳазрати Умар 
гюи гадоеро зер кард. Бечора гадо надонист, ки пои ӯро чй касе 
зер кард, чун ки ранҷидахотир дӯстро аз душман намешиносад. 
Бинобар ин, асабонй шуд ва бо хашму ғазаб гуфт: «Магар кӯрй, 
ки намебинй ва пои маро зер мекунй?» Ҳазрати Умар ба ӯ гуфт: 
«Ман кӯр нестам, вале хато кардам ва надонистам. Хоҳиш 
мекунам аз гуноҳи ман бигзар!» 

Баҳ-баҳ! Чй бо инсофанд бузургони дин, ки бо зердастонашон ин 
гуна муомила ва бархӯрди хоксорона мекарданд. Фардои қиёмат 
онҳое, ки тавозӯъ пеша карданд, бо камоли ифтихор сари худро 
боло нигаҳ медоранд, дар ҳоле ки гарданфарозони маъруф, дар он 
рӯз аз хиҷолат наметавонанд сарашонро боло кунанд ва дар ҳоли 
сарнагунй ва шармандагй ба сар мебаранд. 

Агар аз он рӯз битарсй, аз хатои касе, ки аз ту метарсад 
бахшиш кун ва даргузар. Ҳеҷ гоҳ ба зердастонат ситам макун, ки 
гуфтаанд: 

Макун хира бар зердастон ситам, 

Ки дастест болои дасти ту ҳам. 

Ҳикояти марди хушхӯй 

Марде буд хушхӯй ва хушахлоқ, ки ҳамеша кори хуб мекард ва 
бо инсонҳои бадахлоқ ҳам хушмуомила буд ва ба онҳо низ 
бадгӯй намекард. Вақте ки ин марди хушахлоқ аз дунё гузашт, 
яке аз наздиконаш ӯро дар олами хоб дид. Пурсид, ки ҳолат чй 
тавр аст ва аз он чй ба ту гузашт барои ман нақл кун! Марди 
хушахлоқ мисли гул даҳонашро ба ханда боз кард ва бо садои 
мисли булбул дар ҷавоби ӯ гуфт: «Ман, ки дар ҳоли ҳаётам ба 
касе сахт нагирифтам ва ба касе бадй накардам, дар ин ҷо ба ман 
низ сахт нагирифтанд ва бо хубй ва нармй бо ман бархӯрд 
карданд». 

Ҳикояти Зуннуни Мисри 

Дар ёд дорам, ки замоне дарёи Нил камоб шуд ва сарзамини 
Мисрро аз об натавонист таъмин кунад. Мардум барои талаби 
борон роҳии кӯҳсор шуданд, то дуо ва ниёиш кунанд, ки 
Худованд ба онҳо борон диҳад. Онҳо дар болои кӯҳ ончунон гиря 
карданд, ки аз ашки онҳо ҷӯйҳо равон тттуд, вале гиряи осмон 
наомад. Як нафар аз онҳо рафт назди валии Худо Зуннуни Мисрй 
ва хабар дод, ки халқ гирифтори ранҷу сахтии зиёд шудаанд ва 
ҳолашон хеле бад шуд, чй мешавад, ки дар ҳаққи онҳо дуо кунад, 
ки сухани инсоне, ки мақбули даргоҳ аст рад намешавад. Пас аз 
ин моҷаро Зуннун аз он шаҳр фирор кард ва ба шаҳри Мадян 
рафт. Пас аз 20 рӯз ба Зуннун хабар доданд, ки абри сиёҳ бар 
осмони Миср пайдо шуд ва аз борон ҳамаро сероб кард. Бо 
шунидани ин хабар, ки бо борони баҳор ҷӯйборҳо ҳама пур 
шуданд Зуннун зуд ба Миср баргашт. Марди орифе дар хилват, 
оҳиста аз Зуннун пурсид, ки дар ин рафтани ту чй ҳикмат буд? 
Зуннун ҷавоб дод: «Шунида будам, ки аз кирдори бади 
бадсириштон, Худованд рӯзии парандагон ва хазандагон, 
ҳашарот ва дарандагонро танг мекунад. Ман дар ин шаҳр хеле 
фикру ҷустуҷӯ кардам, ки чй касе бад ва бадкирдор бошад, ки ба 
шумии ӯ ин бало ба сари мардум омада бошад? Хеле фикр 
кардам ба ғайр аз худам бад ва бадкирдорро пайдо накардам. 
Бинобар ин, ба хотири ин ки дари хайр ба рӯи мардум баста 
нашавад ин шаҳрро тарк кардам». 

Эй Саъдй, агар хубиро мехоҳй, бояд лутф кунй, ки инсонҳои 
хуб дар дунё аз худашон бадтар касеро надиданд. Ту он замон дар 
назди мардум азиз ва шариф мешавй, ки худатро ба чизе нагирй 
ва барои худат арзише қоил набошй. Бузургворе, ки худашро 
хурд шуморид ва аз ҳама камтар донист, ӯ ҳам дар дунё ва ҳам 
дар охират ба бузургй расид. Дар ин дунёи хокй ҳамон банда 
гюку покиза шуд, ки ба пеши пои камтарин инсонҳо худашро ба 
хок яксон донист ва таъзим кард. 

Эй азизе, ки аз сари хоки мо мегузарй, туро ба хоки азизон 
қасамат медиҳам, ки ёде аз ман кунй! Агар Саъдй хок шуд ғам 

надорам, чун ки дар ҳоли зиндагиаш низ хок будааст. У бо 
бечорагй ва хоксорй тан ба хок дод ва агарчй мисли бод гирди 
оламро гашт. Дере нашавад ва ба зудй хок тани ӯро хоҳад хӯрд ва 
он хокро бори дигар бод ба гирди олам хоҳад бурд. Бубин, аз он 
рӯзе, ки гулҳои гулистон шукуфтааст то имрӯз ҳеҷ булбуле дар 
он, ба ин андоза хушилҳонй накардааст, ки Саъдй кардааст. Аҷаб 
аст, ки ин булбул бимирад ва аз устухони ӯ гуле нарӯяд. Бояд ҳам 
бирӯяд. 

Поёни боби чорум 





Боби 5 

Дар ризо ва хушнудй 

Шабе дар фикру андеша фурӯ рафта будам ва суханҳои зебо ва 
расоро ба забонам ҷорй мекардам, ки як шахси бедаҳон ва густох 
ин суханҳои маро шунид ва чорае ҷуз «офарин» гуфтан пайдо 
накард. Вале ин «офарин»-ро бо лаҳне гуфт, ки мешуд аз он лаҳн 
эҳсоси нафрин кард. Садо ва ҳарфҳое, ки ҳамроҳ бо офарингӯй 
берун омад, мисли фарёде буд, ки аз шиддати дард берун меомад. 
У гуфт: «Фикри ту расо аст ва раъйгг ту баланд аст, вале танҳо дар 
заминаи диндорй, тарки дунё, риёзат ва гганду насиҳат, на дар 
васфи ҷанг, силоҳ ва гурзи гарон, ки ту наметавонй мисли дигарон 
дар ин маврид суханбозй кунй, суханҳои шево ва зебо ба дигарон 
хатм шудааст». Ин ҳасуди бадандеш надонист, ки мо дар фикри 
ҷангу корзор нестем ва агар аҳли ҷанг будем, майдони сухан танг 
набуд. Ман метавонам бо кашидани теғи забон аз ғилоф, дунёи 
суханро қалам-қалам кунам. Агар бовар надорй биё, то дар ин 
замина мубориза кунем. Ва барои сари рақиб аз хоку санг болиш 
созем. 

Дар ин маънй гуфтаанд 

Бахту саодат дар бахшоиш ва афв кардан аст, на дар зӯру 
тавоной. Агар гардиши фалак бахту давлатро насиби ту 
нагардонад, бо зӯрй, ггаҳлавонй ва мардонагй наметавонй онро ба 
даст биёрй. Мӯрча аз заифй ва нотавонй дучори сахтй намешавад 
ва шер бо гганҷаи тавонои худ наметавонад ризқашро ба даст 
биёрад, ин ҳама бо тақдири илоҳист. Агар бар осмонҳо наметавонй 
дастрасй пайдо кунй ва ё тақдири худатро бо дасти худат бисозй 
беҳтар аст, ки бо гардиши фалак бисозй. Агар тақдир зиндагии 
дароз ва тӯлониро барои ту навишта бошад, на мор метавонад туро 
бигазад ва ё бо газиданаш туро нобуд кунад, на шери даранда. 

Аммо агар аз ҳаётат чизе боқй намонда бошад, бо нӯтттдору ҳам 
ҷонатро аз даст медиҳй. Яъне нӯшдору кори заҳрро анҷом медиҳад. 
Бубин Рустамро, ки чй ба сараш омад. Вақте ки охирин луқмаашро 
аз суфраи ризқаш ҳурд бародараш Шағод аз дохили дили ӯ гарду 
чанги зиндагиашро ба бод дод ва кушт. 

Ҳикояти дӯсти сипоҳй 

Ман дар байни сипоҳиён дӯсте доштам, ки ҷанговар, шӯх ва 
хеле айёр буд. Ҳамеша дасту ханҷараш оғишта ба хун ва дили 
душманон аз ӯ пурхуну кабоб буд. Ман надидам, ки як рӯзе ӯ 
мусаллаҳ набошад ва аз пайкони пӯлодинаш оташ наҷаста ва тир 
раҳо накарда бошад. Диловаре буд, ки ба сарпанҷаи гов зӯрй 
мекард ва аз даҳшати ӯ шерҳо ноором ва дар шӯр буданд. Дар 
ҳоли ҷанг бо як тир ду душманро аз гю меафтонд. Ба ин осонй 
хор ба гул фурӯ намерафт, ки тири ӯ ба сипарҳои душман. Агар 
ба сари ҳар ҷангҷӯ бо хишт мезад ҳамон замон ҳам худи он 
ҷангҷӯ ва ҳам сарашро як ҷо аз ҳам мепошид. Дар рӯзҳои ҷанг 
мисли гунҷишке, ки бо сипоҳи малахҳо рӯ ба рӯ мешавад 
душманро торумор мекард. Агар ба лашкари Фаридун ҳуҷум 
мекард, аз дами теғи ӯ наметавонист наҷот пайдо кунад. Аз 
зӯрии сарпанҷаи ӯ палангҳо заифу оҷиз буданд ва чанголаш дар 
мағзи сари шерҳо фурӯ мерафт. Агар ба дасташ камарбанди 
ҷангозмоиро мегирифт, ҳатто кӯҳро ҳам метавонист аз ҷояш 
биканад. Агар марди савораи зиреҳпӯшро бо табарзин мезад, ин 
зарбаи ӯ аз мард мегузашт ва то зини асп мерасид. Хулоса ӯ на 
дар мардй дуюм дошт ва на дар мардумй. Ӯ ба ман он қадар 
алоқа ва иродат дошт, ки як нафас аз худаш дур намекард, чун ки 
инсонҳои содиқ ва росттабиатро дӯст медошт. Иттифоқо коре 
пеш омад ва аз он сарзамин сафар кардам, чун ризқу рӯзии ман 
дар он шаҳр боқй намонда буд ва ризқи ман дар он ҷо канда 
шуда буд. Тақдир маро аз сарзамини Ироқ ба сарзамини Шом 
бурд. Дар сарзамини Шом иқомат карданро лозим донистам, 
чун аз ин кишвар хеле хушам омад. 

Алқисса муддате бо ранҷу роҳат, бо умеду бим дар ин шаҳр 
зиндагй кардам. Дар ин сарзамин низ паймонаи ман пур шуд ва 
нону насибам канда шуд ва дар дилам орзуи ватанро эҳсос 
кардам, ки ҳар дам маро ба он сӯй мекашид. Аз қазову қадар, 
иттифоқо дубора гузори ман ба Ироқ афтод ва як шаб ёди он 
дӯст аз дилам гузашт. Еди он дӯст мисли намак захми 
чандинсолагг маро тоза кард, чун ки ман аз ҷумлаи 
намакхӯрдаҳои ӯ будам. Бархостам ва барои дидани ӯ қасди 
сипоҳ кардам ва бо меҳру муҳаббат ӯро талаб кардам, вақте ки 
ӯро ба ман нишон доданд ӯро дидам аз ҷавонй асаре намондааст 
ва гардиши рӯзгор ӯро ггир кардааст. Қоматаш мисли камон хам 
ва чеҳраи мисли арғувон сурхаш мисли заъфарон зард гаштааст. 
Сараш мисли кӯҳе, ки дар болои он барф борида бошад сафед ва 
аз оби барфгг пирй рӯяш шуста шудааст. Гардиши фалак бар ӯ 
зӯрй кардааст. Рӯзгор ғурурро аз сараш берун карда ва сари 
нотавониашро болои зонуи ӯ қарор додааст. 

Хеле аз диданаш мутаассир шудам ва ба ӯ гуфтам: «Эй 
сарвари шергир ва шершафкан, чй чиз туро мисли рӯбоҳи пир 
фарсуда кард?» Дар ҷавоби ман хандида гуфт: «Аз рӯзе, ки ҷанги 
муғулҳо шурӯъ шуд, ман фикри ҷангҷӯиро аз сарам берун 
кардам. Ман он рӯз дидам, ки рӯи замин аз бисёрии найза мисли 
найистон шудааст, ки аз парчамҳои сурх бар он оташ афтода 
бошад. Ман мисли дуд ҳамла кардам ва хоку чанги майдонро ба 
осмон баровардам, вале агар бахт ёр набошад, далерй, 
қаҳрамонй ва нотарсй фоида надорад. Магар ман ҳамон кас 
набудам, ки бо ханҷар аз кафи душман ангуштарашро 
мегирифтам? Вале ситораи бахти ман вақте ки ба ман кӯмак 
накард душман мисли ангуштар атрофи маро гирифт ва ман дар 
муҳосира афтодам. Чорае ҷуз фирор пайдо накардам, чун 
инсони нодон бо қазову қадар меҷангад. Агар ситораи бахти ман 
ба ман ёрй накунад, аз дасти силоҳ ва ҷавшан чй хоҳад омад? 
Агар калиди ггирӯзй дар даст надошта бошй наметавонй бо дасту 
бозу дари пирӯзиро бишканй. Гурӯҳи мо чунон қавй буд, ки аз 
мардони палангафкан ва пилзӯр иборат буд. Сар то пои ҳар 

мард то суми аспу шутур оҳанпӯш буд. Бо дидани гарду ғубори 
сипоҳи душман зиреҳро бар тан кардем ва миғфарро 1 бар сар. 
Аспҳои тозиро омода кардем ва ба онҳо савор шудем ва ба сари 
душман тиру тӯпро мисли борон фурӯ рехтем. Душмани зирак 
аз камингоҳ як дафъа ба мо юриш бурд ва ду лашкар ҷанги тан 
ба танро огоз карданд, ки гумон мекунй осмонро оварда ба замин 
зада бошанд. Тир мисли жола меборид ва аз ҳар гӯша тӯфони 
марг бархоста моро дар огӯши худ мекашид. Гӯё барои сайди 
шери жаён каманди аждарҳой даҳонашро боз карда буд. Аз 
гарду ғубори кабудранг замин ба осмон табдил шуда буд ва 
барқи шамшерҳо мисли ситорагон дар он медурахшид. Ҳамин 
ки дастамон ба душманони савора мерасид аз асп гшёда 
мешудем ва сипари худро ба сипари ӯ метофтем ва бо тиру 
найза на танҳо сари душманро, балки мӯи сари душманро низ 
мешикофтем. Вале чй мешавад кард, ки чун бахту давлат ёри мо 
набуд, ночор рӯ ба фирор ниҳодем. Оре, агар дасти тавфиқ кӯмак 
накунад дасту панҷаи мард чй метавонад бикунад. Ин ҷо 
шамшери ҷанговарон ҳам кунд набуд, ки сабаби шикасти мо 
шуда бошад. Ягона сабаби шикасти мо ситораи тунд буд, ки 
нисбат ба мо кинатӯзй кард. Касе аз лашкариёни мо намонда 
буд, ки аз майдони ҷанг солим берун омада бошад, ҳама оғушта 
ба хун шуда буданд. Мо, ки мисли донаҳои гандум сад нафар дар 
як хӯша ҷамъ шуда будем, пас аз ин воқеа пароканда шудем ва 
ҳар як аз мо ба гӯшае афтод. Мисли номардон аз ҳамдигар даст 
бардоштем, мисли моҳие, ки бо доштани ҷавшан дар танаш ба 
шаст афтода бошад, ба худ мепечидем. Қаҳрамонон ва 
тирандозони сипоҳ, ки мо фикр мекардем онҳо сангдонро ҳам бо 
тир шикоф мекунанд, лаёқати инро ҳам надоштанд, ки бо 
тирашон ҳатто ҳарири нармро бишкофанд. Чун толеи мо аз мо 
рӯй гардонида буд, сипарҳои мо дар баробари тири қазо ночизу 
оҷиз шуда буд. 


1 Кулоҳи оҳанин, ки дар ҷангҳо мепӯшанд. 

Аз ин ҳам аҷибтараш ин аст, ки гуфтаанд: «Агар бахт надори 
саъю кӯшиши ту ба андозаи як ҷав арзиш надорад». 

Ҳикояти тирандози ардабилй 

Паҳлавони оҳанинпанҷае дар шаҳри Ардабил зиндагй мекард, 
ки тирро аз бели оҳанин берун мебурд. Як ҷавони ҷаҳонсӯзи 
далери намадпӯш бо ӯ эъломи ҷанг кард. У дар ҷангидан мисли 
Баҳроми Гӯр ва бар болои китфаш каманде аз пӯсти гӯрхар 
овехта буд. Вақте ки он ггаҳлавони ардабилй дар баробари худ он 
намадпӯши ҷавонро дид, камонашро рост кард ва ба тарафи 
гӯшаш кашид ва панҷоҳ тирро пасгг ҳам раҳо кард, вале як чӯбаи 
тир аз намад берун нарафт ва ба ҷавон осебе нарасид. Сипас он 
ҷавони намадпӯш мисли Соми Гурд 1 пеш омад ва бо каманд 
ггаҳлавони ардабилиро гирифт ва ба лашкаргоҳаш бурда дар як 
хайма қарор дод ва мисли дуздони одамкуш дасташро ба 
гарданаш баст. Паҳлавони асиршуда аз ғайрату шармсорй, ки 
ҳеҷ гоҳ фикр намекард ба ин андоза хору залил шавад, тамоми 
шаб натавонист бихобад ва ҳангоми саҳар парастори хайма гуфт: 
«Ту, ки бо тирандозиат оҳанро сӯрох мекардй чй шуд, ки ба 
дасти як намадпӯш асир афтодй?» Паҳлавон хун гиря кард ва дар 
ҷавоби ӯ гуфт: «Намедонам, ки инсон дар рӯзи аҷалаш 
наметавонад зинда бимонад. Ман ҳамон ггаҳлавон будам, ки дар 
фанни шамшербозй ва ханҷарзанй ва ҷанги тан ба тан ба 
Рустами Достон равиши ҷанг карданро меомӯхтам. Он рӯзе, ки 
дасти бахту иқболи ман дар кӯмаки ман қавй буд, филҳои 
азимҷусса ба пеши чашмонам мисли намад ҷилва мекард ва 
ггмрӯз, ки бахту иқбол дар ихтиёри ман нест, дар баробари тири 
ман намад камтар аз бели оҳанин нест, ки наметавонад онро 
сӯрох кунад. Ҳар киро аҷал расида бошад найза ҷавшанеро, ки 
дар тан дорад пора мекунад, вале касеро, ки аҷал нарасида 
бошад найза ҳатто пероҳанашро ҳам наметавонад сӯрох кунад. 
Ҳар киро теғи қаҳри аҷал дунбол кунад агар дар танаш сад 


1 Соми Наримон, яке аз паҳлавонҳои машҳур аст. 

ҷавшанро болои ҳам пӯшида бошад ҳам бараҳна аст, вале агар 
бахт ёру ёвараш бошад ва рӯзгор пуштибонаш бошад, бараҳна 
бошад ҳам наметавон ӯро бо ханҷари тез ба қатл бирасонй. На 
доно ва зирак метавонад бо талошу тадбири доной аз дасти аҷал 
ҷони солим бадар кунад ва на инсони нодон ба сабаби нодониаш 
ва бо хӯрдани чизи зараровар ҷони худро аз даст медиҳад». 

Ҳикояти курд ва табиб 

Шабе аз шабҳо, як марди курдй гирифтори дарди наҳлӯ шуд 
ва то рӯз натавонист бихобад. Табиби он ноҳия ба муоинаи ӯ 
омад ва пас аз муоина гуфт: «Чй хӯрдй?» Бемор гуфт: «Барги ток 
хӯрдам». Табиб гуфт: «Ҳар кас аз ин гуна барги токе, ки ту гуфтй 
бихӯрад агар аз аввали шаб то рӯз зинда бимонад ҳайратовар аст. 
Дар синаат тири заҳролуди мугул исобат карда бошад аз 
вазнинии луқмаи носозгор ва бадҳазм беҳтар аст, ки он эҳтимоли 
накуштани туро дорад, вале ин ҳатман туро мекушад. Агар ба 
сабаби як луқмаи ногувор дар шиками инсон печ афтад ва 
меъдаашро бипечонад, ҳамаи умри ин нодон барбод мешавад ва 
нобуд мегардад». 

Хулоса, он табибе, ки ба бемор хабари марг дода буд худаш 
ҳамон шаб дунёро бадруд гуфт ва сафари охиратро пеш гирифт, 
вале он курди бемор чиҳил соли дигар пас аз ин воқеа зинда 
монд. 

Ҳикоят дар ин маъно 

Хари яке аз деҳотй мурд ва ӯ сари харро бар болои токи боғаш 
овезон кард, ки чашми бадро баргардонад. Як пири ҷаҳондида аз 
он ҷо рад мешуд бо дидани ин манзара ба деҳотй гуфт: «Гумон 
макун, эй ҷони падар, ки ин каллаи хар чашми бадро аз сари 
киштзори ту дафъ кунад. Ин хари бечора, ки дар ҳоли ҳаёташ аз 
сару гӯши худ зарби чӯбро наметавонист дафъ кунад ва аз асари 
ин зарбаҳо буд, ки ба ҳалокат расид, чй гуна метавонад аз боғи ту 

дафъи бало кунад? 1 Табибе, ки бечора наметавонад аз тани 
худаш ранҷи бемориро дур кунад ва аз асари беморй тарки дунё 
мекунад, чй гуна метавонад каси дигарро аз ранҷи беморй наҷот 
бахшад?» 

Ҳикоят 

Шахси фақиру муфлисе пулашро гум кард ва хеле ҷустуҷӯ 
кард, аммо пул ггайдо нашуд. Бечора бо ноумедй аз ҷустуҷӯ 
кардан даст кашид ва рафт. Як шахси дигар онро бидуни ин ки 
ҷустуҷӯ кунад ва заҳмат кашад, пайдо кард. 

Оре, мо дар шиками модар будем, ки қалами такдир кашида 
шуд ва кадоми мо некбахт ва кадомгг мо бадбахтем дар ҳамон 
замон мушаххас шуд. 

Ризқу рӯзиро бо зӯрии сарпанҷа намехӯранд, балки соҳибони 
сарпанҷаи зӯр бештар аз ҳама камрӯзй ва тангдастгар ҳастанд. 
Бисёре аз чорасозон ва доноён ва оқилҳоро дидем, ки бо сахтй 
зиндагй карданд ва аз сахтй мурданд ва бисёр бечораҳоро дидем, ки 
ҷони худ ба саломат бурданд ва сахтй надиданд. 

Ҳикоят 

Пирамарде писарашро бо чӯбдаст зад. Писар гуфт: «Ман чй 
гуноҳ кардам, чаро маро беҳуда мавриди зарбу шатм қарор 
медиҳй? Ту бояд пушту паноҳи ман бошй, агар дигарҳо маро 
заданд ту аз ман дифоъ кунй. Вале агар ту худат, ки пушту 
гганоҳи ман ҳастй ба ман ҷавру зулм кунй, гтас чора чист? Ман ба 
куҷо ва ба кй гиря кунам ва шикоят намоям?» Байт: 


1 Ин сухани пири ҷаҳондида аз як ҷиҳат ва аз як дидгоҳ дуруст ва қобили қабул аст, ба 
шарте, ки ақидаи инсон ин бошад, ки чашми бадро ҳамон каллаи хар бармегардонад, ки 
ин ақида дуруст нест, ақидаи омиёна аст. Вале ҳақиқат ғайри ин аст. Онҳое, ки аз каллаи 
ҳайвон ба ин унвон истифода мекунанд агар ақидаашон ин бошад, ки таваҷҷӯҳи чашми 
бадро ба он чиз ҷалб кунанд ва бо ин роҳ ӯро аз таваҷҷӯҳ кардан ба ҳосил ва меваҳои 
дарахт мунсариф созанд, монее надорад. Чун ки чашми бад ба ҳар чизе, ки аввалин бор 
таваҷҷӯҳи соҳибашро ҷалб мекунад, исобат мекунад ва бо таваҷҷӯҳ ба каллаи ҳайвон 
нерӯи ӯ аз байн меравад, ки дигар хатаре боқй намемонад. Бинобар ин яке аз саҳобагон ба 
рухи кӯдаки зебо хатти сиёҳ кашид ва гуфт ин аз чашми бад пешгирй мекунад. 

Ба довар хуруш эй худованди ҳуш, 

На аз дасти довар баровар хуруш. 

Яъне, эй соҳиби ақлу ҳуш! Ба довари доварон, ки Худост 
шикоят кун, вале аз дасти такдир доду нола макун. 

Ҳикояти Бахтиёри бахтёр 

Шахсе буд хушбахту саодатманд ба номи Бахтиёр, ки 
сарватманду сармоядор буд. Дар маҳаллаи фақир ва бенавоён 
манзил дошт ва зиндагй мекард. Зару сими беҳисоб дошт, ки 
наметавонист бишуморад, балки мисли гандум бо паймона ва 
кило ҳисоб мекард. Дар ин мазил ӯ ҳам зар, тилло ва пул дошт ва 
ҳам молу ҳашам. Вале атрофиён ва ҳамсоягонаш тангдасту 
бадбахт буданд. 

Инсони камбағал агар бо камбағалон зиндагй кунад эҳсоси 
ниёзмағғдй намекунад, вале агар дар наздикии худаш хонаводаи 
сарватмандро бинад, ки бо ноз зиндагй мекунад, дилаш ба доғи 
нодориаш бештар месӯзад ва эҳсоси камбудй мекунад. Зане аз 
хонаводаи камбағалон вақте ки дид шавҳараш шабонгоҳ бо дасти 
холй ба хонааш баргашт, ҷангу даъво роҳ андохт ва гуфт: «Эй 
беномус, ҳеҷ кас мисли ту бадбахту фақир нест. Ту мисли 
занбӯри сарсахт фақат як «неш» дорй. Ту бояд мардонагиро аз 
ҳамсояат ёд бигирй. Ман як зани хиёбонии фоҳиша нестам, ки аз 
ҳама лаззатҳои зиндагй маҳрум бошам. Одамон зар доранд, сим 
доранд, пулу мол доранд, ту чаро мисли онҳо некбахт нестй, эй 
баччағар!» 

Он марди софдили суфпӯш, бо шунидани суханҳои пур аз 
маломати зан мисли табли холй садо зад ва хурӯшида гуфт: «Эй 
зан, ман ба ҳеҷ кадом аз чизҳое, ки ту гуфтй қодир нестам ва 
наметавонам барои ту дархостатро таҳия кунам, ту низ бо қазову 
қадар дасту панҷа нарм макун ва даргир машав. Ихтиёри бахтёр 
кардани худамро ба дастам надодаанд». 

Дар сарзамини Кеш дарвеши пирро дидам, ки як сухани зебо ба 
зани зиштрӯ ва бадқиёфааш гуфт, ки эй зан, агар қазову қадар туро 
зишт офарид, ба рӯи зишти худ ороиш макун. Чун ки некбахтиро 





Боби (5) Ризо ва хушнуди 211 


бо зӯр намешавад ба даст овард ва бо сурма намешавад чашми 
кӯрро бино кард. Аз дасти инсонҳои бадсиришт кори хуб 
барнамеояд, ҳамон гуна ки аз дасти сагҳо дӯзандагй барнамеояд. 
Агар ҳамаи файласуфони юнонзамин ва Рум ҷамъ шаванд, 
наметавонанд аз заҳр асал созанд. Ҳайвони ваҳширо бо тарбият 
намешавад одам кард, балки заҳматҳои тарбияткунандаро ба ҳадар 
хоҳад дод. Аз рӯи оина зангори зангро мешавад пок кард, вале аз 
санг намешавад оина дуруст кард. Бо талошу кӯшиш аз шохи бед 
намешавад гулро рӯёнд ва ё оҳани зангзадаро дар ҳаммом 
намешавад шустушӯ кард, то ки сафед гардад. Бидон, ки тири қазо 
баргашт надорад ва мард дар баробари он тир ба ҷуз ин ки сипари 
ризоро ба даст гирад чораи дигар надорад. 

Ҳикояти зоғи лошахур ва каргас 

Каргас ба зоғи лошахур гуфт, ки аз ман дурбинтарро 
намешавад ггайдо кард. Зоғи лошахур гуфт: «Ҳамин тавр бидуни 
имтиҳон намешавад ба суханат бовар кунам ва ба соддагй аз 
канораш рад шавам. Биё ба биёбон нигоҳ кун, то дар атроф чй 
чизро метавонй бубинй». Каргас парвоз кард ва аз баландй ба 
ггастй, ки миқдори як рӯза роҳ буд нигоҳе андохт ва гуфт: «Агар 
бовар кунй дар миёни биёбон як дона гандум мебинам». Зоғ 
ҳайратзада шуд ва шакке дар дилаш боқй намонд нисбат ба 
дурбинии каргас ва ҳарду аз боло ба поин фуруд омаданд. Бо 
наздик шудани каргас ба дона як пойбанди дароз ба пои каргас 
ггечид. Бечора каргас надонист, ки аз хӯрдани он дона рӯзгор ба 
гардангг ӯ домро хоҳад афканд ва гирифтор хоҳад шуд. Оре, 
ҳамаи садафҳо дар шикамашон дурри ягона надоранд ва ҳар 
тирандози моҳир ҳамеша наметавонад тирро ба ҳадаф занад, 
гоҳе хато ҳам мекунад. Зог бо дидани ин ҳолат ба каргас гуфт: 
«Эй дӯст, аз дидани ин дона чй фоида, ки доми душманро дар 
канораш натавонй бубинй. Вой бар ҳоли ин биной, ки ту дорй». 
Каргаси ба дом афтода дар ҷавоби он зоғ гуфт: «Аз тақдир 
намешавад ҳазар кард ва фирор аз қадар фоидае надорад. Ҳар 
касеро, ки аҷал даст ба хунаш зад, қазо чашми заррабини ӯро 

мебандад. Уқёнуси беканоре, ки соҳил надошта бошад, маҳорати 
шиновари моҳир дар он фоидае надорад». 

Ҳикоят дар ин маъно 

Шогирди қолинбофе пас аз ин ки бар қолини худ сурати 
симурғ, фил ва зарофаро мунъакис кард, як сухани хуб ва зебое 
гуфт. У гуфт: «Аз дасти ман ихтирои сурат барнамеояд, то ин ки 
устоди аҷал аз боло нақши онро қаблан накашида бошад». Оре, 
агар сурати ҳоли ту бад бошад ва парешонҳол бошй ё хуб бошад 
ва ту хушҳол ва некбахт бошй, аз осори навиштаҳои дасти 
такдири У таолост. Вале дар ин замина як навъ ширки хафй ва 
номаълум вуҷуд дорад, ки гоҳо инсон сарнавишти бад ё хуби 
худро аз дигарон медонад ва мегӯяд: «Зайд маро азият кард ё 
Амр маро хаста намуд». Аммо агар Худованди ҳамаи корҳо ба ту 
чашми воқеъбинро насиб гардонад, дигар ту сурати Зайду 
Амрро нахоҳй дид. Инҳо ҳама сабабе беш нестанд. Ман гумон 
намекунам, ки агар банда забонашро аз шикоят нигоҳ дорад ва 
сукут ихтиёр кунад ва ба тақдири хубу бади худ розй шавад 
рӯзии ӯро Худованд кам нахоҳад кард. Худо кунад, ки дари рӯзии 
туро худаш боз карда бошад, ки агар дари рӯзии туро боз 
накунад, ҳеҷ кас наметавонад онро бикушояд. 

Ҳикояти тамсилй 

Шутурбачае, ки аз роҳ рафтани тулонй хаста шуда буд ба 
модараш гуфт: «Модар, хаста шудам, чаро намегузорй, замоне 
истироҳат кунам ва бихобам?» Модараш гуфт: «Писарам, агар 
маҳор ба дасти ман буд, ҳеҷ кас маро дар қатори шутурони 
боркаш дар зери бор намедид. Оре, киштй ҳам дар ихтиёри 
Худост ва ӯ ҳар ҷо ки хоҳад киштиро ба ҳамон ҷо мебарад, саъю 
кӯшиш ва ҷома дарондани нохудо ҳеҷ фоида надорад. 

Эй Саъдй, ба дасти ҳеҷ кас нигоҳ накун, чун ки бахшандаи 
ҳақиқй Парвардигор асту бас . 1 Агар ту худопарасти ҳақиқй 
бошй, Худо худаш туро аз ҳамаи дарҳо бениёз хоҳад кард, вале 
агар худаш туро аз даргоҳаш биронад ҳеҷ кас туро ба хонааш роҳ 
намедиҳад ва аз ҳама ҷо ронда хоҳй шуд. Агар Худо туро некбахт 
кунад метавонй сарбаланд бошй, вагарна аз ноумедй чорае ҷуз 
хоридани сар надорй. 

Дар ин маъно гӯянд 

Бандагй ва тоату ибодат холис барои Худованд бошад хуб аст, 
вале агар дар анҷоми тоату ибодат нияти холис набошад, мисли 
пӯсти бемағз аст, ки ба ҳеҷ дарде намехӯрад. Агар ҳадафу 
мақсади ту худнамой барои халқ бошад, пас фарқе намекунад; чй 
дар камари ту зуннори тарсоён бошад ва чй дар тани ту жандаи 
сӯфиён. Аввал изҳори мардй макун, агар кардй номард ва хунасо 
машав, ки гуфтаанд: 

Ба андозаи буд бояд намуд, 

Хицолат набурд он ки нанмуду буд. 

Касе, ки бо ҷомаи амонате, ки аз дигарон ба орият гирифтааст 
худнамой кунад, рӯзе, ки он ҷомаро аз сари ӯ кашида гирифтанд 
ва ғайр аз ҷомаи кӯҳна дар танаш чизе нахоҳад монд, аз хиҷолат 
сарашро наметавонад боло бигирад. Агар қади ту кӯтоҳ аст, ба 
хотири ин ки ба чашми кӯдакон қоматбаланд намой ба худат пои 
чӯбин мабанд, ки рӯзе шарманда хоҳй шуд. Агар нуқра ба мис 
омехта бошад, онро бояд ба касе бидиҳй, ки заршинос набошад. 
Оби тиллоро ба рӯи оҳани беарзиш қарор мадеҳ, ки саррофи 
доно онро мешиносад ва ба чизе намехарад. Зару тиллоҳои 
сохтаро бо оташ об мекунанд ва пас аз он маълум мешавад, ки 
мис ҳастанд ё тиллои холис. 

Дар ин маъно гӯянд 


1 Яке аз бузургон мегуфт: «Агар касе ба ман некй ё эҳсон кард, ман аввал аз Худованд 
миннатдор мешавам, чун ки агар Худованд, ки гардонандаи дилҳост дили ӯро нисбат ба 
ман нарм ва меҳрубон накунад, ҳеҷ гоҳ даст ба эҳсон ва бахшиш нахоҳад бурд». 





214 Роҳе ба сӯи бӯстон 


Намедонй, ки бобои кӯҳй ба марде, ки дар пеши чашми 
мардум шаб то рӯз нахобида ибодат кард, чй гуфт? Ба ӯ гуфт: 
«Эй ҷони бобо, аз мардум ба ту суде нахоҳад расид, беҳуда 
худатро хаста макун. Беҳтар аст, ки биравй дари ихлосро бикӯбй 
ва барои Худо ибодат кунй. Онҳое, ки аз ибодати ту хушашон 
омадааст ва туро мавриди мадҳу сано қарор додаанд, ҳоло туро 
хуб нашинохтаанд ва танҳо нақшу сурати зоҳиригг туро дидаанд. 
Канизе, ки чеҳрааш мисли ҳур бошад, вале дар зери рӯсариаш 
нишонаи песй дошта бошад ҳеҷ қимате надорад ва ҳеҷ кас ӯро 
нахоҳад харид. Ҳеҷ кас бо ҳилаву найранг ва худнамой вориди 
биҳишт намешавад. Рӯи зиштро бо фаранҷй ё чодар намешавад 
пӯшид, ки рӯзе бод меояд ва аз сарат чодарро бармедорад ва дар 
ниҳоят рӯи зишти туро ҳама хоҳанд дид». 

Ҳикояти рӯза доштани ноболиғ 

Шунидам, ки кӯдаки ноболиғе дар моҳи рамазон рӯза гирифт 
ва он рӯзро ба сад меҳнату машаққат ба чоштгоҳ расонд. Он рӯз 
ӯро ба мактаб низ набурданд, чун ки ибодатгг бузург аз ин кӯдаки 
хурд кори андаке набуд, ки бишавад ба он меҳнати мактабро ҳам 
изофа кард. Падару модараш ба шукронаи ин ки фарзандашон 
рӯза медорад, чашм ва рӯю сарашро бӯсиданд ва нуқлу бодом ва 
симу зарро ба доманаш рехтанд. Бо расидани нисфирӯзй бар 
меъдаи кӯдак оташи гуруснагй голиб шуд ва ба сӯзиш даромад. 
Ба худаш гуфт: «Агар чанд луқма таом бихӯрам, падару модарам 
аз куҷо медонанд, онҳо аз гайб хабар надоранд. Аз ҷиҳати ин ки 
рӯзаи ин писар барои падар ва барои мардум буд, пинҳонй 
рӯзаашро хӯрд ва дар зоҳир чунин вонамуд кард, ки рӯза аст. 
Агар инсон дар фикри Худо набошад ва бидуни таҳорат ба сафи 
намоз биистад ту аз куҷо медонй, ки ӯ хиёнат мекунад? Пас 
мешавад ба ин натиҷа расид, ки ггире, ки ба хотири мардум тоату 
ибодат мекунад аз ин кӯдак ҳам нодонтар аст, ки гуфтаанд: 
Калиди дари дузах аст он намоз, 

Ки дар чашми мардум гузорӣ дароз. 

Бидон, ки агар роҳи ту ба сӯи Худо набошад ва масири ту ҷуз 
ҳақ чизи дигар бошад ҷойнамози ту низ ҳамроҳи ту дар оташи 
ҷаҳаннам хоҳад сӯхт. 

Ҳикояти инсони бадкирдор 

Як шахси бадкирдор ва бадахлоқ мехост ба болои бом барояд, ки 
як дафъа пояш лағзид, аз нардбон афтод ва ҳамон замон ҷонашро 
аз даст дод. Писараш дар сӯги падараш чанд рӯзе гиря кард ва 
сипас бо ёру ошноёни худ машғули сӯҳбату муошират шуд. Шабе 
падарашро дар олами хоб дид ва аз ҳоли ӯ пурсон шуда гуфт: «Аз 
ҳашру нашр ва суолу ҷавоби қабр раҳой ёфтй, роҳат шудй ё на?» 
Падар гуфт: Барои ман қиссахонй макун, ки ҳолам хуб нест. Ман аз 
болои нардбон рост ба дӯзах афтодам. Инсони хушахлоқи содда, ки 
зоҳираш ороста нест, беҳтар аст аз инсони машхур ба некноме, ки 
дарунаш хароб бошад. Дар назди ман дузди шабгард ва роҳзан аз 
инсони фосиқе, ки либоси сӯфиёна пӯшида бошад беҳгар аст. 
Инсоне, ки барои дастмузд ба пеши чашми мардум ранҷ мекашад 
ва худро шайху зоҳид ҷилва медиҳад рӯзи қиёмат дар пешгоҳи 
Худованд ҳеҷ аҷру подоше надорад. Агар дар хонаи Зайд кор 
мекунй аз Амр умеди аҷру подош макун. Эй гшсар, дар ин роҳ 
ҳамон мусофир ба висоли дӯсташ мерасад, ки рӯяш ҳамеша ба 
тарафи дӯсташ бошад ва қасди дӯст дошта бошад. Ту бояд роҳи 
ростро пеш гирй, то ба манзил бирасй, вале агар ту дар роҳи рост 
набошй ва бероҳа рафта бошй, ақиб меафтй ва наметавонй ба 
манзили мақсуд бирасй. Мисли гови ҷувозкаш, ки чашмонашро 
мебанданд ва то шаб дар атрофи ҷувоз давр мезанад ва фикр 
мекунад, ки хеле масофаи зиёдро тай кардаст, вале ҳамин ки 
чашмонашро боз мекунанд мебинад, ки дар ҳамон ҷое, ки буд 
истодааст. 

Ҳар кас, ки аз меҳроби ибодат рӯ гардонад атрофиёнаш ҳукм 
ба куфраш мекунанд. Ту ҳам агар ба Худо арзи ниёз накунй ва ба 
сӯи ӯ даст дароз накунй мисли касе ҳастй, ки дар намоз пушт ба 
қибла кардааст. Дарахте, ки решааш дар замин мустаҳкам бошад 
шоистагии парвариш карданро дорад, бинобар ин мешавад ин 

дарахтро парвариш диҳй, ки рӯзе ба ту мева хоҳад дод. Амали ту 
низ мисли ҳамин аст, ки агар дарахти аъмолат решаи ихлос 
надошта бошад, дар пешгоҳи Худованд аз ту маҳрумтар касе 
пайдо намешавад. Инсонҳое, ки дар амал ихлос надоранд ва 
холис барои Худо амал намекунанд мисли касе ҳастанд, ки аз рӯи 
нодонй бар рӯи санг тухм мекоранд, ки ҳосили ӯ дар вақти дарав 
як дона ҷав ҳам нахоҳад буд. 

Эй азиз, ту ба обрӯи риё ва худнамой аҳамият қоил машав, ки 
ин об дар зери худ гили часпаке дорад, ки пои ҳар кас ба он 
гӯтавар шуд, ҳалок мешавад. Чун дар хилват ва дур аз чашми 
мардум бад бошй ва нобакорй кунй, аз ин ки пеши чашми онҳо 
зоҳирпардозй кунй фоида надорад. Барои худнамой ва риёкорй 
либоси шайхона дӯхтан ва пӯшидан хеле осон аст, вале ба ин 
шарт, ки он либосро ба Худо фурӯхта тавонй. Мардум албатта ба 
зоҳир нигоҳ мекунанд ва аз ҷомаи сӯфиёнаи ту, туро инсони 
вораста ва худсохта мепиндоранд, вале Худо чй? Худое, ки туро 
офаридааст, ӯ туро хуб мешиносад ва ӯ хуб медонад, ки дар зери 
он гшроҳан чй касе пинҳон шудааст, ки гуфтаанд: 

Нависанда донад, ки дар нома чист. 

Дар баробари мизони адл ва девони додгустарй анбори бод чй 
вазн дорад? Инсони риёкор ва худнамо, ки дар ггеши чашми 
мардум парҳезгорй мекунад мисли анбори бод аст, ки бо боз 
шудани дари он маълум мешавад, ки холии холист ва чизе дар 
дохил надорад. Одати мардум ин аст, ки абраи либосро аз 
астараш гюкизатар ва гаронбаҳотар қарор медиҳанд, чун астар аз 
чашми мардум пӯшида аст ва абра ҳамеша дар пеши чашми 
мардум намоён аст. Амо бузургон ва инсонҳои вораста аз 
худнамой озоданд, бинобар ин астари ҷомаашон аз ҳарир буд. 
Агар мехоҳй дар иқлими ҷаҳон шӯҳрат дошта бошй, зоҳиратро 
зебо кун ва дарунат ҳар чй бошад парво макун. Боязиди Бастомй 
он орифи бузург ин суханро ба бозй нагуфтааст ва шӯхй 
накардааст. У гуфтааст: «Ман аз душманам бештар эҳсоси амн 
мекунам нисбат ба мурид ва ошноёни худам, ки аз тарафи онҳо 
эҳсоси амн надорам». Шоҳ ва шоҳаншоҳон ҳама мӯҳтоҷ ва 

дармондаи даргоҳи Худованд ва гадоёни ӯянд. Инсонҳои боақл ва 
аҳли маънй аз гадоён тамаъ намекунанд ва ба гадоён умед 
намебанданд. Касе, ки афтодааст наметавонад дасти афтодаро 
бигирад. Агар ту мисли садаф пур аз дурри маъно бошй, бояд 
сари худро ба гиребонат кашй ва мисли садаф хомӯш бошй ва аз 
худнамой ҳазар кунй. Агар ту дар ҳақиқат худопараст бошй ва 
ибодатат барои Худо бошад, ба Ҷабраил ҳам нишон намедиҳй ва 
метавонй нишон надиҳй. 

Эй писар, агар ту гӯши шунаво дорй панду насиҳати Саъдй, 
ки мисли панди падар ва дар ҳақиқат панди падарона аст кифоя 
мекунад. Агар имрӯз ба насиҳати мо гӯш накунй ва тибқи он 
амал нанамой, фардо ҳатман пушаймон мешавй. Ман фикр 
намекунам, ки беҳтар аз Саъдй насиҳатгар дошта бошй. Агар аз 
Саъдй беҳтарашро бихоҳй, пас аз Саъдй намедонам ба сари ту чй 
пеш меояд. Ман боварй дорам, ки аз ӯ беҳтар насиҳатгӯро пайдо 
нахоҳй кард ва тавсия мекунам, ки аз ин дарахт беҳтарин меваро 
нӯш кунй. 

Поёни бобн панчум 






Боби 6 

Дар бораи қаноат 

Ҳар кас, ки бар бахту рӯзии худаш қаноат накард, ӯ Худоро 
нашинохт ва тоаташ низ фоидае надорад, мисли ин ки ҳеҷ тоате 
накардааст. Ба шахси ҳарис, ки ба он чй дорад қаноат намекунад 
ва ин сӯву он сӯ мегардад, то чашми гуруснаашро сер кунад, 
хабар деҳ, ки мардро қаноат ғанй ва тавонгар мекунад. 

Эй он ки дар талаби рӯзии бештар суботу оромиш надорй, 
бояд оромиш дошта бошй, чун ки бар санге, ки дар ҳоли гардиш 
аст, алаф намерӯяд. 

Агар соҳиби ақли комил ва тадбир бошй, танпарварй макун, 
ки агар танпарварй кунй худатро бо дасти худат ба куштан додй. 
Инсонҳои хирдадманд бештар ҳунарпарвар мешаванд, на 
танпарвар. Ҳар кас, ки танпарвар бошад ҳунар надорад, некй 
надорад. Он кас метавонад рафтори инсониро ёд бигирад, ки 
аввал саги нафсашро хомӯш кунад ва бар ӯ чира гардад. Хӯрдану 
хобидан одати ҳайвонот ва даррандагон аст ва касе, ки ин одатро 
дошта бошад аз ақл дур ва бехирад аст. 

Хушо ба ҳоли он некбахт, ки дар як гӯшаи қаноат биншинад ва 
аз илму маърифат барои худаш тӯшаи охираташро омода созад. 
Онон, ки барояшон сирри ҳақ ошкор гашта, ҳеҷ гоҳ бо канор 
гузоштани он ботилро ихтиёр намекунанд. Вале онон, ки 
торикиро аз равшанй ташхис намедиҳанд, дидори дев бо дидори 
ҳур барояшон якранг аст. Ту аз нодонии худат, ки роҳро аз чоҳ 
ташхис надодй, гирифтори чоҳ шудй. 

Шоҳини сабукбол ва баландпарвоз чй гуна метавонад 
баландпарвозй кунад, агар бар боли ӯ санги ҳирсу тамаъро баста 
бошанд. Ту низ агар доманатро аз чанги шаҳватпарастй ва 
таҷаммулгарой раҳо кунй, метавонй то ба авҷи кибриё, ки 
сидратулмунтаҳост, бирасй. 

Хулоса бо роҳи кам кардани хӯрду хӯрок аз одати рӯзонаат 
оҳиста-оҳиста метавонй худатро фариштахӯй гардонй. Ҳеҷ кас 
якбора аз ҳолати ваҳшигарй ба дараҷаи фариштагон 
наметавонад бирасад, ҳамон гуна ки намешавад аз зери замин ба 
фалакулафлок парвоз кард. Аввал бояд хулқу хӯи инсониро ёд 
бигирй ва пеша кунй, сипас метавонй дар мавриди фариштахӯй 
фикр кунй. Ту акнун бар болои нафсе, ки мисли баччаи аспи 
бадгуҳар дар ҳоли табу тоз аст нишастай ва вазифаи ту дар ин 
ҳолат ин аст, ки ҳушёр бошй, то ӯ аз ҳукми ту сарпечй накунад, 
ки Худо накарда агар лиҷоми он аз дасти ту барояд ё канда 
шавад, ҳам худашро ба куштан медиҳад ва ҳам хуни туро 
мерезад. Агар инсони ҳақиқй бошй таомро ба андозааш бихӯр, 
шикаматро пур макун, билахира ту хум нестй, ки бояд то гулӯ 
пур бошй, ту одамй ҳастй. Даруни инсон ҳам барои таом, ҳам 
барои зикр ва ҳам барои нафас аст ва он гуна, ки ту гумон мекунй 
фақат барои нону хӯрок нест. Оё ҷои зикр боқй мемонад дар 
шиками инсони ҳарис ва чашмгуруснае, ки нафасаш ба сахтй 
гюяшро дароз мекунад ва аз пурии таом барои худаш ҷои 
баромаданро намеёбад. Байт: 

Надоранд танпарварон огаҳӣ, 

Ки пурмеъда бошад зи ҳикмат тиҳӣ. 1 

Ду чашми инсон бо шикамаш ҳеҷ гоҳ пур намешаванд, 
бинобар ин холй будани рӯдаҳои печ дар печ беҳтар аст. Инҳо 
мисли ҷаҳаннаманд, ки агар аз ҳезум сер кунанд боз садо 
мезанад, ки оё бештар аз ин ҳаст? 

Инсоне, ки машгули танпарварй бошад руҳаш заиф мешавад ва 
мемирад ва ин тан барои хидмати руҳ аст агар ин руҳ аз байн рафт, 
тан ба чй дард мехӯрад. Исои руҳи ту аз лоғарй наздик ба мурдан 
аст, вале ту саргарми парвариши хари ӯ ҳастй. Ин қадар 
пастфитрат машав, ба ивази дин дунё махар, ҷави харро ба ивази 
Инҷили ҳазрати Исо махар, оё надидй, ки даранда аз ҳирси хӯрдан 
гирифтори дом шуд. Байт: 


1 Тиҳи - холи. 

Паланге, ки гардан кашад бар вуҳуш, 

Ба дом афтад аз баҳри хурдан чу муш. 

Чу муш он ки нону панираш хурӣ, 

Ба домаш дарафтию тираш хурӣ. 

Ҳикояти як ҳоҷй 

Яке аз ҳоҷиён, ки дар баробари ахлоқи бади ӯ ахлоқи Ҳаҷҷоҷи 
золим қобили ситоиш ва шоистаи раҳмат аст ба ман шонаи оҷ 1 
дод. Ба ман хабар расид, ки ин ҳоҷй дар яке аз сӯҳбатҳояш маро 
саг гуфта ва таҳқир кардааст, чун ки як вақтҳо аз ман ранҷида ва 
дилаш монда буд. Бо шунидани ин хабар, устухонро гирифтам ва 
ба пеши ӯ рафтам ва бо андохтани он устухон ба доманаш 
гуфтам: «Ин устухонро ман дигар лозим надорам, ту ҳам аз ин 
рӯз маро саг магӯ. Ту гумон макун, ки ман бо сирка қаноат 
намекунам ва агар касе ба ман ҳалво дод ҷаври онро ҳам 
мекашам, ҳаргиз ин тавр нест, ман сиркаи худро аз ҳалвои 
дигарон беҳтар медонам ва ба он қаноат мекунам». 

Эй нафс, ба андак чизе, ки дорй қаноат кун ва агар ту қаноат 
дошта бошй дар пеши чашмони ту шоҳу гадо яксонанд ва ҳеҷ 
фарқе надоранд, ба ҳардуи онҳо ба як чашм нигоҳ мекунй, якеро 
аз дигарй бартар намешуморй. 

Барои чй ба пеши Хусрав (шоҳ) хоҳишатро матраҳ мекунй ва 
дасти илтимос дароз менамой, агар хоҳишатро канор гузорй 
худат Хусрав мешавй. 

Аммо агар худпараст ва танпарвар бошй, ман бо ту сухане 
надорам, метавонй шикаматро табл қарор диҳй ва ё мисли 
тӯрбагт гадо хона ба хона бттгардонй ва дари хонаи мардумро 
қиблаи худ қарор диҳй. 

Ҳикояти Хоразмшоҳ ва марди тамаъкор 

Як марди пуртамаъ ггагоҳй барвақт пеши Хоразмшоҳ омад ва бо 
дидани ӯ қадашро бо таъзим дуто кард ва рӯяшро ба хоки 


1 Шонае, ки аз дандони фил сохтаанд. 

остонааш молид ва бархост. Писари он мард хитоб ба падараш 
гуфт: «Эй падар, як суоли мушкил дорам, мехоҳам, ки ҷавобашро 
бигӯй». Мард гуфт: «Бигу писарам». Писар гуфт: «Ту набудй, ки 
мегуфтй қибла ба тарафи мулки Ҳиҷоз аст, пас чаро ба ин тараф 
саҷда кардй?» 

Эй азиз, ба нафси шаҳватпараст итоат макун. Ҳар кас, ки 
фармонбардори нафс нашуд, растагор шуд. Қаноат инсонро 
сарбаланд мекунад ва сари пуртамаъ ҳамеша хамида аст ва аз 
дӯши соҳибаш берун намеояд. 

Тамаъ обрӯи салобат ва бурдбориро мерезад, гуё тамаъкор 
барои як ҷав, як доман дурро аз даст медиҳад. Агар бо оби ҷӯй 
метавонй сероб шавй, чаро барои барф обрӯятро мерезй. Оби 
сард ва хунуки мисли барф ба чй қимат? Ба қимати обрӯ? Инсон 
метавонад бе обгг барф ва сард зиндагй кунад, вале бе обрӯ 
наметавонад зиндагии шарофатмандона дошта бошад. Бинобар 
ин, бояд аз хӯрдани неъматҳои лазиз каме худдорй кунй, вагарна 
дар ба дару гадо мешавй. Эй хоҷа, бирав дасти ҳирсу тамаъро 
кӯтоҳ кун, то ки аз остиндарозон умедатро биканй. Ҳар кас, ки 
номаи тамаъро баст ва мӯҳр зад, дигар намешавад номи ӯро ба 
гуломй сабт кард. Умедворй ва тамаъ туро аз ҳамаи маҷлис ва 
маҳфилҳо ронда ва маҳрум месозад ва чораи ин кор ин аст, ки ту 
бояд тамаъро аз худат биронй ва дур созй, то ҳеҷ кас туро аз 
худаш наронад ва дур насозад. 

Ҳикояти марди боқаноат 

Яке аз соҳибдилон дучори таб шуд. Ба ӯ гуфтанд, ки бояд 
шакар бихӯрй. У гуфт: «Ман шакар надорам». Гуфтанд: «Фалонй 
ҳамсояат шакар дорад, як нафарро бифирист, то бароят биёрад». 
Он мард гуфт: «Барои ман мурдан ва талхии ҷон канданро 
чашидан беҳтар аст аз дидани рӯи турши ину он. Инсони боақл 
аз дасти инсони мутакаббире, ки рӯяшро мисли сирка турш 
мекунад, шакар намехӯрад». 

Эй азизи дил, дунболи ҳар чизе, ки дилат мехоҳад марав, чун 
ки танпарварй нури руҳи туро кам мекунад. Нафси аммора 

мардро хору зор мекунад, агар ҳуш дорй ҳаргиз нафсро азиз 
мадор. Агар ту ҳар чй дилат хост бихӯрй, лаззат барй, 
шикамчаронй кунй, аз даври замона бисёр сахтиҳо ва 
номуродиҳоро хоҳй дид. Ҳамеша тоб додани танӯри шикам хуб 
нест, чун ки як рӯз чизе барояш пайдо накардй ба сарат мусибат 
меорад. Касе, ки дар ҳоли фаровонй ва фарохдастй шикамашро 
бузург накарда ва мисли фуқаро зиндагй кард, ин инсон дар 
вақти тангдастй ва камбағалй бечора намешавад ва ранги рӯяш 
тағйир намеёбад. Марди пурхур ҳамеша бори шикамашро 
мисли хар мекашад ва агар шикамаш пур нашавад, бори ғами 
шикамашро мекашад. Бандаи шикам бештар дар ҳоли 
шармандагй ва хиҷолат басар мебарад, бинобар ин дар назди 
ман аз дили танг, шиками танг беҳтар аст. 

Ҳикояти як марди пурхур 

Ман аз сарзамини Басра ҳадиси аҷиб ва ҳайратангез овардаам, 
ки мисли хурмо ширин аст. Мо чанд нафар либоси инсонҳои 
обрӯмандро пӯшида будем ва аз канори хурмозор мегузаштем. 
Як нафар дар миёни мо меъдаанбор (пурхур) буд ва аз пурхурии 
худ хор шуда буд ва обрӯ надошт. Бо дидани меваҳои хурмо 
натавонист тоқат кунад, миёнашро баст ва ба болои дарахт 
баромад, то шикамашро бо хурмо пур кунад, вале бечораи 
мискин аз болои дарахт бо гарданаш сахт афтод ва гарданаш 
шикаст ва ҳамон замон ҷон дод. Раиси деҳкада омад ва гуфт: 
«Инро кй кушт?» Ман ба ӯ гуфтам: «Ба сари мо дод мазан! 
Дуруштй макун! Шиками пур ва сангинаш домани ӯро аз шохи 
дарахт ба поин кашид, чун ки рӯдаҳои васеъ ва кушод аз дасти ӯ 
тангдил ва нороҳат буданд». Имкон надорад, ки ҳамеша инсон 
ҳам хӯрад ва ҳам барад, як рӯз ончунон меафтад, ки устухонҳояш 
хурд мешавад ва ҷонашро ҳам аз даст медиҳад, ки гуфтаанд: 

Шикам банди даст асту занцири поӣ, 

Шикамбанда камтар парастад Худой. 

Ба малах як нигоҳ кун, аз сар то по шикам аст, бинобар ин як 
мӯрчаи миёнборики майдашикам аз пояш мегирад ва ба роҳатй 
ба хонааш мебарад. 

Биё дарунатро аз таоми зиёд пок кун, чун ки ин шикам ҳеҷ гоҳ 
пур намешавад ва танҳо хоки лаҳад метавонад ӯро пур кунад. 

Ҳикояти сӯфй 

Яке аз сӯфиёнро ду чиз хароб карда буд: яке шикам ва дигаре 
фарҷ. Барои ин ду нафс ду динор харҷ кард. Яке аз рафиқонаш ба ӯ 
гуфт: «Фалонй, он ду динорро чй кор кардй?» Сӯфй гуфт: «Бо як 
динор шаҳватронй кардам ва бо яки дигараш барои шикамам 
суфра паҳн кардам. Вале пастфитратй кардам ва эй кош ин корро 
намекардам, чун ки на шикамам пур шуд ва на фарҷам холй гашт, 
ки боз имрӯз бештар аз дирӯз эҳсоси гуруснагй ва шикамхолигй 
мекунам ва фарҷ низ мисли аввал аст». 

Оре, таом чй латиф ва гуворо бошад ва чй кам ва содда, агар 
дер ба дастат расад бо рағбат ва иштиҳо хоҳй хӯрд. Инсони 
ҳушёр ва доно то хоб ӯро бо зӯр ва бо каманд ба сӯи худаш 
накашад ва сахт ғалаба накунад, сарашро ба болин намегузорад. 

Сухан гуфтан низ мисли хӯрдану хобидан вақт дорад, мавқеъ 
дорад. Бинобар ин, то муҳитро барои гуфтан боз набинй ва то 
гӯшгг шунаво пайдо накунй, набояд лаб ба сухан кушой, ҳамон 
гуна ки то майдон набошад наметавонй тӯббозй кунй. 

Бо занҳо ҳам беш аз андоза алоқа накун ва худатро мисли 
девонаҳо бо ханҷар ба қатл марасон. 

Ҳикояти найшакарфурӯш 

Шахсе дар табақ чанд то найшакар дошт ва онро ба болои 
сараш гузошта дунболи харидор ба чапу рост мерафт. Иттифоқо 
дар гӯпгаи деҳкада ба марди соҳибдил рӯ ба рӯ шуд ва бо 
илтимос ба ӯ гуфт: «Ҳоҷй, ин найшакарҳоро аз ман бигир ва 
пулашро ҳар гоҳ пайдо кардй бидеҳ». Он марди хирадманд ва 
нексиришт дар ҷавоби он писар сухани пур аз ҳикматро ба забон 
овард, ки онро ба коғаз навиштан ҳайф аст, бояд онро ба дидаҳо 

навишт, ӯ гуфт: «Ту то гирифтани пули найшакар наметавонй 
сабр кунй, вале ман аз нахӯрдани найшакар метавонам сабр 
кунам. Дар хӯрдани найшакаре, ки дар дунболаш талабкорй ва 
нардохти қарз дошта бошад, лаззат ва ҳаловат вуҷуд надорад». 

Ҳикояти марди равшанзамир 

Ба яке аз мардони равшанзамири поквиҷдон подшоҳи Чин 
ҷомаи ҳарири гаронбаҳо тақдим кард. Он мард хушҳол шуд ва аз 
шодй мисли гул шукуфт ва зуд он ҷомаро дар бар кард ва дасти 
ггодшоҳро бӯсида гуфт: «Хеле хуб ва зебо аст ин ҳадяи ҷаноби 
олй, вале ҷомаи кӯҳнаи худам аз ин беҳтар аст». 

Оре, ту низ агар марди озода бошй ба болои хок мехобй, вале 
барои қолин ё палос дасти касеро намебӯсй. 

Ҳикояти марде, ки ба пиёз қаноат накард 

Як нафар барои нонхуриш ба ҷуз пиёз чизи дигар надошт. 
Мисли дигарон созу барг ва нуқлу набот дар суфрааш дида 
намешуд. Яке аз дӯстони нодонаш ба ӯ гуфт: «Эй хоксори бечора, 
чаро нишастай? Бархез ва аз суфраи подшоҳ, ки барои 
ходимонаш паҳн мекунад илоҷе кун ва таоми гарм барои худат 
биёр! Зуд бирав ва аз онҳо талаби таом кун ва аз ҳеҷ кас матарс. 
Ин гуна будан ва аз ризқу рӯзй худро маҳрум кардан 
шармандагист». 

Марди фақир бо шунидани ин пешниҳодҳо аз дӯсти нодон, аз 
ҷояш бархоста ҷомаашро ггӯшид ва остинашро боло кард ва ба 
зиёфатхонаи дарбориён рафт. Навкарони шоҳ ӯро заданд, 
ҷомаашро дариданд ва дастҳояшро шикаста аз дар берун 
андохтанд. Мегӯянд, ки бечора хун гиря мекард ва мегуфт: 
«Худкардаро чора нест, касе, ки гирифтори ҳирсу тамаъ бошад 
ҳамеша гирифтори бало мешавад. Аз ин пас ман ва хона ва нону 
ггиёз. Нони ҷав, ки бо меҳнатгг дастам бихӯрам беҳтар аст аз нони 
гандум, ки аз суфраи аҳли карам бихӯрам. Пастфитрате, ки ба 
суфраи дигарон тамаъ дошта бошад, бо дилтангй ва парешонй 
шабро рӯз хоҳад кард». 

Ҳикояти гурбаи пиразан 

Пиразани бахтбаргашта ва камбағал гурбае дошт. Рӯзе он 
гурба ба меҳмонсарои амир рафт, ки ғуломонаш бо тир заданд 
ва захмй карданд. Гурбаи захмй аз тарси ҷон берун ҷаст ва дар 
ҳоле, ки хун аз баданаш мечакид чунин мегуфт: «Агар аз дасти ин 
пиразан наҷот пайдо кунам дигар ба ҳеҷ ҷо намеравам ва ба 
муше, ки дар вайронаи пиразан ба даст меорам, қаноат 
мекунам». 

Эй ҷони ман, асал ба захми неши занбӯр намеарзад, ки ба 
хотири он худатро сипари неши заҳрогинаш кунй. Бинобар ин 
қаноат кун ба айрон, вале суроғи асал марав, ки гуфтаанд: 
Худованд аз он банда хурсанд нест, 

Кн розӣ ба ҳисми Худованд нест. 

Ҳикояи тифле, ки дандон баровард 

Кӯдаке дандон баровард. Падараш дид, ки бачааш дандондор 
шудааст, ба фикр фурӯ рафт ва ба худаш гуфт: «Ман барои ин 
кӯдак, ки дандон баровардааст аз куҷо нону таом таҳия кунам? 
Агар ӯро ба ҳоли худаш вогузорам, ин ҳам аз инсоф ва 
мардонагй нест». 

Занаш аз ӯ пурсид, ки мард чаро аз ин ки писарат дандон 
баровардааст хурсанд нестй, баръакс ҳайронй! Мард гуфт: 
«Ҳайрони нону таомаш ҳастам». Зан бо шунидани ин ҳарф 
сухани мардонавор гуфт, ки эй мард ба макри шайтон гӯш 
мадеҳ, касе, ки ба ӯ дандон додааст нон ҳам медиҳад. Худованди 
ризқу рӯзй қодиру тавоност, ки рӯзии ӯро хоҳад расонд. Ту ин 
қадар гамгину дилсӯхта мабош. Зоте, ки офаринандаи кӯдак дар 
шикам аст, ӯ худ нависандаи умр ва ризқ ҳам ҳаст. Хоҷае, ки аз 
бозор гулом мехарад, аз он гулом ғамхорй мекунад ва хуб 
нигаҳдорй менамояд. Пас чй гуна Худованд, ки ғуломро 
офаридааст ин корро накунад? Ту ба он андоза, ки як ғулом ба 
хоҷааш такя мекунад ба Худованд таься намекунй. 





Боби (6) Дар бораи қаноат 227 


Ҳикояти подшоҳи фақир ва фақири подшоҳ 

Гуфтаанд, ки дар замони қадим санг дар дасти авлиёи Худо 
табдил ба зар мешудааст. Эй азиз, мабодо гумон кунй, ки ин 
ақидаро ақл қабул надорад. Агар ту ҳам мисли авлиё ва дӯстони 
Худо қаноатро пеша кунй, дар дасти ту чй зар бошад, чй санг 
фарқе намекунад. Ба кӯдак нигоҳ кун, аз лиҳози ин ки дили пок 
дорад ва ҳирсу тамаъ надорад ба мушташ бо баландҳимматй чй 
зару сим гузорй ва чй хок, парво намекунад. Ба он фақире, ки 
султонпараст аст ва ба чашми тамаъ ба остонаи подшоҳон сар 
мениҳад бигӯ, ки подшоҳ аз фақири дарвеш бечоратар ва 
камбағалтар аст. Чун ки фақир бо як дирҳам сер мешавад, вале 
подшоҳе мисли Фаридун, ки мулки аҷам дар даст дорад, сер 
намешавад, боз гурусна аст ва мехоҳад кишварҳои дигарро дар 
зери тасарруфи худ дарорад. Байт: 

Нигаҳботш мулку давлат балост, 

Гадо подшоҳ асту номаш гадост. 

Гадое, ки хотираш парешон нест ва дили ором дорад аз 
нодшоҳе, ки ҳамеша дар ғаму ташвиш аст беҳтар ва бахтиёртар 
аст. Деҳотиҳои соддазист шабҳо бо ҷуфти худ бо хотири хуш 
хоби роҳат мераванд, вале ин завқ ва ин лаззатро султон дар 
қасри худ надорад ва наметавонад ба роҳатй ва осудаҳолй 
бихобад. 

Ин нуктаро ҳам гӯш кун, ки чй шоҳ бошад ва чй кӯҳнадӯз 
ҳамин, ки хобиданд чй бар болои тахт, чй бар болои тахта яксон 
шабро рӯз мекунанд. Бо ҳуҷум овардани селоби хоб, мард чй бар 
болои тахти равон бошад, чй дар биёбони курд бошад, ӯро ба худ 
мебарад. 

Пулдор ва сарватмандро аз кибру ғурур масту бехуд бубинй 
зуд шукр кун, ки туро фақиру тангдаст қарор додааст ва ба ту 
дастрасии онро надодааст, ки тавонй ба озору азияти дигарон 
бипардозй. Байт: 

Чу бинӣ тавонгар сар аз кибр маст, 

Бирав шукри Яздон кун, эй тангдаст. 

Надорӣ биҳамдиллоҳ он дастрас, 

Ки бархезад аз дастат озори кас. 

Ҳикояти соҳибдил ва интихоби манзил 

Шунидам, ки як соҳибдили нексиришт ба андозаи қоматаш 
барои ҳудаш хона сохт. Яке аз дӯстонаш ба ӯ гуфт: «Медонам, ки ту 
қудрати хонае беҳгар аз ин сохтанро дорй, вале насохтй». 

Некмард дар ҷавоб гуфт: «Бас кун, зиёд сухан магӯ, аз баланд 
сохтани хона ва кошона ман чй мехоҳам? Аслан ин гуна 
осмонхарош қарор додани бино чй фоида дорад? Хонае, ки як рӯз 
ман онро тарк мекунам ҳамин микдораш басанда аст». 

Эй пггсар, агар акд дорй ба роҳи селоб хона масоз ва манзил 
магир, ки ҳеҷ касро ин манзил насиб накард. Аз акду маърифат 
нест бар сари роҳ корвонсаро сохтан, чун ки роҳ ҷои сукунат ва 
истиқомат кардан нест. 

Ҳикояти порсое, ки подшоҳ шуд 

Яке аз подшоҳони бошукӯҳ пир шуд ва офтоби умраш ба 
пушти кӯҳ расид ва наздик ба фурӯ рафтан шуд. Аз ҷиҳати ин ки 
дар хонадонаш писаре, ки валиаҳдаш кунад надошт, ба яке аз 
ггорсоён, ки ориф ва марди вораставу худсохта буд, зимоми 
умурро супурд ва шоҳи он мамлакат қарор дод. Орифи 
хилватнишин бо шунидангг садои табли шоҳй, ки ба номи ӯ 
навохта шуд аз гӯшанишинй эҳсоси лаззат накард ва дар кунҷи 
хилват нишастан дигар барои ӯ завқовар набуд. Шурӯъ кард ба 
кишваркушой ва лашкар кашидан, гоҳ ба рост, гоҳ ба чап, гоҳ ба 
ин кишвар, гоҳ ба он кишвар. Як лаҳза ором надошт, ки ҳатто 
дили иродатмандон ва мухлисонаш аз ӯ ранҷид ва кам-кам аз 
назди ӯ дур мешуданд. Кишваркушой ва лашкаркашии мудовим 
ӯро чунон қавй, тавоно ва пурқудрат кард, ки бо бузургтарин 
ҷанговарон эъломи ҷанг кард. Аз дасти лашкаркашй ва ҷангҷӯии 
ӯ хелеҳо пароканда шуданд ва аз парокандашудагон бисёриҳо 
кушта шуданд. Ин пирӯзиҳои ӯ дер давом накард ва онҳое, ки аз 
дасти ӯ оромишу роҳати худро аз даст дода буданд ва онҳое, ки 
хасорат дида ва қурбонй дода буданд, ҳама якҷо ҷамъ шуданд ва 
бо иттиҳод ба ӯ ҳуҷум оварданд ва дар муҳосираи танг қарор 
доданд. Дар ҳоли муҳосира ҳолаш бад шуд ва ба тирборон ва 

сангборони душман натавонист тоқат биёрад ва барои дархости 
кӯмак ба назди яке аз бузургон ва некмардон одам фиристод ва 
гуфт: «Ман оҷизу бечора шудам, агар ба фарёди ман нарасй 
ҳалок мешавам. Ту ки марди баландҳиммат ҳастй кӯмаку мадади 
худро аз ман дареғ надор, ки имрӯз ман фаҳмидам, ки дар ҳар 
набард шамшеру тир наметавонад корсоз бошад». 

Он бузургвори ориф аз шунидани ин суханҳо лаб ба ханда боз 
кард ва гуфт: Чаро ба нимаи нон қаноат накард ва ба гӯшаи 
офият ба роҳатй нахобид? Қоруни дунёпараст ҳам надонист, ки 
ганҷи саломатй дар кунҷи офият аст. Камолот ва бузургй дар 
вуҷуди марди карим аст, бинобар ин агар зар ё пул надошта 
бошад, на эҳсоси камбудй мекунад, на ваҳшатзада мешавад, ки 
пул надорад. Агар инсони пастфитрат мисли Қорун соҳиби молу 
мулк шавад ту гумон макун, ки дигаргун мешавад ва ҳимматаш 
баланд мегардад. Вале инсони баландҳиммат ва карампеша як 
тикка нон надошта бошад ҳам боз ҳамон баландҳимматиро 
дорад ва табиаташ мисли ҳамеша тавонгар аст, чашмаш сер аст, 
ҳар чй ба дасташ афтад исор мекунад. Ҷавонмардй мисли замин 
аст ва сармоя мисли зироат. Замин ҳеҷ гоҳ аз зироат холй 
намемонад, пас ту низ мисли замин бахтттиш дошта бош ва аз 
фақирй нигарон машав, чун асл, ки замин аст аз фаръ, ки зироат 
аст ҳеҷ гоҳ холй нест. Худо, ки аз хок инсон месозад шояд аҷиб 
бошад, вале ин аҷиб ва ҳайратовар нест, ҳайратовар он аст, ки 
инсон инсонии худашро гум кунад ва аз даст бидиҳад. Аз ҷамъ 
кардани нозу неъмат бузургй ба даст намеояд, намебинй, ки об 
дар як ҷо ҷамъ шавад бадбӯю фосид мешавад. Ту саъю кӯшиш 
кун, то саховатпеша бошй мисли оби равон, ки ҳеҷ гоҳ кам 
намешавад ва аз осмон барои кӯмакаш борон меборад ва ба 
миқдораш изофа мешавад. Агар инсони пастҳиммат аз мақому 
мартабааш ҷудо шавад, дубора ба нудрат ба он мақом метавонад 
бирасад, имкон надорад, ки бирасад. Вале агар ту гавҳари 
гаронбаҳо бошй ва баландҳиммату ҷавонмард бошй, аслан ғам 
махӯр, ки рӯзгор туро ҳеҷ гоҳ хору зор намегузорад. Оё ба кулӯхе, 
ки бар сари роҳ афтодааст касе нигоҳ мекунад? Вале агар зар аз 

дандони қайчй биафтад, як зарра бошад ҳам бо равшан кардани 
шамъ онро ҷустуҷӯ мекунанд ва то пайдо накунанд ором 
наменишинанд. Падари ҳунарманд, ки аз санг шишаи булурин 
месозад оё дилаш мешавад, ки он оинаро ба зери санг қарор 
диҳад? Байт: 

Писандидаю нагз бояд хисол, 1 

Ки гоҳ ояду гаҳ равад цоҳу мол. 

Ҳикояти падари пир ва писари меҳри мунир 

Мӯйсафедони ширинсухан чунин ривоят карданд, ки дар ин 
шаҳр пири кӯҳансоли ҷаҳондидае зиндагй мекард, ки бисёр 
подшоҳон ва амиронро дида буд ва ҳатто аз замони Амри Лайси 
Саффор хабар дошт ва рӯзгоре аз даврони ӯро дида буд. Ин 
гшри кӯҳансол, ки мисли дарахти кӯҳна дар ҳоли аз байн рафтан 
буд меваи тоза ва нав - фарзанди писаре дошт, ки дар зебой якто 
буд ва тамоми шаҳр аз овозааш пур буд. Рухсораш бисёр 
дилфиреб буд ва қомати мисли дарахти сарв росту баланд дошт. 
Аҷабо! Гӯё дарахти сарв меваи себ бор оварда бошад. Аз ин ки 
мардум бо ӯ шӯхй мекарданд ва ин густохй ва беабадии онҳо 
хотири падарашро мушавваш мекард, чорае ҷуз тарошидани 
сари писараш надид, то битавонад бо ин роҳ писарашро аз чашм 
биафтонад. Бо мӯсо (теғ) он пири дарозумри кӯтоҳумед, сари 
писарашро мисли дасти ҳазрати Мӯсо 2 сафед ва дурахшанда 
кард. Теғи тез, ки дили оҳанин дошт, забонашро ба айби 
парирухсор боз кард ва бо тарошидани мӯи ӯ зебоии ӯро кам 
кард ва коҳиш дод, ки ин кори ӯ сабаб шуд, то сари ӯро ба зери 
шикамаш қарор доданд. Он писари хубрӯ ва зебо низ мисли чанг 
аз хиҷолат сарашро поин овард, чун дид, ки мӯйҳояш дар 
доманаш афтоданд ва ба зебоии ӯ нуқсон ворид шуд, эҳсоси 
шармандагй кард. 


1 Хисол ҷамъи хислат, яъне ахлоқ ва одобро гуянд. 

2 Яке аз мӯъҷизаҳои ҳазрати Мӯсо дасти сафед ва дурахшанда буд, ки бо берун овардани 
он аз ҷайб, торикиҳо равшан мешуд. 

Як нафар аз ҳаводоронаш, ки дилдодаи ӯ буд ва хотираш 
мисли зулфайни дидораш ошуфтаву парешон буд, дар он лаҳза 
шоҳиди моҷаро буд, ки як дафъа ба ӯ гуфтанд: «Дар ишқи ӯ хеле 
ҷабру ҷафо кашидй, акнун, ки дидй ба ин аҳвол афтодааст дигар 
дар гирду атрофаш магард мисли парвона, аз меҳраш рӯятро 
гардон, чун теғ шамъи ҷамоли ӯро ба боди хомӯшй супурд». Бо 
шунидани ин сухан марди ҳаводор ба хурӯш омад ва гуфт: «Ҳар 
кас, ки доманаш нексиришт ва хубрӯст агар падараш ба нодонй 
мӯи сарашро тарошид чй айбе дорад? Ҷони ман ба меҳру 
муҳаббати ӯ омехта аст ва хотири ман вобаста ба мӯи ӯ нест. Агар 
рӯи ту зебост, аз будан ё набудани мӯй набояд ғам хӯрд. Дарахти 
ангур ҳамеша наметавонад мевагг тару тоза дошта бошад, гоҳо 
баргаш мерезад, гоҳо пур аз баргу мева мешавад. Инсонҳои хуб 
мисли офтоб дар ҳиҷоб ггинҳон мешаванд, вале инсонҳои ҳасуд 
ва нотавонбин мисли ахгар дар об меафтанд. Хуршед боз дубора 
аз зери ҳиҷоб берун меояд ва нурафшонй мекунад, вале ахгар 
оҳиста-оҳиста хомӯш ва нобуд мешавад. Эй дӯсти хуби ман, ту аз 
торикй матарс ва агар донй, ки оби ҳаёт дар зулмат аст, дар 
ҳақиқат нахоҳй тарсид». 

Хулоса, на ин фалак аз гардишаш ором гирифт ва на Саъдй аз 
сафарҳои тӯлониаш ба мақсад расид ва комгг дилашро ҳосил 
кард. Бо вуҷуди ин набояд дилро ба ноумедй сӯхт, чун гуфтаанд: 

Шаб обистан аст эӣ бародар, ба руз. 1 

Поёни боби шашум 


1 Поёни шаби сияҳ сафед аст. 






Боби 7 

Дар бораи тарбият 

Дар мавриди одатҳои хуб, аъмоли солеҳ, тадбир, некӯкорй ва 
ахлоқи писандида сухан гуфтан арзиш дорад, на дар мавриди 
аспсаворй, куштигирй, мусобиқаи чавгонбозй, ки сухан гуфтан дар 
ин мавридҳо бефоида аст. 

Ту бо душмани худат, ки нафси аммораи туст, ҳамеша ҳамроҳ ва 
ҳамхона ҳастй, бояд бо ин душмани дарунии худ мубориза кунй ва 
то онро шикаст надиҳй ва дар зери дасти худ қарор надиҳй 
наметавонй бо душмани берунй ҷанг кунй ва онро мағлуб созй . 1 

Онон, ки зимоми нафсро ба даст гирифтаанд ва аз ҳаром дурй 
ҷустаанд, мардонагии онҳо бештар аз Рустам ва Соми Наримон аст. 

Эй азизи ман, ту ба ҷои ин ки ба мағзи сари одамон бо гурзи 
гарон бикӯбй, бояд аввал худатро мисли кӯдак бо чӯбдаст адаб 
кунй. Агар ту аз ӯҳдаи худат барнаёй ва ихтиёри нафсатро ба дастат 
нагирй, душмани ту аз инсони мисли ту, ки дар баробаргг худаш 
оҷиз аст наметарсад ва ғаме ҳам аз вуҷуди ту надорад. 

Вуҷуди ту мисли як кишвар аст, ки нек ҳам дораду бад ҳам ва 
руҳи ту султони он кишвар ва ақли ту вазири ӯст, ки дастуроти 
султон бо машварати ӯ содир мегардад. Ризо ба қисмат, ггарҳез аз 
ҳаром некмардон ва озодмардони ин кишваранд, ҳавою ҳавас, 
шаҳвату лаззатронй роҳзан ва кисабуррони ин мамлакатанд. Агар 
султон бо инсонҳои бад созиш кунад, осоишу оромй, амну амнияти 
некмардон салб ва нобуд мешавад, онҳо эҳсоси роҳат намекунанд. 
Дар айни ҳол, инсонҳои бадсиришт ва ггастфитрат сарбаланд 
мешаванд ва бо майли тамом дар шаҳр ошӯб барпо мекунанд, 
машғули ҳирсу тамаъкорй мегарданд. 


1 Ҷиҳод бо нафсро дар ҳадис «ҷиҳоди акбар» (бузург) ва ҷиҳод бо душмани беруниро 
«ҷиҳоди асғар» (кӯчак) номиданд. 

Шаҳват, лаззатпарастй, ҳирс, кинатӯзй ва ҳасад дар вуҷуди ту 
мисли хун дар рагҳои ту ва мисли ҷон дар пайкари туст. Ҳушёр 
бош, инҳоро парвариш макун, ки агар қавию тавоно шаванд туро 
ба бадкорй мекашанд ва аз итоати ту сарпечй мекунанд, ба сухани 
ақли ту гуш намедиҳанд. Ту бояд акдатро мавриди иноят ва 
парвариш қарор диҳй, чун агар ҳавою ҳавас сарпанҷаи ақлро тез 
бинанд аз ӯхдаи муқовимат ва ситез барнамеоянд ва наметавонанд 
бар ӯ чира гарданд. 

Раис ва сардор агар ба душманаш сиёсат накунад, душманҳо ӯро 
намегузоранд, ки риёсат кунад, зуд ӯро аз байн мебаранд. 

Хулоса дар ин мавзӯъ намешавад зиёд сухан гуфт, ки гуфтаанд: 

Чӣ ҳоцат дар ин боб гуфтан басе, 

Ки ҳарфе бас ар кор бандад касе. 

Оре, дар хона агар кас ҳаст, як ҳарф бас аст. 

Дар ин маъно гӯянд 

Агар мисли кӯҳ поятро зери доманат кашй ва дар баробари 
ҳодисаҳо наларзй ва истодагй кунй, мақоми ту дар баландй аз 
осмон хоҳад гузашт. 

Ҳарчанд пурдон ва доно бошй ҳам, пургӯй макун ва забонатро 
нигаҳ дор, ки фардо рӯзи қиёмат номаи аъмолатро тоза ва сафед 
хоҳй дид. Инсонҳои гавҳаршинос ва зирак мисли садаф даҳони 
худро фақат барои гуфтани суханҳои мисли дурри гаронбаҳо боз 
карданд. 

Инсони пургӯ гӯши шунаво надорад ва ҳамеша гӯшаш аз 
садои худаш пур аст, бинобар ин насиҳати дигаронро 
намешунавад, чун шунидан хомӯшй мехоҳад. 

Агар ту ҳар дам ва ҳамеша дар паи он бошй, ки худат сухангӯ 
бошй ва аз сухан гуфтани худат лаззат бибарй, аз гуфтори 
дигарон баҳраманд намешавй. 

Суханро то дар зеҳнат омода накунй ва ҳусну қубҳи онро 
баррасй накунй, ҳақ надорй ба забон биёрй! Матоъро то ггаҳн 
накунй ва арзу тӯлашро насанҷй наметавонй бибуррй. Ҳар кас 
дар сухан гуфтан тааммул кард, хато ва савобашро баррасй кард. 

бидонад, ки ин кори ӯ аз беҳудагӯй ва ҳозирҷавобии суханбозон 
ба маротиб беҳтар аст ». 1 

Сухан нишондиҳандаи камолоти инсон аст, инсони комилро 
мешавад аз суханаш шинохт, бинобар ин бо гуфтани ҳарфи 
насанҷида худатро ноқис ва беобрӯй макун . 2 

Шахси камсару садо ва камсухан ҳеҷ гоҳ шарманда ва хиҷил 
намешавад. Мегӯянд, ки миқдори як ҷав мушк аз як тӯда гул 
беҳтар аст. 

Эй бародар, аз инсоне, ки ба андозаи даҳ нафар ҳарф мезанад 
ҳазар кун, бо ин гуна инсонҳои пургӯ дӯстй макун ва худат низ 
мисли ашхоси донишманд кам сухан гӯй, як калима гӯй, вале 
парварда гӯй, яъне дар корхонаи зеҳнат онро парвариш кун, то 
пухта шавад ва аз хомй берун ояд, сипас матраҳ кун. Аз ин ки сад 
тир биандозй ва ҳамааш хато бошад ва ба ҳадаф нарасад, як тире, 
ки рост бошад ва ба ҳадаф бирасад беҳтар аст. 

Инсони боҳуш дар хилват ҳам худдорй мекунад ва ҳарферо, ки 
бо ошкор шуданаш расво мешавад, ба забон намеорад, ки 
гуфтаанд: 

Макун пенш девор гайбат басе, 

Бувад к-аз пасаш гуш дорад касе. 

Оре, девор муш дорад ва муш гӯш. Дили ту сандуқи сирру асрор 
аст, ҳамеша хушёр бош, ки дари сандуқ боз намонад. 

Оё медонй, ки сабаби ҳарф назадани марди доно чист? Чаро 
марди доно аз гуфтан даҳонашро дӯхтааст? Чун ки медонад 
шамъ аз забонаш сӯхтааст . 3 


1 Сухан санҷида гуй то дӯстро душман нагардонӣ, 
Зи ҳарфи бе мурувват ошно бегона мегардад. 

2 Бедил мегуяд: 

Бетамизиҳои мардум аз сухан пайдо шавад, 
Пистаи бемағз агар лаб во кунад расво шавад. 

3 Маснавии Мавлавй: 

Эй забон баски зиён ҳастӣ маро, 

Чун туӣ гӯё чй гӯям ман туро. 

Ҳикояти ифшои рози Хоразмшоҳ 

Такшисултон ба гуломонаш розеро гуфт ва таъкид кард, ки 
онро ба касе нагуянд. Пас аз як сол, ниҳоят розе, ки дар дили 
ғуломон нигаҳдорй мешуд, ба даҳон ва забони онҳо ҷорй шуд ва 
дар тӯли як рӯз ба атрофу акнофи ҷаҳон мунташир гашт. Султон 
аз ифшогарии ғуломонаш дар ғазаб шуд ва ба ҷаллод фармон 
дод, ки сари ҳамаи он ғуломонро бедареғ аз дами теғ гузаронад 
ва эъдомашон кунад. 

Як нафар аз ҳозирон замини адаб бӯсид ва аз султон илтимос 
карда гуфт, ки ин ғуломонро макуш, ки асли гуноҳ аз тарафи ту 
сар задааст. Ту бояд аз аввал сарчашмаро мебастй, то он ба ин 
селоби бузурге, ки иешгирй аз он мумкин нест, табдил намешуд. 
Намешавад ба касе, ки маҳрами роз нест ва наметавонад 
нигаҳдори роз бошад, рози дили худро бозгу кард. Ҷавоҳироти 
гаронбаҳоро мешавад ба хазинадор супурд, вале рози худро бояд 
худат нигаҳдорй кунй, ки ба ғайр аз ту ҳеҷ кас наметавонад 
нигаҳдорй кунад. Суханеро то нагуфта бошй он сухан дар 
ихтиёри туст ва ҳамин ки гуфтй, ту дар ихтиёри сухан қарор 
мегирй. Сухан дев аст, ки бояд дар чоҳи дил нигаҳдорй ва 
пойбанд бошад ва ҳеҷ гоҳ онро бар болои ком ва забонат қарор 
мадеҳ. Ту метавонй роҳи деви нерӯмандро боз кунй ва раҳо созй, 
вале наметавонй онро дубора ба найранг бигирй. Ту хуб медонй, 
ки чун дев аз қафас берун рафт, бо дуо хондану «ло ҳавла» гуфтан 
барнамегардад. Як кӯдак меояд ва аспро аз банд раҳо мекунад, ки 
садто Рустами Достон наметавонад онро ба даст гирад ва 
гирифтори каманд кунад. Суханеро, ки ошкор шуданаш мӯҷиби 
гирифторй ва балво мешавад, ҳеҷ гоҳ ба забон маёр. Деҳқонеро 
занаш насиҳати хуб кард ва гуфт: «Бо илму дониш ҳарф бизан ва 
агар наметавонй олимона сухан гӯй, беҳтар аст хомӯш бошй ва 
дам мазанй». Он чизеро, ки тоқати шуниданашро надорй магуй, 
вале агар гуфтй худатро барои шуниданаш омода кун, чун ки ҷав 
кошта бошй гандум нахоҳй гирифт. Яке аз донишмандони ҳинд 
ба исми Бараҳман ҳарфи хуб гуфтааст, ки ҳурмати ҳар кас аз 
худаш аст, бинобар ин бисёр бозй ва шӯхй кардан шоиста нест. 

чун сабаби шикастани ҳурмати ту мешавад. Инро ҳам бидон, ки 
агар дашном диҳй дар ҷавобаш дуои нек нахоҳй шунид, ки 
гуфтаанд: 

Ба цуз киштаи хештан надравӣ. 

Аввал сухан магӯ, сирратро нигаҳ дор, сониян то метавонй аз 
кӯрпаат фаротар пои худро дароз макун ва аз андоза камтар ҳам 
пои худро дарҳам макаш. 

Агар як дафъа тундхӯ шавй ва хушунат ба харҷ диҳй, ҳама аз 
ту дур мешаванд ва фирор мекунанд. Бинобар ин кӯтоҳдастй 
накун ва худатро хеле заифу бечора ҳам макун, ки ба сарат 
кӯдакҳо чормағз шикананд ва на хашину ғазаболуд бош ва на 
дасти зананда дошта бош, ки ҳама туро танҳо бигузоранд. 

Ҳикояти нодони хомӯш, ки бо шикастани 
хомӯшӣ нодониашро ошкор кард 

Дар сарзамини Миср шахсе зиндагй мекард, ки жандапӯш 
буд, вале ахлоқи хуб дошт. Муддате хомӯш буд, сухан намегуфт 
ва аз дуру наздик инсонҳои оқилу донишманд ба зиёраташ 
меомаданд ва мисли парвонае, ки дар ҷустуҷӯи нур бошад, ба 
атрофи ӯ давр мезаданд. 

Шабе аз шабҳо фикр кард ва ба худаш гуфт, ки мард дар зери 
забонаш пинҳон аст ва агар ба сукут ва хомӯшии худам идома 
диҳам ва сари худро ба гиребонам кашам, мардум донишманд 
будани маро аз куҷо медонанд? Бо ин фикру хаёл қасд кард, ки 
аҳруми хомӯширо бишканад ва шурӯъ кард ба сухан гуфтан. 
Суханҳое, ки аз даҳонаш мебаромад, ҳамаро ҳайратзада кард, 
дӯсту душман донистанд, ки дар Миср касе аз ӯ нодонтар нест ва 
аз сӯҳбаташ гурезон шуданд. Ин ҳама ҷамъияте, ки муддатҳо дар 
атрофи ӯ ҷамъ шуда буданд, парешон шуданд ва ӯро танҳо 
гузоштанд. Дид, ки кораш рӯз ба рӯз бадтар мешавад, қасди 
сафар кард ва ба девори масҷид ба унвони ёдгорй чунин навишт: 
«Агар худамро ба оина медидам ва аз чигунагии худам огоҳ 
мешудам, нодонй намекардам ва аз чеҳраи зиштам пардаро 
намебардоштам. Ман, ки аз зиштй ва бадқиёфагии худ хабар 

надоштам фикр кардам, ки хубрӯю зебо ҳастам, як дафъа 
пардаро бардоштам ва расво шудам. Инсоне, ки кам сухан 
мегуяд ва садояшро кам мешунаванд, зуд шӯҳрат меёбад, аммо 
агар лабатро ба гуфтан боз кардй равнақи ту боқй намемонад ва 
ҷуз фирор чораи дигаре надорй». 

Эй соҳиби акду ҳуш, бидон, ки хомӯшй барои ту убуҳату 
виқор меорад ва дар айнгг ҳол хомӯшй барои нодон пардапӯш 
аст. Пас агар донишманд бошй, бояд обрӯи худро ҳифз кунй ва 
агар нодонй, пардаи худро пора накунй. Он чй дар дил дорй зуд 
намоён макун, чун намоён кардани он кори мушкиле нест, ҳар 
гоҳ хостй метавонй намоён кунй, вале агар намоён кардй ва 
сирри дилатро ошкор сохтй, дигар бо талошу кӯшиш 
наметавонй онро пинҳон кунй ва ба ҳолати аввалааш 
баргардонй. 

Ту бояд аз қалам ибрат бигирй. Бубин то бо корд сари 
қаламро ггора накарданд сирри султонро пинҳон кард ва ҳарфе 
назад. 

Ҳайвонҳо ҳама хомӯшанд, вале инсон гӯё аст, бинобар ин 
ҳайвони безабон аз инсони бадгу ва бемаънй беҳтар аст. 

Агар ҳарф заданй бошй, аввал ақлу ҳушатро ба кор гир, баъд 
сухан гӯй ва агар наметавонй сухани санҷида бигуй, беҳтар ин 
аст, ки мисли ҳайвон хомӯш бошй. 

Чй ва кй будани одамизод аз нутқ ва ақлаш фош мешавад, 
бинобар ин мисли тутй сухангуи нодон машав. Байт: 

Ба нутҳ одамӣ беҳтар аст аз давоб, 1 
Давоб аз ту беҳ гар нагуӣ савоб. 

Ҳикояти носазогӯе, ки сазои носазоияшро дид 

Як марди носазогӯ бо яке даргир шуд ва шурӯъ кард ба 
дашном додан. Мардум бо шунидани ҳарфҳои бепардаи ӯ дар 
ғазаб шуданд ва ба сари ӯ рехтанд ва гиребонашро гғора карданд 
ва ба баногӯш ва гарданаш муштҳои обдор фуруд оварданд. 


1 Давоб - ҳайвон. 

Бечора аз зарбу латми мардум ба сахтй бадар рафт ва бо тани 
урён ва чашми гирён дар гушаи девор нишаст, дар ҳоле ки аз 
алам ҳой-ҳой гиря мекард. Як марди ҷаҳондида, ки шоҳиди ин 
моҷаро буд ба ӯ гуфт: «Ин чй коре буд, ки ту кардй? Агар мисли 
гунча даҳонатро мебастй мисли гул пироҳанат гюра-пора 
намешуд. Шахси беакд ва аҳмақ суханҳои бехуда мегуяд ва мисли 
танбӯри бемағз садо намебарорад. Оё аз оташ ибрат намегирй, 
ки саросар забон аст, бинобар ин дар як нафас мешавад онро бо 
об кушт ва нобуд кард. Агар мард ҳунар дошта бошад, эҳтиёҷ ба 
сухан гуфтан надорад. Чаро, ки ҳунар худаш сухан мегӯяд, вале 
соҳиби ҳунар ҳеҷ гоҳ бо забонаш худашро таъриф намекунад. 
Агар атри холис надорй магӯ, ки ман атр дорам, вале агар дорй 
ҳоҷат ба гуфтан нест, бо бӯи худаш худашро нишон медиҳад. 
Агар зар холис ва аз кишвари мағриб бошад ҳоҷат ба савганд 
хӯрдан надорад, чун санҷиш чй ва чигунагии онро нишон хоҳад 
дод». 


Ҳикояти Азудуддавла, ки барои шифои писараш 
ба ҷуз булбул ҳамаи паррандаҳоро озод кард 

Писари шоҳ Азудуддавла бемор шуд ва ин бемории писар 
шоҳро нороҳат карда буд ва аз дилаш сабру тоқатро рабуда буд. 
Яке аз бузургони вораста ва худсохта ва порсоро ба хузураш 
даъват кард ва барои ҳалли мушкили писараш, ки ҳамаи 
табибон аз илоҷаш оҷиз омада буданд, дархости маслиҳат кард. 
Шайх гуфт: «Ҳамаи паррандаҳои хушхонро, ки дар банди қафас 
нигаҳдорй мекунй озод кун!» 

Шоҳ, ки инсони оқил, одил ва ҳақпазир буд, ин насиҳати пири 
дастгирро қабул кард ва ҳамаи қафасҳоро шикаст. Оре, зиндон 
агар шиканад чй касе дар он боқй мемонад? Ҳамаи паррандаҳо 
париданд ба ғайр аз як булбул, ки дар тоқи бӯстонсарои шоҳ 
боқй монд. Дили шоҳ ба раҳо кардани он моил нашуд, чун ки 
булбули хушхон ва номвар ва машҳур буд. 

Писари шоҳ ҳангоми субҳ барои сайру гашт ба сӯи бӯстон 
рафт ва дар тоқи айвон ба ҷуз он булбул ҳеҷ як парандаро надид. 
Табассум кард ва хитоб ба булбул гуфт: «Эй булбули хутттхон ва 

хушнафас! Ту аз дасти забонат ва суханат дар банди қафас боқй 
мондй ва раҳо нашудй». 

Оре, эй бародари азиз! То ту ҳарф назанй ҳеҷ кас бо ту кор 
надорад, вале агар ҳафр задй, бояд далелашро нишон диҳй. 
Мисли Саъдй, ки муддате забонашро ба даҳонаш фурӯ бурда буд 
ва ҳарфе намезад ва касе ҳам ба кори ӯ кор надошт ва аз таънаву 
маломати забондарозон дар амон буд. Бузургон гуфтаанд: 

Касе гирад ороми дил дар канор, 

Ки аз суҳбати халҳ гирад канор. 

Макун айби халҳ эй хирадманд фош, 

Ба айби худ аз халҳ машгул бош. 

Чу ботил сароянд магмор гуш, 

Чу бе сатр бинӣ, басарро 1 бипуш! 

Ҳикоят дар ин маъно 

Шунидам, ки дар базми Таркони маст, яке аз ширкаткунандагон 
доира ва чанги мусиқинавозро шикаст ва пора-пора кард. 
Ғуломони Таркон ба болои сари ӯ рехтанд ва аз мӯи сараш мисли 
чанг кашиданд ва ба сару рӯяш мисли доира заданд. Бечора аз 
дарду алам тамоми шаб натавонист бихобад, чун субҳ шуд пираш 
ба ӯ гуфт: «Эй бародар, агар мисли доира реш-реш шудани сар ва 
чеҳраатро нахоҳй, пас мисли чанг саратро ба пешат хам кун ва 
пархошгарй макун!» 


Ҳикояти ду нафар 

Ду нафар мерафтанд, ки як дафъа диданд дуртар аз онҳо гарду 
чанг ва ошӯб барпо шуд ва ду гурӯҳ ба ҳамдигар кафшу санг партоб 
мекарданд. Яке аз он ду нафар ин ошӯбро аз як тараф тамошо кард 
ва фирорро ба қарор тарҷеҳ дод, вале дуюмй худро ба васати ошӯб 
зад ва сарашро шикаст. 

Бале, беҳтарин кас он аст, ки худашро нигаҳ дорад ва хештандор 
бошад ва ба неку бад коре надошта бошад. 


Басар - чашм. 

Эй инсон, оё медонй, ки барои чй дар ноҳияи сари ту ду 
чашму ду гуш ва дар даҳони ту гуфтор ва дар дили ту ақлро 
қарор додаанд? Барои он ки пасту баландро донй ва хубро аз бад 
ташхис диҳй, вале айбҷӯй накунй ва нагӯй, ки ин кӯтоҳу он дароз 
аст. 


Ҳикояти тавба кардани Саъди аз 
амри маъруф ва наҳйи мункар 

Агар инсони оқил гӯши шунаво дошта бошад, панду 
насиҳатҳогг пираш мавриди писандаш қарор мегирад. 

Ман дар замони Аҳмад Носир 1 аз Макка ба Доруссалом сафар 
кардам. Шабе дар гӯшае истироҳат мекардам, ки як дафъа ба як 
марди дарози сиёҳҷурда, ки духтари мисли моҳ зеборо дар оғуш 
кашида лабҳои нозукашро бо дандонҳояш мехоид, чашмам 
афтод. Гӯё Ифрити ҷин ба домани Билқис маликаи Сабо афтода 
буд ё ҳурзод ёри Иблис шуда буд. Он сиёҳҷурдаи бадҳайбат он 
моҳрӯйро чунон сахт ба огӯшаш кашида буд, ки шаб рӯзро. Бо 
дидани ин саҳна шавқи амри маъруф дар дилам авҷ гирифт ва 
ҳисси дахолатгарй мисли оташ вуҷудамро сӯхт ва ман 
натавонистам аз хунсардй худамро нигаҳ дорам. Ҳар чй аз сангу 
чӯб дар гиду атроф дидам ҳамаро ҷамъ кардам ва он худонотарси 
беномусро бо таҳдид, дашном, ошӯб ва нафрин, мисли ҷудо 
кардангг сиёҳигг шаб аз сапедаи субҳ, аз ҳамдигар ҷудо кардам. 
Дур шудани сиёҳҷурда аз болои он моҳпайкар мисли дур 
шудани абри сиёҳ аз болои гулзор ва падидор шудани тухмгг 
сафед аз зери зоғи сиёҳ буд. Гӯё, ки зоғ аз болои тухм парид! 
Хулоса он дев ба «лоҳавла» хондани ман тоқати истодан накард 
ва бо як ҷастан аз назди духтар дур шуд, вале он моҳпайкар ба 
ҷоғғ ин ки хушҳол шавад асабонй шуд ва бо хашму ғазаб ба ман 
ҳуҷум оварда гуфт: «Эй саҷҷодадаридағғ жандапӯш, эй сиёҳкори 
дунё, эй харғғ динфурӯш! Ин чй коре буд, ки ту кардй? Солҳои 


1 Аҳмад Носир чиҳилу сеюмин халифаи аббоси аст, ки даврони хилофаташ аз соли 575 то 
622 ҳиҷрй мебошад. 

дароз ман ба ин мард дил дода будам ва ҷони ман ошуфтаву 
шайдои висолаш буд. Бо ҳазор машаққату интизор он луқмаи 
хомро пухта будам, вале ту нагузоштй, ки ман он луқмаро нӯши 
ҷон кунам, гармогарм аз даҳонам берун овардй ва орзуи 
чандинсолаи маро бар боди фано додй». 

Ӯ бо мазлумнамой доду фарёдашро баландтар мекард ва бо 
гиряву нола мегуфт: «Дар дили одамонгг ин замона меҳру 
шафқат намонд, куҷоянд ҷавонони дилсӯз, ки ба ман кӯмак 
кунанд ва доди маро аз ин пирамарди беимон ва бешарм, ки ба 
ҳиҷоби номаҳрамҳо даст мезанад ва ба занону духтарон халал 
мерасонад биситонанд. Дод аз дастгг ин пирамардон! Дод, дод!» 

Домани маро сахт ба чангаш дароварда он қадар сару садо ва 
доду фарёд ба роҳ андохта буд, ки аз хиҷолат ва нанг сару рӯямро 
ба гиребонам гирифта будам ва наметавонистам аз дасташ раҳо 
шавам ва фирор кунам. 

Иттифоқо ақлам ба сарам омад ва ба гуши дилам гуфт, ки 
мисли сирпиёз, ки аз пӯсташ берун меояд ту низ аз ҷомаат берун 
шав ва аз хайри ҷомаат бигзар. Ман ин корро карда ва аз остини 
ҷома дастонамро ҷудо кардам ва бидуни ҷома роҳи гурезро пеш 
гирифтам ва бо тамоми тавонам аз назди зан дур шуда гуфтам: 
«Дар дасташ ҷомаи ман бошад беҳтар аст аз ин ки ман дар дасти 
ӯ бошам». 

Пас аз муддате ман ӯро дидам, ки аз назди ман мегузашт ва 
чашмаш ба ман афтод, ки эй кош намеафтод. Ӯ ба назди ман 
омад ва гуфт: «Маро мешиносй?» Гуфтам: «На, намешиносам ва 
намехоҳам, ки бишносам. Ман дар дасти ту тавба кардам, ки аз 
ин пас дахолатгарй накунам, ки гуфтаанд: 

Чаро оқил кунад коре, ки боз орад пушаӣмонӣ. 

Худованд он рӯзро ба сари ҳеҷ як инсони боақл наорад, ки аз 
амалкарди худ бечора шавад ва дар ггаси кори худ биншинад ва 
эҳсоси нороҳатй кунад. Аз расвоии он рӯз ман ба ин натиҷа 
расидам, кгг ҳар чиро дидам ба нодида бигирам». Байт: 

Забон даркаш ар ақл дорию ҳуш, 

Чу Саъдӣ сухан гуй в-арна хамуш! 

Ҳикояти шарманда шудани сӯфие, ки дар 
паи шарманда кардани сӯфии дигар буд 

Яке аз сӯфиён дар сӯҳбати пири тариқат - Довуди Тойй, 
нишаста буд ва аз як сӯфй бадгӯй мекард ва мегуфт, ман фалон 
сӯфиро дидам, ки дар васати кӯча маст афтодааст ва дастору сару 
либосашро аз қай олуда кардааст ва дар атрофаш сагҳои зиёде 
ҳалқа задаанд ва сару рӯяшро мелесанд. 

Довуди Тойй бо шунидани ин ҳикоят нороҳат шуд ва бо 
дарҳам кашидани абрувонаш аз гӯянда рӯй гардонд ва пас аз 
чанд дақиқа бо иброз кардани нигаронии худ, ки дар ҳақиқат 
хотираш парешон шуда буд, ба он сӯфй гуфт: «Эй рафиқ! Дӯсти 
меҳрубон дар ҳамин гуна рӯзҳо ба дард мехӯрад. Ту бояд зуд 
биравй ва ӯро аз ин ҳолати шармовар наҷот диҳй. Чун ин кори ӯ 
ва ин бархӯрди ту мувофиқи шариат манъ ва мувофиқи аҳли 
тариқат ва хирқапӯшон нангу ор аст. Вазифаи ту ин аст, ки бояд 
ҳоло ҳозир биравй ва мардонавор ӯро ба пуштат бардорй ва ба 
манзилаш бибарй, чун ӯ маст аст ва наметавонад роҳ биравад ва 
ихтиёраш дар дасташ нест». 

Бо шунидани дастуроти шайх дили сӯфй ба танг омад ва 
мисли харе, ки ба гггл фурӯ рафта бошад, ба фикру хаёл фурӯ 
рафт. У на метавонист ба дастури шайх итоат накунад ва на урзаи 
онро дошт, ки сӯфии мастро ба пушташ бардорад. Соате ба 
худаш печид, вале барои дардаш дармон ва роҳи сар кашидан аз 
фармонро пайдо накард. Аз ҷояш бархост ва камарашро маҳкам 
баст ва ба бологг сари сӯфии маст омад ва беихтиёр ӯро ба 
китфаш бардошт. Як дафъа мардуми шаҳр ба сари онҳо рехтанд 
ва шурӯъ карданд ба ҷӯшу хурӯш ва дашном додан. Яке бо таъна 
мегуфт, ки бубинед сӯфии ггарҳезгор, порсо ва покизадинро, 
дигаре мегуфт, ки сӯфиёнро бубинед, ки шароб хӯрдаанд ва 
ҷомаи сӯфиёнаро ба ҷоми шароб фурӯхтаанд. Гурӯҳи мардум ба 
якдигар ба сӯи он ду сӯфй ишоракунон мегуфтанд, ки инаш хеле 
зиёд ошомидааст, ки сараш гарон шудааст ва инаш ниммаст 
шудааст. 

Оре, агар душман бо ҷавру зӯр ба болои сарат шамшер 
бикашад, басе беҳтар аст аз ин ки дар миёни мардум шарманда 
шавй ва мавриди таънаи хоссу ом қарор гирй. 

Бечора сӯфй ин ҳама балоро таҳаммул кард ва бо сад сахтию 
меҳнат он рӯзро пушти сар гузошт ва ба рағми хоҳиши дилаш, 
он сӯфии мастро ба ҷое, ки дар он ҷо зиндагй мекард расонд. 
Хаставу кӯфта ба манзилаш омад ва аз шармандагй ва фикру 
хаёл тамоми шаб нахобид ва субҳи барвақт ба назди Довуди 
Тойй омад. Шайх бо дидани ӯ хандид ва ба унвони панду насиҳат 
ба ӯ гуфт: «Обрӯи бародаратро дар кӯча марез, ки агар рехтй 
рӯзгор обрӯи туро дар тамоми шаҳр мерезад. Дар ҳаққи неку бад 
бадгӯй макун, ки агар бад бошад душмани ҷони худат мекунй ва 
онҳо ба ту душман мешаванд ва агар хуб бошанд ба инсонҳои хуб 
бад карда бошй, ки инсонҳи хуб лоиқи бадй нестанд. 

Ҳар кй пеши ту биёяд ва гӯяд, ки фалон кас инсони бад аст, 
бидон, ки он инсони бад дар дохили пӯсти худаш аст, яъне 
худашро мегӯяд. Чун ки феъли бад баён мехоҳад ва ин феъли 
бад, ки ин бадгӯ мекунад чй гуна будани худи ӯро хуб аён 
мекунад, ки гуфтаанд: 

Ба бад гуфтани халҳ чун дам задӣ, 

Агар рост гуӣ сухан ҳам, бадӣ! 

Дар ин маънй гӯянд 

Яке аз бандагони Худо забонашро ба ғайбати касе дароз карда 
буд, марде аз мардони доно ва сарбаланд ба ӯ гуфт: «Дар назди ман 
касеро ба бадй ёд макун, ки қабл аз ҳама чиз ба худат бадгумон 
мешавам. Шояд ин бадгӯии ту нисбат ба як инсон обрӯ ва ҳайсияти 
ӯро коҳиш диҳад, вале ба мақоми ту афзуда намешавад. Фикр 
макун, ки бо тахриби чеҳраи дигарон обрӯ ва мартабаи ту баланд 
мешавад, асло ин тавр нахоҳад шуд, ин хаёли хом аст». 

Боз дар нгг маъно 

Як нафар ба ман гуфт: «Дуздй аз ғайбат кардан обрӯмандтар 
аст». Ман фикр кардам, ки ӯ ин суханро бо шӯхй мегӯяд, ба ӯ 
гуфтам: «Эй ёри парешонхаёл, ин достони ту ҳайратовар аст. Аз 

корҳои нодуруст, дуздй, роҳзанй чй хубй дидй, ки бар ғайбат тарҷеҳ 
медиҳй ва мартабаашро боло мебарй?» 

Гуфт: «Бале, дуздон шуҷоат ба харҷ медиҳанд ва худро ба хатар 
меандозанд ва бо зӯри бозуи мардонагй шикамашонро сер 
мекунанд. Вале ғайбатчии бечора бо ғайбат кардан чй чиз ба даст 
меорад? Баръакс номаи аъмолашро сиёҳ мекунад ва шикамаш ҳам 
холй мемонад». 


Ҳасодат муҷаввизи ғайбат нест 

Ман дар мадрасаи «Низомия»-и Бағдод дарс доштам ва 
шабонарӯз машғули мутолиа ва такрор будам. 

Рӯзе ба устодам гуфтам: «Сарварам, фалонй шарики ман ба ман 
ҳасад меварзад ва чашми дидани маро надорад. Ҳамин ки ман дар 
суханварй доди суханро бидиҳам, аз даҳонаш суханҳои ношоиста 
берун меояд ва ҳолаш дигаргун мешавад». 

Бо шунидани ин сухағғҳои ман он пешвои адаб ва он улгуи 
хушахлоқй барошуфт ва асабонй шуд ва бо тундй гуфт: «Аҷабо, аз 
ҳасудии дӯстат хушат наомад, чй шуд, ки аз ғайбат кардани ӯ хушат 
омад? Оё ғайбат кардан беҳтар аз ҳасад бурдан аст? Агар дӯсти ту аз 
пастфитратй роҳи дӯзахро пеш гирифта бошад ту аз роҳи дигар ба 
он ҷо хоҳй расид». 

Ҳикояти ҷавон, ки ғайбати Ҳаҷҷоҷ кард 

Ҷавоне гуфт: «Ҳаҷҷоҷи золим аҷаб инсони хунхор аст. Дилаш 
мисли санги сиёҳ сахт аст. Аз оҳу нола ва фарёди бечорагон 
наметарсад. Эй Худо, ту худат доди халқи мазлумро аз он золим 
биситон!» 

Як пири ҷаҳондида ва кӯҳансол бо шунидани ин суханҳо аз 
даҳони он ҷавон панди пирона дода гуфт: «Оре, рӯзи қиёмат 
Худованд аз Ҳаҷҷоҷ доди мазлумонро меситонад ва аз дигарон 
кинаи Ҳаҷҷоҷро меситонад. Эй ҷавон, ту даст аз Ҳаҷҷоҷ ва аз 
рӯзгораш бардор, ки рӯзгор худаш ӯро ба замин хоҳад зад. 
Ҳамон гуна ки аз зулми ӯ хушҳол нашудам, аз ғайбати ту низ 
хутттҳо/1 нестам. На аз ӯ зулм ва на аз ту ғайбат хуб аст». 

Байт: 

Ба дузах барад мудбиреро 1 гуноҳ, 

Ки паймона пур карду паймон 2 сиёҳ. 

Дигар кас ба гайбат пеш медавад, 

Мабодо, ки танҳо ба дузах равад. 3 

Ҳикояти порсо, ки бо кӯдак шӯхӣ кард 

Шунидам, ки яке аз порсоён ба рӯи навҷавони зебо бо ханда 
нигоҳ кард ва суханҳои шӯхиомез гуфт. 

Порсоёни дигар аз дидани ин рафтори ӯ, дар зери пӯстин оҳиста 
ба ғайбат кардан пардохтанд ва шурӯъ карданд ба айб шуморидан. 

Вақте ки ин амалкарди гюрсоён ба гуши яке аз соҳибдилон 
расид, гуфт: «Пардаи ёри шӯридаҳоли ошиқро мадаррон, ки на 
шӯхй ҳаром аст, на ғайбат ҳалол». 

Ҳикояти худопараст ва деҳхудо 

Дар даврони кӯдакиам, вақте ки дасти ростамро аз дасти 
чапам наметавонистам фарқ кунам, дилам орзуи рӯза гирифтан 
кард. Шайхе аз худопарастони маҳаллаи мо ба ман вузӯ 
гирифтан ва таҳорат карданро ёд дод ва гуфт: «Аввал 
«бисмиллоҳ» гуфтан суннат аст, дуюм ният кун, сегом дастатро 
сипас даҳону биниатро се бор бишӯй ва дохили биниатро бо 
ангушти кӯчакат молиш бидеҳ, дандонҳои пешатро бо ангушти 
ишораат бимол, вале ггас аз вақти пешин дар моҳи Рамазон 
намешавад мисвок зад. Сипас бо се мушт об рӯятро бишӯй аз 
дамидани мӯи пешонй то зергг манаҳ ва дастҳоятро то оринҷ се 
бор бишӯй. Дар вақти вузӯ гирифтан ҳар чй аз дуо ва тасбеҳ 
медонй бояд бихонй. Баъд саратро масҳ мекашй ва дар охир 
пойҳоятро мешӯй ва бо номи Худо амали вузӯро тамом мекунй. 
Албатта шеваи вузӯ гирифтанро ҳеҷ кас беҳтар аз ман намедонад 


1 Мудбир - бадбахт. 

2 Паймона - коса; паймон - номаи аъмол. 

3 Яъне ғайбатчй пештар аз золим ба дӯзах меравад, то ӯ танҳо набошад. 

ва ман дар ҳамин роҳ мӯямро сафед кардам ва пири фартут 
шудам». 

Мардум ин ҳарфҳои ӯро ба гӯши раиси деҳкада, расонданд. 
Деҳхудо бо шунидани ин ҳарфҳо як паёми маҳрамона ба он 
шайхи худопараст фиристод ва дар он паёмаш гуфт: «Эй шайх, 
он мисвок ва ҳукми мисвок, ки дар вақти рӯза гуфтй хато нест ва 
гӯшти инсони мурдаро ҳам хӯрдан раво нест . 1 Аввал бояд 
даҳонро аз ҳарфҳои бад ва аз ғайбат шустушӯ кард, баъд аз он аз 
хӯрданиҳо бояд шуст». 

Дар ин маъно гӯянд 

Агар хоҳй касеро ном бибарй, бояд бо беҳтарин номаш ӯро ёд 
кунй. Агар ҳамеша мардумро ба исми хар ё ҳайвон ёд кунй умед 
макун, ки мардум низ туро ба унвони инсон ёд кунанд. 

Дар ҳоли набудани ман, аз пушти сари ман равиш ва маниши 
маро он гуна қаламдод кун, ки дар ҳузури ман дар ҳоле ки бо ман 
рӯ ба рӯ мешавй ҷуръати гуфтанашро дошта бошй. 

Агар аз дидани чашми бинандагон хиҷолат кашй ва ба рӯи 
онҳо натавонй суханҳоятро бигӯй, аз пушти сари онҳо ҳам сахан 
магӯ, чун ақл дорй ва медонй, ки Худованди ғайбдон ҳозир ва 
нозири туст. 

Оё аз худат ва аз виҷдонат шарм намедорй, ки аз Худо шарм 
намедорй, вале аз ман шарм медорй. 

Ҳикояти хилватнишини ғайбатгузин 

Чанд нафар аз сӯфиёни аҳли тариқат, ки дар ирфон 
собитқадам буданд гггрдгг ҳам нишастанд ва сӯҳбат оғоз карданд. 
Яке аз онҳо нисбат ба як инсони бечорае, ки номаш дар он сӯҳбат 
ба миён омад шурӯъ кард ба гайбат намудан. Яки дигар ба 
гайбаткунанда гуфт: «Ту дар тамоми умрат ба фаранг рафтай ва 
бо кофирон ҷиҳод кардай?» У гуфт: «На, ман ҳаргиз аз дохили 
чордевори худам берун наомадаам». 


1 Дар ояти Қуръон омадааст, ки ғайбат кардан баробар аст бо хӯрдани гушти мурда. 
Сураи Ҳуҷурот: 12. 

Суолдиҳанда, ки аз дарвешони холис ва содиқнафас буд ба ӯ 
гуфт: «Ман мисли ту инсони бадбахтро надидам, ки кофир аз 
дасти ӯ роҳату ором бошад, вале мусулмон аз захми забонаш дар 
ранҷу уқубат». 

Ҳикоят 

Девонаи Марғазй сухани хубе гуфтааст, ки мешавад аз ҳайрат 
лабро ба даҳон газид. У гуфтааст: «Ман агар ғайбат кардам ва 
номи мардумро ба бадй ёд кардам, бо ин корам мисли ин аст, ки 
модарамро ғайбат кардам. Чун ки инсоыҳои оқил медонанд, ки 
фарзандон бештар ба модарашон итоат мекунанд ва ҳар коре, ки 
модарашон анҷом диҳад ҳамон корро анҷом медиҳанд. Пас ман 
бо гайбат карданам собит мекунам, ки модарам аҳли ғайбат буд 
ва ман ҳам ин амалро аз модарам ёд гирифтаам». 

Дӯсти ту агар ғоиб бошад ва дар назди ту набошад, ба гардани 
ту ду ҳақ дорад: бояд аввал молашро ва дуюм обрӯяшро ҳифз 
кунй. Пас ба ноҳақ хӯрдани моли як мусулмон дар ҳоли 
набудани ӯ ва инчунин ба бадй бурдани номи ӯ ва дар ҳаққи ӯ 
бадгуй кардан ҳаром аст. Байт: 

Ҳар он к-у барад номи мардум ба ор, 

Ту чашмн накугуй аз ваӣ мадор. 

Ки андар қафои ту гуяд ҳамон, 

Ки пеши ту гуфт аз паси мардумон. 

Оре, ба назди ман инсони оқил касест, ки саргарми кори 
худаш бошад ва аз айби худаш огоҳ ва дунболи ислоҳи он 
айбҳояш бошад ва ҳаргиз дунболи айби дигарон нагардад. 

Ғайбат дар се маврид ғайбат нест 

Шунидам, ки се нафарро мешавад гайбат кард ва ин се нафар 
чаҳорӯм надорад. Яке аз он се подшоҳе, ки аз маломати мардум 
парво надорад ва аз зулму ситамаш фуқаро дар азоб бошанд. 
Корҳои бади ӯро нақл кардан ва ба гӯши мардум расондан 
гайбат нест, ҳалол аст, то ки мардум аз найрангаш огоҳ шаванд ва 
барҳазар бошанд. Дуюм, шахси беҳаё ва шармандае, ки ту набояд 





Боби (7) Дар бораи тарбият 249 


ба айби ӯ пардапӯшй кунй ва ғайбати ӯро ҳаром донй. Инсоне, 
ки пардаи худашро бо дасти худаш медарад ва аслан ору номус 
надорад, чй ҳурмату обрӯе дорад, ки бо ғайбат кардан аз байн 
биравад? Касе, ки аз айбу расвогғш ӯ ҳарф занад, чизеро аз ӯ кам 
накардааст. Сеюм каҷтарозуи бадхулқ, ки аз тарозу мезанад, 
камфурӯшй мекунад ва аз ҳаққи мардум парҳез намекунад ё 
гаронфурӯшй мекунад. Дар ҳаққи ин гуна одамҳои беномус ва 
беимон ҳар чй ба забонат ояд бедареғ бигӯй, ки ғайбати онҳо 
ҳалол аст. 


Ҳикояти дузд ва баққол 

Ривоят кардаанд, ки як дузд нисфирӯзй аз дашт ба шаҳри 
Сиистон омад ва аз баққоле, ки хӯрокворй мефурӯхт, харид кард. 
Баққол аз чизе, ки ба он дузд фурӯхт, аз тарозу зад ва ба микдори 
ним ҷав кам дод. 

Дузди сиёҳкор бо дидани ин кори баққол, ки дар рӯзи равшан 
аз ҳаққи ӯ дуздид, сару садо ба роҳ андохт ва гуфт: «Худоё, ту 
дузди шабгардро, ки шабона дуздй мекунад гирифтори оташи 
ҷаҳаннам макун, ки дар Сиистон мардум дар рӯзи равшан дуздй 
мекунанд. Ман, ки дузди ҳирфай ҳастам аз кори худам дар 
ҳангоми шаб метарсам ва хавфу ҳарос дорам, вале ин сиистонй 
дар рӯзи равшан аз ҳеҷ кас тарс надорад ва бо камоли майл 
дуздй мекунад». 


Ҳикояти сӯфии софи босафо 

Шахсе аз рӯи сидқу сафо ба яке аз сӯфиён гуфт: «Оё медонй 
фалонй аз қафои ту чй гуфт?» 

Сӯфй гуфт: «Эй бародар хомӯш бош, ҳарфи ӯро дар ҳаққи ман 
дар дилат пинҳон нигаҳ дор, ки чй гуфтани душманро 
надонистан аз донистан беҳтар аст. Ва бидон, ки ҳар кас хабари 
душман ва ггайғомашро ба ту биёрад, ӯ аз душман душмантар 
аст. Касе гуфтори душманро ба дӯсташ меорад, ки дар душманй 
ёру ёвари ӯ бошад. У бо ин кораш собит мекунад, ки дӯсти 

душмани туст . 1 Душман аз бадгуй карданаш нисбат ба ман он 
қадар эҳсоси оромиш намекунад, ки аз ларзидани тани ман бо 
шунидани ҳарфҳои ӯ. Пас ин коре, ки ту мекунй кӯмаки 
бузургест барои душман, ки сабаби оромиши дили ӯ мешавад. 
Ту аз душмани ман душмантар ҳастй, чун ҳарферо, ки душман 
дар ниҳон гуфта буд ба забон меорй ва мегӯй, ки фалон душмани 
ту дар ҳаққи ту чунину чунон гуфт. Ин кори туро суханчинй 
мегуянд, ки инсони суханчин ҷанги кӯҳна ва кинаи 
фаромӯшшударо тоза мекунад ва инсони бошарафро асабонию 
хашмгин мекунад». 

Эй бародар, аз ҳамнишине, ки фитнаи хобидаро бедор 
мекунад то метавонй дур шав ва фирор кун. Дар зиндон ва дар 
миёни сиёҳчол пойбанд ва занҷирбанд шудани мард беҳтар аст 
аз ин ки фитнаю ошӯберо аз ҷое ба ҷои дигар барад ва оташи 
ҷангро барафрӯзад, ки гуфтаанд: 

Миёни ду тан чанг чун оташ аст, 

Суханчини бадбахт ҳезумкаш аст. 

Ҳикояти Фаридун ва вазир 

Фаридуншоҳ вазири пасандида, дилсоф ва дурандеш дошт, ки 
қабл аз ҳама кор ризои Худовандро, сипас итоат ба фармони 
шоҳро мадди назари худ қарор медод ва ба авлавияти ин ду чиз 
қоил буд. 

Кормандони пастсиришт ба ин ё он баҳона, - мисли тадбири 
мамлакатдорй ё пур кардани хазина ва байтулмол, мардумро ба 
ранҷу машақққат гирифтор мекунанд. 

Агар дар ҳамаи корҳо ҷониби ҳақро нигаҳ надорй, рӯзе аз 
дасти ҳамон подшоҳе, ки барои он кор кардй ва хазинаашро пур 
сохтй газанду осеб хоҳй дид. 

Рӯзе ҳангоми субҳ як нафар пеши подшоҳ рафт ва гуфт: 
«Подшоҳи олам, ман мехоҳам, ки ҳамеша ҷаноби олй дар ҳоли 


1 Ҳар кас, ки дӯсти душманат бошад, душмани ту ҳам ҳаст, чун душман се даста аст: 
душмани худи ту, душмани дӯсти ту ва дӯсти душмани ту. Дӯст низ се даста аст: дӯсти 
худи ту, дӯсти дӯсти ту ва душмани душмани ту. 

осоиш ва хурсанду хушҳол бошй! Ин сухани маро аз рӯи ғараз 
мадон, ман ба ту ба унвони насиҳат мегуям, ки ин вазири ту 
душмани дохилии туст ва ту бояд хеле аз худат эҳтиёт кунй! У ба 
ҳамаи лашкариён ба хурду калон симу зар тақсим кардааст ва 
касе намондааст, ки аз ӯ пул қарз нагирифта бошад ва шарт 
гузоштааст, ки агар гюдшоҳ бимирад ин симу зарҳоро аз онҳо 
пас хоҳад гирифт ва муддати ин қарзҳо ба андозаи умри шоҳ аст. 
Ин вазири худпараст туро ва зинда мондани туро намехоҳад, то 
ин ки пулаш ба дасташ боз нагардад». 

Шоҳ бо шунидани сухани он мард бо чашми сиёсат ва 
хашмгин ба сӯи вазир як нигоҳе кард ва гуфт: 

«Ту дар пеши чашмони ман худатро ба шакли дӯст ҷилва 
медодй, ҳоло ба хотири чй ба ман душманй ва бадгумонй 
мекунй?» 

Вазир бо шунидани ин моҷаро аз ҷояш баланд шуд ва дар 
пеши тахти подшоҳ замини адабро бӯсид ва гуфт: «Ман 
намехостам, ки шуморо дар ҷараён қарор диҳам, вале бо ин 
вазъе, ки пеш омад ва шумо суол кардед, чорае ҷуз гуфтан 
надорам ва ггинҳон кардани ин моҷаро пас аз ин гуфтугӯ фоида 
надорад. Ман бо ин коре, ки кардам мақсадам ин буд, ки халқи 
ин сарзамин нисбат ба шумо некхоҳ бошанд ва ба хотири зару 
симе, ки дар даст доранд ва мӯҳлати пас доданаш ҳам рӯзи марги 
шумо мебошад, барои шумо аз Худованд умргг дарозро талаб 
кунанд. Ман фикр мекунам, ки агар мардум барои шумо хоҳони 
умри дароз ва сари сабз бошанд хушҳол хоҳед шуд. Байт: 

Нахоҳӣ, ки мардум ба сидцу ниёз, 

Сарат сабз хоҳанд, умрат дароз? 

Ғанимат шуморанд мардон дуо, 

Ки уавшан бувад пеши тири бало». 

Шоҳ аз суханони вазир хушҳол гардид ва аз хушҳолй рӯяш 
мисли гул шукуфо шуд ва мақоми вазирро боло бардошт ва аз 
муқаррабони худ қарор дод. Сипас он марди бадгӯ ва 
бадандешро мавридгг муҷозот қарор дод, ки аз гуфтаву кардааш 
сад пушймон шуд. 

Оре, ман дар умри ҳудам аз инсони фитнагар ва суханчин 
сарсонтар ва саргаштатар, парешон ва бечоратарро надидам. Ӯ аз 
нодонй ва аз ҷоҳилй дар миёни ду дӯст душманй эҷод мекунад ва 
дере намепояд, ки боз дубора он ду дӯст бо ҳамдигар оштй 
мекунанд ва дилашон хушҳолу хурсанд мешавад ва дар назди онҳо 
ин суханчин кӯрбахту хиҷолатзада мешавад. 

Миёни ду тан оташ афрухтан, 

На ақл аст, худ дар миён сухтан. 

Чу Саъдӣ касе завқи хилват чашид, 

Ки аз ҳар кӣ олам забон даркашид. 

Бигу он чӣ донӣ сухан - судманд, 

В-агар ҳеч, касро наёяд писанд. 

Ки фардо пушаӣмон барорад хуруш, 

Ки: «оваҳ, чаро ҳақ накардам ба гуш!» 

Дар ҳаққи зани хуб ва солеҳа гӯянд 

Зани хуб, фармонбардор, покдоман ва худопараст шавҳари 
фақирашро ба гюдшоҳй ва бузургй мерасонад. Агар дар канори ту 
чунин зани солеҳа ва ёри мувофиқ бошад, метавонй ҳар рӯз дар 
манзилат панҷ маротиба табл занй ва шодмонию хушҳолй кунй. 
Агар шабҳо ин зани солеҳа ёру ғамгусори ту бошад, тамоми рӯз дар 
ғам бошй ғам махӯр. 

Ҳар киро хонааш обод бошад ва ҳамсари оқила дӯстдораш 
бошад бидонад, ки Худованд бо назари раҳматаш ӯро саодатманд 
қарор додааст. Зани зебо ва хубрӯй агар мастураву боҳаёву бо 
пӯшиш бошад, шавҳараш худашро бо ин зан дар биҳишт медонад 
ва дидори ӯ барои шавҳар аз зиндагй дар биҳишт фарқе намекунад. 
Ороми дили шавҳар, ки зани солеҳа аст, агар бо шавҳараш ҳамдилу 
ҳамроз бошад ҳеҷ кас дар баҳрамандй ва гирифтани коми дил аз 
зиндагии дунё ба ин шавҳар наметавонад баробар шавад. 

Эй бародар, агар зани худопараст ва гюкдоман, хушахлоқ ва 
ширинсуханро пайдо кардй, зуд издивоҷ кун, ба зебоии ӯ нигоҳ 
накун! Ту зани хушахлоқу муназзам ва мураттабро барои худат 
интихоб кун, на хушрӯю зеборо. Чун ки унсу улфат будани зан бо 

шавҳар ҳамаи айбҳои зоҳирии ӯро таҳти пӯшиш қарор медиҳад. 
Дар зиндагй ва таҷрибаҳои ҳаётй ҳамеша аз зане, ки паричеҳраи 
бадхӯ бошад, зани бадқиёфаи хушхӯ баранда аст ва аз зиндагии 
хубу осуда бархӯрдор аст. Зани хуб аз дасти шавҳараш сирка 
хӯрад ҳам рӯяшро турш намекунад ва чунин вонамуд мекунад, ки 
гӯё ширинй ва ҳалво мехӯрад. Вале зани бадхӯ агар аз дасти 
шавҳараш ширинй хӯрад ҳам, қиёфаашро мисли сирка турш 
мекунад ва ҳеҷ гоҳ ба шавҳараш изҳори шукр ва ризоят 
намекунад. Оре, зани хуб ва солеҳа дар ҳақиқат оромбахши дили 
шавҳар аст, ки гуфтаанд: 

Дплором боишд занп некхоҳ, 

Валек аз зани бад Худоё паноҳ! 

Зани бад мисли зоғест, ки бо тӯтй ҳамдаму ҳамнафас шудааст 
ва дар як қафас қарор гирифтааст, ки ҳамеша наҷот ва раҳой аз 
он қафасро ғанимат мешуморад. 

Агар зани бад насибат шуд, беҳтар аст, ки саратро бигирй ва 
гирди ҷаҳон овора шавй ё тан ба бечорагй диҳй ва заҳмату 
кулфаташро таҳаммул кунй. 

Пойлуч роҳ рафтан беҳтар аз роҳ рафтан бо кафши танг аст ва 
машаққати сафар ва саргардонй беҳтар аз ҷанг дар хона аст. Дар 
зиндон гирифтор шудани қозй беҳтар аз он аст, ки дар манзилаш 
бо ғаму ғусса бинишинад. Барои шавҳаре, ки бонуи зиштхӯ 
дорад сафар кардан ид аст. Хонае, ки аз он садои зан баланд 
шавад, дари шодй ва хурсандй дар он манзил ҳамеша баста аст ва 
ин манзил рӯи хурсандиро нахоҳад дид. Марде, ки занаш аз ӯ 
итоат накунад ва ба суханаш гӯш надиҳад, бояд либоси атласе, ки 
махсуси занон аст дарбар кунад. Зани ҷоҳил, нодон ва бадахлоқ 
балоест бар сари мард, ки намешавад онро зан ном гузошт. Зане, 
ки дар як кило ҷав амонатдориро риоя накард ва ба ту хиёнат 
кард, аз анбори гандум умедатро бикан ва дастатро бишӯй. Худо 
ба он бандааш хубию некиро хостааст, ки занеро, ки ба ӯ хиёнат 
намекунад ва дилу дасташ бо ӯ рост аст, насиб гардонидааст, ки 
гуфтаанд: 

Чу дар руи бегона хандид зан, 

Дигар мард гу лофи мардӣ мазан. 

Оре, марде, ки занаш ба рӯи марди бегона хандид ва дар 
баробараш натавонист аксуламал нишон бидиҳад ӯ мард нест, 
даюс аст. 

Мувозиб ва муроқиб бош, ки зан аз суфраи дигарон нахӯрад 
ва агар зан лаззати суфраи дигаронро чашид, агар панҷа ба 
чеҳраат занад ҳеҷ ҷои тааҷҷуб нест ва инро бояд дар ёдат дошта 
бошй ва шароиташро фароҳам накунй ва хеле озод нагузорй, ки 
гуфтаанд: 

Зи бегонагон чашми зан кур бод, 

Чу берун шуд аз хона, дар гур бод! 

Агар дидй зан наметавонад дар хона биншинад ва ба 
кӯчагардй одат кард, доной ва хирадмандии ту ба ҳеҷ дард 
намехӯрад ва бо ҳеҷ роҳ наметавонй пеши роҳи ӯро бигирй. 
Беҳтар аст, ки ту аз дасти ин зан фирор кунй агарчй ба даҳони 
наҳанг ҳам бошад. Чун коми наҳанг аз зиндагии танг беҳтар аст. 

Саъй кун аз чашми бегона ва номаҳрам рӯяшро бипӯшонад ва 
агар ба сухани ту гӯш накард, кадоме аз шумо зан бошй ва 
кадоме шавҳар фарқ намекунад. 

Зани хубу хуштабъ ганч, асту ёр, 

Зани зишту бадху ранч, асту бор. 

Чи нагз омад ин як сухан з-он ду тан, 

Ки буданд саргашта аз дасти зан. 

Яке гуфт: «Касро зани бад мабод», 

Дигар гуфт: «Зан дар цаҳон худ мабод!» 

Зани нав кун эй хоч,а ҳар навбаҳор, 

Ки таҳвими порина н-ояд ба кор. 

Касеро, ки дидӣ гирифтори зан, 

Макун Саъдиё таъна бар ваӣ мазан! 

Ту ҳам ч,авр бинию бораш кашӣ, 

Агар як шабе дар канораш кашӣ. 

Ҳикояти шикояти ҷавон аз дасти зани бадзабон 

Як ҷавон аз дасти носозгории ҳамсараш ба назди пирамарде 
шикоят карда гуфт: «Ҳоли ман аз дасти душмани ғолиб бисёр бад 

ва таҳаммулнопазир аст, гуё осиёро мисли санги зер ба сарам 
мегардонанд». Пирамард гуфт: «Эй писар, дилатро ба сахтй одат 
бидеҳ ва сабр кун, ки ҳеҷ кас аз сабр кардан пушаймон нашудааст». 

Сипас илова кард: «Эй хонасӯз, шабҳо дар бистар санги боло 
ҳастй, чаро рӯзҳо санги поин набошй? Агар аз гулистон 
баҳрабардорй карда бошй ва аз дидану чидани гулҳояш хушҳол 
шуда бошй, бояд ҷаври хорашро низ бикашй». Байт: 

Дарахте, ки пайваста бораш 1 хурӣ, 

Таҳаммул кун он гаҳ, ки хораш хурӣ. 

Дар мавриди тарбияти фарзанд 

Чун синни писарбача аз даҳ боло шуд ба ӯ бигӯ, ки аз 
номаҳрамон дуртар биншинад. Мабодо бепарво шавй ва кор аз 
кор гузарад, ки дигар натавонй ҷуброн кунй. Мисли касе, ки дар 
наздикии анбори панба оташ афрӯхта ва то чашм барҳам зад, 
гганба ва хонаро оташ гирифт ва ба коми худ бурд. 

Агар хоҳй, ки номи ту ба некй пойдор бимонад, бояд ба 
ггисарат акду хирад биомӯзй. 

Писаре, ки илму фарҳанг надошта бошад, номи падарашро 
наметавонад зинда нигаҳ дорад ва бо рафтани падараш номаш 
низ аз байн меравад ва мисли касест, ки фарзанде надошта 
бошад. 

Падар набояд писарашро бо нозу неъмат ва навозиш 
парвариш кунад, ки ин амалкарди ггадар боиси сахтй кашидани 
ггисараш дар оянда хоҳад шуд ва дар сахтиҳои рӯзгор ин гуна 
писарҳои нозпарвар тоқат нахоҳанд овард. Бинобар ин, агар ту 
ггисаратро ҳақиқатан дӯст дорй, бояд ӯро тавре тарбият кунй, ки 
инсони хирадманд ва парҳезгор шавад. Аз хурдсолй сарзаниш 
кун ва машгули хондан ва таълими илм кун ва ба корҳогг хуб 
ташвиқ намо ва аз корҳои бад таҳдид кун. 


1 Бор - мева. 

Бачаи навомӯз бояд бо забони ширин, бо таҳсин ва офарин 
таълим дода шавад, ки ин шеваи таълим аз бархӯрди хашин ва 
сахтгирй, тавбих ва таҳдиди устод беҳтар аст. 

Агар мисли Қорун сарватманд бошй ҳам, фарзандатро ба 
меҳнат кардан ва заҳмат кашидан водор кун, ба ӯ пул мадеҳ, ба 
ҷои пул додан ба онҳо ёд бидеҳ, ки бо дастранҷи худашон 
зиндагй кунанд. 

Ба дастҳо ва сармояат такя макун, ки неъмати ин дунё 
ҳамешагй нест ва зуд аз дастат хоҳад рафт. 

Кисаи пур аз симу зар тамом мешавад, вале кисаи инсони 
ҳунарманд ва кордон ҳеҷ гоҳ холй нахоҳад шуд. 

Ту чй медонй, шояд рӯзе ин рӯзгор туро ба ғарибй ва ба дурй 
аз ватан хоҳад кашонд. Дар диёри ғурбат танҳо ҳунар ва 
ҳунармандй ба доди ту мерасад ва агар ҳунар дошта бошй дасти 
ҳоҷататро ба пеши дигарон дароз намекунй ва шарофататро 
метавонй хуб ҳифз кунй. 

Бубин Саъдиро, оё медонй ӯ муроду мақсадашро аз чй ёфт? Ӯ, 
ки на саҳронавардй кард ва на дарёшикофй. Сабаби ноил 
шудани Саъдй ба мақсадаш ин аст, ки дар бачагй аз бузургон 
пушти сар хӯрд, бинобар ин дар калонсолй ба саодату сафо даст 
ёфт. 

Ҳар кас, ки итоаткор ва фармонбардор бошад, дере напояд, ки 
худаш фармондеҳ ва фармонраво гардад. 

Бачае, ки ҷаври устодро накашида бошад, аз рӯзгор ҷафоҳои 
зиёдеро хоҳад дид. 

Ба писарат ва фарзандонат расидагй кун ва аз ӯ хуб нигаҳдорй 
кун, ки дар назди ту эҳсоси роҳат кунанд ва чашмашон ба дасти 
дигарон набошад. Чун ки агар гамхорй накунй дигарон ба ӯ 
гамхорй мекунанд, ки боиси бадном шудани фарзандат мешавад. 
Ӯро аз дӯстони бад ҳифз кун, ки гуфтаанд: 

Нигаҳ дор аз омезгори 1 бадаш, 

Ки бадбахту гумраҳ кунад чун худаш. 


Омезгор - ҳамроҳ, дӯст ва рафиқ. 

Сияҳрузтар з-он муханнас махоҳ, 

Ки пеш аз хаташ 1 руй гардад сиёҳ. 

Аз он беҳамийят бибояд гурехт, 

Ки номардияш оби мардон бирехт. 

Оре, писаре, ки дар миёни қаландарон ва инсонҳои хиёбонй 
ва чойхонагард нишинад ва бо онҳо робитаи дӯстй барқарор 
кунад, бояд падараш дасташро аз хайри ин писар бишӯяд ва ба 
остинаш пок кунад, ки дигар умеде аз ин писар нест. Агар ин 
гуна писар ҳалок ё талаф шавад, набояд афсӯс хӯрд, чун писари 
нохалафро чй беҳтар, ки пеш аз падар бимирад ва пас аз падар 
боиси бадномии ӯ нашавад. 

Ҳикояти паричеҳрае, ки аз базм канора гирифт 

Дар кӯчае, ки ман зиндагй мекардам шабе маро ба базм 
даъват карданд ва дар он анҷуман мардуми зиёд аз ҳар синф 
ҷамъ шуда буданд. Чун сурудхонҳо сурудхониро шурӯъ карданд, 
аз ҳар тараф ҳою ҳуйи ошиқон баланд шуд ва то осмон расид. 

Як писари хушрӯе, ки ман ӯро дӯст медоштам дар ин базм 
ширкат накарда буд, ба суроғаш рафтам ва ба ӯ гуфтам: «Эй 
лӯъбати хуби ман, чаро ҳамроҳи рафиқонат ба анҷуман намеой, 
ки мисли шамъ базми моро равшану мунаввар гардонй?» 

У дар ҷавоби ман чизе нагуфт, вале рӯяшро гардонду рафт ва 
ҳангоми рафтанаш шунидам, ки мегуфт: 

Маҳосин 2 чу мардон надорам ба даст, 

На мардӣ бувад пеши мардон нишаст. 

Дар мавриди ташкили хонавода 
ва тарки ишқбозй 

Ишқи маъшуқон туро оқибат хонахароб мекунад, бинобар ин 
агар хоҳй, ки хонаат обод бошад, зуд зан бигир ва тарки ишқбозй 
кун, ки гуфтаанд: 


1 Хат ба маънои мӯйлаб. 

2 Маҳосин - риш. 

Нашояд ҳавас бохтан бо гуле, 

Ки ҳар бомдодаш бувад булбуле. 

Маҳбубе, ки дар ҳар маҷлис ва базм мисли шамъ 
равшанкунандаи он базмҳо шуд, ту мисли парвона гирди он 
магард, ки ҷону тани туро месӯзаду парвое намекунад. 

Зан бихоҳ, ки зани хуби хушхӯ ва ороста ба маротиб аз 
маҳбуби нодони ҷавон беҳтар аст. Ҳамон гуна ки ғунча аз насли 
субҳгоҳй мешукуфад, ту ҳам ба зани хушхӯ дам аз вафо занй 
мисли гул механдад ва ба пушт меафтад. У мисли кӯдак нест, ки 
мисли шилми дарахт ггеч дар печ бошад ва бо санг ҳам нашавад 
онро шикаст ё нарм кард. 

Ту ба зоҳири ӯ нигоҳ накун ва ба дилфиребиаш фирефта 
машав ва нагӯй, ки мисли ҳури биҳишт аст, ҳаргиз ин тавр нест, 
балки он сӯи дигараш мисли дев зишт аст, аз шайтон фарқ 
намекунад. У қадри пойбӯсии туро намедонад, ҳатто агар хоки 
ггояш шавй, сипос намегӯяд ва шукрона намекунад. Агар дил ба 
фарзанди мардум додй, бояд ба ин ду шарт амал кунй: бояд 
саратро аз мағз ва дастатро аз пул холй кунй. Ва бояд дар назар 
дошта бошй, ки нигоҳ кардан бо чашми бад ба фарзандони 
мардум, паёмадҳои ногуворро низ дар пай дорад, ки гуфтаанд: 
Макун бад ба фарзанди мардум нигоҳ, 

Ки фарзанди хешат 1 барояд табоҳ. 

Ҳикояти ғуломи турк ва бозаргон 

Ба гӯшам ин хабар расид, ки як рӯзе дар ггн шаҳр як тоҷири 
савдогар аз бозор гуломе харид ва ҳангоми шаб даст ба себаш 
бурд, чун ки гулом бачаи зебо ва дилрабо буд. Ғуломи ггаричеҳра 
бедор шуд ва ба хашм омад ва дар ҳолати асабонй ҳар чй ба 
дасташ афтод ба сару рӯи соҳибаш андохт ва мағзи сари 
соҳибашро хуншор кард. Ин иттифоқ сабаб шуд, то савдогар 
Худо ва Расулро гувоҳ ва шоҳид гирифт, то дигар ба гирду 
атрофи кунҷковҳои дахолатгар нагардад, хулоса тавба кард. Ҳоло 


1 Хешат, яъне худат. 

захм ва ҷароҳаташ дуруст нашуда буд, ки ҳамон ҳафта корвони 
сафар ба роҳ афтод ва савдогар дар ҳоле, ки дилаш афгор ва сару 
рӯ ва ришаш баста буд ба роҳ афтод. Корвон аз шаҳри Козирун 
тақрибан ба масофаи ду мил дур шуд ва вориди санглох ва 
кӯҳистони даҳшатноке шуд, ки савдогар бо дидани он сарзамин 
аз атрофиёнаш пурсид, исми ин қулла чист, ки хеле аҷиб аст ва 
ҳар кас зиндагй кунад дар ҳаёташ чизҳои аҷибу ғарибро бисёр 
мебинад? Яке аз ҳамроҳонаш дар корвон ба ӯ гуфт: «Магар то 
имрӯз дараи Танги Турконро нашунидай?» Савдогар бо 
шунидани исми «Танги Туркон» тарсид ва ранги рӯяш парид ва 
мисли ин ки дидори душманро дида бошад, ба ҳаяҷон афтод ва 
ба сарпарасти корвон гуфт: «Эй некбахт, ҳамин ҷо корвонро 
мутаваққиф кун ва борҳоро биандоз, ки ман дигар ба Танги 
Туркон намеравам ва агар рафтам бо ин корам собит мекунам, 
ки ба миқдори як ҷав на ақл доштаам ва на маърифат». 

Оре, нахуст даричаи шаҳватро ба нафси кофир бубанд ва 
магузор, ки гирифтори шаҳват шавад. Вале агар ошиқ шудй ва 
зарба хӯрдй, ба ҷои даричаи шаҳват сари бемағзатро бубанд. 
Ғуломро бояд ба гунае нигаҳдорй кунй, ки аз ту битарсад ва ту 
дар пеши чашмаш убуҳат ва ҳайбат дошта бошй, вагарна 
наметавонй аз хидмати ӯ истифода кунй ва фоида барй. Ғуломе, 
ки хоҷааш лабашро ба дандон газад ва изҳори муҳаббат кунад, ӯ 
худро болотар аз хоҷааш мебинад ва ӯро ба зери фармони худаш 
дохил мекунад, ки гуфтаанд: 

Ғулом обкаш бояду хиштзан, 

Бувад бандаи нозанин муштзан. 

Дар мавриди покбозони нопок 

Якчанд нафар бо писари зебое менишинанд ва бо тавҷеҳи 
амалкарди худ мегӯянд, ки мо покбоз ҳастем ва соҳибназар 
мебошем. 

Вале ҳақиқати масъаларо аз ман, ки фарсудаи рӯзгор ҳастам 
суол кун! Медонй ин гюкбозон ба чй монанданд? Онҳо монан д и 
рӯзадоранд, ки дар орзу ва ҳасрати суфра ба худаш мепечад. 

Гӯсфанд аз ҷиҳати ин ки хурмо дар халта ва даҳони он баста аст, 
ночор тухми хурмо мехӯрад. Гови равғангир (чувозй) сарашро ба 
охури коҳ фурӯ мебарад, чун ки танобаш кӯтоҳ аст ва ба кунҷид 
намерасад. 

Ҳикояти порсое, ки пои назараш ба гил фурӯ рафт 

Яке аз порсоён аз биёбон ба шаҳр омад ва як дафъа чашмаш 
ба ҷавони зебое афтод ва ҳолаш аз шӯри ишқ дигаргун шуд ва 
мисли қатраҳои шабнам, ки дар моҳи урдибиҳишт 1 аз барги гул 
ҷорй мешавад аз сару рӯи он бечораи дилдода қатраҳои арақ 
фурӯ рехт. Буқрот 2 дар ҳоле ки савори асп буд аз назди ӯ гузар 
кард ва бо дидани ҳолати ӯ тааҷҷуб намуд ва пурсид: «Ин мардро 
чй шуд, ба сараш чй бало омад, ки ҳолаш ба ин андоза бад 
шудааст?» Як нафар аз ҳозирон ҷавоб дод: «Ин як шайх, обид ва 
марди ггорсо мебошад. Мо то имрӯз надидем, ки кори хато ё 
гуноҳ анҷом дода бошад. Ӯ шабу рӯз дар кӯҳу биёбон мегардад ва 
аз сӯҳбати мардум ҳамеша гурезон аст ва аз халқ хушаш намеояд. 
Намедонем чй шудааст, ки як дафъа дилрабое дилашро 
рабудааст ва пои чашмонаш ба гил фурӯ рафтааст. Агар халқ ӯро 
маломат кунанд ва маломати онҳо ба гушаш расад мегуяд, ки 
маро то кай маломат мекунед, беҳтар аст, ки хомӯш бошед ва 
шурӯъ мекунад ба гиря кардан. Ӯ мегуяд, ки нолагг ман бесабаб 
нест, шумо гумон накунед, ки ман дар ин кор узр надорам, ман 
касе нестам, ки беиллат ва бесабаб доду фарёд ба роҳ андозам. 
Танҳо ин нақше, ки дар рӯи зебои он ҷавон дидам дили маро 
нарабудааст, дили маро наққоше, ки ин нақшаро кашидааст низ 
рабудааст». 

Буқрот он марди пуртаҷриба ва корозмо ин суханро то охир 
гӯш кард ва чун кӯҳансоли пухта ва гарму сарди рӯзгорро 
чашида буд ва фикри расо дошт, гуфт: «Агарчй шахс ба хубй ва 
ггокдоманй машҳур шавад ва овозаи некӯияш ба маконҳои 


1 Урдибиҳишт - номи моҳи дуюм аз соли ҳиҷрии шамси. 

2 Буқурот - аз файласуфони машҳури юнони қадим. 

дурдаст расад ҳам, вале намешавад бовар кард, ки ҳар чй дар 
ҳаққи ӯ мегӯянд рост ва ҳақиқат аст. Оё наққоши азал (Худованд) 
ва нигорандаи нақшро танҳо ҳамин як нақш вуҷуд дошт, ки дили 
ин шӯридаро ба яғмо бурд ва ошиқи шайдо кард? Чаро тифли 
якрӯза ақли ӯро набурд? Оё дар дидан ва мушоҳида кардани 
қудрати илоҳй бузург аз кӯчак, болиғ аз ноболиғ фарқ дорад? 
Толиби ҳақ дар вуҷуди шутур ҳамон қудрат ва нигоришро 
мебинад, ки дар сурати хубрӯёни Чину Чигил 1 мебинад ва ба 
ҳамаи инҳо ишқ меварзад. Дар ин китоби офариниш, ки ҳар сатр 
ва ҳар хатташ ниқобест, ки бар болои рӯи зебо ва дилфиреби 
маъно қарор дода шудааст. Дар зери ҳар як ҳарфи сиёҳ 
маъниҳои зебо вуҷуд дорад, ки мисли маъшуқ дар зери ҳиҷоби 
сиёҳ ва мисли моҳ дар пушти абри сиёҳ пинҳон шудааст». 

Байт: 

Дар авроқп Саъдӣ нагунчад малол, 

Кн дорад паси парда чандин ч,амол. 

Маро к-ин суханҳост мачлисфуруз, 

Чу оташ дар-у рушноию суз. 

Наранч,ам зи хасмон гар бар тапанд, 

К-аз ин оташи порсӣ дар табанд. 

Дар мавриди забони мардум 

Дар ин ҷаҳон он кас осуда ва офиятманд аст, ки робитаи худро 
бо мардуми ҷаҳон қатъ карда бошад. Инсон чй худнамо бошад ва 
чй пок ва ҳақпараст, аз бадгӯии забони мардум наметавонад 
солим бимонад. Агар ту мисли фаришта ба авҷи осмон парвоз 
кунй, бадгумон ба домани ту овезон хоҳад шуд. Бо талошу 
кӯшиш метавонй пеши роҳи дарёи Даҷларо бубандй, вале 
наметавонй забони бадгӯро будандй. Агар дар риёзати нафс ва 
ггарҳезгорй мисли мум нарм ва логар шавй ва агар дар илму 
фанҳои мутанаввеъ алломаи даҳр шавй, боз ҳам олудадоманон 
гирди ҳам менишинанд ва мегӯянд, ки ин шайхи парҳезгор 


1 Чигил - шаҳрест дар Туркманистон. 





262 Роҳе ба сӯи бӯстон 


зоҳиди хушкмуқаддас аст ва ин алломанамо барои ба даст 
овардани нон худнамой мекунад. Ту эй хонандаи азиз, дар 
баробари ин падидаҳои рӯзгор вазифаатро бишнос ва ба 
ҳарзагӯиҳои мардум гуш мадеҳ, балки машғули ҳақпарастй бош 
ва агар мардум туро нописанд карданд нодида бигир ва 
хунсардии худро нигоҳ дор, ки гуфтаанд: 

Чу розӣ шуд аз банда Яздони пок, 

Тар инҳо нагарданд розӣ чӣ бок. 

Бадгуёни халқ аз Ҳақ огоҳ ва бохабар нестанд, онҳо ба сабаби ин 
ки мубтало ба ғавғо ва ташвиши халқ ҳастанд, наметавонанд аз ин 
ботлоқ бароянд ва ба роҳи ҳақ ворид шаванд. Онҳо аз ҷиҳати ин ки 
аз аввал қадамро қаҷ гузоштаанд ва пайрави роҳи ғалат шудаанд, 
наметавонанд аз он роҳи интихобкардаашон ба манзили мақсуд 
бирасанд. 

Масалан ду нафар ҳарду дар як вақт ба як сухан гӯш медиҳанд 
ва як ҳарфро, ки аз даҳони гӯянда мебарояд мешунаванд, вале 
бардошти онҳо мутафовит ва аз ҳамдигар аз замин то осмон ва аз 
шайтон то Ҷабраил фарқ мекунад. Яке аз онҳо аз ин сухан гганд 
мегирад, дуюмй нуктаи нописанд мегирад. Ин банда дунболи 
ҳарфгирй мегардад ва аз панд гирифтан маҳрум мешавад. Ин 
шахс мисли як фурӯмонда дар кунҷи хонагг торик аст, ки аз ҷоми 
гетинамо ва аз оинаи ҷаҳоннамо ҳеҷ тасаввуре дар зеҳнаш 
надорад. 

Эй азиз! Ту чй мисли шер қавй ва нерӯманд бошй ва ё мисли 
рӯбоҳ доно ва ҳилагар бошй, фикр макун, ки метавонй аз забони 
инҳо раҳой ёбй! На бо нерӯ ва мардонагй метавонй аз инҳо раҳой 
ёбй, на бо ҳилаю зиракй метавонй наҷот пайдо кунй. 

Агар диданд, ки як бандаи Худо хилватнишинй ва гӯшагирй 
кард ва бо касе сӯҳбат накард, мегӯянд: «Макру фиреб мекунад ва аз 
мардум мисли дев фирор мекунад». 

Агар диданд, ки як бандаи Худо хандонрӯй аст, бо ҳама дӯстй ва 
улфатй мекунад, мегӯянд: «Ин покдоман ва парҳезгор нест». 

Агар сарватмандеро диданд, шурӯъ мекунанд пӯсти ӯро ба 
ғайбат бидаранд ва мегӯянд: «Агар имрӯз фиръавни замонро 
мехоҳй бубинй, ҳамин аст». 

Агар диданд, ки як бенаво ва бечора ба сӯзу гудоз гиря 
мекунад, мегӯянд: «Ин инсони бадбахт ва сиёҳрӯз ва бесаодат аст, 
гирифтори ғазаби Худо шудааст». 

Агар диданд, ки як инсони комрон ва соҳиби мақому мансаб 
аз мансабаш азл шуд ё варшикаста шуд, ғанимат мешуморанд ва 
мегуянд: «Хеле кори хуб шуд, ин фазлу марҳамати Худост, 
бадтар шавад, оё мансаб мероси падари ӯст? То кай ӯ аз ин 
мансаб сӯистифода мекунад, то кай гарданкашй мекунад, то кай 
моро бо назари ҳақорат нигоҳ мекунад? Оре, ҳар хушие дар 
паяш нохушй дорад». 

Агар диданд, ки як инсони камбағалро бахту саодат ёр шуд ва 
ба мақоми баланд ноил гашт ва мансабдор шуд, дили онҳо 
нисбат ба он мард пур аз кина мешавад ва дандони мисли 
дандони мор пур аз заҳрро мехоянд ва мегӯянд: «Ин дунё ва ин 
замона бегонапараст аст, ба инсонҳои пастфитрат ва пойлуч 
мансаб медиҳад». 

Агар диданд, ки аз дасти ту коре бармеояд ва ҳунарманд ва 
кордон ҳастй, мегӯянд: «Бубин аз ҳирси дунё роҳат надорад. 
Бечора шабу рӯз кор мекунад. Оқибат ин дунёпарастй ӯро хоҳад 
кушт. Ин қадар пулро чй мекунад?!» 

Агар диданд, ки даст аз кор бардоштй ва бекор мондй 
мегуянд: «Табл аст, пурсару садо ва ёва мегуяд». 

Агар сокит ва хомӯш бошй мегӯянд: «Ин ба нақши девори 
гармоба монанд аст, нақши девор аст». 

Агар бинанд, ки як нафар ба сахтиҳо тоқат мекунад ва ба 
озору азияти мардум таҳаммул мекунад, мегӯянд: «Бечора тарсу 
аст ва аз тарс сарашро боло намекунад, ӯ мард нест». 

Агар диданд як нафар мардонагй мекунад ва бо ҳар кас бо 
ғурур бархӯрд мекунад аз ггеши ӯ фирор мекунанд, дур 
мешаванд ва мегуянд: «Ин чй девонагй аст?» 

Агар касеро диданд, ки камхур аст ва хӯроки зиёд намехӯрад, 
масхара мекунанд ва мегӯянд: «Магар молу мулки ӯ ризқи 
дигарон аст, ки намехӯрад ва парҳез мекунад?» 

Агар диданд, ки як нафар хушмаишат аст ва ба шикамаш 
расидагй мекунад, мегӯянд: «Аҷаб инсони пурхур, шикамбанда 
ва танпарвар аст!» 

Агар сарватманд ва молдореро бинанд, ки содазист аст ва 
таҷаммулгаро нест ва аз ҷиҳати ин ки оқилу доност ва зебу 
зинатро барои худаш ор медонад, ба ӯ мегӯянд: «Ин чй бадбахтй 
аст, ки пулашро аз худаш дареғ медорад ва барои худаш сарф 
намекунад ва дилаш ба харҷ кардан барои худаш иҷозат 
намедиҳад». 

Онҳо забони худро мисли теғи буррон барои озору азияти 
мардум омода мекунанд ва агар диданд, ки сарватманд ва 
пулдоре хона ва айвонҳои сар ба фалак ва нақшин сохт ва ҷома ва 
либосҳои зебо бар тан кард, аз таъна ва сарзаниш ҷони ӯро ба 
лаб меоранд ва мегӯянд: «Бубинед, худашро мисли арӯсон 
оростааст». 

Агар инсони худоҷӯ ва ҳақпарасте тарки сафар кард, онҳое, ки 
сафаркарда бошанд зуд ӯро мавриди маломат ва мазаммат 
қарор медиҳанд ва мегӯянд: «У мард нест, мисли занҳо аз хона 
берун намеояд. Дар оғӯши занаш мехобад. Оё ин ҳунар аст, оё ин 
аз ақл аст? Оё ин кори инсони доност?» 

Инҳо пӯсти инсони ҷаҳонгаштаро низ мекананд ва ӯро мисли 
дигарон аз захми забонашон бебаҳра намегузоранд, дар ҳаққи ӯ 
низ мегӯянд: «Ин чй саргаштагй ва саргардонй аст, ки ӯ дорад. 
Ин инсон бахтбаргашта ва сарсон аст. Агар ӯ бахту иқбол 
медошт, замона ӯро шаҳр ба шаҳр ронда намекард». 

Марди безан ва муҷаррадро мегӯянд: «Ин инсони саркаш ва 
худбин аст. Аз хобу хези ӯ замин ҳам меларзад». Ва агар зан 
бигирад мегӯянд: «Аз дасти нафси шайтон мисли хар то гардан 
ба гил фурӯ рафт». 

Хулоса мардум ин гунаанд, ки на инсони бадқиёфа аз ҷаври 
онҳо дар амон аст, на ҷавони зебо аз дасти нокасони бадзабон 
осудаҳол. 

Ман дар Миср як гулом доштам, ки хеле хиҷолатй буд ва аз 
ҳаё ҳамеша чашмонашро мепӯшид ва ба замин нигоҳ мекард. 
Яке аз ҳамсоягонам гуфт: «Ин писар ақлу ҳуш надорад, ҳар замон 
бо гушмол кардан ӯро сарзаниш кун». 

Шабе дар ҳоли асабонй ба сараш дод задам ва бархӯрди 
хашин кардам. Иттфоқо ҳамон шахсе, ки ба ман тавсия карда 
буд, ки ғуломро сарзаниш кунам забонашро дароз кард ва нисбат 
ба ман бадгӯй карда гуфт: «Ин мард ғуломи бечораашро аз ҷавру 
зулм ба мурдан наздик кардааст». 

Оре, ин мардум туро хашмгин ва ғазаболуд бинанд, ки ин 
тараф он тараф ҳаракат мекунй, мегӯянд: «Инсони саросема ва 
беақл ва аҳмақ аст» ва агар диданд, ки ба озору азияти дигарон 
чизе нагуфтй ва бурдборй кардй, мегӯянд: «Беғайрат ва номард 
аст». 

Ба шахси саховатманд насиҳат мекунанд, ки бас аст, бахтттиш 
накун, ки фардо тангдаст мешавй. 

Вале ба касе, ки сарфаҷӯй кард ва аз исрофу табзир худдорй 
намуд, бадгӯй мекунанд ва мардумро алайҳи ӯ бадбин мекунанд 
ва мегӯянд, ин хасис ва пастфитрат аст, падараш низ хасис буд ва 
ӯ низ мисли падараш мемирад ва сарваташро ба дигарон 
мегузорад ва ҳасраташро бо худаш ба гӯр мебарад». 

Байт: 

Ки ёрад ба кунчи фарогат ншиаст, 

Паёмбар зи ҷаври забонҳо нараст. 

Худоро, ки монанду, анбозу ууфт, 

Надорад шунидӣ, ки тарсо чӣ гуфт? 

Раҳоӣ наёбад кас аз дасти кас, 

Гирифторро чора сабр асту бас! 





266 Роҳе ба сӯи бӯстон 


Ҳикояти ҷавони сухандон, ки 
мушкили дандон дошт 

Ҷавоне буд ҳам ҳунарманд, ҳам фарзона, ки дар нутқ ва 
суханварй моҳир ва мардона буд. Мӯйлабаш мисли хати 
хушнависон зебо ва дилрабо буд. Дар луғат ва илми наҳв нерӯманд 
буд, вале ҳарфи «ш»-ро наметавонист хуб талаффуз кунад. Ман ба 
яке аз соҳибдилон, ки инсони хуб ва худсохта буд, гуфтам: «Ин 
ҷавон дандони пешин надорад, бинобар ин наметавонад ҳарфи 
«ш»-ро хуб талаффуз кунад». У бо шунидани ин сухан, ки аз 
даҳонам берун омад, асабонй ва чеҳрааш аз хашму ғазаб сурх шуд 
ва гуфт: «Дуюмин бор ин сухани бемаънй ва беҳударо ба забон 
маёр! Ту аз миёни ин ҳама хубиҳо ва ҳунармандиҳо ва сифатҳои 
хуби моддй ва маънавие, ки ин ҷавон дорад танҳо ҳамин айбро 
дидй ва ин боис шуд, ки аз дигар хубиҳояш чашмпӯшй кунй? Ба 
унвони насиҳат ин сухани маро дар гушат нигаҳдорй кун, ки рӯзи 
қиёмат инсони некбин бадй намебинад. Ҳар касе, ки аҳли илму 
фазл аст ва соҳиби акд ва соҳиби фарҳанг аст, агар хатое кард ё пои 
исматаш лағзид, набояд он лағзиш ва хаторо бузургнамой кард ва 
аз пашша фил сохт. Ин кори хуб нест, ин дар ҳаққи он олим ва 
донишманд ҷафо кардан аст. Бузургон гуфтанд, ки «хуз мо сафо, 
даъ мо кадар», яъне хубашро қабул кун, бадашро раҳо кун, балки 
фаромӯш кун ва нодида бигир. Гул бе хор намешавад ва барои ба 
даст овардани дастаи гул, бояд дар банди хор низ бошй. Инсони 
бадсиришт ва бадху аз товус танҳо пои зишташро мебинад. Эй 
рӯсиёҳ, ту саъй кун то дилат соф бошад, ки оинаи тира рӯи касро 
хуб нишон намедиҳад. Ту бояд роҳеро интихоб кунй, ки боиси 
наҷоти ту аз азобу уқубат бошад, вале ин кори ту дуруст нест, ки 
бар рӯи як ҳарф ё як нуқсон ангуштатро гузорй ва рӯи он таъкид 
кунй, ки гуфтаанд: 

Манеҳ аӣби халҳ эй фурумоя пеш, 

Ки чашмат фуру дузад аз айби хеш». 

Оре, яке аз бехабарии инсон аз айби худаш ин аст, ки ба айби 
дигарон нигоҳ мекунад ва дидани айби дигарон пеши чашмонашро 
мегирад ва аз дидани айби худаш оҷиз мемонад. Пас бояд аз пеши 





Боби (7) Дар бораи тарбият 267 


чашмонат айби дигаронро канор занй, то айби худатро ба роҳатй аз 
наздик бубинй . 1 

Чаро ба домани олудаи дигарон ҳукми ҷазо содир мекунй дар 
ҳоле ки медонй домани худат тар аст? Намешавад, ки хатои худатро 
таъвилу тавҷеҳ кунй ва дигаронро мавриди сарзаниш қарор диҳй. 
Агар кори бадро бад бидонй ва написандй, аввал худат онро анҷом 
мадеҳ, баъд ба ҳамсоя бигӯй, ки «ин корро макун!» 

Ман чй инсони хуб ва ҳақшинос бошам ва чй инсони бад ва 
худнамо бошам, зоҳирам бо ту аст ботинам бо Худо. Ту наметавонй 
ба ботини ман хукм кунй. Зоҳири ман агар бо иффату гюкдоманй 
ороста бошад ту дигар ҳақ надорй, ки маро маҳкум ба каҷй ё ба 
нуқсон кунй. Нафси ман ва дили ман хуб бошад ё бад бошад Худои 
ман онро аз ту беҳтар медонад, чун ки ӯ донои сир ва хафиёт аст. Ту 
метавонй он касро ба сабаби кирдори бадаш мавриди азоб қарор 
диҳй ва муҷозот кунй, ки бо некй кардан аз ту умеди савоб мекунад 
ва кори хубро холисона анҷом намедиҳад. Чаро бояд банда аз як 
бандаи дигар, ки мисли худаш оҷизу нотавон аст, умеди подош 
дошта бошад? Инсони боақл ва некандеш некй мекунад ва 
подошро аз Худо мехоҳад ва Худованд низ ба як некй даҳ подош 
менависад. Ту низ эй писар, агар касеро дидй, ки як хубй дорад аз 
даҳто бадии ӯ даргузар ва чашмпӯшй кун. Набояд коре кунй, ки як 
айбашро ба ангуштат бипечонй ва ба ҳама нишон диҳй ва як ҷаҳон 
фазилат ва хубиҳои ӯро ба ҳеҷ бароварй ва маҳкум ба нобудй кунй. 
Байт: 

Чу душман, ки дар шеъри Саъдӣ нигоҳ, 

Ба нафрат кунад з-андаруни табоҳ. 

Надорад ба сад нуктаи нагз гуш, 

Чу айбе бубинад барорад хуруш. 

Ҷуз ин иллаташ нест к-он худписанд, 

Ҳасад дидаи некбинаш биканд. 

Ҳамоно, ҳамаи мавҷудот махлуқ ва офаридашудаи Худованд 
ҳастанд, ки яке сиёҳ яке сафед яке хуб ва яке зишт омаданд. Ҳамаи 


1 Паёмбар (с) фармуданд: «Хуш ба ҳоли касе, ки айби худаш ӯро аз айби дигарон машгул 
кунад». 

чашму абрӯ зебо нестанд. Вазифаи ту эй банда ин аст, ки мағзи 
пистаро бихӯрй ва пӯсташро дур биандозй, вале айб гирифтан 
кори ту нест, ки ҳамаи ин ҳикмат дорад. 

Поёнп бобн ҳафтум 





Боби 8 

Дар мавриди шукр бар офият 

Ба шукронаи дӯст (Худованд) наметавонам нафасамро боло 
кашам ва намедонам, ки чй гуна шукр кунам, ки лоиқ ва 
шоистаи ӯ бошад. 

Ҳар тори мӯе, ки дар бадан дорам ҳадя аз тарафаи ӯст. Пас чй 
гуна метавонам баҳри ҳар як мӯй шукргузори ӯ бошам. Ҳамду 
ситоиш бод Худованди бахшандаро, ки мо бандагонро аз нестй 
бавучуд овард. 

Кй қудрат ва тавон дорад, ки эҳсон ва марҳаматҳои ӯро 
таърифу тавсиф кунад? Чун ҳамаи авсоф ва сифатҳои хуб дар 
шаъни ӯ ночиз аст. 

Навофарин аст ӯ, ки шахсро аз гил меофарад ва ба он шахс, ки 
аз гил офаридааст ҷону ақлу ҳушу дил мебахшад. 

Нигоҳ кун! Ба ҳар инсон аз рӯзе, ки дар пушти камари 
ггадараш падид меояд то даврони пирй аз ғайбаш чй ташрифот 
ва чй неъматҳо медиҳад. 

Аз ҷиҳати ин ки Худованд туро поку покиза офаридааст, ту 
бояд боҳуш ва пок бошй, чун ки нопок ба хок рафтан 
шармандагист. 

Аз оинаи вуҷудат зуд-зуд гарди нопокиро биафшон, ки 
сайқали вуҷудат зангзада нашавад. 

Мутакаббир ва худбин мабош, ки гуфтаанд: 

На дар ибтидо будӣ оби манӣ, 

Агар мардӣ аз сар бадар кун манӣ. 1 

Агарчй бо меҳнати дастат ризқу рӯзиатро ба даст оварй ҳам, 
бар зӯри бозуи худат такя макун ва худбин мабош! Чаро бояд ту 
худпараст бошй ва ҳақро набинй? Билахира бозу ва дасти туро ӯ 
ба ҳаракат даровардааст, то кор кунй ва нон дарбиёрй. 


1 Яъне ман-мани. 

Агар бо саъю кӯшиши ту молу мулк ба дастат ояд, онро аз 
тавфиқи Худованд бидон на аз саъю кӯшиши худат. Ҳеҷ кас ба 
сарпанҷаи худ баранда нашудааст, ҳар чй насиби ту шуд боз 
тавфиқи Ҳақ бидон на аз саъйи худат. 

Бе мадади Худо як нафас наметавонй ба пойҳоят рост биистй, 
балки ҳар дам ва ҳар дақиқа аз тарафи Худо ба ту кӯмак нозил 
мешавад. Оё ҳамон ҷанини даҳонбаста набудй, ки наметавонистй 
барои лоф задан ҳарф бизанй ва аз нофат ба шикамат ризқу рӯзй 
ворид мешуд? Пас аз ин ки нофашро буриданд ва роҳи ризқу 
рӯзияшро қатъ карданд, бо ду дасташ ба пистони модар часпид? 
Оё ҳамин тавр нест? 

Агар як ғариби аз ватан дурафтода бо гардиши рӯзгор бемор 
шавад, ба ӯ оби ватанашро ба унвони дору мехӯронанд. 

Пас ин кӯдак аввал дар шикам парвариш ёфтааст, аз роҳи 
меъда ғизои худро пайдо кардааст ва имрӯз, ки ду пистони 
модараш мавриди дилхоҳи ӯ мебошад, мисли ду чашмаест, ки аз 
сӯи парваришгоҳи ӯ ба пеши ӯ ҷорй мешавад. Оғӯши модари 
дилпазир ва меҳрубонаш мисли биҳишт аст ва ду пистонаш ду 
ҷӯи шир аст, ки дар ҷаннат равон аст. Қомати модараш 
дарахтест, ки ин кӯдак меваи он дарахти биҳишт аст, ки дар 
оғӯшаш парвариш медиҳад. Оё ин тавр нест, ки рагҳои пистони 
модар дар даруни дили модар қарор дорад, пас агар хуб фикр 
кунй шир ҳамон хуни дили модар аст ва ин кӯдак бо фурӯ 
бурдани дандоғғҳои тезаш, ки мисли неш аст, хуни дили 
модарашро мемакад ва модар низ хуношоми худашро бо ҳазор 
меҳру муҳаббат навозиш мекунад ва мепарварад. Вақте ки кӯдак 
бузургу тавоно шуд ва дағғдонҳояш баромад ва рушд кард, доя 
доруи талхро, ки сабр 1 ном дорад ба синаи модараш мемолад ва 
талхии он дору ӯро аз хӯрдани шири модар бозмедорад ва 
оҳиста-оҳиста ширинии шири пистони модарашро фаромӯш 
мекунад. 


1 Сабр - алой; доруи талх. 

Пас ту низ, эй азиз, дар роҳи тавба кардан мисли кӯдак ҳасти, 
ки бо доруи сабр бояд ширинии гуноҳ карданро фаромӯш кунй. 

Ҳикояти ҷавон ва модари меҳрубон 

Ҷавоне ба ҳарфи модараш гӯш накард ва аз дастури модараш 
сарпечй кард. Модар аз амалкарди писараш нороҳат шуд ва 
дилаш оташ гирифт ва дар баробари фарзандаш эҳсоси 
бечорагй кард ва чорае ҷуз ин пайдо накард, ки аз ҷояш баланд 
шуд ва гаҳвораеро, ки дар он ҷавонашро парвариш карда буд 
овард ва дар пеши чашмони писараш гузошт ва гуфт: «Эй 
бемеҳр ва қадрношиноси фаромӯшхотир! Оё ту ҳамон кӯдаки 
гирён, дармонда ва оҷизи ин гаҳвора набудй, ки аз дасти нолаву 
гиряи ту шабҳо намехобидам. Ту дар ин гаҳвора ба дараҷае 
нотавону беҳол ва заиф будй, ки наметавонистй як пашшаро аз 
худат биронй ва дур кунй. Ту, ки имрӯз худатро тавоно ва солор 
ва соҳиби зӯри бозу медонй, дар баробари як магас оҷизу бечора 
будй. Ҳоло ки ба ин нерӯ ва тавоной расидй гумон макун, ки то 
абад ҳамин гуна хоҳй монд ва ин нерӯмандигг ту абадй аст. Рӯзе 
аз дунё хоҳй рафт ва пайкари туро дар дохили гӯр қарор хоҳанд 
дод, ки дар он ҷо бештар аз кӯдакиат оҷизу нотавон хоҳй шуд, ки 
ҳатто наметавонй як мӯрчаро аз худат дур кунй. Он замон 
чашмони ту мисли имрӯз монанди чароғ нуронй ва фурӯзон 
нестанд, чун ки равған ва мағзи сари туро кирмони лаҳад 
мехӯранд. Ту бояд шукр кунй, ки Худо ба ту дидаи бино додааст 
ва агар дидй, ки нобиное меравад ва роҳро аз чоҳ ташхис 
намедиҳад, ту аз ӯ ибрат нагирй ва шукри чашмонатро накунй, 
ггас ту аз он нобино нобинотарй». 

Илму фаҳм неъмати худододй аст, устод туро наметавонад 
олим, донишманд ва соҳибназар кунад, балки илму фаҳмро 
Худованд дар сиришти ту меофарад. Ин аст, ки мегӯянд илм 
гирифтанй аст на доданй. 

Вучуди инсон пур аз оятҳои ҳақ 

Ба ангуштонат бо диққат нигоҳ кун, ки Худованд бо 
қудратнамой дар ҳар як ангушти ту чандто пайванд қарор 
додааст? Пас, агар таваҷҷӯҳ ба ин матлаб кардй, худат қазоват 
кун, ки ангушт ниҳодан бар қудрати баркамол ва санъати 
маҳкамаш ва эрод гирифтан аз он аз ошуфтагй ва аблаҳй нест. Ба 
роҳ рафтани инсон каме диққат кун ва бубин, ки барои он ки 
инсон ба роҳатй роҳ биравад чандто устухонро ба ҳамдигар 
пайванд кардааст, ки агар ин пайвандҳо набуд ва хаму рост 
намешуд чй гуна метавонист роҳ биравад. Оё агар зонуҳо 
якнавохт бошанд ва хам нашаванд, қадамро аз қадам мешавад 
бардошт? Саҷда кардан ва хаму рост шудан бар инсон аз он 
ҷиҳат осон аст, ки сутунмӯҳраи ӯ яклухт ва иборат аз як устухони 
дароз нест, балки дусад мӯҳраро бар якдигар ггайванд додааст, то 
ки ту як инсони хокй бо ин мӯҳраҳои ба ҳам пайваста тавонй ба 
роҳатй хаму рост шавй ва ибодат кунй. Ҳамаи ин рагҳое, ки дар 
тани ту вуҷуд дорад, сесаду шаст ҷӯйбор аст, ки дар замини 
вуҷудат ҷорй мешавад ва бо оби ҳаёт онро обёрй мекунад. 
Қувваи биной, раъй ва фикру тамизро дар сари ту қарор дод ва 
ихтиёри ҳамаи аъзои туро ба дастгг дил таҳвил дод, ки ин ҳама 
аъзои ту бо дил азизанд ва дили ту бо илму дониш азиз аст. Ба 
ҳайвонҳо нигоҳ кун, ҳам рӯяшон дар замин аст ва ҳам афтода ва 
хоранд, вале ту мисли алиф сарбаланд ва сари погг худат рост 
истодай. Ҳайвонҳо барои хӯрдан ва ошомидан сари худро поин 
овардаанд ва сарнагун шудаанд, вале ту бо камоли иззат 
хӯрокатро пеши сарат меорй. Онҳо сарро ггеши хӯрок мебаранд, 
ту хӯрокро ггеши сарат меорй, бубин Худо туро чй қадар азиз 
кардааст. Пас оё аз инсоф аст, ки итоат ба фармонаш набарй? 
Байт: 

Назебад туро бо чунин сарварӣ, 

Ки сар ч,уз ба тоат фуруд оварӣ. 

Оре, агар шабу рӯз машгули тоаташ шавй арзишашро дорад. 
Бубин донаи гандумро насиби ту ва коҳи онро насиби ҳайвонот 

кард, то ки мисли ҳайвонҳо саратро ба сӯи гиёҳ хам накунй ва 
начарй. 

Пас, биё ба шукронаи ин шакл ва сурати дилпазир, ки ба ту 
додааст мағрур машав ва ахлоқи хубро ҳам ба он изофа кун. Роҳи 
ростро пеша кун ва аз ҳақ мунҳариф машав, ки гуфтаанд: 

Роҳи рост бояд на болои 1 рост, 

Ки кофир ҳам аз руи сурат чу мост. 

Туро он ки чашму даҳон доду гуш, 

Агар оҳилӣ дар хилофаш макуш. 

Мо намегуем, ки ҳатман бояд бо душманони дин ва Худо ҷанг 
кунй ва онҳоро саркӯб кунй на, ҳадди ақал нодонй накун ва бо 
дӯстон ба ҷанг напардоз. 

Инсонҳои оқил ва донои неъматшинос гардани неъмати 
Худоро бо мехи шукрона ва сипос мебанданд, ки дигар 
наметавонад аз дасти онҳо фирор кунад. 

Ҳикояти шоҳзодаи гарданшикаста 

Шоҳзодае аз аспи сиёҳ бо гарданаш ба замин афтод ва 
мӯҳраҳои гарданаш баҳам хӯрд ва мисли фил гарданаш ба танаш 
фурӯ рафт. У дигар наметавонист сарашро ин сӯву он сӯ 
бигардонад ва агар мехост сарашро бигардонад ҳамроҳ бо танаш 
бармегардонд ва то танаш барнамегашт, сараш ҳам 
барнамегашт. Барои муолиҷааш табибони зиёдеро оварданд, 
вале ҳеҷ яке аз онҳо натавонистанд онро муолиҷа кунанд. Рӯзе аз 
юнонзамин як марди ҳаким ва файласуф омад ва ба ӯ воқеаро 
гуфтанд ва ӯ дархост кард, ки беморро ба ӯ нишон диҳанд. 
Шоҳзода аз шифо ёфтанаш аз ин мараз комилан ноумед шуда 
буд. Ҳаким назди бемор омад ва сарашро бо ду дасташ гирифт ва 
як дафъа ба як сӯ печонд, ки ҳамон замон раги гарданаш боз шуд 
ва аз замингир шудан наҷот пайдо кард, ки Худо медонад агар ин 
ҳаким набуд то охири умр маълулу нотавон боқй мемонд. 


1 Боло - қад. 

Муддате аз ин воқеа гузашт ва он ҳаким бо ангеза ё беангеза ба 
назди шоҳзода омад, вале шоҳзодаи пастсиришт ба рӯи ӯ нигоҳ 
накард ва сарашро ба сӯи дигар тофт. Ҳакими доно аз бархӯрди 
шоҳзода хиҷолатзада шуд ва сарашро хам кард ва аз пеши шоҳзода 
берун омад ва гуфт: 

«Агар дирӯз сарашро натофта будам, имрӯз наметавонист аз 
ман рӯй битобад». Сипас чандто донаи пистаро бо яке аз 
чокаронаш дода гуфт: «Зуд шоҳзодаро испанддуд кунед ва ин 
донаҳоро ба болои он бипошед». Вақте ки донаҳоро ба болои 
испанддуд гузошта ба шоҳзода бурданд, бо расидани дуди он 
тухмдонаҳо ба димоғаш, як дафъа атса зад ва ба ҳамон ҳолати 
аввалааш, ки гарданаш фурӯ рафта буд баргашт. Шоҳзода аз 
кардааш пушаймон шуд ва ба навкаронаш дастур дод, ки зуд он 
ҳакимро пайдо кунанд ва ба ҳузураш биёранд, ки аз ӯ узрхоҳй 
кунад. Навкарон бо шитоб дунболи мард рафтанд, вале ҳарчй ин 
сӯву он сӯ гаштанд, ӯро ггайдо накарданд. 

Оре, эй азиз, носггпосй макун ва аз шукри соҳиби неъмат 
сарпечй накун, ки оқибат пушаймон шавй ва дар рӯзи қиёмат 
беарзиш гардй. 

Дар ин маъно гӯянд 

Марде гуши писаракеро печонд ва гуфт: «Эй инсони аҷибу 
ғариби бадбахт, ман ба дасти ту теша додам, то ҳезум шиканй ва 
ба ту нагуфтам, ки девори масҷидро хароб кунй!» 

Ҳар неъматро бояд дар ҷои худаш истифода кард, ки 
фоидаовар бошад. Забонро барои шукр ва сипос гуфтан офарид, 
бинобар ин инсони ҳақшинос забонро ба ғайбат олуда 
намекунад. Гӯш гузаргоҳи садои Қуръон ва барои шунидани 
панду насиҳат аст, на барои шунидани бӯҳтон, дурӯғ ва суханҳои 
ботил. 

Чашмонат бояд назораткунандаи қудрат ва санъати илоҳй 
бошанд, на барои дидани айби бародари мусулмонат ва ё барои 
айбҷӯй кардан аз дӯстон. 

Абру боду маҳу хуршеду фалак дар коранд 

Шаб, рӯз, моҳи равшан, хуршеди оламтоб, осмони кабуд ва 
ғайра ҳар чй дар ин олам ҳаст баҳри роҳату осоиши ту мисли 
фаррош бисоти баҳорро дар зери пои ту паҳн мекунанд. Агар бод 
мевазад, барфу борон меборад, абри сиёҳ осмонро фаро мегирад ва 
раъду барқ теғ мезанад ва меғуррад, ҳамаи ин падидаҳо бо 
фармони Худованд анҷом мегирад, то тухме, ки ту дар зери хок 
коштй парвариш ёбад ва аз маҳсули он бархӯрдор шавй. Агар 
ташна мондй аз сахтии он нороҳат машав, ки соқии абр ба пушташ 
обро барои ту хоҳад овард. Бубин чй гуна аз хок неъматҳои рангин 
ва гуногунро мебарорад, ки ҳар яки онҳо ранги дигар, бӯи дигар ва 
таъми дигар доранд ва дидагони инсон аз тамошои он сер 
намешавад ва ақли инсон дар ҳайрат мемонад ва нафси инсон 
лаззат мебарад. Аз занбӯри асал ба ту асал дод ва аз ҳаво ба ту 
тарангубини ширин фурӯ фиристод . 1 Аз дарахти хурмо ба ту 
хурмо дод ва дарахти хурморо аз дона офарид. Нахлбандон ва 
онҳое, ки санъати бофандагй доранд аз бофтҳои аҷибу ғарибе, ки 
дар дарахти хурмо сурат гирифтааст ангушти ҳайрат ба даҳон 
мегазанд ва мегӯянд, ки ҳеҷ кас наметавонад мисли ин дарахт 
дарахтеро бо дасташ дуруст кунад. Хуршед, моҳ, парвин ин ҳама 
барои туанд, инҳо чарогони сақфи хонаи туанд. У Худоест, ки аз хор 
гул меофарад ва аз хуни нофи оҳу мушк ва атри хушбӯ ба вуҷуд 
меорад. Аз кон зар ва аз чӯби хушк барги тар меофарад. Ба дасти 
қудраташ чашму абрувони туро нигориш кард, зеро маҳрамро 
намешавад ба бегонагон вогузор кард. Худованди тавоноро, ки 
нозанинпарвар аст ва бо неъматҳои рангоранг бандагонашро 
мепарварад, бояд ҳар нафас бо ҷону дил шукрашро гуфт, на танҳо 
бо забон, ки шукр кардан танҳо кори забон нест. Байт: 

Худоё дплам хун шуду днда реш, 

Кн мебинам инъомат аз васф беш. 

Нагуям даду 2 дому муру самак, 3 


1 Шояд ишора ба мӯъҷизаи ҳазрати Мӯсо бошад. 

2 Дад - дарранда. 

3 Самак - моҳй. 

Ки фавци 1 малоик бар авци фалак. 

Ҳанузат сипос андаке гуфтаанд, 

Зи шукрат ҳазорон яке гуфтаанд. 

Бирав Саъдиё дасту дафтар бишуӣ, 

Ба роҳе, ки поён надорад мапуй. 

Қадри неъмат пас аз завол 

То инсон гирифтори рӯзи сахт нашавад қадри рӯзи хубу 
хушро намедонад. Зимистон фақири бечора ба сахтй зиндагй 
мекунад дар ҳоле ки шахси сарватманд ва молдор ба роҳатй 
рӯзҳои сардро пушти сар мегузорад. Инсони солим, ки шабҳо ба 
хоби ноз рафт ва аз дард нанолид, шукри саломатй ва неъмати 
офиятмандиро ҳеҷ гоҳ намегуяд. Агар ту тезрав ва тезпо бошй, 
бояд барои шукри ин неъмат бо инсонҳое, ки ба зӯрй роҳ 
мераванд ҳамдам бошй ва мурооти ҳоли онҳоро бикунй. Ҷавон 
бояд ба мӯйсафедон бахшиш дошта бошад ва бо инсоф бо онҳо 
рафтор кунад ва тавонмандон ба нотавонон бо раҳму шафқат 
бархӯрд кунанд. Онҳое, ки дар канори руди Ҷайҳун зиндагй 
мекунанд қадри обро намедонанд, ки чй арзише дорад. Қадри 
обро бояд аз касоне бипурсй, ки дар саҳрои сӯзон зери офтоб 
монда бошанд. Он араб, ки дар канори руди Даҷла нишастааст, 
аз ташнагони кӯҳи Зарруд чй ғам дорад? Қадри тандурустиро он 
бечорае мешиносад, ки чанд рӯз дар таб сӯхта бошад. Ту, ки аз ин 
паҳлӯ ба он паҳлӯ мегардй ва дар хоби ноз рафтай, дарозии 
шаби тираро аз куҷо пай мебарй? Аз кашмакаши дард ва таби 
касе андеша кун, ки дарозии шабро инсони ранҷур медонад. 
Хоҷа, ки бо садои табл субҳ аз хоби ғафлат бедор шуд, чй 
медонад, ки шаби дароз ба сари посбони бечора чй омад ва чй 
гузашт? 


1 Фавҷ - турӯҳ. 

Ҳикояти Туғрулшоҳ ва посбони ҳинду 

Шунидам, ки шоҳ Туғрул дар яке аз шабҳои зимистон аз назди 
гюсбони ҳинду гузашт ва дид, ки аз барфу борон ва сармо мисли 
ситораи Суҳайл меларзад. Шоҳ нисбат ба гюсбон дар дилаш 
эҳсоси раҳм кард ва ба ӯ гуфт: «Чанд дақиқа дар лаби бом 
мунтазир бош, то ман ба ту қабои пӯстин бифиристам, то 
бипӯшй ва гарм шавй». Дар ҳоли гуфтугӯ шамол ва боди сабо 
шурӯъ кард ба вазидан ва подшоҳ ба сӯи айвони шоҳии худаш 
равон шуд ва дар он ҷо маҳбуби ггаричеҳрае дошт, ки чашмаш ба 
он афтод ва машгули тамошои он маҳбуби турк шуд, ки ёди 
ггосбони ҳинду аз ёдаш рафт. Бечора посбон номи қабои 
пӯстинро шунид, вале аз бадбахтй тавфиқи дидани онро ва ба 
дӯшаш кашиданро пайдо накард. Байт: 

Магар ранци сармо бар у бас набуд, 

Ки ҷаври сипеҳр интизораш фузуд?! 

Оре, султон ба хобгг гафлат меравад ва то субҳ мехобад ва 
ҳангоми субҳ чӯбакзанаш ба ӯ мегӯяд: «Ҳамин ки дастат дар огӯш 
шуд, ин бадбахтро фаромӯш кардй. Ту тамоми шаб бо айшу 
ишрат машгул мешавй ва намедонй, ки ба ҳоли мо чй мегузарад. 
Корвониёне, ки дар сари суфра машғули хӯрдани таом бошанд 
аз ҳоли касоне, ки пойҳояшон дар рег фурӯ рафтааст чй 
медонанд?» 

Эй соҳиби киштй, киштиатро дар об нигаҳ дор, ки бечораҳо 
ғарқ шуданд ва об аз сари онҳо гузашт. 

Эй ҷавонон, каме сабр кунед ва тез маравед, ки дар корвон 
мӯйсафедони пиру заиф вуҷуд доранд. 

Ту дар каҷоваи корвон хоби роҳат рафтай дар ҳоле ки лаҷоми 
шутур дар дасти сорбон аст ва намепурсй, ки ҳоли ақибмондагон 
дар биёбон, кӯҳ, санг ва регзор чй шуд? 

Албатта шутури кӯҳпайкари ту хеле хуб ва бошитоб роҳ 
меравад ва ту ҳақ дорй, ки аз ҳолгг ггггёдагардони бечора хабар 
надошта бошй ва парво накунй. 

Онон, ки бо хаёли осуда ва оромиши дил ва шиками сер 
хуфтаанд, ҳоли шикамгуруснагонро куҷо донанд? 

Ҳикояти дузди дастбаста 

Дуздеро миршаб дастгир карда ва ба дасташ дастбанд баста 
буд. Дузд бо дасти баста тамоми шабро бо парешонҳолй ва 
дилхастагй сипарй мекард, ки ногаҳон садои ноларо шунид, ки 
марди фақир аз тангдастй гиряву нолиш мекард. Дузд бо 
шунидани ин нолаву зорй ба он тараф нигоҳ карда, бо садои 
баланд гуфт: То ба кай аз бечорагй ва тангдастй менолй ва хобро 
ба чашмонат ҳаром мекунй? Сокиту хомӯш бош ва шукри Худо 
кун, ки туро тангдаст кардааст ва мисли ман накардааст. Агар 
миршаб дастатро сахт бар пуштат мебаст, чй кор мекардй? Байт: 
Макун нола аз бенавоӣ басе, 

Чу бинӣ зи худ бенавотар касе. 

Ҳикояти пӯстинпӯш 

Як нафар либос надошт ва бо қарз кардани як дирҳам, барои 
худаш пӯсти хом харид ва баданашро пӯшонд. Дар зери пӯсти 
хом баданаш тасфид ва гарм шуд ва аз бетоқатй нолида гуфт: 
«Дар зери ин пӯсти хом аз гармй пухтам эй Худо!» Садои нолаи 
ин инсони нопухтаро, ки аз бетоқатй ба ҷӯш омада буд, аз пушти 
девор як зиндонй шунид ва хитоб ба ӯ гуфт: «Хомӯш бош, сокит 
шав, ношукрй макун! Шукри Худо кун, ки пӯсти хом дар тан 
дорй ва дасту поят мисли ман бо пӯсти хом баста нест». 

Ҳикояти зоҳиди яҳудинамо 

Як нафар аз кӯча мегузашт, ки як дафъа чашмаш ба шайхи 
порсо афтод ва гумон кард, ки яҳудй аст, ба пушти гарданаш як 
торсакии обдор зад. Шайх чизе нагуфт ва ҷомаашро зуд аз танаш 
даровард ва ба он мард ҳадя кард. Он мард аз кори худ хиҷолатзада 
шуд ва шурӯъ кард ба узрхоҳй кардан, ки ман хато кардам ва 
илтимос мекунам, ки маро бубахшй ва ман шоистагии ҳадя ва 
аторо надорам. Шайх гуфт: «Ман бояд барои шукрона кардан ба 
Худо ба ҷои пойҳоям ба сарам биистам, ки он чй ту гумон кардй, ки 
ман яхудиям нестам. Инсони хушахлоқ ва покдил, ки зоҳираш 

ороста набошад, аз инсони некноми сиёхдил беҳтар аст. Ба назди 
ман дузди шабгард аз фосиқи шайхнамо беҳтар аст». 

Ҳикояти аз роҳ монда ва хари боркаш 

Як нафар аз корвон ақиб монда буд ва гиря мекард, ки дар ин 
дашт аз ман оҷизтар ва бечоратар касе нест. Хари боркаш, ки 
бори гаронро ба пушташ мекашид ба ӯ гуфт: «Эй бетамиз! То ба 
кай аз ҷаври фалак менолй? Ту бояд ҳамеша шукргузор бошй, ки 
хар нестй ва мисли ман дар зери бори гарон қарор нагирифтай». 

Ҳикояти фақеҳ 

Фақеҳи муллое дар хиёбон мерафт, ба як маст, ки дар канори 
хиёбон афтода буд чашмаш афтод ва аз ин ки ба худаш мағрур 
буд ва фикр мекард, ки айби ӯро касе намедонад, аз такаббур ба 
он маст нигоҳе накард. Он ҷавони маст бо дидани он муллои 
мутакаббир сарашро бардошт ва гуфт: «Эй пирамард, такаббур 
макун ва ба неъматат мағрур машав, ки такаббур ба дунболаш 
маҳрумй меорад ва неъмататро аз байн мебарад. Байт: 

Якеро, ки дар банд бинӣ маханд, 

Мабодо, ки рузе дарафтӣ ба банд. 

Тақдир имкони инро дорад, ки туро ҳам мисли ман фардо 
масти афтода қарор диҳад. Қазои осмонй насиби туро дар 
масҷид қарор дод, дигареро дар бутхона ва ту ҳақ надорй, ки ба 
қазои осмонй таъна занй. Балки ту бояд шукр кунй, ки туро 
мусулмон қарор додааст ва ғайри он қарор надодааст, ки дар 
миёнат зуннор баста бошй. Ин тавр нест, ки ҳар кй ҷӯёи ҳақ 
бошад, ихтиёр дорад ва худаш дунболи ӯ меравад, балки лутфи 
Худованд ӯро бо иҷбор ба сӯи худаш мекашонад. Эй мулло, ту 
бояд бо чашми басират нигоҳ кунй, ки қазову қадар чй корҳоро 
анҷом медиҳад. Некбахтй ва бадбахтиро набояд ба дигарон 
нисбат дод, ки эътимод ва такя кардан дар ин амр ба ҷуз Худо, 
ғайр аз кӯрй ва кӯрдилй чизи дигар нест». 

Тақдир қобили тағйир нест 

Худованди Борй Таоло асалро шифобахш офаридааст, вале на 
ба он андоза, ки шифобахш будани асал бар аҷал низ ғалаба 
кунад. Дуруст аст, ки асал миҷози инсонҳои зиндаро мӯътадил 
мекунад, вале аз муолиҷа кардани марг оҷиз аст. Ҳамчунин 
гиёҳони доруиро манфиатҳои зиёд вуҷуд дорад, вале ин гиёҳон 
ба шарте манфиатбахш ҳастанд, ки беморро аҷалаш нарасида ва 
умраш боқй монда бошад. Касеро, ки аз ҷонаш дар баданаш 
рамақе боқй монда бошад ва дар ҳалқумаш расида бошад, ин 
ҷон баромаданист ва асале, ки дар даҳонаш мерезй фоидабахш 
нест ва наметавонад дубора он ҷони ба лаб омадаро ба танаш 
баргардонад. Агар касеро бар мағзи сараш бо амуди пӯлодин 
заданд ва мағзашро парешон карданд, дигар марҳам гузоштани 
ту ҳеҷ дардеро дармон нахоҳад кард. Эй азизи ман, то тавон дорй 
аз хатар фирор кун, вале бо қазову қадар наметавонй ҷанг кунй 
ва ғолиб шавй. То он рӯзе, ки даруни ту хӯрдан ва ошомиданро 
қабул кунад ва ҳар чй хӯрдй ҳазм шавад, баданат солим, тару 
тоза, шаьслу шамоилат поку покиза хоҳад монд. Худо накарда 
рӯзе табъи ту бо таом созиш накунад ва ҳар чй хӯрдй ё ошомидй 
табдил ба дарду озори ту гардад, омодагиатро бубин, ки ин 
аломат ва нишонаи хароб шудани бунёди тани ту аст. 

Мизоҷи инсон мураккаб аст аз чаҳор унсури табиат, ки 
иборатанд аз тарй, хушкй, гармй ва сардй. Агар яке аз ин чаҳор 
табъ ба дигараш ғолиб шуд, бидон, ки тарозуи адли табиати ту 
ба шикаст мувоҷеҳ шуд. Агар сардии нафаси ту, ки мисли 
насими сард набошад, гармии меъда ҷонатро ба дод меорад. 
Меъда агар гарм набошад ва ғизое, ки ту мехӯрй дар деги 
меъдаат наҷӯшад, тани нозанинат аз кор мемонад ва ғизои хом 
дар меъдаи ту коратро хом мекунад. 

Аммо инсонҳои вораста ба ин корҳо фикри худро машғул 
намекунанд ва ба ин мизоҷбозиҳо дил намебанданд, чун ки ин 
чаҳор унсур ҳеҷ гоҳ бо ҳам созиш надоранд. Бояд ба ин нукта ҳам 
таваҷҷӯҳ кунй, ки тавоноии тан аз хӯрдан нест, лутфу 
меҳрубонии Ҳақ туро мавриди парвариш қарор медиҳад. Ба 

ҳаққи Ҳақ савганд мехӯрам, ки агар чашмонатро ба рӯи теғ 
гузорй ҳаққи шукрашро адо нахоҳй кард. Бинобар ин, агар 
иешониатро бар замин ниҳодй ва дар хидмати Ҳақ ӯро сано 
гуфтй ҳеҷ гоҳ худатро мабин ва худбин мабош, ба худат ифтихор 
макун. 

Фикр кун, ки агар барои ӯ хидмат карда бошй ва коре анҷом 
дода бошй, оё ин хидмати ту дар баробари инъом ва эҳсони ӯ, ки 
пайваста масраф мекунй ба чй ҳад арзиш дорад. Мо ҳар кй 
бошем гадои ӯ ҳастем ва бояд худамонро бишносем ва дар ҳадди 
худ биистем, ки гуфтаанд: 

Гадоист тасбеҳу, зикру, ҳузур, 

Гадоро набояд, ки бошад гурур. 

Бандагии банда аз тавфиқи Худованд аст 

Аввал Худо дар дили банда меҳру муҳаббати бандагиро 
меофарад, баъд банда сарашро бар остонаи бандагй мениҳад ва 
саҷда мекунад. Агар аз тарафи Ҳақ тавфиқи хубй дода нашавад, 
ҳеҷ гоҳ банда наметавонад ба касе хубй кунад. То Худованд бар 
забони банда гуфторро наёфарад, ӯ наметавонад ба бандагй 
иқрор кунад. Чашмони одамизод даричаи маърифатанд, ки бо 
ду чашм банда ба осмону замин нигоҳ мекунад ва баландию 
пастиро мешиносад. Агар ин дарича ба рӯи ту боз намешуд, аз 
нишебу фарози ҳастй чй гуна метавонистй бохабар шавй? Аз 
нестй барои ту даст ва сар офарид, то ту бо дастонат бахшиш ва 
ато кунй ва бо сарат саҷда ва ибодати ӯро анҷом диҳй. Агар даст 
ва сарро наёфарида буд, на метавонистй бахтттиттт кунй ва на 
метавонистй сар ба саҷда ниҳй. Худованди Ҳаким бо ҳикмати 
худаш ба ту забон дод ва гӯш офарид, то ки забон ва гӯши ту 
сандуқи дилатро калид бошанд. Агар забон набуд наметавонистй 
қиссаи дилатро боз кунй ва рози дилатро ба маҳрами розат баён 
кунй ва ҳеҷ кас аз сирри дили ту огоҳ намешуд. Агар гӯш набуд 
чй касе метавонист ҷосусй кунад ва ба султони акд хабарҳои 
берунро бирасонад. Байт: 

Маро лафзи ширини хонанда дод, 

Туро фаҳму идроки донанда дод. 

Мудом ин ду чун ҳоч^ибон 1 бар даранд, 

Зи султон ба султон хабар мебаранд. 

Чӣ андеигӣ аз худ, ки феълам накуст, 

Аз он дар нигаҳ кун, ки тавфиҳи уст. 

Барад бустонбон ба айвони шоҳ, 

Ба туҳфа самар 2 ҳам зи бустони шоҳ. 

Ҳикояти бути зебо ва бутпарастон 

Дар диёри Ҳинд дар Суманот як бути зеборо дидам, ки аз оҷ 
сохта шуда буд. Ин бут ончунон зебо ва ороста буд, ки ба бути 
даврони ҷоҳилият (қабл аз Ислом), ки Манот ном дошт, монанд 
буд. Муҷассамасоз сураташро чунон зебо тарошида буд, ки 
беҳтар ва зеботар аз онро намешуд тавсаввур кард. Барои дидори 
ин бут аз ҳар гӯшаву канор пайравонаш меомаданд ва зиёрат 
мекарданд. Мисли Саъдй, ки аз маҳбуби сангдилаш умеди вафо 
дорад, подшоҳони Чину Чигил ҳам ба он бут умеди вафо баста 
буданд. Инсонҳои суханвар ва забонварон аз ҳар шаҳру кишвар 
ба назди он бут мерафтанд ва дар баробари он безабон зориву 
нола мекарданд. Ман аз дидани ин моҷаро оҷиз монда будам ва 
акдам кор намекард, ки чй гуна мешавад, ки зинда ва ҷондор як 
ҷамоди беҷонро мавриди парастиш қарор диҳад? Яке аз 
бутпарастон, ки бо ман ҳамкорй мекард ва мо дар як ҳуҷра 
зиндагй мекардем ва инсони ширинзабону рафиқи хубе буд, бо 
камоли эҳтиром аз ӯ пурсидам, ки эй бараҳман, ман аз ин коре, 
ки дар ин макон иттифоқ меафтад дар ҳайрат ҳастам, ки 
одамони боақлу боҳуш мадҳушу девонаи муҷассамаи нотавон 
ҳастанд ва дар чоҳи залолату гумроҳй афтодаанд. Муҷассамае, ки 
на дасташ кор мекунад на гюяш раҳ меравад ва агар сарнагун 
шавад, наметавонад аз ҷояш баланд шавад. Оё ба чашмонаш 
нигоҳ накардй? Чашмонаш аз санги каҳрабо сохта шудааст, ки 


1 Ҳоҷиб - дарбон. 

2 Самар - мева. 

умеди вафо аз чашмони сангй кори ғалат ва хато аст. Бо 
шунидани ин суханҳои ман, он дӯст як дафъа табдил ба душман 
шуд. Аз хашму ғазаб чашмонаш оташин шуданд ва сӯи ман 
дарафтоданд, ки фикр кардам ҳоло ҳозир маро месӯзад, ки як 
дафъа сару садо ба роҳ андохт ва тамоми бутпарастон ва иирони 
бутхонаро хабар кард ва ҳама бар сари ман рехтанд ва бо хашму 
ғазаб ба сӯи ман нигоҳ мекарданд, ки дар он ҷамъият намешуд як 
рӯи хубро пайдо кард. Ин габрҳои «Позанд»-хон (исми китоби 
зардуштиён) мисли сагҳое, ки ба устухон дармеафтанд, ба ман 
дарафтоданд. Инҳо фикр мекарданд, ки ман шаккок ва гумроҳ 
ҳастам. Аз ҷиҳати ин ки роҳи каҷро рост гумон мекарданд, роҳи 
рост ба чашмашон каҷ менамуд. 

Оре, марде, ки доно ва соҳибдил аст, агар дар миёни 
бедонишон бошад, ӯро ҷоҳил медонанд. Хулоса ман мисли касе, 
ки ба дарё ғарқ шуда бошад оҷизу бечора шудам ва ҷуз мудоро 
кардан чорае пайдо накардам, чун ки доноён мегӯянд: «Агар 
инсони ҷоҳилро дидй, ки нисбат ба ту душман шуд роҳи саломат 
мондан ин аст, ки бояд нармй кунй ва таслим шавй. Зуд 
садоямро баланд кардам ва сарвари бараҳманҳоро мавриди 
мадҳу сано қарор дода гуфтам: «Эй пешво ва эй пири тафсири 
китоби «Авесто» ва «Занд», ман ҳам мисли шумо аз тасвири ин 
бути зебо хушам меояд. Аҷаб шакли зебо ва қомати дилкаш 
дорад. Дар назари ман сураташ бадеъ аст ва мислу монанд 
надорад, вале ман як инсоне ҳастам, ки ба наздикй ин ҷо омадам, 
бинобар ин ҳоло хуб намедонам ва ба маънои ин бут ошно 
нестам. Инсони ғариб бадро аз нек кам мешиносад. Маънои ин 
бутро, эй гшри бузургвор, ту беҳтар медонй, чун ки шаҳбози ин 
майдон ҳастй ва насиҳатгари ин минтақа мебошй. Ба ман баён 
кун, ки дар сурати ин санам чй маъно ва чй сир вуҷуд дорад, то 
бишносам ва аз пешқадамтарин бутпарастони ин макон бошам. 
Албатта худат ҳам медонй, ки ибодат бо тақлиди кӯр-кӯрона 
гумроҳй аст ва хуш ба ҳоли касе, ки бо илму огоҳй ибодат 
мекунад». 

Бараҳман бо шунидани ин суханҳои ман хушҳол шуд ва 
рухсораш мисли гул шукуфта шуд ва гуфт: «Эй марди 
хушгуфтор, саволат матин ва пурмаъно аст ва кори ту зебост. Ҳар 
кй роҳнамо дошта бошад ба манзили мақсудаш хоҳад расид. 
Ман низ мисли ту зиёд сафар кардам ва бутҳои фаровон дидам, 
ки аз худашон бехабар буданд ба ҷуз ин бут, ки аз дигар бутҳо 
фарқ мекунад. Ин бут ҳар субҳ ба сӯи Яздон дасташро 
мебардорад, ки ин хусусият дар бутҳои дигар нест. Агар мехоҳй 
ин саҳнаро бубинй имшаб дар ҳамин ҷо бош, фардо ин рози 
аҷиб барои ту фош хоҳад шуд». 

Мувофиқи дастур ва пешниҳоди он пири буткада, он шаб ман 
дар он ҷо мондам, мисли Бежан, ки дар чоҳи бало асир афтода 
буд, гуё ман низ асир афтода будам ва ғайр аз ин роҳе надоштам. 
Ин шаб барои ман мисли рӯзи қиёмат дароз ва тӯлонй шуд ва 
дар атрофи ман бутпарастҳо бидуни вузӯ ва таҳорат машғули 
намоз хондан ва дуо ва ниёиш буданд. Кишишҳое, ки тани 
онҳоро ҳаргиз об озор надода буд ва ҳеҷ гоҳ обро надида буд, бӯи 
бағалашон мисли бӯи ҳайвони худмурда буд дар офтоби сӯзон. 
Байт: 

Магар карда будам гуноҳп азнм, 

Ки дидам дар он шаб азоби алим. 

Тамоми шаб дар қайди ғам гирифтор будам, гоҳ дастамро ба 
рӯи дилам мегузоштам ва гоҳ ба дуо мебардоштам, ки ногаҳон 
таблнавоз таблашро навохт ва аз манзили бараҳман садои хурӯс 
баланд шуд. Хатиби сиёҳпӯши шаб шамшери рӯзро аз ғилоф 
баровард ва рӯз аз дили шаб баромад ва олам равшан шуд ва 
оташи субҳ ҷаҳонро фурӯзон кард. Гӯё, ки дар шаҳри зангиҳо аз 
гӯшае як тотор пайдо шуд. Бо дамидани субҳ, бутпарастҳои дасту 
рӯй ношуста аз дашту дара ва кӯчаҳо падид омаданд ва дар шаҳр 
ҳар зану марде, ки буд дар он буткада ҷамъ шуд ва аз бисёрии 
издиҳом дар буткада барои як арзан ҳам ҷой боқй намонд. Ман, 
ки шаби дароз нахобида будам, аз ғаму ғусса ранҷур будам ва 
хобам меомад, як дафъа дидам, ки муҷассама дасташро бардошт 

ва якбора аз ниҳоди бутпарастҳо доду фарёд ва хурӯш баланд 
шуд, ки гуё дарё ба ҷӯш омада бошад. 

Пас аз тамом шудани маросим, ҳама рафтанд ва бутхона аз 
мардум холй шуд ва ман бо бараҳман танҳо мондам. У бо 
табассум ба ман нигоҳ карда гуфт: «Акнун донистам, ки 
мушкили ту ҳал шуд ва ҳақиқатро шинохтй ва ботил аз байн 
рафт ва шакку шубҳаҳо муртафаъ шуд». 

Дар чеҳрааш аломати нодонй ва ҷаҳолатро дидам ва ба он 
хаёли маҳолро ҳам мешуд изофа кард. Бинобар ин натавонистам 
ба ӯ ҳақиқатро рӯирост бигӯям, чун ки пинҳон кардани ҳақ аз 
аҳли ботил лозим ва зарур аст. Байт: 

Чу бинӣ забардастро зури даст, 

На мардӣ бувад панцаи худ шикаст. 

Барои ин ки бараҳман ба ман шак накунад, худамро ба гиря 
андохтам ва соате ба гиряи дурӯғ пардохтам ва бо ин гиряам ба ӯ 
нишон додам, ки аз суханҳое, ки дирӯз гуфтам пушаймон шудам. 
Он қадар ба гиряам обу ранг додам, ки дили кофирҳо ба ман моил 
шуд ва аҷаб набуд, ки аз ин гиряи ман санг низ об мешуд. 

Оьгҳо ба ман ихлос карданд ва барои хидмат кардан ҳама давон- 
давон ба назди ман омаданд ва бо иззату эҳгиром аз бозувони ман 
гирифтанд ва ба боло биншонданд. Ман ҳамоно ба сӯи бут таваҷҷӯҳ 
мекардам ва рӯямро аз тарафи ӯ намегардондам ва пайваста бар он 
шахси оҷй, ки бар курсии зарринмех ва аз чӯби гаронбаҳои соҷ 
сохта шуда буд қарор дошт, изҳори иродат мекардам ва барои ин 
ки шубҳае дар дили бутпарастон боқй намонад аз ҷоям баланд 
шуда, ба бут наздик шудам ва дастони он бутакро бӯсидам ва 
оҳиста гуфтам: «Сад ҳазор лаънат ба бут ва ба бутпарастон бод!» 

Хулоса чанд рӯз ба такдид кофир шудам ва ба дастуроти китоби 
«Занд» итоат мекардам ва ба унвони бараҳман шинохта шудам ва 
ҳама ба бараҳмани холис шудани ман боварй ҳосил карданд ва дар 
бутхона ҳама ба ман боварй ҳосил карданд ва дидам, ки дар ҳақиқат 
маро амини худ медонанд, дар дилам хушҳол шудам ва аз хушҳолй 
ба замин намегунҷидам. 

Шабе аз он шабҳо, ки дар бутхона будам, дарҳоро маҳкам бастам 
ва мисли каждум аз чап ба рост ва аз рост ба чап медавидам ва 
ҷасту хез мекардам ва ба ҳар гӯша ва канор нигоҳи дақиқ 
меандохтам, ки як дафъа дар зери тахт ва болои он пардаи 
зарринро дидам, наздиктар рафтам ва пардаро боло кардам, бо чй 
забон бигуям, ки дар паси ггарда метеранс - рӯҳонии бузурги онҳо 
нишаста буд ва дар дасташ ресмонро нигаҳ медошт. Ҳамон дақиқа 
ба ман моҷаро маълум шуд мисли ҳазрати Довуд оҳан ба дасти ман 
табдил ба мум шуд. Ба ман ин нукта равшан шуд, ки ин бутпараст 
дар замони муайян ресмонро мекашад ва дасти бут он замон ба дуо 
бардошта мешавад ва сабаби доду фарёди бутпарастон мегардад. 

Бараҳман аз дидани ман шармандаву шармсор шуд ва чунин бо 
бахя задан ва ггорадӯзй намешавад даридагиро аз байн бурд. Ӯ 
барои аз байн бурдани ман ба ман ҳамла кард ва ба сӯи ман давид 
ва ман низ давидам ва ҳамин ки ба чоҳ расидам бо тамоми қувваам 
ӯро гирифтам ва сарнагун ба чоҳ андохтам, чун ман медонистам, ки 
агар ин бараҳман зинда бимонад барои рехтани хуни ман талош 
хоҳад кард ва то маро накушад ором нахоҳад шуд, то ки ман рози 
ӯро ошкор накунам. Ман инро дарк кардам ва агар ӯро ба чоҳ 
намеандохтам ҳатман ӯ аз ман интиқом мегирифт, ки гуфтаанд: 

Чу аз кори муфсид хабар ёфтӣ, 

Зи пояш дарафкан, чу дарёфтӣ. 

Ки гар зиндааш монӣ он бадгуҳар, 

Нахоҳад туро зиндагонӣ дигар. 

Ин гуна инсонҳо қобили боварй нестанд ва агар бар остонаат 
сар ниҳанд ва хидматгори ту шаванд ҳам ҳамеша дунболи фурсат 
мегарданд ва бо даст ёфтан ба фурсати муносиб, аввалин зарбаро 
хоҳанд зад ва саратро хоҳанд бурид. Ба инсони фиребгар фурсат 
мадеҳ, дар муҷозоташ саҳлангорй макун, чун дидй хиёнат ё 
фиреб кард, як лаҳза амон мадеҳ. 

Сипас аз болои чоҳ ба сараш чанто санг партофтам ва тамом 
куштам, то ки натавонад сухан бигӯяд. Маълуму равшан буд, ки ин 
кори ман сабаби фитнаю ғавғо хоҳад шуд, бинобар ин истоданро 
дар он ҷо маслиҳат надидам ва роҳи гурез пеш гирифтам. Доноён 

мегуянд: «Агар ба ҷангал оташ задй зуд аз он ҷо дур шав, ки 
шерони беша туро солим нахоҳанд гузошт. Бачаи мори 
мардумозорро макуш ва агар куштй аз он манзил дур шав. Ба 
лонаи занбӯр чӯб задй, зуд фирор кун, ки агар фирор накунй сахт 
гирифтор мешавй. Ба касе, ки аз ту чобуктар аст тир мазан ва агар 
тират хато хӯрд, доманатро ба дандонат бигир ва ҳар чй тавон дорй 
фирор кун. Дар навиштаҳогг Саъдй панди муфидтар аз онро 
наметавон пайдо кард, ки гуфтааст: «Агар пойдеворро кандй аз 
зери он девор дур шав ва як лаҳза маист». 

Алқисса пас аз барпо кардани ин қиёмат дар Суманот ба 
Ҳиндустон омадам ва аз он ҷо роҳи Яманро пеш гирифтам, то 
расидам ба Ҳиҷоз. Пас аз он талхиҳо, ки бар саргг ман гузашт, 
даҳонам ҳеҷ гоҳ мисли имрӯз ширин нашуда буд. Ин ҳама 
ширинкомиҳо, ки имрӯз насиби ман шуд ба шарофати давлат ва 
пуштибонии Абӯбакри Саъд аст, ки дар сояи инояташ, ки 
модари замона аз зоидани мисли ӯ оҷиз аст. Аз ҷафои фалак ба 
шикоят омадам ва ба сояи паҳновараш паноҳ овардам, ки 
албатта ман ҳамеша дуогӯи ин давлат ҳастам ва аз Худо мехоҳам, 
ки сояи ӯро ггоянда нигаҳ дорад, ки ба захми дарунам марҳам 
ниҳод ва бештар аз он ки ман шоистаи он бошам инъом дод, ки 
ба андозаи ҳиммати худаш буд. Байт: 

Кай пн шукрн неъмат ба цо оварам, 

Вагар пой гардад ба хидмат сарам. 

Худоро шукр, ки пас аз он гирифториҳо осоишро насиби ман 
кард, вале он ибрат ва пандҳо ҳоло ҳам дар гӯши ман танинандоз 
аст. 

Яке аз он ибратҳо ин аст, ки ҳар гоҳ барои дуо дасти ниёз ба 
сӯи донои роз бардорам, он бути чинй ба ёдам меояд ва ин саҳна 
ба чашми худбини ман хок мепошад ва ба худам мегӯям, ки ин 
дастбардорй ва розу ниёз бо нерӯи худам нест. Инсонҳои доно ва 
соҳибдилро агар дидй, ки даст ба даргоҳи Худо мебардоранд 
бидон, ки сарриштаи онҳоро аз ғайб мекашанд. Байт: 

Дари хайр боз асту тахт валек, 

На ҳар кас тавоност бар феъли нек. 

Ҳақиқаташ ин аст, ки монеъ вуҷуд дорад ва намешавад бидуни 
иҷозати шоҳ вориди боргоҳ шуд. 

Калиди қазову қадарро ба дасти бандагон надодаанд, балки дар 
ин замина тавоно ва қодири мутлақ танҳо Худо аст. 

Пас эй марди ҷӯянда ва пӯяндаи роҳи рост, ту набояд ба Худо 
миннатгузорй кунй, ки дар тоату бандагй муваффақ ҳастй, балки 
бояд Худо миннатгузори ту ботттад, ки дар ғайб аз рӯзи азал 
сиришти туро неку ҳуб ва гюк офарид ва наметавонй кори бадро 
анҷом диҳй. Ҳамон зоте, ки аз занбӯр асали ширинро офарид, дар 
даҳони мор заҳри кушандаро қарор дод. Ин зот агар хоҳад, ки мулк 
ва салтанати туро вайрон кунад, аввал меояд мардумро нисбат ба ту 
бадбин мекунад ва онҳоро аз назди ту дур месозад, вале агар ба ту 
хубй ва бахшиш карданй бошад, ба воситаи халқ ба ту осоиш 
мерасонад. Ту аз худат миннатдор машав, ки дар роҳи рост қарор 
дорй, балки ҳақиқат ғайри ин аст, ки агар дасти туро намегирифт 
ҳатто наметавонистй аз ҷоят баланд шавй, чй расад ба роҳ рафтан, 
он ҳам ба роҳи рост. 

Сухан барои ту он замон судманд ва фоидабахш аст, ки гӯши 
шунаво дошта бошй. Чун агар хор коштй гул нахоҳй даравид. Агар 
ба ту роҳ диҳанд, метавонй мақому манзилатро соҳиб шавй ва ба 
сари суфраи иззат биншинй. Вале бояд ба ту хотиррасон кунам, ки 
агар туро ба сари суфраи иззат нишонданд, набояд танҳо бихӯрй, 
ту бояд аз даврешон ва дармондагон ғофил мабошй ва дар ёди онҳо 
бошй. Умеди ман аз ту ин ки аз пушти сари ман пас аз ҳаётам ба 
руҳи ман раҳмат бифиристй, ки ман ба амалҳои худам мутмаин 
нестам. 

Поёни боби ҳаштум 





Боби 9 

Дар мавриди тавба ва роҳи дуруст 

Эй он ки умрат ба 70 расид, магар хобида будй, ки ҳамаи ин 
умрро барбод додй ва ҳамеша машгули дунё шудй ва барги дар 
дунё будан ва зиндагй карданро сохтй, вале тадбири аз дунё 
рафтанро накардй ва лаҳзае дар фикри охират зеҳнатро машгул 
нанамудй. Рӯзи қиёмат, ки ҳама колои худро дар бозор арза 
хоҳанд кард, мақому мартабаи биҳиштро дар баробари амалҳои 
хуб медиҳанд. Бизоати ту, ки амали солеҳ аст ҳар чй бештар 
бошад, баҳраи ту ҳамон андоза зиёдтар хоҳад буд ва агар дар 
дастат чизе надошта бошй ва дасти холй омада бошй, ғайр аз 
шармандагй ва шармсорй чизи дигаре насиби ту нахоҳад шуд. 
Чун ҳар чй бозор пуртар ва колоҳо марғубтар бошад дили 
инсони дастхолй парешонтар мешавад. Аз панҷоҳ тангаат панҷ 
танга кам шавад дилат месӯзад ва гирифтори сарпанҷаи ғам 
мешавй. Оё аз умри ту, ки панҷоҳ солаш гузаштааст нороҳат 
нестй ба андозаи панҷ танга, ки ғамашро мехӯрй, ғам намехӯрй? 
Ҳадди ақал ин гганҷ рӯзе, ки аз умрат боқй мондааст ғанимат 
шумор. Агар марди мискине, ки аз дунё рафтааст забон медошт 
ва метавонист сухан бигӯяд ту фарёду нола ва пушаймонии ӯро 
мешунидй ва медидй. Онҳо бо забони ҳол ба мо мегӯянд, ки эй 
зиндаҳо, имрӯз, ки имкони гуфтанро доред лабатронро аз зикр 
гуфтан мабандед ва мисли мурдагон хомӯш нашинед. Байт: 

Чу моро ба гафлат бишуд рузгор, 

Ту боре даме чанд фурсат шумор. 

Ҳикояти як хотира аз даврони ҷавонй 

Дар даврони ҷавониам, ки ҳама чиз дар комам ширин буд ва 
аз неъматҳо лаззат мебурдам шабе бо ҷавонон гирди ҳам 
нишастем ва мисли булбул ғазалсароию мисли гул ханда 

мекардем ва аз хандаву шӯхй дар гирду атрофамон гулгула 
меафкандем. Дар канори мо як мӯйсафеди ҷаҳондида, ки аз 
гузашти рӯзгор мӯи мисли шаб сиёҳаш мисли рӯз сафед шуда 
буд, менишаст ва мисли фундуқ даҳонаш баста буд, ҳарф 
намезад ва мисли мо чун пистаи хандон лабаш аз ханда боз 
намешуд. Яке аз ҷавонҳо назди он пир рафт ва ба ӯ гуфт, ки эй 
гшрамард, чаро дар кунҷи танҳой нишастай ва ранҷ мекашй, биё 
чанд нафасе саратро аз гиребони ғам берун кун ва бо дили ором 
ва дур аз ғам бо ҷавонон бинишин ва хушгузаронй кун. 

Пирамард сари солхӯрдаашро баланд кард ва ба ҷавон як 
нигоҳе андохт ва ҷавоб дод. Бубин чй ҷавоби пирона дод, ки дар 
ҳақиқат шуниданй ва қобили таваҷҷӯҳ аст? У гуфт: «Боди сабо ва 
насими баҳор барои навниҳолони гулистон хуб аст ва ин 
дарахтони ҷавон аз вазидани бод мехироманд ва садо мекунанд. 
То замоне, ки дарахт ҷавону сарсабз аст аз боди сабо нашъат 
мегирад ва сафо мекунад, вале вақте ки пир шуд ва сарсабзиаш 
ба зардй мубаддал гашт, ин бод сабаби шикастани он дарахт 
мешавад. Дар фасли навбаҳор дарахти бедмишк шурӯъ мекунад 
ба сарсабз шудан ва борвар мешавад, вале дар айни ҳол 
дарахтони кӯҳансол дар ин замон барги хушк мерезанд ва рӯ ба 
завол меоранд. 

Ба мани пир намезебад, ки бо ҷавонон ҳамнишин шавам ва 
мисли онҳо хушгузаронй ва хандаю шӯхй кунам. Ин субҳи пирй, 
ки бар чеҳраи ман дамидааст ба ман ин иҷозатро намедиҳад ва 
ман медонам, ки кори ҷавононро кардан барои ггирон бисёр бад 
ва аз ях сардтар аст. 1 Ҷони ман мисли шаҳбози баландпарвоз дар 
қайди банд аст ва ҳар лаҳза мехоҳад сари риштаро боз кунад ва 
аз қафаси бадан ггарвоз намояд. Байт: 

Шуморост навбат бар ин хон нишаст, 

Ки мо аз танаъум бишустем даст. 

Чу бар сар нишаст зи пирӣ губор, 

Дигар чашми аӣши ч,авонй мадор. 


1 Мегуянд ду чиз аз ях сардтар аст, яке ин ки ҷавон кори пирамардро кунад, дигаре ин ки 
пире кори ҷавононро. 

Маро барф борид бар пари зог, 

Нашояд чу булбул тамошои бог. 

Оре, ҷилва барои товуси соҳибҷамол хуб аст ва аз шоҳине, ки 
пару болаш рехта бошад чй умед аст? Ғаллаи ман расидааст ва 
вақти дарав наздик омадааст, вале сабзаи шумо акнун тоза 
мерӯяд. Тароват ва шодобии гулистони ман гузашт ва гулҳои он 
ггажмурда мешавад, ки лоиқи гулдаста карданро надорад. Ман 
эй ҷони падар, бояд ба асо такя кунам на ба зиндагй. Шумо 
ҷавонед ва метавонед бо пойҳоятон ҷасту хез кунед, вале мо 
ггирамардон то аз дастамон кӯмак нагирем наметавонем аз ҷогг 
худ бархезем. Ба гули сурхи рухсорам нигоҳ кун, ки чй гуна зард 
шудааст, мисли офтобе, ки ҳангомгг фурӯ рафтан зард мешавад. 
Ҳавасронии кӯдаки ноболиғ бад нест, вале аз пирамарди хом 
зишт аст. Ман бояд аз шармандагии гуноҳонам мисли кӯдакон 
гиря кунам, на ин ки мисли кӯдакон зиндагй кунам. Ҳазрати 
Луқмони Ҳаким хеле хуб гуфтааст, ки зиндагй накардан беҳтар 
аст аз зиндагй кардан бо гуноҳ. Субҳи барвақт дари дӯконатро 
бастанат беҳтар аст аз ин ки боз гузорй ва суду сармояатро аз 
даст диҳй. Байт: 

Ҷавон то расонад сиёҳӣ ба нур, 1 
Барад пири мискин сапедӣ ба гур. 

Ҳикояти пирамарде, ки шикоят 
пеши табиб бурд 

Пирамарде ба назди табиб омад. Ӯ аз оху нола ба мурдан наздик 
шуда буд ва аз оризаҳои пирй шикоят мекард. Ӯ ба табиб гуфт: 
«Дастатро ба набзам гузор ва маро муоина кун, ки ҳолам хуб нест. 
Поям аз беҳаракатй роҳ намеравад ва қомати хамидаи ман гӯё ба 
гил фурӯ рафта бошад, замингирам кардааст ва наметавонам ба 
роҳатй корамро анҷом диҳам». 

Табиб гуфт: «Эй пирамард, давои ту ин аст, ки дастатро аз дунё 
бишӯй, то ки рӯзи қиёмат пои ту аз ботлоқи гуноҳ берун ояд ва 
шодобии ҷавониро дар замони пирй талаб макун, ки орзуи маҳол 
аст ва оби равон дубора ба чӯй боз намегардад. Агар дар ҷавонй 


1 Нур ба маъои сафед шудан аст. 

ҷасту хез карда бошй ва аз дасту пои худат истифода карда бошй, 
бояд дар даврони пирй аз ақлу ҳушат истифода кунй. Чун синну 
соли ту аз чиҳил гузашт, дасту по задан ва ҷасту хез карданро раҳо 
кун ва қабул кун, ки обат аз сар гузаштааст. 1 Бо дамидани сапеда 
дар шоми умр, нишоту шодобии ҷавонй оғози рафтан мекунад ва 
мисли ҳайвони ваҳшй аз ту мерамад ва дур мешавад. Акнун вақти 
он аст, ки фикри орзуву ҳавасро аз сарат дур кунй, ки даврони 
ҳавасронй басар омадааст. Чй гуна дилам аз мушоҳида кардан ва 
тамошои сабзазор хушҳол шавад, ки ба наздикй аз хоки ман 
сабзазор хоҳад дамид. Мо то имрӯз дар айни хушгузаронй дар 
оғӯши ҳавою ҳавас аз канори хоки бисёреҳо тамошокунон гузаштем 
ва аз тамошои он манзараҳо, ба ҷои ибрат лаззат бурдем. Акнун 
вақти он расидааст, ки онҳое, ки имрӯз нестанд ва ба наздикй ба 
дунё меоянд, онҳо аз канори хокгг мо мегузаранд». Байт: 

Дарего, ки рузи чавонӣ гузашт, 

Ба лаҳву лаиб 2 зиндагонӣ гузашт. 

Дарего, чунин руҳпарвар замон, 

Ки бигзашт бар мо чу барҳи ямон. 

Зи савдо, 3 ки он нушаму ин хурам, 

Напардохтам то гами дин хурам. 

Дарего, ки машгули ботил шудем, 

Зи ҳаҳ дур мондему гофил шудем. 

Чӣ хуш гуфт бо кудак омузгор: 

«Ки коре накардию шуд 4 рузгор. 

Насиҳат ба ҷавонон 

Эй ҷавон, ғгмрӯз ба тоату ибодати Парвардигор бипардоз, ки 
фардо чун пир шудй мисли даврони ҷавониат наметавонй ибодат 
кунй. Имрӯз, ки дилат аз ғаму ташвиши рӯзгор озод ва фориғбол 


1 Мегуянд агар ғариқро об аз сар гузашт, чй як ваҷаб чй сад ваҷаб. 

2 Лаҳву лаиб - бозй ва хуппузаронй. 

3 Савдо - ғам ва ташвиш. 

4 Шуд - ба маънои тамом шуд, гузашт. 

ҳастй ва танат нерӯманд аст бандагй кун ва дар ҳоле ки майдон холй 
аст тӯбатро бизан. 

Ҳар шаб аз шабҳои ҷавонй шаби қадр аст, ки бояд қадрашро 
бидонй ва агар надонй қазо онро аз дастат мегирад ва 
пушаймонй суд надорад, ки гуфтаанд: 

Чун тавонистам надонистам чӣ буд, 

Чун бидонистам натонистам чӣ суд? 

Ман низ дар ҷавонй қадри он рӯзҳоро нашинохтам ва акнун, 
ки донистам, чизе дар даст надорам, ҳамаро бохтам. Талошу 
кӯшиши хари пир, ки дар зери бор мондааст бефоида аст ва ба 
ҷое намерасад, вале он кас, ки ба аспи бодпо савор аст метавонад 
бо тай кардани мароҳил ба монзили мақсуд бирасад. Косаи 
шикастаро агар хуб пайванд кунанд ҳам ба қимати косаи солим 
намерасад ва аз нархаш коста мешавад. Бинобар ин саъй кун, то 
умри ҷавониат ба ғафлат нагузарад ва косаи ҷавониатро аз дастат 
надеҳ, то замин афтад ва бишканад, вале агар афтод ва шикаст 
чорае надорй ҷуз ин ки онро пайванд занй. Касе ба ту намегӯяд, 
ки худатро ба Ҷайҳун парто, вале агар худатро ба Ҷайҳун 
андохтй, бояд дасту по бизанй ва барои наҷоти ҷонат талош 
кунй. Агар қадри оби покро надонистй ва онро ба корҳои беҳуда 
сарф кардй ва аз даст додй, бояд бо хок таяммум кунй, ки ғайр аз 
ин чорае надорй. Вақте ки бо инсонҳои чобук ва даванда 
мусобиқа кардй, агар баранда нашавй ҳам бояд бидавй ва афтону 
хезон талоши худатро анҷом диҳй. Агар мардони бодпо тез ва 
чобук роҳ рафтанд ҳадди ақал ту нанишин, бе дасту по бошй ҳам 
аз ҷоят бархез. 


Ҳикояти як хотираи ибратангез 

Шабе дар биёбони Файд 1 хобам бурд ва аз давидан мондам. Як 
шутурбон болои сарам омад ва бо хашму ғазаб ба сарам бо 
лиҷоми шутур зад ва гуфт, ки бархез, баланд шав! Магар мехоҳй 
бимирй, ки аз садои зангӯла бедор намешавй? Ман низ мисли ту 


1 Исми биёбонест дар роҳи Макка. 

мехоҳам бихобам, вале дар пешрӯи мо биёбони дуру дароз вуҷуд 
дорад, ки бояд зиёд роҳ биравем. Агар ту аз хоби ширинат бо 
садои корвон нахезй ва аз хоб нагузарй кай ба манзил мерасй? 

Ман бедор шудам ва сорбон табли шутурро ба навозиш 
даровард ва дар кӯтоҳтарин вақт корвон ба манзили мақсуд 
расид. 

Хушо ба ҳоли ҳушёрон ва бедорони некбахту фархундаҳол, ки 
қабл аз задани табл бори худро мебанданд ва омодаи сафар 
мешаванд. Онҳое, ки дар роҳ хобиданд ва танбалй карданд, то 
сарашонро аз хоб бардоранд аз рафтагон асаре ва радди гюе 
намебинанд. Мусофире, ки зуд аз хобаш бедор шавад аз сафар 
намонад, вале мусофире, ки пас аз ҳаракати корвон ва роҳ 
афтодани он бедор шавад, дар роҳ мемонад ва ин бедорй барои ӯ 
суде надорад. 

Касе, ки дар фасли баҳор ҷав кошта бошад вақти дарав гандум 
нахоҳад гирифт. Акнун вақти бедор шудан аст, қабл аз ин ки 
марг туро бедор кунад. Чун дидй мӯи сафед бар рӯи мӯи сиёҳат 
нишаст бидон, ки шаби ту ба рӯз табдил шудааст ва паёми ин 
падида ин аст, ки хобро ба чашмонат ҳаром кун. Ман он рӯз, ки 
дидам сиёҳии ман табдил ба сафедй шудааст аз зиндагии дунё 
умедамро кандам. 

Сад афсӯс, ки умри азизам гузашт ва он нафасе, ки боқй монд 
он ҳам хоҳад гузашт. Албатта ҳар чй гузашт дар корҳои беҳуда 
гузашт ва он чй боқй монд агар қадрашро надонй мисли гузашта 
бефоида хоҳад гузашт. Ин фурсат ва замон, ки дар даст дорй 
вақти коштан ва амал кардан ва парвариш додан аст, ки агар 
умеди хирман кардан ва ҳосил гирифтанро дошта бошй, бояд 
фурсатро аз даст надиҳй. Намешавад, ки ба шаҳри қиёмат дасти 
холй биравй ва дар он ҷо бо ҳасрату надомат бинишинй. Агар 
чашми ақл дошта бошй, ҳамин ҳозир тадбири гӯрро дар назар 
бигир, пеш аз он ки мӯрчаҳои гӯр чашмони туро бихӯранд. 

Вақте метавонй суд бибарй, ки сармоя дошта бошй, вале агар 
сармояатро хӯрда ва нобуд карда бошй аз куҷо суд мебарй? Ҳоло 
ҳам вақташ ҳаст ва об то камарат расидааст ва қабл аз ин ки аз 

сарат гузарад ва боло равад, талоши худро анҷом деҳ ва коре 
бикун. Ҳоло, ки чашм дорй ашк бирез ва ҳоло, ки дар даҳонат 
забон дорй узрхоҳй кун. Ин ҷон дар бадани ту пойдор нахоҳад 
монд ва ин забон ҳам ҳамеша нарму гӯё нест. Акнун, ки метавонй 
узрхоҳй кунй ва ба тақсироти худ эътироф кунй, набояд кӯтоҳй 
кунй, ки пас аз хобидани узви нотиқ наметавонй аз худат дифоъ 
кунй. Пеш аз ин ки фардо аз ту бо ҳайбату даҳшат суол кунанд, 
ба сухани доноён ва хирадмандон гӯш кун, ки гуфтаанд: 

Ғанпмат шумор ин гаромӣ нафас, 

Ки бемург ҳимат надорад ҳафас. 

Макун умр зоеъ ба афсусу ҳайф, 

Ки фурсат азиз асту ал-ваҳту сайф. 1 

Ҳикояти шахсе, ки ба марги 
дигаре гиря мекард 

Тақдири илоҳй раги ҷони як нафарро бурид ва яке аз 
наздиконаш дар сӯги ӯ гиребонашро пора кард ва шурӯъ кард ба 
ҳой-ҳой гиристан. Яке аз ҳозирони тезҳуш бо шунидани фарёду 
зории он мард, ба ӯ гуфт: «Агар ин мурда имконият дошт, аз 
дасти шумо зиндаҳо кафанашро пора-пора мекард ва мегуфт, ки 
то кай ба азои ман гиря мекунед ва аз дарди ман ба худ мепечед? 
Фарқи ман аз шумо ин аст, ки ду рӯз пештар аз шумо кӯч кардам 
ва шумо ггас аз ду рӯз хоҳед омад. Магар марггг худатонро 
фаромӯш кардаед, ки аз марги ман нотавон ва синареш шудед? 
Оё танҳо ман аз миёни шумо рафтаам? Оё ин иттифоқ ба сари 
шумо нахоҳад афтод? Инсони ҳақиқатшинос вақте, ки ба сари 
қабри мурдагон гул мерезад ин гулро ба унвони ин ки дилаш ба 
гузаштагон месӯзад анҷом намедиҳад, балки бо ин кораш сӯзи 
дилашро нисбат ба худаш нишон медиҳад, ки рӯзе ман ҳам ба ин 
сарнавишт дучор хоҳам шуд. Аз мурдани кӯдаке, ки ба хок рафт 
чаро бояд гиря кунй, ки ӯ аз ту беҳтар ва хушбахттар аст, чун пок 
омад ва пок рафт, ки гуфтаанд: 


1 Алвақту сайф, яъне вақт мисли шамшери буррон аст. 

Хуррам касе, ки аз цаҳон зуд бирафт, 

Осуда касе, ки худ наёмад ба цаҳон. 

Ту бояд муроқиби ҳоли худат бошй ва саъй кунй, ки ҳамон 
гуна, ки пок омадй пок биравй, чун пок омадан ва нопок рафтан 
шармандагй аст. 

Бояд мурғи нафсатро назорат кунй ва пояшро бубандй, вале 
агар аз аввал сарриштаро аз даст дода бошй ва мурғи нафсро 
раҳо карда бошй, ман бо ту нестам. 

Нигоҳ кун, ту имрӯз ба ҷои чй касе нишастай ва дар ин ҷое, ки 
ту имрӯз менишинй дирӯз киҳо менишастанд? Ин нишонгари он 
аст, ки ба ҷои ту ҳам фардо дигарон хоҳанд нишаст. Чй паҳлавон 
бошй, чй шамшерзан бошй фарқе намекунад, насиби ту аз ин 
дунё танҳо кафан асту бас. Хари ваҳшй аз банд фирор кунад аз 
рег наметавонад фирор кунад. Ҳамин, ки пояш ба рег дармонда 
шуд ба охири хат расид, дигар роҳи фирор боқй намонд. Ту низ 
бо он ки зӯри бозу дорй, то поят дар рег нарафта бошад 
метавонй ба худат биболй ва ифтихор кунй ва фикр кунй, ки ин 
тавоной то абад дар ту хоҳад монд. Ба зӯри бозуят ва ба ин 
макони кӯҳна ва дунёи дун дил мадеҳ ва дӯсташ мадор, ки туб 
дар болои гунбад наметавонад қарор гирад. Ҳоло дидй, ки дирӯз 
рафт, вале фардо меояд ё намеояд маълум нест, пас бояд 
нафасеро, ки ҳоло дорй ғанимат шумор ва ҳисоби худатро анҷом 
деҳ». 


Ҳикояти марди порсо ва хишти заррин 

Марде буд худопарасту парҳезгор. Рӯзе аз рӯзҳо ба шимши 
тилло даст ёфт. Бо пайдо кардани тилло ақлу ҳушаш аз сараш 
парид ва дили равшанаш аз ташвиши он тираву торик шуд. Он 
шаб низ то рӯз нахобид ва дар ин фикр буд, ки чй кор кунад, ки 
ин ганҷ то охири умраш тамом нашавад ва дар дасташ боқй 
бимонад. У ба худаш мегуфт: «Акнун қомати нотавонам рост шуд 
ва дар ггеши дигарон сарамро хам намекунам ва аз тамаллуқ 
раҳой ёфтам. Ман бояд аз санггг мармар як қаср бисозам, ки 
сақфаш аз дарахти уди хом бошад. Дар канори он қаср барои ёру 

дӯстонам, ки ба дидори ман меоянд бояд як утоқ бисозам, ки 
дараш ба тарафи бӯстонсарой боз шавад. Ман аз порадӯзй 
кардани либосҳоям ва аз бӯ ва тафи дегдони ошпазхона хаста 
шудам ва мағзи сарам аз ғизопазй сӯхту бирён шуд. Аз ин пас 
таоми маро бояд хидматгузорон ва зердастони ман бипазағғд ва 
ман бояд истироҳат кунам ва ҷонамро парвариш диҳам. Ин 
намаде, ки ба болояш мехобам хеле сахт ва дурушт аст, ки маро 
ба куштан наздик кард, намешавад дигар ба болои ин намади 
касофат бихобам, бояд пас аз ин бистари нарми нимхоб дошта 
бошам ва бар болои он бихобам, ки баданам роҳат кунад». 

Хулоса хаёлбофиҳои ботил мекард, ки дар натиҷа ақлаш табоҳ 
шуд ва тахайюлҳои рангоранг мисли харчанг чанголашро ба 
мағзи сараш фурӯ бурд ва сарашро хароб кард. Розу ниёз ва 
муноҷотро фаромӯш кард, хӯрдану хобидан ва ибодату намоз 
дигар барои ӯ лаззатбахш набуд. Орому қарор дар дилаш 
намонд ва наметавонист дар як ҷо бинишинад ва мисли касе, ки 
аз шароб маст шуда бошад сар ба саҳро зад ва дид, ки як нафар 
бар сари қабр барои сохтани хишт гил ва лой таҳия мекунад. Бо 
дидани он саҳна як дафъа ҳуш ба сараш омад ва лаҳзае ба андеша 
фурӯ рафт ва гуфт: «Эй нафси кӯтоҳназар, аз кори ин хиштсоз 
ибрат бигир! Чаро бояд ба ин хишти заррин дил бубандй, ки як 
рӯзе ин хишти гилин насиби ту хоҳад шуд. Даҳони тамаъ ҳамеша 
боз аст ва бо як луқма ё ду луқма қонеъ намешавад ва ташнагиаш 
фурӯ наменишинад. Эй нафси пастфитрат, аз ин хишти заррин 
дастатро бикаш, ки бо як хишт наметавонй ҷилави нафси 
ҷайҳунро бигирй. Сармояи умрат аз даст меравад, аммо ту дар 
ҳоли ғафлат ва фикри суд ва зиён ҳастй! Ғубори ҳавою ҳавас 
чашми ақлатро кӯр кард, гармсоли ормонҳо киштзори умратро 
сӯхт ва нобуд кард». Байт: 

Бикун сурмаи гафлат аз чашм пок, 

Ки фардо шавӣ сурма дар чашми хок. 

Ҳикояти ду душман 

Ду нафар буданд, ки миёни онҳо ҳамеша ҷангу душманй вуҷуд 
дошт ва мисли паланг ба ҳамдигар сар баланд мекарданд ва аз 
хари такаббур пиёда намешуданд. Тоқати дидани рӯи 
ҳамдигарро надоштанд ва осмони ба ин вусъат барои ин ду 
инсон танг менамуд. Рӯзе ба сари яке аз ин ду нафар аҷал 
лашкарашро кашид ва аз сафҳаи рӯзгор зиндагии ӯро пок кард. 
Душманаш аз вафоти ӯ хушҳол шуд ва пас аз муддате ба сари 
қабраш рафт. Дид, ки пас аз ин ҳама зиндагии бофароғат дар 
қаср ва сарои мунаққаш ва зарнигор, дар қабри гилолуди торик 
хобидааст, хиромон ба болои сараш омад ва лабашро ба ханда 
боз карда ба худаш гуфт: «Хуш ба ҳоли касе, ки осуда аст ва пас 
аз марги душманаш дар оғӯши ёраш зиндагии хубу роҳат дорад. 
Касе, ки пас аз марги душманаш зиндагй карда бошад ва марги 
душманашро бо чашмонаш дида бошад, пас аз маргаш ба ӯ 
набояд гиря кард, чун ӯ беҳтарин лаззатро аз зиндагиаш 
бурдааст». Сипас аз шиддати буғзу душманй тамоми тавонашро 
ба кор гирифт ва аз сари гури душманаш тахтаеро канд ва дур 
андохт ва ба дохили гӯр нигоҳ кард. Дид саре, ки бар он тоҷ 
мениҳод дар умқи гӯр фурӯ рафтааст ва ду чашмони ҷаҳонбинаш 
пур аз хок гаштааст ва вуҷудаш гирифтори зиндони гӯр ва танаш 
хӯроку тороҷи кирмҳо ва мӯрчаҳои лаҳад қарор гирифтааст. 
Дохили устухонҳояш пур аз хоки гӯр шудааст, ки гуё сурмадони 
оҷ 1 аст, ки аз сурма ггур шуда бошад. Аз даври фалак ва бадии 
рӯзгор рӯи мисли моҳи шаби чаҳордааш мисли моҳи нав борику 
лоғар ва сарви қадаш мисли чӯби дандонхилол наҳифу заиф, 
сарпанҷаи зӯр ва нерӯмандаш аз банду пайвандаш ҷудо шудааст. 

Бо дидани ин саҳнаи ваҳшатнок ва риққатбор як дафъа 
мунқалиб шуд, дилаш пур аз раҳм гашт ва ҳой-ҳой гиря кард, ки 
аз селоби ашкаш хоки рӯи қабр табдил ба гил шуд. Аз кирдору 
рафтораш ва аз бадахлоқиаш нисбат ба марҳум ҳазорон бор 
пушаймон шуд ва ба сангтарош фармуд, ки бар болои ин қабр як 


1 Устухони фил - сурмадонҳои гаронбаҳое, ки аз устухон ва дандони фил сохта мешуд. 

санги мармар қарор диҳад ва бар он санг ин байтро нигориш 
кунад: 

Макун шодмонӣ ба маргп касе, 

Ки даҳрат намонад пас аз ваӣ басе. 

Яке аз орифон аз ин моҷаро пай бурд ва ба пешгоҳи Худованд 
дасти ниёиш бардошт ва бо нолаву зорй гуфт: «Эй Худои 
меҳрубон, агар ту ба ҳоли ин майит раҳм накунй ман 
шигифтзада мешавам, чун ҳатто душман ба дидани ҳоли ӯ зор- 
зор гиря кард ва ба дилаш раҳм омад. Рӯзе тани мо низ мисли ин 
мешавад ва дили душманонамон ба ҳоли мо месӯзад. Вақте ки 
душман ба мо раҳм кунад ва моро мавриди бахшиш қарор 
диҳад, чаро дӯстон ба ҳоли мо раҳм накунанд? Мо бояд ин рӯзро 
фаромӯш накунем, ки дар ҳақиқат риққатбор аст, ки сарнавишти 
ин сар дар он рӯз ба гунае мешавад, ки касе бовар намекунад, ки 
замоне он ду чашмони ҷаҳонбин доштааст». Байт: 

Задам теша як руз бар тали хок, 

Ба гуш омадам нолаи дарднок; 

Ки зинҳор агар мардӣ оҳистатар, 

Ки чашму, баногушу, руй асту сар. 

Ҳикоят аз даврони кӯдакй 

Шабе хобида будам ва барои сафар субҳи зуд аз хобам бедор 
шудам ва дунболи корвон рафтам, ки як дафъа гирдбоди тунде 
шурӯъ кард ба вазидан, ки дунё торик шуд ва чашмони мардум 
пур аз гарду хок шуд. Ҳамроҳи мо духтараке буд дӯшиза, ки бо 
чашмбандаш чангу губорро аз чашмони падараш пок мекард. 
Падараш ба ин духтараки меҳрубон гуфт: «Эй духтари 
нозанинчеҳраи ман, ки ин ҳама меҳрубонй мекунй ва дилат 
барои ман ошуфта аст, ту имрӯз зарраи гардро аз чашмони ман 
нок мекунй, вале фардо ин косахонаи чашмҳо чандон аз хоки гӯр 
пур мешаванд, ки дигар бо нӯки чашмбандат наметавонй онҳоро 
гюк кунй. Чанд субҳ мегузарад, ки пайкари мо табдил ба хок 
мешавад ва ҳар зарраи онро боди сабо ба ҳар ҷо мебарад ва 
парешон мекунад». 

Эй азиз, ин нафси раънои ту мисли шутури саркаш аст, ки ту 
бар болои он саворй ва ӯ давон-давон туро ба сӯи гӯри сарнишеб 
мебарад ва як дафъа марг лиҷоми ин шутурро аз дастат мегирад 
ва дубора наметавонй онро ба даст биёрй. 

Аз ёди марг ғофил мабош! 

Хабар дорй, ки ту як қафаси устухонй ҳастй ва мурғи ҷони ту 
дар он қафас қарор гирифтааст, ки исмаш нафас аст. Вақте ки 
мурғ аз қафас парвоз кард ва раҳо шуд, дубора ба пеши ту 
барнамегардад ва наметавонй онро сайд кунй. Бинобар ин, 
фурсатро ғанимат шумор, ки ин дунё як нафас ва як дам аст ва ин 
як нафас ба назди оқилу доно беҳтар аст аз як олам. Искандар, ки 
дар ҳамаи ҷаҳон султа ва ҳукумат дошт дар ҳоли марг тамоми 
оламро тарк кард ва натавонист, ки оламро таҳвил диҳад ва дар 
баробараш як нафас мӯҳлат бигирад ва аҷалашро ба таъхир 
андозад. Оре, ҳама рафтагон рафтанд ва он чй кошта буданд 
даравиданд ва аз онҳо дар ин дунё танҳо ду чиз боқй монд, ё 
номи нек ё номи бад. 

Чаро бояд ба ин корвонсаро дил бандем, ки ёрон ҳама 
рафтанд ва мо низ дар ҳоли рафтан ҳастем. Пас аз рафтани мо ин 
боғу бӯстон боз ҳамин гулҳоро хоҳад дошт ва сӯҳбатҳои дӯстон 
дар ин бӯстон боз идома хоҳад ёфт. Дилатро гирифтори 
муҳаббати дунё макун, ки бо ҳар кас нишаст вафо накард ва 
дилашро аз ӯ канд ва қатъи робита кард. Он гоҳ ки мард дар хоки 
лаҳад бихобад, сару рӯяш бо гарду ғубори гӯр олуда мешавад ва 
ин гарду ғуборро рӯзи қиёмат аз чеҳрааш пок мекунад ва бо дур 
кардани гарду хок аз чеҳрааш вориди саҳнаи қиёмат мешавад. 
Чй мешуд, ки гарду ғубори ғафлатро қабл аз рафтан ба гӯр аз 
сафҳаи дилаш пок кунад? 

Эй Саъдй! Ту агар ба Шероз рафтанй бошй қабл аз вурудат ба 
шаҳр, сару танатро аз гарду ғубори сафар намешӯй? Албатта 
мешӯй. Бинобар ин эй гунаҳкори хоксор, агар хостй ба шаҳре 
сафар кунй, нахуст аз ду чашмонат мисли оби ҷӯй ашк бирез ва 

бо ашки чашмонат олоиши худро шустушӯй кун, баъд вориди он 
шаҳр бишав. 


Ҳикоят аз давроне, ки падар будам 

Аз даврони падарам дар ёд дорам, (Худованд борони 
раҳматашро ҳар дам ба ӯ нозил фармояд), ки дар солҳои 
кӯдакиам барои ман як дона дафтар ва як ангуштарии зар харид. 
Рӯзе ин ангуштариро харидоре аз ман ба ивази як хурмо харид. 
Байт: 

Чу нашносад ангуштарӣ тифли хурд, 

Ба ширинӣ аз вай тавонанд бурд. 

Шояд ин қисса хандадор бошад, вале аз ин ҳам 
хандадортараш ин аст, ки ту ҳам қадри умратро намедонй ва ба 
ширинии айши зудгузар мефурӯшй. 

Рӯзи қиёмат инсонҳои хуб ба болотарин мақом ноил 
мешаванд ва аз қаъри саро ба авҷи сурайё мерасанд. Вале ту аз 
шармандагй саратро хам мекунй ва аз амалҳои худат, ки 
ггеромуни ту муҷассам мешаванд, хиҷолатзада мешавй. 

Эй бародар, аз кардани кори бад шарм дор, ки фардо рӯзи 
қиёмат дар рӯ ба рӯи инсонҳои хуб шармсор нашавй. Он рӯз, ки 
ҳам аз кирдорат ва ҳам аз гуфторат суол мекунанд ба қадре 
даҳшатнок аст, ки ҳатто пайғамбарҳои бузург ҳам аз даҳшати он 
рӯз меларзанд. Дар ҷое, ки авлиё ва дӯстони Худо ваҳшатзада 
шаванд ту чй гуна метавонй узри гуноҳонатро баён кунй. 

Дар он рӯз занҳое, ки бо рағбат ва ихлос тоати Худоро анҷом 
дода бошанд, аз мардони бетақво болотар ва пешқадамтар 
ҳастанд. Пас каме фикр кун, ки ту аз мард буданат шарм 
намедорй, ки занҳо мавриди қабул қарор гиранд, вале ту 
мавриди қабули Ҳақ қарор нагирй ва поинтар аз занҳо бошй. 
Занҳое, ки узри муваҷҷаҳ доранд, гаҳ-гоҳ аз тоат озод мешаванд, 
вале ту чй узр дорй, ки мисли зан дар як гӯша менишинй ва 
тоати Ҳақро анҷом намедиҳй? 

Ту, ки бо ин корат камтар аз зан ҳастй беҳтар аст, ки лофи 
мардй назанй. Агар дар роҳи рост набошй дар роҳи каҷ қарор 

дорй ва агар мард нестй, пас аз зан камтар нестй. Вале агар аз зан 
камтар бошй, ин чй мардист? 

Нафсатро бо нозу навозиш парвариш макун, ки пас аз чанд 
рӯз душмани нерӯманди ту мешавад, инсони оқил душманашро 
парвариш намекунад. Оё қиссаи гургбачаро нашнидй? 

Қисса 

Як нафар бачаи гургро парвариш кард, чун он гургбача 
бузургу нерӯманд шуд, аввал соҳибашро дарид ва сахт захмй 
кард. Вақте ки он марди захмй дар бистари марг ба паҳлӯ 
мехобид ва ҷон меканд, яке аз дӯстонаш, ки баёни хуб дошт ба 
сари болинаш омад ва гуфт: «Замоне, ки душманатро ин гуна хуб 
парвариш мекардй, бояд ҳисоби имрӯзро низ мекардй. Магар 
надонистй, ки рӯзе захми ӯро хоҳй хӯрд?» 

Оё намедонй, ки шайтон дар ҳаққи мо ба Худо чй гуфт? У 
гуфт, ки аз дасти ин одамиён ба ҷуз бадй кори дигар барнамеояд. 
Худованд дид, ки он малъун мехоҳад, ки инсон мавриди қаҳру 
ғазаби ӯ қарор гирад ва бадхоҳи одам аст, ӯро рондаи даргоҳ 
кард. Пас ин нангу номусро ба куҷо барем, ки бо он малъун дӯстй 
мекунем ва бо ҳақ душманй. Бидон, эй азиз, модоме, ки рӯи ту ба 
тарафи душман бошад дӯст камтар ба ту илтифот мекунад. Агар 
дӯсте дошта бошй, ки ҳамеша аз неъматаш бархӯрдор бошй, ҳақ 
надорй, ки ба фармони душман гӯш фаро диҳй. Ту бо фурӯхтани 
Юсуф ба чанд тангаи сиёҳ чй мехоҳй бихарй? Оё ин кори ту 
арзиши инро дорад, ки дилатро аз меҳри Юсуфи барно бибуррй. 
Оё мешавад, ки аз дӯстат бегона ва бо душманат ҳамхона шавй? 
Намедонй, ки агар дӯстат душмани худро дар хонаи ту бинад ба 
хонаат намеояд ва рафту омадашро ё кам ва ё қатъ мекунад? Ту 
агар оқилу доно бошй аз дӯстат рӯй намегардонй, чун душман 
агар бинад, ки дӯст ба ту илтифот дорад, ба чашми ту 
наметавонад бо хашм нигоҳ кунад. 

Ҳикояти марди подшоҳситез 

Яке аз мардони рӯзгор бо подшоҳ мухолифат кард ва 
душмани ӯ шуд ва бар алайҳи ӯ суханҳо гуфт. Подшоҳ чун аз 
рафтори ӯ иттилоъ пайдо кард, кори ӯро ба душманаш вогузор 
кард, ки хунашро бирезад. Вақте ки он мард худашро дар дасти 
он кинатӯз гирифтор дид, бо зорию сӯзи дил ба худаш мегуфт: 
«Агар дӯстамро озор намедодам ба дасти душман гирифтори 
ҷафо намешудам. Бигзор ҷаври душман пӯсти он рафиқро пора- 
гюра кунад, ки ба дӯсти худаш озору азиятро раво дида бошад». 

Эй бародар, ту бо дӯстат якдил ва якзабон шав, ки ин 
ҳамбастагии ту бо дӯстат решаи душманатро аз бех хоҳад канд. 
Аз ин ҳам бадномтар нест, ки касе барои хушнуд кардани 
душманаш дӯсташро биозорад. 

Ҳикояти фиребгаре, ки шайтонро 
нафрин мекард 

Як нафар бо фиреб моли мардумро мехӯрд ва ба шайтон 
лаънат мефиристод. Шайтон аз он ҷо мегузашт ва бо дидани он 
мард ва амалкардаш гуфт: «Эй мард, ман аз ту аҳмақтарро 
надидам, ту бо амалкарди худ мавриди ризояти ман ҳастй ва бо 
ман ҳеҷ душмание надорй, аммо чаро бо забонат бо ман ҷанг 
мекунй?» 

Ҳайф, ки дастур ва фармоиши шайтони лаинро дасти 
фариштаҳо бар номаи аъмоли ту бинависанд. Оё дилат мехоҳад, 
ки аз ҷаҳлу нодонии ту фариштаҳои пок нопокии туро сабт 
кунанд ва аз навиштани корҳои нопоки ту азият шаванд? Роҳе 
пайдо кун ва сулҳу оштиро дар вуҷудат барқарор намо ва ба 
Худо наздик шав. Агар тавонистй василае ва шафоаткунандаеро 
восита қарор деҳ ва аз пешгоҳи дӯст узр бихоҳ. Ҳар лаҳза ғанимат 
аст, чун паймонаи умрат пур шавад ин даври замон як лаҳза ба 
ту амон намедиҳад. Агар дасти пурқудрат надорй ва аз дасти ту 
коре барнамеояд мисли бечорагон дасти зориро ба даргоҳаш 
бардор. Агарчй бадкорй ва бадрафтории ту аз ҳад гузашта бошад 
ҳам, бо эътироф кардани ту ба бадиҳоят ва бо гуфтани ин ибора - 

«Аз ман бадрафторй содир шуд», бадй меравад ва рафтани бадй 
ба маънои омадани хубиҳост. Чун дари сулҳу оштиро боз бинй, 
зуд ворид шав ва таъхир макун, ки эҳтимол дорад ногоҳ дари 
тавба баста шавад ва ноумед гардй. (Чун дар ҳолати эҳтизор 1 
вақте ки ҷон ба ҳулқум расид, дари тавба баста мешавад). 

Эй писар, саъй кун ва зери бори гуноҳ марав, ки дар сафар 
бори гарон инсонро оҷизу нотавон мекунад. Аз пайи некмардон 
бирав, ки ин нишонаи саодат аст ва ҳар кй толиби ин саодат 
бошад онро пайдо хоҳад кард. Вале мутаассифона мебинам, ки 
ту дунболи шайтони бадсиришт мегардй ва намедонам, ки бо ин 
ҳолате, ки дорй чй гуна ба инсонҳои солеҳ бирасй ва аз ҷумлаи 
онон шавй. Паёмбар касеро шафоат мекунад, ки дар роҳи 
шариати муҳаммадй пойбанд бошад. Биё, ба роҳи рост қадам 
неҳ, то ки ба манзилгг мақсуд бирасй, вале агар дар роҳи рост 
набошй аз ҳама ақиб хоҳй монд. Мисли барзагови ҷувозкаш, ки 
чашмонаш баста асту субҳ то шаб роҳ меравад ва дар ҳамон ҷое, 
ки субҳ буд шаб ҳам дар ҳамон ҷост. 

Ҳикояти марди гилолуд, ки қасди масҷид дошт 

Марде бо либоси олуда ва пур аз хоку гил, ки аз бадии рӯзгор 
бахташ омад надошт ва ҳайрону саргардон буд, вориди масҷид 
шуд. Як нафар ӯро сарзаниш кард ва гуфт: «Вой бар ту, бо ин 
либоси наҷас ва домани олуда чаро ба ҷои пок меравй, магар аз 
Худо наметарсй?» 

Ман аз дидани ин саҳна дар дилам эҳсоси тараҳҳум кардам ва 
хеле раҳмам омад ва ба худам гуфтам, ки биҳишти барин тгоку 
хуррам аст ва инсонҳои ггок умедвори ин макон ҳастанд, аммо 
гунаҳкорони олудадоман чй гуна дар он боргоҳ роҳ ггайдо 
мекарда бошанд? Биҳишт касонеро, ки тоати Худо мекунанд 
қабул мекунад ва ҳар кй сармоя дошта бошад суд мебарад. Эй 
Саъдй, бирав доманатро аз гарду губори гуноҳ бишӯй, қабл аз ин 
ки аз боло ҷӯи бахшишро бибанданд, ки дар он сурат 


1 Эҳтизор - ҷонкани. 

наметавонй худро поксозй кунй. Фикр макун, ки вақт гузаштааст 
ва дер шудааст ва магӯ, ки мурғи давлат аз дастат паридааст, ин 
тавр нест, балки ҳанӯз сарришта дар даст дорй. Агар дер шуда 
бошад ҳам сард машав, балки гармрӯ ва чобук бош, агар хубу 
солим бошй аз дер омадан ғам махӯр, ки ҳар вақт моҳиро аз об 
бигиранд нав ва тоза аст. Ҳоло вақт дорй, чун аҷал дасти 
хоҳишатро набастааст ва метавонй онро ба даргоҳаш дароз кунй. 

Эй гунаҳкори хушхоб, бархез вақти хоб нест, вақти тавба 
кардан аст. Барои гуноҳоне, ки кардай гиря кун ва аз Худо узр 
бихоҳ! Агар рехтани обрӯй шарту зарур бошад чй беҳтар аст, ки 
дар хоки кӯи дӯст бирезад. Агар обрӯе намонд ва ҳамаашро 
рехтй, суроғи касе бирав, ки аз ту обрӯмандтар аст ва ӯро шафеъ 
ва восита қарор бидеҳ. Байт: 

Ба ҳаҳр ар биронад Худо аз дарам, 

Равони 1 бузургон шафеъ оварам. 

Ҳикояти даврони кӯдакиам, ки гум шуда будам 

Дар ёд дорам, ки дар замони кӯдакиам, дар айёми ид бо 
иадарам ба идгоҳ рафтем ва ман бо бозй машғул шудам ва 
издиҳоми мардум он қадар зиёд буд, ки як дафъа дидам падарам 
дар пешам нест ва ман ӯро гум карда будам. Ваҳшатзада шудам 
ва аз тарс доду фарёд задам, ки ногаҳон падарам ҳозир шуд ва 
гӯшамро кашида гуфт: «Эй баччаи шӯхчашм, билахира чанд бор 
ба ту бояд бигӯям, ки доманамро сахт бигир ва аз дастат раҳо 
макун! Кӯдаки хурдсол ба танҳой чизеро намедонад ва роҳеро, ки 
намедонад наметавонад тай кунад». 

Оре, эй фақир, ту низ дар ин роҳ мисли кӯдак ҳастй ва бояд 
домани яке аз доноёнро бигирй ва бо бузургон дӯстй барқарор 
кунй. Бо инсонҳои пастфитрат ҳамнишинй макун ва агар кардй аз 
обрӯю ҳайсияти худат умедатро бикан ва дастатро бишӯй. 
Инсонҳои ггок ва мардони ҳақро пайдо кун ва бо дастат ба гардани 
онҳо худро биёвез, чун орифон аз гадоён ор намекунанд. Мурид ва 


1 Равон - руҳ; арвоҳ. 

иродатмандон ба нерӯ ва тавон аз кӯдакон камтар ва гюинтаранд. 
Аммо пирон ва устодони ин роҳ ҳар якашон мисли девори 
мустаҳкам пойдору устуворанд. Ту бояд роҳ рафтанро аз тифли 
хурдсол биёмӯзй, ки барои роҳ рафтан аз девор кӯмак гирифт. Ҳар 
кас дар ҳалқаи сӯҳбати порсо ва покон нишинад, аз занҷири 
инсонҳои нопок наҷот найдо мекунад. Агар ҳоҷат дорй ҳалқаи 
сӯҳбати бузургонро интихоб кун, ки ҳатто подшоҳон ҳам ба ин 
ҳалқаи сӯҳбат мӯҳтоҷанд. Нишастан бо инҳо маърифати туро 
афзоиш медиҳад, ки гуфтаанд: 

Гадой кардаам аз ҳар дари дил тухми маъниро, 

Бубин ин хӯшачинро рафта-рафта марди деҳқон шуд. 

Эй азиз, биё ту низ мисли Саъдй хӯшачин шав, яъне хӯшаи 
маърифатро аз ҳар дар бичин, ки ин ҷамъоварии ту табдил ба 
хирман мешавад. Хирмани маърифат, хирмани илм, хирмани 
ҳикмат. 

Эй гӯшанишинони меҳроби унс бо Худо! Эй онҳое, ки фардо 
бар хони қудс бо фариштагони муқарраб ҳамнишин хоҳед шуд! 
Ба мо низ илтфоте дошта бошед ва аз мо гадоён рӯи худро 
магардонед, чун ки ҷавонмардон ва соҳибони мурувват меҳмони 
нохондаро намеронанд. Ҳамон гуна ки мегуянд: «Каримон 
дӯсттар доранд меҳмони туфайлиро». 

Пас, бояд имрӯз бо ақлу хиради худ ҳамроз бошй, ки фардо 
дер мешавад ва роҳи бозгашт вуҷуд надорад ва дар ҳар кор бо 
ақл машварат кун, ки ақл беҳтарин неъматест, ки Худованд ба 
инсон бахшидааст. 

Ҳикояти бадбахте, ки хирмани 
ҳосилашро оташ зад 

Яке дар моҳи мурдод (фасли тобистон) ғаллаашро ҷамъоварй 
кард ва аз ташвиши фасли зимистон хотирашро осуда кард. Шабе 
маст шуд ва мехост, ки оташ афрӯзад, як дафъа хирманашро сӯхт. 
Рӯзи дигар шурӯъ кард ба хӯшачинй, чун дар хирманаш ҳатто як 
ҷав намонда буд. Ҳамсоя ва атрофиёнаш диданд, ки бечора дарвеш 
аз бадбахтй ин гуна саргашта ва ҳайрон шудааст, ба ҳамдигар 

гуфтанд: «Агар мисли ин дарвеш тирарӯз ва бадбахт шуданро 
нахоҳй, бояд оқил бошй ва ба девонагй хирманатро оташ назанй». 

Оре, агар ту умратро бо корҳои бад гузаронда бошй, мисли 
ҳамин дарвеш ҳастй, ки ба хирманат оташ задй. Хеле 
шармандагй аст, ки кас бо сад машаққат хирман ҷамъ кунад ва 
пас аз он бо дасти худаш ба хирманаш оташ бизанад. 

Эй ҷони ман, ту инчунин кореро накун, балки тухми дину 
имонро ба дили мардум бикор ва хирмани некномиро ба даст 
биёр, вале онро ба дасти худат оташ мазан. Инсонҳои некбахт аз 
бадбахтоне, ки гирифтор ва бечора мешаванд ибрат мегиранд. Ту 
бояд қабл аз ин ки гирифтори уқубат шавй, дари афви Худоро 
бизанй, ки фурсат дорй. Вале чун фурсатро аз даст додй ва дар 
зери тозиёнаи уқубат қарор гирифтй, дигар доду фарёди ту суд 
надорад ва беҳуда аст. Байт: 

Барор аз гиребони гафлат сарат, 

Ки фардо намонад хицил дар барат. 

Ҳикояти Зулайхо ва овезон шуданаш 
ба гиребони Юсуф 

Вақте ки Зулайхо ошиқи ҳазрати Юсуф шуд ва аз шароби ишқ 
маст гашт, дасташро ба гиребони Юсуф овезон кард ва васвасаи 
шайтон мисли гург ба Юсуф хуҷум овард ва аз ӯ дархости коми 
дил кард. 

Залайхо буте дошт, ки аз санги гаронбаҳо сохта шуда буд ва ин 
хонуми мисрй, ҳар рӯз вақти субҳ ва ҳангоми шом дар пеши ин 
бут зону мезад ва ибодат мекард. 

Вақте ки бо Юсуф хилват кард, сару рӯи ин бутро бо ггорча 
пӯшид, то мабодо ба назари бут ин кори ӯ бад ҷилва кунад. 
Юсуф бо дидани ин кори Зулайхо як дафъа мунқалиб шуд ва бо 
хотири ғамгин рафт ва дар гӯшае нишаст ва дасташро бар сари 
нафси ситамкораш ниҳод. Зулайхо пас аз пӯшидани сару рӯи бут 
дид, ки Юсуф дучори ғаму ғусса шудааст, зуд ба наздаш омад ва 
дасту ггояшро бӯса зада гуфт: «Эй сустпаймони бевафо, наздик 

биё, сангдил машав ва рӯятро аз ман матоб ва бо тундхӯият вақти 
хушҳолиро табдил ба парешонй макун». 

Юсуф зор-зор гиря кард, ки аз чашмони зебояш ашк мисли оби 
ҷӯй равон шуд ва дар ҳоле ки чеҳраи гулгунашро тар карда буд, ба 
Зулайхо гуфт: «Баргард! Аз ман умеди нопокй надошта бош! Ту аз 
рӯи санги беҷон хиҷолат кашидй, ман чй гуна аз Парвардигори 
олам шарм надорам». Он гоҳ, ки сармояи умратро аз даст додй ва 
талаф кардй, аз пушаймонй чй суд мебарй? Шаробро мехӯранд, то 
рӯйҳояшон сурх шавад, вале оқибат аз паси мастй зардрӯй 
мешаванд. Имрӯз хоҳиш кун, то узратро қабул кунанд, ки фардо ба 
ту иҷозати сухан гуфтанро намедиҳанд. 

Ҳикояти гунаҳкоре, ки аз дидани 
шахсе хиҷолатзада шуд 

Як ҷавон кори бад мекард ва гуноҳ анҷом медод, ки ногаҳон як 
шайхи ггок аз назди ӯ гузашт ва аз кирдори ношоистаи ӯ бохабар 
шуд. Он ҷавон аз кардааш хиҷолат кашид ва сару рӯяш арақ кард 
ва дар гӯшае нишаста гуфт: «Эй вой, ин чй коре буд, ки ман 
кардам, дар пеши чашми ин шайх шарманда шудам». Шайхи 
покдоман ин оҳу нолаи ӯро шунид ва аз хашм барошуфта шуд ва 
гуфт: «Эй ҷавон, ту аз Худованде, ки ҳозиру нозири аъмоли ту аст 
шарм намедорй, вале аз ман шарм медорй? Ҳеҷ махлуқ қодир 
нест, ки ба ту фоида расонад ва касе наметавонад осоигни туро 
барқарор кунад. Ту бояд ҷониби ҳақро риоя кунй. Ҳадди ақал аз 
Худованд ба он андоза шарм дор, ки аз ҳамсоягонат шарм 
медорй». 


Аз гурба ибрат бигир 

Гурбаро бубин, агар дар ҷои пок палидй кунад медонад, ки 
мадфӯаш чизи бад аст, бинобар ин зуд онро бо хок мепӯшад. 
Аммо ту, эй инсон, нисбат ба корҳои зишт хеле бепарво ҳастй ва 
аз ин ки касе огоҳ шавад ва кори бадатро бубинад наметарсй. Ба 
ҳоли гуломи ҷинояткоре, ки аз соҳибаш фирор кард фикр кун, 
ки агар ин гулом бо садоқат ва пушаймонй ба ггеши соҳибаш 

баргардад, соҳибаш ӯро занҷирбанд намекунад. Агар қарор 
бошад, ки бо касе душманй кунй ва чорае ҷуз ситез надорй, бояд 
бо касе душманй кунй, ки ба ӯ эҳтиёҷ надорй ва ё аз пеши ӯ 
метавонй фирор кунй ва аз шарраш наҷот ёбй. Ту бояд 
амалкарди худатро ҳоло ҳисоб кунй ва мунтазири ин набошй, ки 
номаи аъмоли ту ё парвандаи ту табдил ба як китоби бузург ва 
калонҳаҷм шавад. Инсон чй бад кард ва чй бад накард, бояд пеш 
аз қиёмат ғами худашро бихӯрад. Оинаҳо бо оҳ сиёҳ мешаванду 
хира мегарданд, вале оинаи дил ба хилофи ин оинаҳо бо оҳ 
кашидан ва пушаймон шудан соф, равшан мешавад ва сайқал 
меёбад. Байт: 

Битарс аз гуноҳони хеш ин нафас, 

Ки рузи ҳиёмат натарсӣ зи кас. 

Ҳикояти сафари ман ба Ҳабашистон 

Муддате дар диёри Ҳабашистон ғариб будам, дилам аз ғами 
рӯзгор озод ва фориғ, сарам бо зиндагии беташвиш хушҳол ва 
хуррам буд. Рӯзе дар миёни роҳ дӯкони баландро дидам, ки дар 
болои он чанд нафар инсонҳои бадбахт ва бечораро занҷирбанд 
карда ва дар дидгоҳи мардум қарор дода буданд. Бо дидани ин 
саҳна ба ваҳшат афтодам ва мисли мурғе, ки аз қафас парида 
бошад, зуд роҳи биёбонро пеш гирифтам ва қасди сафар кардам. 
Яке аз аҳолии ин шаҳр аз ваҳшатзада шудани ман огоҳ шуд ва ба 
ман гуфт: «Ин бандиҳо, ки дидй авбошони шабгарданд, ки на 
насиҳатро гӯш карданд ва на ҳақро қабул намуданд ва ба ин 
сарнавишт дучор шуданд. Ту, ки ба касе зулм накардй ва 
ҷинояткор нестй, аз чй метарсй? Агар дунё пур аз посбон шавад 
касе, ки гуноҳ надорад боке аз онҳо надорад. Агар туро нома пок 
аст аз муҳосиба чй бок аст. Корманде, ки фиреб намекунад аз 
муҳокима ва кашида шудан ба додгоҳ андеша намекунад. Аммо 
агар дар кораш макру найранг вуҷуд дошта бошад, наметавонад 
дар бозҷӯй далерона сухан бигӯяд ва аз худаш дифоъ кунад. 
Накуномро кас нагирад асир, 

Битарс аз Худову матарс аз амир. 

Агар хизмат ва кори ман хуб ва писандида бошад, аз душмани 
дилсиёҳ ҳеҷ гоҳ нахоҳам тарсид. Агар банда дар бандагиаш 
талош ва кӯшиш кунад, Худованд ӯро азизу мӯҳтарам 
мегардонад. Вале агар дар бандагй суст бошад ва ихлос надошта 
бошад, ба дасти махлуқе мисли гюсбон меафтад ва мисли хар 
ғуломи ӯ мешавад. Бинобар ин қадам пеш гузор ва дар бандагии 
Худо собитқадам ва пешқадам бош, ки дар мақому мартаба аз 
фаришта болотар шавй, вале агар сустй кунй ва ақиб монй, аз 
ҳайвони даранда камтар ва поинтар шавй. 

Ҳикояти калтак хӯрдани марди Домғонй 

Раиси шаҳри Домгон яке аз шаҳрвандонашро бо чӯбдаст 
чунон зад ва калтаккорй кард, ки мисли табл ва ё доира доду 
фарёдаш ба фалак печид ва тамоми шаб аз дарди шаллоқ ва 
беқарорй нахобид ва оромишашро аз даст дод. 

Марди порсо ва худоҷӯе ӯро дид ва гуфт: «Агар ин мард 
ҳангоми шаб ба посбон илтимос мекард ва нолаву зорй менамуд, 
гуноҳаш дар рӯзи равшан обрӯи ӯро намебурд». 

Пас эй азиз, ту ҳам агар шабҳо ба даргоҳи Худо бо сӯзи дил 
гиряву зорй кунй, рӯзи қиёмат шарманда намешавй. Агар 
ҳушёру доно бошй, бояд шабҳо барои гуноҳоне, ки рӯзона анҷом 
додай, ба даргоҳи довари ҳақ тавба кунй. Ҳанӯз метавонй бо Худо 
оштй кунй, чун Худованд дари узрхоҳонро набастааст. Худованд 
латифу меҳрубон аст ва туро аз нест ҳаст кардааст, имкон 
надорад, ки агар афтодй дастатро нагирад. Агар худатро бандаи 
ӯ медонй, дасти ҳоҷататро ба сӯяш бардор ва агар шармандай аз 
ҳасрат оби дидагонатро бирез. Касе ба ин даргоҳ барои узрхоҳй 
наёмад, ҷуз ин ки сели надомат ва пушаймонй гуноҳи ӯро шуст 
ва пок кард. 

Касе, ки оби чашмашро зиёд бирезад, Худованд обрӯяшро 
ҳаргиз нахоҳад рехт, бинобар ин бояд ҳамеша аз кардаат 
пушаймонй кунй ва бо гиряву нола аз ӯ дархости бахшиш намой. 

Ҳикояти вафоти кӯдакам дар шаҳри Санъо 1 

Вақте ки ман дар шаҳри Санъо будам, яке аз фарзандонам, ки 
кӯдак буд даргузашт. Бо даргузашти ин кӯдак ба сари ман чй 
бало омад наметавонам баён кунам, ки дар ҳақиқат мусибати 
сахте буд. Худованд ҳар соҳибҷамолро мисли Юсуф офарида 
бошад, оқибат гӯр мисли наҳанге, ки Юнусро ба коми худаш 
фурӯ бурда боптад, фурӯ бурд. Дар ин боғ ҳеҷ дарахтгг сарве қад 
алам накард, магар ин ки боди аҷал решаашро аз бехаш канд. Як 
ниҳол пас аз солҳо дарахт мешавад, вале як дафъа як боди сахт 
меояд ва ин дарахтро аз бехаш меканад ва нобуд месозад. 

Шумо агар дидед, ки аз зери хок гул баромад ва шукуфо шуд, 
ҳайратзада нашавед, чун дар зери ин хок ҳазорон ҷавони зебо ва 
гуландом хуфтаанд. 

Вақте ки дидам кӯдаки маъсумгг ман аз дунё рафт, ба худам 
гуфтам: «Вой бар ҳоли мардон, бояд аз шармандагй бимиранд, 
ки кӯдак аз дунё пок биравад, вале ришсафедон нопок бошанд». 
Ғаму гусса барои қади раънояш маро ончунон ошуфта кард, ки 
аз қабраш як сангро бардоштам ва ба дохили гӯр нигоҳ кардам. 
Аз тангй ва торикии қабр чунон ваҳшатзада шудам, ки ҳолам бад 
шуд ва рангам парид. Вақте ки ба ҳуш омадам, аз тарафи 
фарзанди дилбандам садое ба гӯшам расид, ки мегуфт: «Агар аз 
торикии ггн ҷо тарсидй ва ваҳшатзада шудй, пас ҳушёр шав ва бо 
нуру равшаной ба ин ҷо биё. Агар хоҳй, ки шаби гӯрат мислгг рӯз 
нуронй бошад, бояд дар ин дунё чароги амалро барафрӯзй ва 
равшан кунй. Тани касе, ки кор мекунад ва дарахт менишонад аз 
таб меларзад, ки оё ин дарахти ӯ мева мекарда бошад ва меҳнату 
заҳматаш ҳадар намерафта бошад. Касоне ҳам ҳастанд, ки хеле 
пуртамаъ ва умеди зиёд доранд ва мехоҳанд, ки гандум 
накоранду хирман бардоранд». Байт: 

Бар 2 он хурд Саъдӣ, кн бехе 3 нишонд, 

Касе бурд хирман, ки тухме фишонд. 

Поёни боби нуҳум 


1 Санъо - пойтахти Яман. 

2 Бар - мева, ҳосил. 

3 Бех - дарахт. 






Боби 10 

Дар мавриди муноҷот ва хатми китоб 

Биё бо ҳузури дил дастҳоро ба даргоҳаш бардорем, ки фардо 
наметавонем ин дастҳоро аз зери хок бардорем. Аз дарахтон ибрат 
бигир, ки дар фасли тирамоҳ ҳама бебарг ва холй монданд ва 
шохаҳояш мисли дастҳои холй ба суи Худованд бардошта шуд ва 
холй барнагашт. Қазову қадар боз ҷомаи сабз ба танаш пӯшонд ва 
дар канораш мева гузошт. Ту гумон макун, ки аз даргоҳи ӯ, ки 
ҳамеша дараш боз аст ва ҳеҷ гоҳ баста намешавад, бардорандаи 
даст ноумед баргардад. Ҳама ба пешгоҳи ӯ тоатро ба унвони 
дастовез меоранд, вале мискин ва бечора ба пешгоҳи ӯ ниёз ва 
ҳоҷаташро меорад. Пас, биё ману ту низ ба даргоҳи мискиннавоз 
мисли шохаҳои бараҳнаи дарахтон даст бардорем, чун бештар аз 
ин наметавонем бебаргу мева биншинем. 

Биё бо бардоштани дастҳои холй ба сӯи ӯ бигӯем: «Эй 
Худовандгор, ба мо бо назари ҷуду бахшиш нигоҳ кун, ки аз дасти 
мо то имрӯз гуноҳ ба вуҷуд омад ва аз дасти бандаи хоксор ба ҷуз 
гуноҳ чй хоҳад омад. Имрӯз ба умеди афву бахшиш омадем. Эй 
Худои Карим, парваришёфтаи ризқи туем, ба неъмату инъомат 
одат кардаем. Гадо аз касе лутфу карам ва навозиш бинад 
доманашро раҳо намекунад. Ту, ки моро дар дунё азиз кардй, 
бинобар ин дар охират аз ту ҳамин гуна муомиларо умед дорем. 
Азизиро ту медиҳй, хориро ҳам ту медиҳй ва касеро, ки ту азиз 
кардай ҳаргиз хорй намебинад. Эй Худо, ба иззатат қасам, моро хор 
макун, ба хории гуноҳ моро шарманда макун. Шармандагие, ки аз 
рӯи ту дорам ба ман бас аст, ба ггеши дигарон низ шармандаю 
шармсор макун. Ба инсоне, ки мисли худам як банда аст, маро 
гирифтор макун ва агар қарор аст, ки уқубат шавам ба пеши худат 
аз дасти худат шавам. Дар дунё аз ин бадтар нест, ки як инсон ба 
дасти як инсоне мисли худаш гирифтор шавад ва аз дасти ӯ ҷафо 

бинад. Эй Худо, агар аз сӯи ту сояи лутфе ба сари ман афтад, барои 
ман ин соя болотарин мақом ва мартаба аст, ки осмони ҳафтум 
поинтар аз он аст. Агар ба сари ман тоҷ ниҳй сарбаланд мешавам ва 
агар мақоми маро боло бурданй бошй худат боло бубар, то ки каси 
дигар натавонад маро поин биёрад». 

Муноҷот дар ҳарам 

Як нафар дар ҳарам дуо ва муноҷот мекард, ки ҳар замон 
муноҷоташро ба ёд биёрам тамоми баданам меларзад. Он марди 
шӯрида ва дилафгор дар муноҷоти ҳудаш мегуфт: «Илоҳй маро 
бубахш, маро хору зор макун. Маро бо лутфу меҳрубонй ба наздат 
даъват кун, вале рондаи даргоҳат макун, чун ин банда ба ҷуз 
даргоҳи ту ва остонаи ту ҷои дигар надорад». 

Муноҷот ба даргоҳи Қозиюлҳоҷот 

Ту медонй, ки мискину бечораам, гирифтори нафси 
аммораам. Ин нафси саркаш чунон медавад, ки акд наметавонад 
пеши роҳашро бигирад. Чй касе метавонад ба нафс ва шайтон 
зӯрй кунад; оё мӯрча метавонад бо паланг ҷанг кунад? 

Ба ҳурмати мардони раҳат ба ман роҳ нишон деҳ ва аз дасти 
душманонам ба ман паноҳ деҳ. 

Эй Худо, қасам ба зоти Худовандиат, ба ҳурмати сифатҳои 
бемислу монандат, ба ҳурмати «лаббайка»-и зоирони 
Байтуллоҳат, ба ҳурмати дафншудаи шаҳри Мадина, ба ҳурмати 
такбири мардони шамшерзан, ки душманро дар баробарашон 
заифтар аз зан мебинанд, ба ҳурмати тоату ибодати пирони ороста 
ва зебо, ба ҳурмати ростй ва садоқати ҷавонони навхоста ва барно, 
моро дар гузаргоҳои марг, ки як нафас аст, аз расвоий амон деҳ. 

Умед аст касоне, ки тоату ибодат карданд, касонеро, ки тоат 
накарданд шафоат кунанд. 

Ба ҳурмати бандагони пок маро аз олуда шудан ба гуноҳ дур 
нигаҳ дор. 

Агар хато ва иштибоҳ кардам маро маъзур дор. 

Ба ҳурмати ришсафедоне, ки дар тоати ту пушташон хамида 
шуд ва аз шарму ҳаё чашмашон ба пушти пояшон дӯхта шуд. 

чашми маро аз рӯи саодат мабанд ва дар вақти марг забонамро аз 
гуфтани калимаи шаҳодат лол макун. Чароғи имонро дар роҳи ман 
равшан кун, дасти маро аз корҳои бад кӯтоҳ кун. Чашми маро аз 
дидани номаҳрам нигаҳ дор, барои корҳои нописандида ба ман 
даст мадеҳ. 

Ман заррае ҳастам, ки дар ишқи ту нест шудаам. Ҳастй ва нестии 
ман дар торикй яксон аст. Барои ин зарра, аз хуршеди лутфи ту 
шуое басанда аст, чун дар шуо ва равшании ту касе метавонад маро 
бубинад. 

Худоё, агар маро бо адлу инсоф муҷозот кунй, шикоят мекунам, 
ки ваъдаи лутфи ту ин тавр набуд. 

Эй Худо, аз дарат маро ба хорй марон, ки ман гайр аз дари ту 
дари дигар надорам. Агар нодонй кардам ва чанд рӯзе аз дари ту 
дур шудам, гоиб шудам, акнун омадаам, даратро ба рӯям мабанд. 
Ман аз шарми олудагии доманам намедонам чй гуна ба ту узр 
бигӯям, танҳо чизе, ки метавонам ба пеши ту биёрам аҷзу нотавонй 
аст, ки ту ғанй ва бениёз ҳастй. 

Ман фақирам, ба ҷурми гуноҳ муҷозотам макун, зеро ғанй ба 
фақир раҳм мекунад. Чаро бояд ман аз заифй ва нотавонй гиря 
кунам? Агар заиф бошам ҳам пушту паноҳи ман қавй ва нерӯманд 
аст. 

Худоё, ман ба гафлат ахдшиканй кардам, Худоё, чй гуна бо зӯр 
ман метавонам дасти қазоро битобам? Аз дасти тадбири мо чй коре 
сохта аст? Ҳамин узр ва тақсири мо барои ту бас аст. Байт: 

Ҳама ҳарчӣ кардам ту барҳам задӣ, 

Чӣ ҳувват кунад бо худой худӣ. 

На ман сар зи ҳукмат бадар мебарам, 

Ки ҳукмат чунин меравад бар сарам. 

Ҳикояти сияҳҷурда 

Як сиёҳҷурдаро каси сиёҳдил ба зиштрӯй нисбат дода гуфт, ки 
чй қиёфаи ноҳамвор ва нохуш дорй! Аз дидани ту ҳолам вайрон 
мешавад. Марди сиёҳҷурда дар ҷавобаш сухане гуфт, ки марди 
сиёҳдил ҳайратзада шуд. У гуфт: «Аввалан, ин сурате, ки ман дорам 

худам дуруст накардам, ки маро айб кунй ва маро ба бадкорй 
нисбат диҳй, сониян агар ман зиштрӯ бошам ба ту чй? Ба ту чй 
иртиботе дорад. Ман на хушнигор ҳастам ва на зиштнигор ва аслан 
нигориш кори ман нест, ки бар ман таъна занй». 

Оре, мо ҳама ҳамин тавре, ки ин мард гуфт ҳастем. Мо ҳамонем, 
ки бар пешонаи мо аз қабл навишта шуд. Мо на аз он чизе, ки бар 
мо навишта шуд кам кардем на зиёд. 

Эй Худо, ту доной ман нотавонам, ту тавонои мутлақ ҳастй ман 
киям? Агар ту ба ман роҳнамой кунй ман метавонам ба бахту 
саодат ноил гардам, вале агар маро гум кунй ва фаромӯшам намой, 
аз рафтан боз хоҳам монд. Байт: 

Ҷаҳонофарин гар на ёрӣ кунад, 

Куцо банда парҳезгорӣ кунад? 

Розу ниёзи як дарвеш 

Яке аз дарвешони бечора, ки дасташ кӯтоҳ буд ва ба ҷое 
намерасид вақти шаб аз кардаҳояш тавба кард ва ҳангоми субҳ 
тавбаашро шикаста гуфт - чй хуш гуфт-: «Агар тавбаро Худо диҳад 
ва аз тарафи Худо бошад он тавба шикананда нест ва то охир солим 
ва бардавом аст, вале паймони мо бандагон суст асту субот 
надорад». 

Эй Худо, ба ҳурмати ҳаққу ҳаққониятат, чашми маро аз дидани 
ботил ва ноҳақ хира бикун! Ба ҳурмати нур ва нурониятат, фардо 
маро ба нор ва оташи ҷаҳаннам масӯз. Фақирй ва бечорагй рӯи 
маро ба замин хам кард, вале чангу губори гуноҳам то ба осмон 
боло рафт. Худоё, абри раҳмататро ба мо бибор, ки губори 
гуноҳонамон нобуд шавад. Ҷурму гуноҳи ман ба андозаест, ки дар 
мулки ҷаҳон ҷой надорам ва дар мулки дигар роҳ надорам. Ба ҳар 
ҳол ту дили касонеро, ки забонашон аз гуфтан баста аст медонй ва 
ту метавонй ба дили захмии маризон ва беморон марҳам ниҳй. 

Ҳикояти як бутпараст 

Бутпарасте тарки дунё карда буд ва дари дунёро ба рӯяш баста 
буд ва шабу рӯз дар хидмати бут ва машғули парастиш буд. Чанд 

сол ба ин минвол гузашт, аз қазо ба сари он баддин мушкиле 
афтод, ба умеди кӯмак ва некй ба иои бут афтод ва сару рӯяшро дар 
пешгоҳи буг ба хок молид ва гуфт: «Эй санам, ман дармондаам 
дастамро бигир, аз сахтй ҷон ба ҳалқумам омад, бар ман раҳм кун». 

Хулоса он бутпараст дар назди бут чандин бор нолаву зорй кард, 
вале мушкилаш ҳал нашуд ва кораш сомон нагирифт. Албатта 
буге, ки аз худаш як магасро наметавонад дур кунад чй гуна 
метавонад ҳоҷати дигаронро бароварда гардонад? 

Билахира бугпараст дид, ки зорию нолааш натиҷае набахшид ва 
аз буг ҳеҷ аксуламале ба вуҷуд наомад дар ғазаб шуд ва гуфт: «Эй 
бути гумроҳ ва пойбанди залолат! Бехуда ман туро чандин сол 
ибодат кардам. Ҳоҷатамро агар бароварда кардй, кардй ва агар 
бароварда накардй туро тарк мекунам ва аз Парвардигор мехоҳам». 

Ҳанӯз он бутпараст бо гуфтани ин сухан сарашро аз хок 
набардошта буд, ки Худованд ҳоҷаташро бароварда кард ва коми 
дилаш ҳосил ва мушкилаш ҳал шуд. 

Яке аз ҳақшиносон бо дидани ин моҷаро ҳайрон шуд ва сафое, 
ки ҳамеша дар дилаш дошт ба чашмонаш тира шуд, ки як гумроҳ 
ва саргаштаи бутпараст ҳоло сараш аз шароби майхона маст, 
дилашро аз куфр ва дасташро аз хиёнат нашустааст, чй гуна 
мешавад, ки Худо ба ин зудй ба ӯ лутф кунад ва ҳоҷаташро 
бароварда гардонад? Фикраш дар ин хаёли мушкил фурӯ рафт ва 
наметавонист ҳалли онро гтайдо кунад, ки як дафъа аз ғайб ба гӯшгғ 
дилаш ггаёме омад, ки гуфт: «Он пири нодон дар пеши бут бисёр 
нолаву зорй кард ва дуояш қабул нашуд ва мавриди иҷобат қарор 
нагирифт. Агар мо низ ӯро аз даргоҳи худ рад кунем, пас чй фарқе 
боқй мемонад миёни Санам ва Самад». 

Пас биё эй дӯст, дилатро ба «Самад » 1 моил кун, ки ҳар кй дар ин 
дунё ҳаст аз «Санам » 2 оҷизтар аст. Агар ту саратро ба хоки ин 
даргоҳ биниҳй имкон надорад, ки дасти холй баргардй. Байт: 

Худоё муҳассир ба кор омадем, 

Тиҳидасту умедвор омадем. 


1 Самад - яке аз сифатҳои Худои Мутаол. 

2 Санам - бут. 

Ҳикояти масте, ки вориди масҷид шуд 

Шунидам, ки масте вориди масҷид шуд ва ба ин суву он сӯ 
медавид ва ба остонаи карами Худованд бо нолаву зорй мегуфт: 
«Эй Парвардигори ман, маро ба фирдавси аъло бубар, маро 
дохили ҷаннат бикун». 

Муаззин давид ба дунболаш ва аз гиребонаш гирифта гуфт: «Эй 
саг, ту куҷову масҷид куҷо? Эй беакд, эй бедин! Чй кори шоиста ва 
хуб кардй, ки талаби биҳишт мекунй? Бо ин рӯи зишт ва қиёфаи 
бад ноз кардан зебиш надорад». 

Маст аз муаззин ин суханҳоро шунид ва ҳой-ҳой гиря карда гуфт: 
«Эй ҷавонмард, дастатро аз ман бардор, оё ту аз лутфи Худованд 
аҷаб дорй ва боварй надорй, ки шомилгг ҳоли гунаҳкорон ҳам 
мешавад. Балки гунаҳкорон аз лутфи ӯ умедворанд. Ман аз ту 
намехоҳам, ки узрамро қабул кунй, ман аз Худо мехоҳам, чун даргг 
тавба боз аст ва ҳақ дастгир ва додгари мост. Ман шарм медорам ва 
хиҷолат мекашам аз лутфу карамаш, ки дар баробари афву 
бахшишаш гуноҳамро бузург ҷилва диҳам. Касе, ки пири 
барҷомонда шавад бидуни дастгире наметавонад аз ҷояш баланд 
шавад. Ман низ мисли ҳамон пири барҷомонда ҳастам, ки эҳтиёҷ 
ба дастгир дорам». 

Худоё ба фазлу карамат дастамро бигир. Ман аз ту бузургй ва 
мақому мансаб намехоҳам, ман медонам, ки акд надорам, бинобар 
ин аз ту шӯҳрат намехоҳам. Ту биной, мо аз инсонҳои мислгг 
худамон метарсем ва дар ҳарос ҳастем, чун онҳо пардадарй 
мекунанд, вале ту пардапӯшй, айби моро мебинй, вале онро 
мепӯшй, пардаи моро намедарй, мисли мо ггардадарй намекунй. 
Мардум дар зоҳир айби туро мебинанд ва сару садо мекунанд, вале 
ту ҳам зоҳир ва ҳам ботинро мебинй, вале ҳамаро мепӯшй ва 
ошкор намекунй. Бандаҳо ба нодонй саркашй мекунанд ва итоат 
намекунанд, вале ту ба ҳамаи ин хат мекашй ва мавриди бахтттиттт 
қарор медиҳй. Агар ба андозаи ҷуду бахшишат бандагонро 
мавриди бахшиш қарор диҳй, дар ин дунёи ҳастй як нафар 
гунаҳкор боқй нахоҳад монд. Агар ба андозаи гуноҳ дар ғазаб шавй, 
ҳама ба дӯзах мераванд ва тарозу ҳам лозим нест. Агар ту дастамро 

бигирй ба мақсадам хоҳам расид, вале агар маро раҳо кунй ҳеҷ кас 
дасти маро нахоҳад гирифт. Агар ту кӯмак кунй зӯри ҳеҷ кас ба ман 
нахоҳад расид ва агар ту озод кунй, ҳеҷ кас наметавонад маро 
дастгиру гирифтор ва асир кунад. Рӯзи қиёмат, ки ҳамаи халоиқ ба 
ду гурӯҳ тақсим мешаванд ман намедонам, ки ба сӯи кадомин гурӯҳ 
роҳ хоҳам ёфт. Хеле ҳайратовар аст агар аз дасти рост ба ман роҳ 
бидиҳанд, чун то имрӯз аз дасти ман ҷуз кори каҷ дарнаомад. 
Дилам гаҳ-гоҳе мужда медиҳад, ки Худованд аз мӯи сафед хиҷолат 
мекашад, ки азоб кунад, вале чй гуна аз ман хиҷолат мекашад, ки 
ман аз худам хиҷолат намекашам. Оё ҳамон Юсуф набуд, ки бало ва 
кулфатҳои бисёр дид, бародаронаш ӯро заданд ва ба чоҳ андохтанд, 
сипас фурӯхтанд. Вале ӯ вақте гюдшоҳ шуд ва соҳиби ҳукумат 
қарор гирифт ва қадраш баланд шуд, гуноҳони Оли Яъқубро 
бахшид ва афв кард. Ин аст маънии сурати хуб ва рӯи зебо! Онҳоро 
иойбанди кирдори бадашон накард ва матои ками онҳоро рад 
накард, қабул кард. Байт: 

Зи лутфат ҳамин чашм дорем низ, 

Бар ин бебизоат бубахш эй азиз. 

Кас аз ман сиёҳномтар дида нест, 

Ки ҳеч,ам фиоли писандида нест. 

Ҷуз ин к-эътимодам ба ёрии туст, 

Умедам ба омурзгории туст. 

Бизоат наёвардам илло умед, 

Худоё зи афвам макун ноумед. 

Ҳикояти ҳазрати Исо (а) ва марди гумроҳ.170 

Ҳикояти фақеҳи тангдаст ва қозй.173 

Ҳикояти тавбаи шоҳзодаи Ганҷа.176 

Ҳикояти асалфурӯш.180 

Ҳикоят.181 

Ҳикояти бузургворе, ки ғуломи бадсиришт дошт.182 

Ҳикояти Маъруфи Кархй.183 

Ҳикояти муллои соҳибдил.185 

Ҳикояти Малик Солеҳ.188 

Ҳикояти Гӯшёр ва мунаҷҷими худписанд.189 

Ҳикояти подшоҳ ва ғуломи маҳкум ба қатл.190 

Ҳикояти орифи жандапӯш.191 

Ҳикояти Ҳотами Асам (ношунаво).192 

Ҳикояти зоҳид ва дузд.193 

Ҳикояти инсони покдил.194 

Ҳикояти Луқмони Ҳаким.195 









































Мундариҷа 325 


Ҳикояти Чунайди Бағдодӣ.196 

Ҳикояти порсо ва масти барбатнавоз.196 

Ҳикояти некмарди Вахшонзамин.197 

Ҳикояти Ҳазрати Алй ва эътирофи ӯ ба хатои худ.198 

Ҳикояти ҳазрати Умар ва гадо.200 

Ҳикояти марди хушхӯй.200 

Ҳикояти Зуннуни Мисрй.201 

Боби 5 Дар ризо ва хушнудй 

Ҳикояти дӯсти сипоҳй.204 

Ҳикояти тирандози ардабилй.207 

Ҳикояти курд ва табиб.208 

Ҳикоят.209 

Ҳикоят.209 

Ҳикояти Бахтиёри бахтёр.210 

Ҳикояти зоғи лошахур ва каргас.211 

Ҳикояти тамсилй.212 

Ҳикояти рӯза доштани ноболиғ.214 

Ҳикояти инсони бадкирдор.215 

Боби 6 Дар бораи қаноат 

Ҳикояти як ҳоҷй.221 

Ҳикояти Хоразмшоҳ ва марди тамаъкор.221 

Ҳикояти марди боқаноат.222 

Ҳикояти як марди пурхур.223 

Ҳикояти сӯфй.224 

Ҳикояти найшакарфурӯш.224 

Ҳикояти марди равшанзамир.225 

Ҳикояти марде, ки ба пиёз қаноат накард.225 

Ҳикояти гурбаи пиразан.226 

Ҳикояи тифле, ки дандон баровард.226 

Ҳикояти подшоҳи фақир ва фақири подшоҳ.227 

Ҳикояти соҳибдил ва интихоби манзил.228 

Ҳикояти порсое, ки подшоҳ шуд.228 

Ҳикояти падари пир ва писари меҳри мунир.230 

Боби 7 Дар бораи тарбият 

Ҳикояти ифшои рози Хоразмшоҳ.236 

Ҳикояти нодони хомӯш, ки бо шикастани хомӯшй нодониашро 
ошкор кард.237 






































326 Роҳе ба сӯи бӯстон 


Ҳикояти носазогӯе, ки сазои носазоияшро дид.238 

Ҳикояти Азудуддавла, ки барои шифои писараш ба ҷуз булбул 

ҳамаи паррандаҳоро озод кард.239 

Ҳикояти ду нафар.240 

Ҳикояти тавба кардани Саъдй аз амри маъруф ва наҳйи мункар....241 
Ҳикояти шарманда шудани сӯфие, ки дар паи шарманда кардани 

сӯфии дигар буд.243 

Ҳасодат муҷаввизи ғайбат нест.245 

Ҳикояти ҷавон, ки ғайбати Ҳаҷҷоҷ кард.245 

Ҳикояти порсо, ки бо кӯдак шӯхй кард.246 

Ҳикояти худопараст ва деҳхудо.246 

Ҳикояти хилватнишини ғайбатгузин.247 

Ҳикоят.248 

Ғайбат дар се маврид ғайбат нест.248 

Ҳикояти дузд ва баққол.249 

Ҳикояти сӯфии софи босафо.249 

Ҳикояти Фаридун ва вазир.250 

Дар ҳаққи зани хуб ва солеҳа ғӯянд.252 

Ҳикояти шикояти ҷавон аз дасти зани бадзабон.254 

Дар мавриди тарбияти фарзанд.255 

Ҳикояти паричеҳрае, ки аз базм канора гирифт.257 

Дар мавриди ташкили хонавода ва тарки ишқбозй.257 

Ҳикояти ғуломи турк ва бозаргон.258 

Дар мавриди покбозони нопок.259 

Ҳикояти порсое, ки пои назараш ба гил фурӯ рафт.260 

Дар мавриди забони мардум.261 

Ҳикояти ҷавони сухандон, ки мушкили дандон дошт.266 

Боби 8 Дар мавриди шукр бар офият 

Ҳикояти ҷавон ва модари меҳрубон.271 

Вуҷуди инсон пур аз оятҳои ҳақ.272 

Ҳикояти шоҳзодаи гарданшикаста.273 

Абру боду маху хуршеду фалак дар коранд.275 

Қадри неъмат пас аз завол.276 

Ҳикояти Туғрулшоҳ ва посбони ҳинду.277 

Ҳикояти дузди дастбаста.278 

Ҳикояти пӯстинпӯш.278 

Ҳикояти зоҳиди яҳудинамо.278 






































Мундариҷа 327 


Ҳикояти аз роҳ монда ва хари боркаш.279 

Ҳикояти фақеҳ.279 

Тақдир қобили тағйир нест.280 

Бандагии банда аз тавфиқи Худованд аст.281 

Ҳикояти бути зебо ва бутпарастон.282 

Боби 9 Дар мавриди тавба ва роҳи дуруст 

Ҳикояти як хотира аз даврони ҷавонй.289 

Ҳикояти пирамарде, ки шикоят пеши табиб бурд.291 

Насиҳат ба ҷавонон.292 

Ҳикояти як хотираи ибратангез.293 

Ҳикояти шахсе, ки ба марги дигаре гиря мекард.295 

Ҳикояти марди порсо ва хишти заррин.296 

Ҳикояти ду душман.298 

Ҳикоят аз даврони кӯдакй.299 

Аз ёди марг ғофил мабош!.300 

Ҳикоят аз давроне, ки падар будам.301 

Қисса.302 

Ҳикояти марди подшоҳситез.303 

Ҳикояти фиребгаре, ки шайтонро нафрин мекард.303 

Ҳикояти марди гилолуд, ки қасди масҷид дошт.304 

Ҳикояти даврони кӯдакиам, ки гум шуда будам.305 

Ҳикояти бадбахте, ки хирмани ҳосилашро оташ зад.306 

Ҳикояти Зулайхо ва овезон шуданаш ба гиребони Юсуф.307 

Ҳикояти гунаҳкоре, ки аз дидани шахсе хиҷолатзада шуд.308 

Аз гурба ибрат бигир.308 

Ҳикояти сафари ман ба Ҳабашистон.309 

Ҳикояти калтак хӯрдани марди Домғонй.310 

Ҳикояти вафоти кӯдакам дар шаҳри Санъо.311 

Боби 10 Дар мавриди муноҷот ва хатми китоб 

Муноҷот дар ҳарам.314 

Муноҷот ба даргоҳи Қозиюлҳоҷот.314 

Ҳикояти сияҳҷурда.315 

Розу ниёзи як дарвеш.316 

Ҳикояти як бутпараст.316 

Ҳикояти масте, ки вориди масҷид шуд.318 






































